

Il-Ġurnal Uffiċjali tal-Unjoni Ewropea

C 54



Edizzjoni bil-Malti

Informazzjoni u Avviżi

Volum 55

23 ta' Frar 2012

Avviż Nru

Werrej

Pagna

I Riżoluzzjonijiet, rakkomandazzjonijiet u opinjonijiet

RIŻOLUZZJONIJIET

Il-Kumitat tar-Reġjuni

It-93 sessjoni plenarja fl-14 u t-15 ta' Diċembru 2011

2012/C 54/01

Riżoluzzjoni tal-Kumitat tar-Reġjuni dwar "Il-prijoritajiet tal-Kumitat tar-Reġjuni għall-2012 abbażi tal-programm leġiżlattiv u ta' hidma tal-Kummissjoni Ewropea" 1

OPINJONIJIET

Il-Kumitat tar-Reġjuni

It-93 sessjoni plenarja fl-14 u t-15 ta' Diċembru 2011

2012/C 54/02

Opinjoni tal-Kumitat tar-Reġjuni dwar "Il-promozzjoni tal-prodotti agrikoli" 8

2012/C 54/03

Opinjoni tal-Kumitat tar-Reġjuni dwar "Qafas tal-UE għall-istrategiji nazzjonali għall-integrazzjoni tar-Roma sal-2020" 13

2012/C 54/04

Opinjoni tal-Kumitat tar-Reġjuni dwar "Ir-Revizjoni tal-politika Ewropea tal-viċinat" 18

MT

Prezz:
EUR 4

(Ikompili fil-paġna li jmiss)

2012/C 54/05	Opinjoni tal-Kumitat tar-Reġjuni dwar “Inqas proċeduri amministrattivi għaċ-ċittadini: Il-promozzjoni taċ-ċirkolazzjoni hielsa tad-dokumenti pubbliċi u r-rikonoxximent tal-effetti ta’ atti ta’ stat ċivili”	23
2012/C 54/06	Opinjoni tal-Kumitat tar-Reġjuni dwar “Lejn strateġija tal-ispazju tal-Unjoni Ewropea għas-servizz taċ-ċittadini”	28
2012/C 54/07	Opinjoni tal-Kumitat tar-Reġjuni dwar “Il-kontribut tal-awtoritajiet lokali u reġjonali tal-UE għall-konferenza tan-Nazzjonijiet Uniti dwar l-iżvilupp sostenibbli 2012 (RIO+20)”	34

III Atti preparatorji

IL-KUMITAT TAR-REĠJUNI

It-93 sessjoni plenarja fl-14 u t-15 ta’ Diċembru 2011

2012/C 54/08	Opinjoni tal-Kumitat tar-Reġjuni dwar “Il-qafas finanzjarju multiannwali ġdid għal wara l-2013”	40
2012/C 54/09	Opinjoni tal-Kumitat tar-Reġjuni dwar “L-effiċjenza enerġetika”	49
2012/C 54/10	Opinjoni tal-Kumitat tar-Reġjuni dwar “Il-bażi komuni konsolidata tat-taxxa korporattiva (CCCTB)”	65



I

(Riżoluzzjonijiet, rakkomandazzjonijiet u opinjonijiet)

RIŻOLUZZJONIJIET

IL-KUMITAT TAR-REĠJUNI

IT-93 SESSJONI PLENARJA FL-14 U T-15 TA' DIĊEMBRU 2011

Riżoluzzjoni tal-Kumitat tar-Reġjuni dwar "Il-prijoritajiet tal-Kumitat tar-Reġjuni għall-2012 abbażi tal-programm legiżlattiv u ta' ħidma tal-Kummissjoni Ewropea"

(2012/C 54/01)

IL-KUMITAT TAR-REĠJUNI

I. Il-gejjiemi tal-Unjoni

1. huwa konvint li l-isfida ewlenija tal-Unjoni Ewropea bħalissa hi li terġa' tibni l-fiduċja taċ-ċittadini fil-kapaċità tagħha li tiżgura l-istabbiltà finanzjarja u l-irkupru tat-tkabbir ekonomiku, kif ukoll li tistabbilixxi l-preċedenza tad-deċiżjonijiet politiki, li jittiehdu b'mod demokratikament legittimu, fuq l-influenzi negattivi tas-swieq finanzjarji;

2. huwa favur li tiżdied l-integrazzjoni Ewropea fir-rigward tal-governanza ekonomika, bil-kundizzjoni li din iż-żieda tkun demokratikament legittima u ssir fil-qafas tal-istituzzjonijiet tal-Unjoni Ewropea. Madankollu, jirrikonoxxi li l-Kunsill Ewropew tad-9 ta' Diċembru 2011 ma setax japplika l-metodu Komunitarju għall-patt fiskali l-gdid u l-koordinazzjoni msahha tal-politika ekonomika, minkejja li 26 Stat Membru minn 27 riedu jzommu l-metodu Komunitarju, billi kienet tinhtiegħ l-unanimità, b'hekk seta' jintuża biss l-approċċ intergovernattiv bil-konsegwenzi legali u politiki kollha tiegħu. Fil-fehma tal-Kumitat tar-Reġjuni, l-eventwalità ta' riforma tat-Trattat ta' Lisbona tista' titqies fil-kuntest ta' konvenzjoni msejsa fuq l-istess mudell tal-Konvenzjoni dwar il-Futur tal-Ewropa (2002-2003), li tiżgura l-involviment shiħ tal-istituzzjonijiet Ewropej, fosthom il-Kumitat tar-Reġjuni;

3. jilqa' l-fatt li, fil-kuntest ekonomiku, baġitarju u istituzzjonali diffiċli, il-Kummissjoni hija determinata li tiddefendi bil-qawwa l-metodu Komunitarju. Fil-fehma tal-Kumitat tar-Reġjuni, bħala assemblea politika tal-awtoritajiet lokali u reġjonali tal-UE, din hi l-unika għażla possibbli biex jiġu garantiti l-leġittimità demokratika tal-Unjoni, l-implimentazzjoni tal-valuri ta' solidarjetà u ta' koeżjoni kif ukoll ir-rispett tal-prinċipji tal-governanza

f'diversi livelli, tas-sussidjarjetà u tal-proporzjonalità. Jikkonferma l-intenzjoni tiegħu li din is-sinerġija ta' valuri tkun riflessa fil-ftehim ta' kooperazzjoni rivedut bejn il-Kummissjoni u l-Kumitat tar-Reġjuni li qed jiġi negoziat bħalissa;

4. jifrah dwar il-prospetti tal-adeżjoni imminenti tal-Kroazja u jikkonferma x-xewqa tiegħu li minn Jannar 2012 jibda jilqa' xi osservaturi Kroati biex jassistu fil-hidmiet tiegħu;

II. Nibbenefikaw mill-aspetti speċifiċi u l-valur miżjud tal-baġit tal-Unjoni

5. jenfasizza l-fatt li l-baġit tal-Unjoni, għalkemm ta' daqs relattivament limitat, hu essenzjali sabiex jiġu indirizzati l-isfidi definiti u maqbula fit-Trattat ta' Lisbona u fl-Istrateġija Ewropa 2020. Jinsisti fuq l-aspetti speċifiċi ta' dan il-baġit u l-valur miżjud tiegħu meta mqabbel mal-baġits nazzjonali, reġjonali jew lokali fis-sens li dan il-baġit ikun dejjem f'bilanċ. Dan ifisser li l-ebda euro minn dan il-baġit mhu allokat biex jithallas id-dejn, iżda hu ddedikat essenzjalment (94,5 % minnu) għall-investment fil-livell nazzjonali, reġjonali u lokali. Jishaq fuq l-importanza kruċjali tal-effett ta' lieva li għandu l-baġit Ewropew għall-istrateġija ta' rkupru tal-ekonomija Ewropea u għall-finanzjament ta' investimenti strutturali mahsuba għall-awtoritajiet reġjonali u lokali, b'mod partikolari fil-kuntest tal-kriżi attwali;

6. jenfasizza l-htieġa li l-KtR jesprimi b'mod kostanti l-fehmiet politiki tiegħu b'rabta mal-miżuri futuri tal-UE favur it-tishih tal-integrazzjoni fiskali u ekonomika u dwar is-sinerġiji bejn il-baġits sottonazzjonali, nazzjonali u tal-UE. Il-KtR għandu jiddefendi l-kompetenzi legali tal-awtoritajiet reġjonali u lokali f'dik li hi l-awtonomija finanzjarja u għandu jirreaġixxi għall-miżuri kollha li jkollhom impatt fuq il-kapaċità tal-awtoritajiet reġjonali u lokali li jissellfu l-flus bi prezzijiet affordabbli;

7. jappella liż-żewġ ferghat tal-awtorità tal-baġit biex sa tmiem l-2012 jilhqgħu ftehim kemm dwar il-qafas finanzjarju multiannwali (QFM) għall-perjodu 2014-2020 kif ukoll, b'konformità mal-impenn fl-Artikolu 311 tat-Trattat dwar il-Funzjonnement tal-Unjoni Ewropea, dwar ir-riforma tas-sistema ta' riżorsi proprji tal-Unjoni Ewropea bil-ghan li titneħħa l-logika tar-"ritorn ġust" u li jithalla biżżejjed żmien biex jiġu ffinalizzati l-kuntratti ta' shubija u l-programmi operattivi li ser ikun hemm wara l-adozzjoni tal-miżuri legiſlattivi marbutin mal-QFM;

8. jilqa' l-proposta tal-Kummissjoni Ewropea li jkun hemm fażi pilota għall-inizjattiva dwar il-bonds tal-proġetti;

III. Il-ġejjieni tal-politika ta' koeżjoni u tat-trasport

9. jemmen li l-politika ta' koeżjoni hi l-politika prinċipali ta' allokazżjoni ta' fondi tal-Unjoni Ewropea li tista' tikkontribwixxi għall-iżvilupp ekonomiku bilanċjat u sostenibbli fit-territorji Ewropej kollha, kemm fil-livell ambjentali kif ukoll f'dak soċjali. F'dan ir-rigward, jiddispaċi li fil-proposta għall-qafas finanzjarju multiannwali 2014-2020 tnaqqas il-baġit iddedikat għal din il-politika, b'mod partikolari fil-kuntest attwali ta' kriżi ekonomika, finanzjarja u soċjali u fid-dawl tal-ghanijiet ambizzjużi tal-Istrateġija Ewropa 2020;

10. jilqa' l-fatt li tinżamm politika ta' koeżjoni għat-territorji kollha tal-Unjoni u jilqa' wkoll l-arkitettura semplifikata bbażata fuq żewġ għanijiet u tliet kategoriji ta' reġjuni, hekk kif ipprezentati fil-pakkett legiſlattiv tas-6 ta' Ottubru 2011. Madankollu, itenni x-xewqa tiegħu li jkun hemm kriterji addizzjonali ohra minbarra l-PDG għal kull ras, b'mod partikolari fl-implimentazzjoni u l-evalwazzjoni tal-programmi, li hu indikatur li ma jirriflettix biżżejjed il-livelli ta' żvilupp ekonomiku, ta' koeżjoni soċjali, ta' sostenibbiltà ambjentali u ta' disparitajiet territorjali;

11. jilqa' l-proposti tal-Kummissjoni Ewropea li (1) jinholoq qafas strateġiku komuni biex jitjiebu l-koerenza u s-sinerġiji bejn il-politiki tal-Unjoni u (2) jinholoq kuntratt ta' shubija bejn il-Kummissjoni u kull Stat Membru, u jilqa' l-involvement dirett tal-awtoritajiet lokali u reġjonali fit-tfassil ta' din il-politika;

12. jirrikonoxxi r-rwol importanti li l-politika ta' koeżjoni tista' taqdi fit-twettiq tal-Istrateġija Ewropa 2020. Izda jfakkar li, hekk kif inhu stabbilit fit-Trattat, din l-Istrateġija nholqot biex tnaqqas id-disparitajiet ekonomiċi, soċjali u territorjali. Għaldaqstant, jappella li jkun hemm flessibbiltà akbar fl-għażla tal-ghanijiet tematiċi u tal-konċentrazzjoni tal-fondi, filwaqt li tingħata importanza reali lill-prinċipji tal-governanza fdiversi livelli u lis-shubija mal-awtoritajiet lokali u reġjonali;

13. jaqbel mal-proposti tal-pakkett legiſlattiv fir-rigward tat-tishih tad-dimensjoni urbana, l-azzjonijiet għall-iżvilupp lokali u l-investimenti territorjali integrati, u jappella biex il-pjani ta' azzjoni għall-mobbiltà urbana jiġu implimentati bl-appoġġ finanzjarju tal-Unjoni Ewropea. Fl-istess hin jiġbed l-attenzjoni

għall-htieġa li d-dimensjoni tal-iżvilupp rurali tiġi riflessa b'mod adegwat fl-ipprogrammar tal-politika ta' koeżjoni, bir-rabta adatta mal-PAK;

14. jirrikonoxxi t-tentattiv li n-nefqa pubblika relatata mal-politika ta' koeżjoni ssir b'mod aktar effiċjenti bis-saħħa ta' sistema ta' kundizzjonalitajiet, izda jwissi li l-implimentazzjoni tagħha m'għandhiex tkun kumplessa żżejjed. Jappoġġja l-idea ta' kundizzjonalità *ex-ante*, sakemm il-lista tal-kundizzjonijiet li jridu jiġu rispettati tkun qasira. Jaċċetta l-prinċipju ta' kundizzjonalità *ex-post*, sakemm l-awtoritajiet lokali u reġjonali jkunu involuti direttament fl-indikaturi tar-riżultati użati. Mill-banda l-oħra, ma jilqax il-proposti rigward il-kundizzjonalità makroekonomika abbażi tal-Patt ta' Stabbiltà u Tkabbir u għandu dubbi kbar dwar ir-riserva ta' prestazzjoni;

15. jappoġġja t-tishih tal-ghan ta' kooperazzjoni territorjali, b'aktar riżorsi finanzjarji, sabiex imur lil hinn mill-iskambji tal-prattiki t-tajba bejn it-territorji Ewropej;

16. jilqa' l-fatt li l-proposta għar-revizjoni tar-Regolament 1082/2006 dwar ir-Raggruppament Ewropew ta' Kooperazzjoni Territorjali (REKT) tinkludi għadd kbir ta' proposti li għamel il-Kumitat tar-Reġjuni, speċjalment fir-rigward tal-partecipazzjoni tal-atturi ekonomiċi u tas-soċjetà ċivili fir-REKT u s-semplifikazzjoni tal-aċċess ta' awtoritajiet minn pajjiżi terzi għal dan l-istrument. Jenfasizza l-potenzjal ta' dan l-istrument li jmur lil hinn mill-fruntieri permezz tal-politiki Komunitarji kollha. Għalhekk, jintrabat li jissokta bl-azzjoni tiegħu biex jippromovi dan l-istrument, speċjalment bis-saħħa tal-pjattaform adatta tiegħu, u behsiebu jkompli jiehu hsieb il-ġestjoni tar-reġistru tar-REKT;

17. jemmen li l-"Facilità Nikkollegaw l-Ewropa", li għandha EUR 50 biljun, jista' jkollha impatt pożittiv u effett ta' lieva sinifikanti fuq it-tishih tal-koeżjoni ekonomika, soċjali u territorjali tal-Unjoni, u biex jinġibdu investimenti oħrajn, b'mod partikolari bl-użu tal-bonds tal-proġetti. Madankollu, din il-Facilità għandha tkun koerenti mal-governanza u l-baġit tal-politika ta' koeżjoni. Jemmen li, fi kwalunkwe każ, hu essenzjali li tiġi żgurata koerenza u kompatibbiltà mal-proġetti ffinanzjati mill-fondi strutturali u li l-awtoritajiet lokali u reġjonali jiġu involuti fl-għażla tal-proġetti;

18. ser jesprimi fehmto fid-dettall dwar il-qafas regolatorju l-gdid għat-TEN-T li jindirizza lill-atturi kollha tal-politika tat-TEN-T u mhux biss lill-Istati Membri; dan jista' jnaqqas b'mod konsiderevoli l-ostakli regolatorji għall-implimentazzjoni ta' sistema Ewropea tat-trasport;

19. jappoġġja l-internalizzazzjoni tal-ispejjeż Komunitarji, tal-aċċess u dawk ambjentali permezz ta' tassazzjoni armonizzata għall-modi kollha tat-trasport, li d-dhul minnha ser jiġi allokati għall-istabbiliment ta' sistema tat-trasport integrat, effiċjenti u sostenibbli. Barra minn hekk, jappoġġja l-promozzjoni ta' strumenti godda ta' finanzjament, b'mod partikolari l-bonds tal-proġetti Ewropej. Jemmen li ż-żieda fl-użu tas-shubijiet pubbliċi-privati tista' tgħin ukoll biex jiġi żgurat il-finanzjament għall-proġetti l-godda tal-infrastruttura tat-trasport;

20. jenfasizza li l-Kummissjoni Ewropea għandha bżonn strateġija komprensiva biex tikkomunika l-impatt u l-benefiċċji tal-politika ta' koeżjoni fuq il-post, u jfakkar fir-rwol li jistgħu jaqdu l-awtoritajiet reġjonali u lokali u joffri l-appoġġ tal-KtR f'dan ir-rigward;

IV. *Inwettqu l-Istrateġija Ewropa 2020 fi shubija*

21. jinsisti li l-Istrateġija Ewropa 2020 għandha tingħata dimensjoni territorjali shiha;

22. jiddispijaċi li f'hafna każi ntilfet l-opportunità li t-thejjja tal-Programmi Nazzjonali ta' Riforma fi hdan l-Istrateġija Ewropa 2020 tintuża biex din l-istess strateġija tiġi implimentata fi shubija bejn il-livelli kollha ta' gvern. L-Istharrig Annwali dwar it-Tkabir tal-2012 u dak tal-2013, li thejji l-Kummissjoni Ewropea, għandhom jinsistu fuq il-hteġa li l-Istati Membri jindirizzaw il-governanza f'diversi livelli u s-shubija fir-rapporti ta' progress tagħhom. Għandu jingħad kif u sa liema punt l-imsieħba, fosthom l-awtoritajiet lokali u reġjonali, ġew involuti fl-implimentazzjoni tal-Istrateġija Ewropa 2020. Jekk ikun hemm bżonn, għandhom isiru rakkomandazzjonijiet speċifiċi sabiex titjieb is-sjeda tal-istrateġija. Il-kredibbiltà tal-Istrateġija Ewropa 2020 tkun fil-periklu jekk jibqa' d-distakk fis-shubija bejn il-livell tal-UE, dak nazzjonali, reġjonali u lokali u ċ-ċittadini;

23. ifakkar fil-proposta tiegħu li f'kull Stat Membru jiġu adottati Patti Territorjali sabiex jiġi garantit li l-implimentazzjoni tal-Programmi Nazzjonali ta' Riforma tkun ibbażata fuq is-shubija u li l-kuntratti ta' shubija jithejjew b'mod kongunt. Jishaq li l-prinċipju tas-shubija mressaq mill-Kummissjoni għandu jsir effettiv billi l-ftehim bejn l-awtoritajiet pubbliċi legalment kompetenti biex iqassmu l-fondi tal-UE jkun kundizzjoni preliminari għall-approvazzjoni tal-kuntratti ta' shubija u billi tiġi promossa l-possibbiltà ta' patti territorjali;

24. jemmen li s-segwitu tal-inizjattivi ewlenin għandu jissahhah u jiġi ssorveljat f'perspettiva ffokata fuq ir-riżultati. Hemm bżonn ta' sforz kontinwu biex l-azzjonijiet li jsiru fil-kuntest tal-inizjattivi ewlenin kollha jiġu kkomunikati lill-partijiet interessati fuq il-post. Kif juru r-riżultati tal-istharrig reċenti tal-KtR dwar l-"Ewropa 2020: x'inhu għaddej fil-prattika?", aktar kemm l-awtoritajiet lokali u reġjonali jkun jafu dwar l-inizjattivi ewlenin, dawn l-inizjattivi aktar ikunu rilevanti għall-azzjonijiet lokali u reġjonali. Dan jippermetti wkoll li l-inizjattivi lokali u reġjonali jitpoġġew fil-kuntest ta' għanijiet Ewropej usa', filwaqt li jingħata sens ta' sjeda u tittiehed azzjoni kkoordinata;

IV A. *Tkabir intelligenti*

25. jikkunsidra li l-baġit attwali tal-UE għar-riċerka mhuwiex adegwat u, għaldaqstant, jilqa' l-ispirata sinifikanti għar-riċerka u l-innovazzjoni proposta fil-QFM (żieda minn EUR 53 biljun għal EUR 80 biljun). Dan iressaq lill-Unjoni eqreb tal-oġettiv tal-Ewropa 2020 li tinvesti 3 % tal-PDG tal-UE fir-riċerka u l-innovazzjoni, b'konformità mal-holqien ta' "Unjoni tal-Innovazzjoni". Jenfasizza l-bżonn li l-programmi nazzjonali u l-Program Qafas Ewropew għar-Riċerka jkun integrati aħjar;

26. jappoġġja l-holqien ta' qafas strateġiku komuni "Orizzont 2020" għar-riċerka u l-innovazzjoni, peress li għandu l-potenzjal

li jissempjifika u jikkonsolida l-programmi differenti ta' finanzjament f'dan il-qasam, bhas-Seba' Programm Kwadru u l-Program tal-Kompetittività u tal-Innovazzjoni. Madankollu, il-KtR jiġbed l-attenzjoni għall-fatt li l-qafas strateġiku komuni għar-riċerka u l-innovazzjoni għandu jkun ikkoordinat tajjeb u għandu jkun konsistenti mal-qafas strateġiku komuni propost għall-fondi strutturali. F'dan il-kuntest, jilqa' t-Tabella ta' Valutazzjoni tal-Innovazzjoni Reġjonali (Regional Innovation Scoreboard) li saret b'konformità mar-rakkomandazzjoni⁽¹⁾ tiegħu li jiġi kkunsidrat t-tfassil u l-pubblikazzjoni ta' tabella ta' valutazzjoni tal-innovazzjoni fil-livell reġjonali li tippermetti lill-awtoritajiet lokali u reġjonali, lill-komunità akkademika (universitajiet, kulleġġi u istituti ta' riċerka) u lin-negozji jevalwaw u jissorveljaw is-suċċess tal-attività reġjonali relatata mal-innovazzjoni;

27. jappoġġja l-estensjoni u ż-żieda fl-allokkazzjoni tal-fondi għall-proġetti edukattivi li jippromovu l-mobbiltà fil-qafas tal-programm "Edukazzjoni Ewropa" għal wara l-2013. Jemmen li l-edukazzjoni li tiffacilita l-hsieb, il-kreattività u l-innovazzjoni indipendenti hija l-fattur ewlieni biex jiġi żgurati t-tkabir u l-kompetittività fil-futur. Il-Kumitat tar-Reġjuni jagħraf ukoll ir-rwol usa' tal-edukazzjoni fl-iżvilupp ta' persuna b'mod generali u d-dimensjoni soċjali tagħha, kif ukoll fl-iżgurar tal-opportunitajiet indaqs u l-aċċess għall-edukazzjoni, it-taħriġ u l-mobbiltà. Jilqa' l-fatt li l-Kummissjoni Ewropea adottat is-sejha tiegħu li l-isport jiġi inkluz fil-programm integrat għall-edukazzjoni, it-taħriġ, iż-żgħażaġh u l-isport;

28. bi pjaċir kbir jilqa' l-pjani tal-Kummissjoni li tohloq rabta bejn is-sistemi ta' riċerka nazzjonali u li tiżgura l-kompetizzjoni miftuħa fil-qasam tar-riċerka u l-pożizzjonijiet ewlenin fl-universitajiet;

29. jappoġġja li jittiehdu azzjonijiet oħra biex jiġi sfruttat il-potenzjal tal-kummerċ elettroniku, il-gvern elettroniku u l-progress ibbażat fuq it-teknoloġiji tal-informazzjoni u l-komunikazzjoni (ICT) b'mod generali, filwaqt li jitharsu d-drittijiet taċ-ċittadini li jkollhom informazzjoni affidabbli, sigurtà u privatezza. Il-KtR jagħraf l-implikazzjonijiet enormi tal-Aġenda Diġitali fl-oqsma tal-effiċjenza fl-użu tal-enerġija, is-servizzi pubbliċi interoperabbli u l-finanzjament tan-netwerks tal-broadband madwar l-Unjoni Ewropea. F'dan ir-rigward jilqa' l-baġit ta' EUR 9,2 biljun allokat għan-netwerks diġitali fil-"Facilità Nikkollegaw l-Ewropa" u l-"Linji Gwida dwar in-Netzwerks Tran-Ewropej tat-Telekomunikazzjoni" relatati ma' dan;

30. ifakkar fl-għan stabbilit fl-inizjattiva ewlenija tal-Aġenda Diġitali għall-Ewropa⁽²⁾ li sal-2013, il-broadband bażiku għandu jkun aċċessibbli għall-Ewropej kollha. Iqis li dan il-għan għandu jiġi komplementat minn approċċ ibbażat fuq id-definizzjoni tad-drittijiet taċ-ċittadini f'dan ir-rigward kif ukoll fuq obbligi speċifiċi ta' servizz pubbliku;

31. japprova l-enfasi li l-programm futur "Ewropa Kreattiva" għal wara l-2013 ipoġġi fuq it-tweġġ tal-għanijiet tal-Istrateġija Ewropa 2020. Filwaqt li jgħaqqad il-kultura u l-mezzi tax-xandir flimkien, il-programm għandu jiffacilita d-distribuzzjoni tal-prodotti kulturali, johlq suq uniku onlajn għax-xoghlijiet awdjovizivi u jghin fl-użu tal-potenzjal għall-holqien tal-impjiegi fis-setturi kulturali u kreattivi, u fl-istess hin iżomm u jkompli jiżviluppa l-wirt kulturali Ewropew;

⁽¹⁾ CdR 468/2000.

⁽²⁾ COM(2010) 245.

IV B. *Tkabbir inkluziv*

32. jilqa' l-intenzjoni tal-Kummissjoni li tiffoka fuq l-istabbiltà u t-tkabbir, filwaqt li inkludiet ukoll bosta inizjattivi importanti dwar kwistjonijiet soċjali fil-Programm ta' Hidma;

33. itenni l-appell li ghamel lill-Kummissjoni Ewropea fl-opinjoni reċenti tiegħu dwar id-Djar Soċjali (CdR 71/2011) biex mill-iktar fis jinhloq qafas tal-UE li jippermetti li kulhadd ikollu aċċess għal dar affordabbli u adegwata; josserva li dan il-qafas għandu jkun f'konformità shiha mal-ghanijiet tal-Ewropa 2020 rigward il-qerda tal-faqar u t-titjib tas-saħha għall-popolazzjoni tal-UE; jitlob ukoll li tali qafas ta' politika jkun allinjat mal-politiki tal-enerġija tal-UE u li r-rinovazzjoni tad-djar relatata mal-enerġija tibqa' eligibbli taħt il-Fond Ewropew għall-Iżvilupp Reġjonali bħala element ewlieni tal-koeżjoni soċjali;

34. jistaqsi x'sar mill-Inizjattiva dwar l-Opportunitajiet għaż-Żgħażaġh li thabbret fid-diskors tal-President tal-Kummissjoni Ewropea dwar l-Istat tal-Unjoni;

35. jintrabat li jagħti l-kontribut tiegħu għall-pakkett tal-Kummissjoni Ewropea dwar l-intraprenditorija soċjali, li hu ta' importanza konsiderevoli għall-awtoritajiet lokali u reġjonali kemm mill-perspettiva ta' min iħaddem kif ukoll minn dik tal-fornituri tas-servizzi u tal-konsumaturi;

36. ser jikkontribwixxi għar-rakkomandazzjonijiet tal-Kummissjoni Ewropea dwar il-faqar fost it-tfal b'konformità mal-ghanijiet tal-Istrateġija Ewropa 2020 sabiex jiġu indirizzati l-qgħad, l-eskluzjoni soċjali u l-faqar;

37. jilqa' l-fatt li l-Kunsill tal-Biedja u s-Sajd tal-14 ta' Novembru 2011 wasal għal soluzzjoni tranżitorja li l-programm tal-ghajnuna alimentari għall-aktar persuni fil-bżonn jinżamm sal-2013, iżda jiddispijaci li ma ntlahaqx ftehim dwar iż-żamma ta' dan il-programm wara l-2013. Fi kwalunkwe każ, jemmen li jekk ir-responsabbiltà għall-aktar persuni fil-bżonn titneħħa mill-Politika Agrikola Komuni u titpoġġa fil-Fond Soċjali Ewropew, il-fondi għandhom jimxu b'konsegwenza ta' dan fl-istruttura tal-baġit;

38. ser jikkontribwixxi b'mod attiv għat-thejijja tal-programmi multiannwali 2014-2020 dwar is-saħha u l-politika tal-konsumatur kif ukoll tal-programm dwar is-saħha elettronika;

39. jenfasizza r-rwol importanti tal-awtoritajiet lokali u reġjonali fl-użu tal-potenzjal tal-isport bħala fattur ta' integrazzjoni soċjali u għajxien fsaħħtu;

IV C. *Tkabbir sostenibbli*

40. jintrabat li jikkontribwixxi b'mod attiv għat-thejijiet tal-UE għall-Konferenza tan-Nazzjonijiet Uniti dwar l-Iżvilupp Sostenibbli f'Ġunju 2012 ("Rio+20 Summit dwar id-Dinja") u li jiehu sehem attiv fiha u fis-segwitu tagħha; f'dan il-kuntest jappella għall-iżvilupp ta' pjan direzzjonali għal ekonomija lokali ekoloġika fis-Summit ta' Rio u għall-valutazzjoni tal-istrutturi ta' governanza tan-NU sabiex l-awtoritajiet lokali u reġjonali jiġu rikonoxxuti b'mod shih bħala msieħba ewlenin fit-triq lejn l-iżvilupp sostenibbli;

41. itenni t-talba tiegħu li l-Kummissjoni Ewropea tressaq kemm jista' jkun malajr fl-2012 proposta għas-Seba' Programm Komunitarju ta' Azzjoni Ambjentali, li jstabbilixxi skeda u miri ċari, u jpoġġi enfasi fuq il-mekkanizmi li jistgħu jappoġġjaw lill-awtoritajiet lokali u reġjonali fl-implimentazzjoni tal-acquis ambjentali tal-UE, inkluża l-possibbiltà li l-Patt tas-Sindki jiġi estiż għal agenda usa' dwar l-effiċjenza fl-użu tal-enerġija b'enfasi partikolari fuq il-ġestjoni sostenibbli tal-ilma u tal-iskart;

42. jistenna bil-herqa l-valutazzjoni tal-Pjan Direzzjonali tal-Enerġija 2050 u jikkonferma mill-ġdid l-impenn tiegħu li jippromovi s-soluzzjonijiet tal-enerġija sostenibbli fil-livell lokali sabiex jiffaċilita t-tranzizzjoni lejn ekonomija b'livell baxx ta' emissjonijiet ta' karbonju. Il-KtR beħsiebu jindirizza l-bżonn ta' skemi ta' appoġġ u politiki tal-enerġija aktar bilanċjati;

43. jitlob lill-Kummissjoni Ewropea biex meta timplimenta l-Istrateġija tal-Bijodiversità 2020 tal-Unjoni Ewropea tikkunsidra d-deċiżjoni dwar il-"Pjan ta' Azzjoni dwar il-Gvernijiet Sottonazzjonali, il-Bliet u Awtoritajiet Lokali ohra għall-Bijodiversità (2011-2020)" tal-Konvenzjoni dwar id-Diversità Bijoloġika (COP 10);

44. jappoġġja l-isforzi tal-UE biex jintlaħaq ftehim globali vinkolanti taħt ir-responsabbiltà tan-Nazzjonijiet Uniti u jilqa' l-progress li sar f'Durban bħala pass importanti fit-triq it-tajba; jitlob li d-dibattitu internazzjonali dwar il-klima ta' wara Durban ikompli jibni fuq il-konkluzjonijiet tal-konferenza ta' Cancún fejn gie rikonoxxut ir-rwol kruċjali li jaqdi l-gvern sottonazzjonali, u giet rikonoxxuta u appoġġjata b'mod iktar attiv l-azzjoni importanti dwar l-adattament u l-mitigazzjoni li tittiehed fil-livell lokali u reġjonali, inklużi l-isforzi fit-tul bil-ghan li tinbena ekonomija "ekoloġika" b'emissjonijiet baxxi tal-karbonju;

45. jitlob li l-prioritajiet tal-politika ambjentali u tat-tibdil fil-klima jiġu inklużi f'oqsma ta' politika oħrajn biex jinholqu l-aħjar sinerġiji possibbli bejniethom;

46. jilqa' l-ambizzjoni li n-nefqa relatata mal-klima tiżdied għal mill-inqas 20 % fil-kuntest tal-qafas finanzjarju multiannwali tal-UE għal wara l-2013. Madankollu, itenni t-talba tiegħu biex l-awtorità baġitarja tal-UE tiżgura li l-baġit tal-UE u l-qafas finanzjarju multiannwali jkunu mmirati aħjar lejn l-isfruttar tal-potenzjal shih tal-isforzi lokali u reġjonali biex jittaffa t-tibdil fil-klima, u lejn iż-żieda fl-appoġġ għall-investiment f'perjodu medju u twil ta' żmien fil-proġetti lokali u reġjonali għall-iffrankar tal-enerġija u l-effiċjenza fl-użu tal-enerġija, b'mod partikolari dawk li jsiru fil-kuntest tal-Patt tas-Sindki;

47. f'dan ir-rigward, itenni wkoll it-talba tiegħu li l-istrument LIFE il-ġdid ikompli jappoġġja lill-awtoritajiet lokali u reġjonali bħala benefiċjarji prinċipali u jservi bħala katalist għalihom biex jużaw bl-aħjar mod possibbli l-finanzjament tal-UE għal proġetti ambizzjużi marbutin mal-harsien tal-ambjent;

48. jilqa' r-reviżjoni mhabbra tar-regolament dwar is-sikurezza nukleari;

V. *L-iżvilupp ta' governanza f'diversi livelli fit-tfassil tal-politiki tal-UE u t-titjib tar-regolamentazzjoni intelligenti*

49. jilqa' l-appoġġ globali tal-istituzzjonijiet Ewropej għal politiki tal-Unjoni Ewropea bbażati fuq il-governanza f'diversi livelli, u jiġbed l-attenzjoni b'mod partikolari għall-pakkett legi-lattiv dwar il-politika ta' koeżjoni li jikkonferma l-governanza f'diversi livelli bħala wiehed mill-prinċipji ġenerali ewlenin. Madankollu, jitlob lill-istituzzjonijiet Ewropej biex japplikaw il-governanza f'diversi livelli fil-prattika billi jinkludu kultura ġenwina tal-governanza f'diversi livelli fil-fażijiet preparatorji tal-politiki u jipproponu strumenti u għodod innovattivi konkreti bbażati fuq il-governanza f'diversi livelli u s-shubija;

50. jenfasizza li l-approċċ tal-UE tar-regolamentazzjoni intelligenti għandu jimmira lejn it-tnaqqis tal-piżijiet amministrattivi u finanzjarji li jaqgu fuq l-awtoritajiet pubbliċi lokali u reġjonali u l-entitajiet privati fl-UE. Tali eżerċizzju hu msejjes fuq ċiklu tal-politika fejn il-leġislazzjoni tiġi riveduta u adattata b'mod kostanti għal sfidi u ċirkostanzi ġodda, l-evalwazzjoni fil-fond u l-esperjenza konkreta fil-livelli kollha ta' gvern, kif ukoll l-introduzzjoni ta' soluzzjonijiet ġodda tal-gvern elettroniku;

51. jintrabat li jkompli jissorvelja l-applikazzjoni tal-prinċipju tas-sussidjarjetà, b'mod partikolari billi jikkoopera ma' istituzzjonijiet oħra tal-UE u mal-parlamenti nazzjonali u reġjonali;

52. sabiex jittejjeb l-ambjent regolatorju, huwa jitlob li jsiru valutazzjonijiet tal-impatt tal-UE li jqisu iktar is-sensibbiltajiet tat-territorji u jipproponi li jikkontribwixxi b'mod aktar strutturat għall-valutazzjonijiet tal-impatt tal-Kummissjoni Ewropea; behsiebu wkoll jiżviluppa mekkaniżmi bħala kontribut għall-valutazzjoni *ex-post* tal-leġislazzjoni eżistenti, b'mod partikolari billi tingħata harsa lejn il-mod kif il-leġislazzjoni tal-UE tiġi implimentata fil-livell lokali u reġjonali;

53. jilqa' l-estensjoni taż-żmien għall-konsultazzjonijiet pubbliċi minn tmienja għal 12-il ġimgħa;

VI. *Nilliberaw il-potenzjal tas-suq uniku*

54. jilqa' l-appoġġ tal-Parlament Ewropew, b'EUR 2 miljuni, għall-programm Erasmus tat-taħriġ għall-kunsilliera lokali, ihegġeġ lill-Kummissjoni Ewropea tiżgura li jkun hemm użu mghagġel u effettiv ta' dan il-baġit, u jikkonferma l-impenn tiegħu li jaqdi rwol attiv fl-iżvilupp ta' dan il-programm;

55. itenni l-htieġa li l-leġislazzjoni relatata mas-suq uniku tirrispetta l-klawżola orizzontali soċjali prevista fl-Artikolu 9 tat-Trattat dwar il-Funzjonament tal-Unjoni Ewropea;

56. b'rabta mal-htieġa li jiġi aġġornat ir-Regolament dwar il-kumpens għas-servizzi ta' interess ekonomiku ġenerali (SIEG) (Pakkett Almunia), jishaq fuq it-talba tiegħu biex jiżdied il-limitu minimu tal-eżenzjoni għal EUR 800 000 fis-sena, jitwessa' l-kamp ta' applikazzjoni tas-servizzi soċjali eżentati, jitneħħa

l-kriterju ta' eżenzjoni relatat mal-popolazzjoni u tiġi abbandunata l-intenzjoni li l-Kummissjoni Ewropea tingħata l-mandat li tkejjel l-effiċjenza tat-tweġit tas-SIEG;

57. għadu qed jistenna lill-Kummissjoni Ewropea tippreżenta, kif habbret fil-Komunikazzjoni dwar l-Att dwar is-Suq Uniku ⁽³⁾ f'April 2011, l-"azzjonijiet bil-ghan li tiżgura aħjar li s-SIEG, inklużi s-servizzi soċjali ta' interess ġenerali (SSiG), jibbenefikaw minn qafas li jippermettilhom iwettqu l-missjoni tagħhom" u teżamina l-"miżuri meħtieġa sabiex jiġi żgurat li, b'konformità mal-Artikolu 14 u l-Protokoll 26, iċ-ċittadini kollha jkollhom aċċess affordabbli għas-servizzi essenzjali ta' kuljum li jkun jeħtieġu sabiex jipparteċipaw fil-hajja ekonomika u soċjali". Jistenna wkoll li l-Kummissjoni tippreżenta l-komunikazzjoni mhabbra dwar qafas ta' kwalità għas-servizzi ta' interess ġenerali;

58. jilqa' l-modernizzazzjoni tal-qafas legi-lattiv tal-UE għall-akkwist pubbliku b'konformità mal-ghanijiet tal-Istrategija Ewropa 2020, u l-possibbiltajiet l-oħra biex fl-akkwist pubbliku jiġu inklużi l-ghanijiet bħall-għieda kontra t-tibdil fil-klima, il-harsien tal-ambjent, il-prevenzjoni tal-eskluzjoni soċjali u l-promozzjoni tal-innovazzjoni u l-gvern elettroniku;

59. jilqa' l-proposta tal-Kummissjoni għal abbozz ta' direttiva u abbozz ta' regolament dwar l-aġenziji ta' klassifikazzjoni tal-kreditu, preżentata fil-15 ta' Novembru 2011 u, b'mod partikolari l-ghanijiet li titnaqqas id-dipendenza tal-istituzzjonijiet finanzjarji fuq il-klassifikazzjoni tal-kreditu u li l-aġenziji ta' klassifikazzjoni tal-kreditu jsiru iktar responsabbli għall-klassifikazzjonijiet li jipprovdu; madankollu, jiddispijaċi li l-Kummissjoni ma laqgħetx it-talba tal-Parlament Ewropew ⁽⁴⁾ li tniedi studju dwar il-fattibbiltà u l-impatt tat-twaqqif ta' Aġenzija Ewropea ta' Klassifikazzjoni tal-Kreditu li tkun pubblika u indipendenti;

60. jistenna li l-Kummissjoni tippubblika White Paper dwar il-pensjonijiet, li magħha għandu jkun hemm valutazzjoni adegwata tal-impatt fuq l-awtoritajiet lokali u reġjonali billi dawn jirrappreżentaw il-maġġoranza tal-impjeg fis-settur pubbliku fl-Ewropa u għandhom f'idejhom il-ġestjoni tal-iskemi tal-pensjoni supplementari tal-persunal tagħhom;

61. jenfasizza l-importanza tal-Fond Ewropew ta' Agġustament għall-Globalizzazzjoni (2014-2020) (FEG) u l-bżonn tiegħu bħala għodda li tindirizza l-impatt relatat mal-globalizzazzjoni fuq il-qgħad. Madankollu, il-FEG, bħala għodda reattiva, ma jistax jiehu post strategija preventiva tal-impjeg maħsuba biex tanticipa l-bidla ekonomika u r-ristrutturar fit-tul. Barra minn hekk, il-FEG ma jistax isir skema ta' kumpens biex itaffi l-impatt tal-arrangamenti dwar il-kummerċ hieles. Ma jilqax il-proposta li l-FEG għandu jiġi ffinanzjat minn fondi barra l-qafas finanzjarju multiannwali;

62. jenfasizza l-importanza tal-Premju tar-Reġjuni Intraprenditorjali Ewropej li nieda fl-2010 bħala netwerk ta' skambju transkonfinali bejn reġjuni li jiżviluppaw strategiji reġjonali speċifiċi biex iżidu l-intraprenditorija u biex jiġi sfruttat il-potenzjal innovattiv tan-negozji;

⁽³⁾ COM(2011) 206 finali.

⁽⁴⁾ Ara l-punt 60 tar-Riżoluzzjoni tal-Parlament Ewropew tal-20 ta' Ottubru 2010 dwar il-kriżi finanzjarja, ekonomika u soċjali: rakkomandazzjonijiet dwar il-miżuri u l-inizjattivi li għandhom jittiehdu (rapport ta' nofs il-perjodu).

63. jappella biex jinholqu "Shubijiet ghas-Small Business Act" sabiex ikompli jiġi implimentat is-Small Business Act (SBA) fil-livell reġjonali, u jixtieq ikun involut fil-grupp konsultattiv dwar l-SBA li ser jiġi stabbilit;

VII. *It-tweġġ tal-aġenda taċ-ċittadini: libertà, sigurtà u ġustizzja*

64. jistenna bil-herqa d-dhul fis-sehh tar-Regolament dwar l-inizjattiva taċ-ċittadini Ewropej, li ser ittejjeb il-hajja demokratika tal-UE billi ssahhah l-involviment taċ-ċittadini u tas-soċjetà ċivili organizzata fit-tfassil tal-politiki tal-UE, u fl-aħhar mill-aħhar ser tohloq sens qawwi ta' "sjieda" tal-Unjoni u identifikazzjoni magħha. Il-KtR huwa marbut li jaqdi rwol attiv fl-operat tal-inizjattivi taċ-ċittadini Ewropej;

65. jenfasizza l-importanza li tiġi żviluppata żona pubblika Ewropea fejn il-kunċetti ta' identità u ċittadinanza Ewropej f'diversi livelli – li jikkomplementaw iċ-ċittadinanza tal-Istati Membri u l-identitajiet nazzjonali, reġjonali jew lokali – isahhu d-demokrazija Ewropea. Għal din ir-raġuni, jilqa' l-fatt li l-2013 ser tkun is-Sena Ewropea taċ-ċittadini, u jshaq fuq l-importanza li jkun hemm riżorsi u programmi adegwati biex jiġu promossi d-drittijiet fundamentali, id-demokrazija u l-partecipazzjoni taċ-ċittadini fil-proġett Ewropew. Għaldaqstant, minbarra l-programmi proposti għall-ġustizzja, id-drittijiet u ċittadinanza, il-KtR hu herqan li jikkontribwixxi għall-aġġustament tal-programm mistenni "Ewropa għaċ-ċittadini" sabiex jiżgura li l-ġemellaġġi u l-mekkaniżmi li jappoġġjaw il-komunikazzjoni decentralizzata jkomplu jiġu promossi;

66. jemmen bis-shih f'Ewropa miftuha bbażata fuq il-protezzjoni għolja tad-drittijiet fundamentali għal kullhadd u r-rispett shih tagħhom. Dan għandu jkun il-prinċipju li jiggwida kull azzjoni u leġislazzjoni fl-oqsma ta' attività tal-UE. Jappella biex il-Karta tad-Drittijiet Fundamentali tiġi implimentata bis-shih permezz ta' azzjonijiet u inizjattivi konkreti;

67. jibqa' impenjat li jikkontribwixxi għat-tweġġ shih tal-ghanijiet tal-Programm u l-Pjan ta' Azzjoni ta' Stokkolma, b'mod partikolari għall-iżvilupp ta' politiki komprensivi u koordinati dwar il-migrazzjoni u l-asil, il-fruntieri u s-sigurtà. Jagħraf il-bżonn ta' fruntieri esterni intelligenti u jenfasizza l-importanza li tinzamm u tittejjeb iż-żona mingħajr fruntieri interni. Għalhekk, jilqa' l-intenzjoni li tissahhah il-governanza tas-sistema ta' Schengen, filwaqt li tithares in-natura Komunitarja tagħha u jiġi żgurat li r-reazzjonijiet mehtieġa għall-avvenimenti esterni jkun bbażati fuq regoli Ewropej komuni u trasparenti li ma jirres-triġux bla bżonn il-kooperazzjoni transkonfinali eżistenti;

68. fid-dawl tal-isfidi dejjem akbar f'dan il-qasam, jilqa' iż-żieda konsiderevoli proposta fil-baġit għall-affarijiet interni fil-QFM għall-2014-2020, u s-semplifikazzjoni tal-istruttura tal-programmi relatati mal-affarijiet interni billi tnaqqsu minn sitta għal tnejn: il-Fond għall-Asil u l-Migrazzjoni u l-Fond għas-Sigurtà Interna. Madankollu, jappella biex jinholuq bilanċ bejn in-nefqa relatata mas-sigurtà u l-fruntieri u n-nefqa f'oqsma

fejn l-azzjonijiet tal-awtoritajiet lokali u reġjonali jipprovdu valur miżjud ċar, bħall-integrazzjoni tal-migranti u l-kundizzjonijiet ta' akkoljenza ta' persuni li jfittxu asil;

69. jappella biex isir progress ġenwin rigward il-kapaċità reali taċ-ċittadini li jiċċaqilqu b'mod hieles madwar l-Unjoni. Dan jinkludi s-semplifikazzjoni tal-proċeduri għaċ-ċittadini li jagħzlu li jiċċaqilqu madwar l-UE f'oqsma bħar-rikonoxximent tal-effetti ta' atti ta' stat ċivili, id-drittijiet tas-suċċessjoni u l-arranġamenti tad-divorzu;

70. jemmen li l-awtoritajiet lokali u reġjonali jistgħu joffru kontribut kredibbli għall-iżvilupp ta' qafas b'sahhtu għal-liġi ċivili u kriminali kemm fil-livell sostantiv kif ukoll f'dak proċedurali. Għalhekk, jappoġġja l-intenzjoni li jittejjeb d-drittijiet proċedurali, li jiġu garantiti s-sikurezza u s-sigurtà madwar l-Ewropa u li tkompli tiġi żviluppata l-kooperazzjoni ġudizzjarja u tal-pulizija;

VIII. *Biedja u sajd*

71. ser jikkontribwixxi b'mod attiv fit-tfassil tal-leġislazzjoni futura tal-PAK billi jinsisti li ssir enfasi b'mod aktar ċar fuq l-impjeg, l-ekologizzazzjoni tal-PAK, it-tishih tad-dimensjoni territorjali u l-htieġa li jiġi regolat is-settur agrikolu. Barra minn hekk, jemmen li, fid-dawl tal-htieġa urgenti li l-PAK mhux biss tipprovi għall-bżonnijiet tal-ikel iżda wkoll li tikseb il-kompiti ewlenin tal-Ewropa, il-PAK għandha tiġi allinjata aktar mal-Istrateġija Ewropa 2020 biex issir enfasi fuq l-impjeg relatat mal-biedja b'mod partikolari f'żoni fragili u biex il-bdiewa jkun jistgħu jirċievu pagamenti biex jipprovdu prodotti pubbliċi, bħal approċċ imsahhah għas-sigurtà tal-ikel, il-ġestjoni sostenibbli tar-riżorsi naturali, il-protezzjoni tal-bijodiversità, l-indirizzar tat-tibdil fil-klima u r-rigenerazzjoni taż-żoni rurali b'mod ġenerali;

72. jappoġġja li jkun hemm distribuzzjoni aktar ġusta tal-fondi tal-PAK bl-użu ta' kriterji oġġettivi li jirriflettu r-realtajiet ekonomiċi differenti fost l-Istati Membri u jappella għas-semplifikazzjoni tal-proċedura tal-pagamenti diretti;

73. jiddispijaċi li l-baġit għall-iżvilupp rurali (EUR 101 biljun) ser jibqa' żgħir u sproporzjonat meta mqabbel mal-fondi allokati għall-pagamenti diretti. Jappella li ssir enfasi akbar fuq l-appoġġ għall-iżvilupp tal-ekonomiji rurali u d-diversifikazzjoni, b'mod speċjali fuq it-titjeb tas-sinerġiji mal-politika ta' koeżjoni tal-UE fejn il-Qafas Strateġiku Komuni joffri qafas legali u politiku tajjeb;

74. ser jagħti l-kontribut tiegħu fid-diskussjonijiet dwar ir-riforma tal-Politika Komuni tas-Sajd tal-UE u dwar il-Fond Ewropew għas-Sajd billi jinsisti fuq l-importanza li jiġi żviluppata sajd sostenibbli filwaqt li jitqies l-iżvilupp soċjali u ekonomiku tar-reġjuni kostali, għaliex jehtieġ ikun hemm bilanċ ġust bejn dawn id-dimensjonijiet. B'hekk il-Kumitat tar-Reġjuni jixtieq, b'mod partikolari, li jiġu promossi aktar l-impjegji sostenibbli fiż-żoni kostali u li l-impjegji fis-settur marittimu jsiru aktar attraenti għaž-żgħażaġh, waqt li r-riżorsi tal-baħar jintużaw b'mod armonjuż;

IX. Naghtu lehen effettiv lill-UE fid-dinja

75. jilqa' l-isforzi tal-UE biex tappoġġja l-proċessi ta' tranżizzjoni demokratika madwar id-dinja. Il-KtR itenni l-bżonn li f'dan il-proċess jiġu involuti l-atturi kollha bil-ghan li jkunu jistgħu jinbnew il-kapaċitajiet anke fil-livell lokali u reġjonali;

76. ser ikompli jahdem mal-istituzzjonijiet l-oħrajn biex jippromovi d-dimensjoni territorjali tal-proċess tat-tkabbir u biex jinkoraġġixxi l-involvement tal-atturi lokali u reġjonali mill-pajjiżi kandidati u kandidati potenzjali fi żviluppi relatati permezz tal-kummissjoni kompetenti tiegħu (CIVEX) u b'mod speċifiku permezz tal-Gruppi ta' Hidma dwar it-Turkija u l-Balkani tal-Punent u l-Kumitat u l-Konsultattiv Kongunt mal-FYROM. Il-KtR ihabbar li fl-2012 ser jinholoq Kumitat Konsultattiv Kongunt UE-Montenegro u jtenni l-intenzjoni tiegħu li jistabbilixxi Kumitat Konsultattiv Kongunt mal-pajjiżi kandidati l-oħra, li jipprovdi netwerk adegwat għan-negozjati tal-adeżjoni mill-perspettiva lokali u reġjonali;

77. ser ikompli juża l-appoġġ tal-Kummissjoni Ewropea għall-Facilità tal-Amministrazzjoni Lokali (FAL) u jikkoorganizza ż-żjarat ta' studju fi Brussell ta' politiki lokali eletti u uffiċjali għolja mill-pajjiżi tal-adeżjoni u ta' qabel l-adeżjoni bil-ghan li jintroducihom għall-hidma tal-UE u sabiex jiffamiljarizzaw ruhhom ma' partijiet mill-acquis communautaire. Qed jippjana li jkompli jiżviluppa l-koorganizzazzjoni tal-avvenimenti tal-FAL fil-pajjiżi rispettivi sabiex jiżdiedu l-udjenza u l-impatt ta' din il-facilità ffinanzjata mit-TAIEX għall-awtoritajiet lokali u reġjonali. Barra minn hekk, itenni s-suggeriment tiegħu li għandhom jiġu żviluppati inizjattivi ekwivalenti għall-pajjiżi girien bħala appoġġ għall-bini tal-kapaċitajiet fil-livell lokali u reġjonali;

78. ifakkar li l-ghanijiet tal-Politika Ewropea tal-Viċinat (PEV), fosthom il-konsolidazzjoni tar-riformi demokratiċi u l-progress

lejn "demokrazija profonda", ma jistgħux jinkisbu mingħajr l-appoġġ attiv tal-awtoritajiet lokali u reġjonali, u ser ikompli jinvesti l-isforzi u r-riżorsi fl-iżvilupp tad-dimensjoni lokali u reġjonali tal-PEV;

79. jagħti importanza kbira lill-hidma u l-opportunitajiet li joffru l-Assemblea Reġjonali u Lokali Ewro-Mediterranja (ARLEM) u l-Konferenza tal-Awtoritajiet Lokali u Reġjonali tas-Shubija tal-Lvant (CORLEAP) sabiex jinkisbu l-miri tal-PEV. Bi twegiba għat-talba tas-Summit tas-Shubija tal-Lvant tal-Kapijiet ta' Stat jew ta' Gvern f'Varsavja, il-KtR ser jahdem biex jitt-rasforma l-CORLEAP f'qafas istituzzjonali permanenti għall-kooperazzjoni u ser iżid l-isforzi sabiex l-awtoritajiet lokali u reġjonali jkunu eqreb tal-UE;

80. ser ikompli jahdem biex tiżdied il-partecipazzjoni tal-awtoritajiet lokali u reġjonali fid-definizzjoni, l-implimentazzjoni u l-evalwazzjoni tal-istrategiji tal-kooperazzjoni għall-iżvilupp. Għal dan il-ghan, il-KtR ser jappoġġja li jiġu kkoordinati aktar l-azzjonijiet fost l-atturi kollha u ser jippromovi l-approċċ f'diversi livelli u ta' shubija sabiex jiżgura li l-ghajnuna għall-iżvilupp tingħata b'mod effettiv. F'termini prattiċi, ser jissokta wkoll bil-kooperazzjoni mill-qrib mal-Kummissjoni Ewropea, b'mod partikolari fl-organizzazzjoni tal-Konferenzi tal-Kooperazzjoni Decentralizzata u l-promozzjoni kemm tal-Atlas għall-Kooperazzjoni Decentralizzata li juri l-proġetti ta' kooperazzjoni eżistenti kif ukoll tal-portal tal-internet li jiffacilita n-networking u s-shubija sabiex jiġu żviluppati l-proġetti u jiġi żgurat li l-ghajnuna tkun aktar effettiva;

81. jagħti istruzzjonijiet lill-President tal-KtR biex iressaq din ir-riżoluzzjoni quddiem il-President tal-Kunsill Ewropew, il-Parlament Ewropew, il-Kummissjoni Ewropea, il-Presidenza Pollakka tal-Kunsill tal-UE u l-Presidenza futura Daniża u dik Ċiprijotta.

Brussell, 15 ta' Dicembru 2011.

*Il-President
tal-Kumitat tar-Reġjuni*
Mercedes BRESSO

OPINJONIJIET

IL-KUMITAT TAR-REĠJUNI

IT-93 SESSJONI PLENARJA FL-14 U T-15 TA' DIĊEMBRU 2011

Opinjoni tal-Kumitat tar-Reġjuni dwar "Il-promozzjoni tal-prodotti agrikoli"

(2012/C 54/02)

IL-KUMITAT TAR-REĠJUNI

- jagħraf l-ambitu limitat tal-miżuri ta' promozzjoni li ttiehdu s'issa barra mill-UE, u għalhekk jappella lill-Kummissjoni biex tikkunsidra xi tibdil f'dawn il-miżuri, billi jehtieg li tinzamm il-pożizzjoni ta' tmexxija tal-UE fl-esportazzjoni tal-prodotti agroalimentari;
- jaqbel mal-Kummissjoni li hemm bżonn li jissahhu s-swieq lokali;
- iqis li l-promozzjoni tal-mudell alimentari Ewropea mhijiex kompatibbli mal-użu ta' organiżmi ġenetikament modifikati u li jehtieg li l-prodotti li ġejjin minn OGM jiġu esklużi minn kwalunkwe politika ta' promozzjoni;
- huwa favur li tiżdied l-informazzjoni dwar il-benefiċċji għas-saħħa li jgħib miegħu l-ikel tajjeb għas-saħħa u bbilanċjat;
- jappoġġja inizjattivi intiżi li jestendu t-tikkettar obbligatorju fuq il-prodott dwar il-post tal-produzzjoni;
- iqis li huwa kruċjali li jiġu kkunsidrati l-istrumenti ta' informazzjoni u promozzjoni speċifiċi u iktar effettivi minn dawk attwali biex tiġi kkonfrontata l-kriżi b'risposti fi żmien qasir biex tiġi restawrata l-fiduċja tal-konsumatur, u anke biex din il-fiduċja tiġi trasferita lejn il-produtturi;
- jirrakkomanda li l-għażla tal-programmi ma tkunx ibbażata kompletament fuq il-livell Ewropew u jitlob li r-reġjuni jiġu involuti fil-proċessi ta' għażla u li jkunu jistgħu jagħmlu proposti li jikkonċernaw l-għarfien tagħhom ta' atturi u swieq lokali, b'mod partikolari l-irziezet iż-żgħar;
- iqis li fin-negozjati tal-ftehimiet internazzjonali l-Kummissjoni għandha żżomm quddiemha l-interessi tal-produtturi agroalimentari Ewropej;
- jemmen li għandha ssir koordinazzjoni ahjar bejn l-azzjonijiet ta' promozzjoni introdotti direttament mill-Kummissjoni u l-azzjonijiet żviluppati permezz tal-programmi multiannwali mill-produtturi sabiex ikunu iktar effettivi;
- jikkunsidra li, bl-eċċezzjoni tat-tabakk u l-ispirti, xi wħud mill-prodotti manifatturati fl-UE għandhom ikunu jistgħu jiehdu sehem fl-iskema ta' promozzjoni, għalkemm jemmen li għandha tingħata prijorità lill-azzjonijiet marbuta ma' prodotti li jikkontribwixxu għal dieta tajba għas-saħħa u bbilanċjata, bħall-frott u l-hexxjex, il-halib, iż-żejt taż-żebbuġa, eċċ., u lil dawk il-prodotti l-oħra li jinkludu indikazzjoni ta' kwalità divrenzjata li torbothom mat-territorju Ewropew.

Relatur	Is-Sur Pedro Sanz ALONSO (ES/PPE), President tal-Gvern ta' La Rioja
Dokument ta' referenza	Green Paper dwar il-miżuri ta' promozzjoni u ta' informazzjoni għall-prodotti agrikoli: strateġija Ewropea b'valur miżjud għoli għall-promozzjoni tal-palat tal-prodotti tal-Ewropa
	COM(2011) 436 finali

1. RAKKOMANDAZZJONIJIET TA' POLITIKA

IL-KUMITAT TAR-REĠJUNI

Kummenti ġenerali

1. analizza bir-reqqa l-Green Paper dwar il-miżuri ta' promozzjoni u ta' informazzjoni għall-prodotti agrikoli: strateġija Ewropea b'valur miżjud għoli għall-promozzjoni tal-palat tal-prodotti tal-Ewropa, u jilqa' b'sodisfazzjon u japprezza hafna din l-inizjattiva;

2. iqis li s-settur agrikolu Ewropew huwa kruċjali għall-iżvilupp tal-ekonomiji lokali u reġjonali u jikkontribwixxi b'mod importanti għall-holqien tal-impjieg u biex in-nies ikunu jistgħu jibqgħu fit-territorju; u jqis ukoll li din il-politika hija kruċjali għall-konsolidazzjoni tal-attività tas-settur;

3. jaqbel mal-fehma li l-progress li ghamlu l-bdiewa tal-Unjoni Ewropea fir-rigward tal-qasam sanitarju, l-ambjent u l-benesseri tal-annimali, kif ukoll tal-prodotti li jidhlu fil-qafas tas-sistemi ta' kwalità Ewropej (IGP, DPO, STG, prodotti tal-biedja organika) mhux dejjem ikun magħruf u rikonoxxut mis-suq, u dan jista' jwassal għal ċerta frustrazzjoni fost il-bdiewa;

4. huwa tal-fehma li l-mudell ta' produzzjoni Ewropew huwa ferm differenti minn dak tal-pajjiżi kompetituri u għaldaqstant, dan għandu jiġi promoss biex isir magħruf aħjar;

5. jagħraf li l-UE għandha patrimonju ta' klassi dinjija f'termini ta' diversità ta' prodotti agroalimentari u dan il-fatt għandu jintuża u jiġi reklammat kemm barra kif ukoll ġewwa l-Unjoni Ewropea;

6. ifakkar li r-reġjuni u l-awtoritajiet reġjonali huma msieħba essenzjali tal-iżvilupp rurali u l-iżvilupp tas-swieq lokali u jagħtu appoġġ sostanzjali għall-organizzazzjoni tal-operazzjonijiet kollettivi ta' promozzjoni tal-irziezet żgħar u tas-swieq fil-viċinanza;

7. bi pjaċir jinnota li l-politika ta' promozzjoni li giet segwita s'issa setgħet tikkontribwixxi għar-restawr tal-fiducia tal-konsumaturi f'każijiet ta' krizi bħal dik tad-diossina u tal-BSE, għad li huwa mahsub li din il-politika trid tiġi appoġġjata bi strumenti ta' informazzjoni hafna iktar aġili u effiċjenti fil-hin sabiex tkun tista' tikkontribwixxi biex jiġu indirizzati mill-iktar fis possibbli l-krizijiet bħall-E.coli u biex b'hekk il-fiducia tal-konsumaturi tkun tista' terġa' tiġi restawrata fl-inqas hin possibbli;

8. jagħraf l-ambitu limitat tal-miżuri ta' promozzjoni li ttiehdu s'issa barra mill-UE, u għalhekk jappella lill-Kummissjoni

biex tikkunsidra xi tibdil f'dawn il-miżuri, billi jehtieg li tinzamm il-pożizzjoni ta' tmexxija tal-UE fl-esportazzjoni tal-prodotti agroalimentari;

9. jikkunsidra li, fil-qafas tal-iżvilupp tal-kuncett tal-istrateġija li jmiss, hemm b'żonn li din tkun konformi mal-oġġettivi tal-politika tal-UE dwar il-kwalità kif ukoll mal-oġġettivi tal-politika dwar il-kwalità tal-Istati Membri individwali, fid-dawl tal-kundizzjonijiet differenti tal-produzzjoni u l-kummerċjalizzazzjoni. B'mod partikolari, l-użu tal-programmi ta' finanzjament tal-UE għandu jsir aktar effikaċi u aktar b'saħħtu permezz ta' flessibbiltà konsiderevoli tar-regoli eżistenti u permezz ta' applikazzjoni u proċeduri aktar stretti;

10. jindika li, fid-dawl tal-iżvilupp ulterjuri tal-promozzjoni tal-prodotti fl-UE, il-politika tal-UE dwar il-kwalità u r-riforma tal-PAK kif ukoll il-htigijiet legali tal-UE fir-rigward ta' attivitajiet ta' promozzjoni tal-prodotti tal-Istati Membri, il-linji gwida rigward għajnuna mill-Istat fis-settur agrikolu u tal-foresterija 2007-2013, kif ukoll ir-Regolament (KE) Nru 1857/2006 tal-Kummissjoni dwar l-applikazzjoni tal-Artikoli 87 u 88 tat-Trattat għal għajnuna mill-Istat għal intrapriżi żgħar u ta' daqs medju attivi fil-produzzjoni ta' prodotti agrikoli għandhom jiġu riveduti skont l-għanijiet u l-kundizzjonijiet hawn fuq imsemmija;

11. jaqbel li l-ftit incentivi "pajjiżi multipli" u "prodotti multipli" ma kinux attraenti u jitlob lill-Kummissjoni tanalizza bir-reqqa l-kawżi li wasslu għal dan, kif ukoll li tkompli tappoġġja dan it-tip ta' programmi, speċjalment il-programmi tal-prodotti multipli;

L-għanijiet li għandha tikseb il-politika tal-informazzjoni u tal-promozzjoni tal-prodotti agrikoli u l-kontribut tagħha.

12. jikkunsidra li l-promozzjoni tal-produzzjoni agrikola u agroalimentari Ewropea, kemm jekk fis-suq intern kif ukoll jekk f'pajjiżi terzi, għandha tappoġġja l-impjiegi fiż-żoni rurali, fid-dawl tal-fatt li l-produzzjoni u l-ipproċessar huma marbuta mill-qrib mat-territorji u li din id-dimensjoni territorjali għandha tibqa' element fundamentali bil-għan li jkun hemm ippjanar ibbilanċjat tat-territorju Ewropew;

13. jaqbel li l-politika ta' promozzjoni u ta' informazzjoni għall-prodotti agroalimentari għandha tkun ambizzjuża, għandu jkollha approċċ strateġiku divrenzjat skont il-prodott u s-suq indirizzat, u tiżgura l-komplementarjetà bejn l-istrumenti kollha disponibbli attwalment biex tinkiseb sinerġija ikbar u tiżdied l-effikaċja;

14. jemma li fil-futur il-possibbiltà ta' promozzjoni tal-prodotti għandha tmur lil hinn mill-preżentazzjoni ta' stampa generika tal-Ewropa u għandhom jiġu semplifikati: ir-referenza għal marki kollettivi, inklużi l-marki territorjali, b'mod partikolari dawk appoġġjati mir-reġjuni, u li jissodisfaw speċifikazzjonijiet preċiżi, ir-referenza għall-oriġni ġeografika u għall-mod kif ikun ġie prodott, kif ukoll l-aċċess għall-finanzjament għall-intrapriżi ż-żgħar u ta' daqs medju. Min irid jiġbed lill-konsumaturi tas-suq intern u ta' pajjiżi terzi lejn "toġhma" Ewropea għandu jappoġġja wkoll it-trawwim ta' sens ta' lealtà lejn ditta;

15. jishaq fuq il-bżonn li fost l-għanijiet tal-politika ta' informazzjoni u ta' promozzjoni jkun hemm l-għan tar-restawr tal-fiduċja tal-konsumaturi, kemm barra kif ukoll għewwa l-UE f'każ ta' kriżijiet alimentari futuri;

16. ikun sodisfatt kieku jsir sforz ikbar biex il-konsumaturi jiġu infurmati bis-sinifikat taċ-ċertifikati ta' kwalità;

L-inizjattivi ta' informazzjoni u promozzjoni li għandhom jinholqu biex jiġu żviluppati swieq lokali u reġjonali iktar b'saħħithom

17. jaqbel mal-Kummissjoni li hemm bżonn li jissahhu s-swieq lokali permezz ta' politiki li jiġbdu l-attenzjoni kemm għad-diversità tal-produzzjonijiet lokali, bħar-rabta soċjali, kulturali u storika mal-konsumatur tat-territorju u r-reġjun fejn jiġu prodotti, kif ukoll għall-kontribut tagħhom għal riżultat ambjentali aħjar li jirriżulta mil-limitazzjoni tal-emissjonijiet tas-CO₂, u anke fil-fażijiet tat-trasport, bħall-ħżin jew l-imbalgħ;

18. jaqbel li jintużaw is-sinerġiji bejn l-istrumenti ta' appoġġ għas-swieq reġjonali u lokali u l-bqija tal-fondi Ewropej, u jekk ikun possibbli permezz tal-inklużjoni tal-miżuri favur dawn is-swieq fil-programmi differenti tal-iżvilupp rurali, bl-użu ta' approċċ bħal LEADER. F'dan il-kuntest, jinsisti li l-Kummissjoni, fil-programmi kollha tal-iżvilupp rurali tar-reġjuni Ewropej, iddahhal miżuri li jiffavorixxu l-istrategiji assoċjati mal-iżvilupp tas-swieq lokali, li jifirxu l-istrategiji bhas-slow food, li jheggu l-konsum ta' ikel mill-qrib, it-tisjir b'ikel b'distanzi qosra ta' trasport, eċċ., u li jippromovu rabta ikbar bejn il-bdiewa u l-konsumaturi;

19. jenfasizza li hu importanti li jiġu appoġġjati u promossi l-prodotti agrikoli fiż-żoni żvantaġġati tal-Unjoni Ewropea bħal pereżempju ż-żoni muntanjużi, ir-reġjuni ultraperiferiċi, iż-żoni periferiċi, il-gżejjer, eċċ., sabiex jingħata appoġġ sostenibbli għall-produzzjoni ta' dawn il-prodotti ta' kwalità, filwaqt li titqies fost affarijiet oħrajn l-idea tal-ġajnun mill-Istat marbuta mal-kundizzjonijiet tal-produzzjoni u l-promozzjoni, li kultant ikunu kompletament ta' żvantaġġ għalihom u li jehtiegu appoġġ ekonomiku akbar;

20. iqis li l-promozzjoni tal-mudell alimentari Ewropea mhijiex kompatibbli mal-użu ta' organiżmi ġenetikament modifikati u li jehtieġ li l-prodotti li ġejjin minn OGM jiġu esklużi minn kwalunkwe politika ta' promozzjoni;

Il-htigijiet speċifiċi fir-rigward tal-informazzjoni u l-promozzjoni ta' prodotti Ewropej u l-għanijiet tas-suq intern

21. jaqbel li hemm bżonn isir sforz partikolari biex jiġu rikonoxxuti s-sistemi ta' kwalità Ewropej (DOP, IGP, ETF u l-agrikoltura ekoloġika) mhux biss bejn il-konsumaturi iżda anke fost il-produtturi b'enfasi fuq il-karatteristiċi differenti fir-rigward tal-prodotti l-oħra, u fil-vantaġġi mill-produzzjoni, l-akkwist u l-konsum tagħhom;

22. jiddispaċi li l-abbozzi ta' regolamenti għall-PAK wara l-2013 li ġew ippreżentati mill-Kummissjoni Ewropea, b'mod partikolari r-Regolament dwar il-FAEŻR, ma jipprevedu l-ebda strument ta' promozzjoni tal-prodotti ta' kwalità (tnehhija tal-eks miżura 33 mill-ewwel assi) għalkemm il-konsultazzjoni dwar il-Green Paper dwar il-promozzjoni tal-prodotti agrikoli għadha għaddeja. Jitlob li jitfasslu proposti konkreti li jissostitwixxu l-miżuri attwali u li l-abbozzi ta' regolamenti dwar il-PAK wara l-2013 ikomplu jipprevedu miżuri ta' promozzjoni u titjib għall-prodotti agrikoli, u li l-iskedi taż-żewġ riformi jkunu koerenti;

23. huwa favur li tiżdied l-informazzjoni dwar il-benefiċċji għas-saħħa li jiġi miegħu l-ikel tajjeb għas-saħħa u bbalanċjat, u jhegħeġ li jsiru sforzi addizzjonali fil-gruppi tal-popolazzjoni iktar żagħżuġha. Għal dan il-għan, il-kampanji fl-iskejjel dwar tal-ikel tajjeb għas-saħħa għandhom jiżdiedu u jiġu appoġġjati b'enfasi miżjuda fuq li l-prodotti alimentari bnien u prodotti lokalment ikunu disponibbli għall-istudenti;

24. jappoġġja inizjattivi intiżi li jestendu t-tikkettar obligatorju fuq il-prodott dwar il-post tal-produzzjoni, u jappoġġja inizjattivi simili tat-tikkettar immirati għas-servizzi tal-ikel;

25. iqis li huwa kruċjali li jiġu kkunsidrati l-istrumenti ta' informazzjoni u promozzjoni speċifiċi u iktar effettivi minn dawk attwali biex tiġi kkonfrontata l-kriżi b'risposti fi żmien qasir biex tiġi restawrata l-fiduċja tal-konsumatur, u anke biex din il-fiduċja tiġi trasferita lejn il-produtturi;

L-inizjattivi li għandhom jiġu żviluppati biex jintlaħqu l-għanijiet u biex b'hekk tiġi ottimizzata l-azzjoni mill-Unjoni Ewropea fis-suq intern

26. iqis li l-azzjoni għall-iżvilupp fl-UE għandha tuża l-ghodod kollha disponibbli tal-marketing u l-mezzi ta' komunikazzjoni u f'kull każ tagħzel l-iktar waħda effettiva skont il-messaġġ li jrid jiġi trasmess u l-pubbliku destinatariju; iqis ukoll li l-aċċess għal dawn l-ghodod għall-bdiewa kollha b'mod individwali jew kollettiv huwa essenzjali;

27. jirrakkomanda li l-għażla tal-programmi ma tkunx ibbazata kompletament fuq il-livell Ewropew. Involvement dirett tal-Istati Membri fl-għażla tal-programmi, skont esperjenza miksuba fil-passat, iwassal għal livell oghla ta' aċċettazzjoni u motivazzjoni fost l-applikanti u l-partecipanti fil-programm. Fl-istess waqt, dan jikkorrispondi mal-prinċipju tas-sussidjarjetà u jwassal biex tiġi kkunsidrata aħjar is-sitwazzjoni tal-post;

28. f'dan ir-rigward, jitlob li r-reġjuni jiġu involuti fil-proċess ta' għażla u li jkunu jistgħu jagħmlu proposti li jikkonċernaw l-għarfien tagħhom ta' atturi u swieq lokali, b'mod partikolari l-irziezet iż-żgħar. Ir-reġjuni jipprovdu appoġġ deċiżiv, u saħansitra jniedu l-operazzjonijiet kollettivi ta' promozzjoni tal-bdiewa ż-żgħar jew tal-irziezet iż-żgħar;

29. jemma li hemm bżonn li jsiru kampanji ġeneriċi li jirreklamaw il-vantaġġi meta jiġu kkunsmati l-prodotti tal-Unjoni Ewropea minhabba l-kwalità għolja tagħhom, is-sigurtà u r-rispett għall-ambjent u għall-benesseri tal-annimali skont l-istandards ta' produzzjoni stretti obbligatorji, biex ma nsemmux standards iktar stretti stabbiliti mill-Istati Membri permezz ta' speċifikazzjonijiet volontarji tal-prodotti. Huwa jirrakkomanda bil-qawwa li fil-każ tal-indikazzjonijiet ġeografici, għandhom jiġu inklużi referenzi għal kwalunkwe rabta li jista' jkun hemm bejn il-prodott u l-Istat Membru jew ir-reġjun ta' oriġini tiegħu;

30. iqis li sabiex tiġi inkorporata dimensjoni Ewropea, kull azzjoni ta' promozzjoni finanzjata direttament mill-Kummissjoni Ewropea, kemm dawk ġeneriċi bħall-prodotti jew gruppi ta' prodotti, għandhom jinkludu slogans, messaġġi komuni jew valuri komuni, definiti mill-Kummissjoni;

31. bi pjaċir jilqa' l-proposta tal-Kummissjoni Ewropea biex tohloq pjattaforma ta' skambju tal-aħjar prattiki bħala kontribut għat-titjib fit-tfassil u d-definizzjoni tal-oġġettivi tal-programmi "pajjiżi multipli";

Il-htigijiet speċifiċi fir-rigward tal-informazzjoni u l-promozzjoni tal-prodotti Ewropej u li għandhom ikunu fost l-oġġettivi fis-suq estern

32. jiġbed l-attenzjoni tal-Kummissjoni li s-settur agroalimentari Ewropew qed jagħmel sforz kbir għall-promozzjoni esterna. Iqis li huwa ferm importanti r-rwol istituzzjonali tal-UE biex jiġu ffacilitati d-dhul u l-konsolidazzjoni fis-swieq esterni permezz ta' kampanji istituzzjonali, ta' promozzjoni u ta' informazzjoni, u jipproponi li meta jitfasslu dawn il-kampanji jitqiesu r-realtàjiet differenti fl-Istati Membri u d-differenzi fis-sitwazzjonijiet bejn l-operaturi tas-settur agroalimentari Ewropew;

33. iqis li fin-negozjati tal-ftehimiet internazzjonali l-Kummissjoni għandha żżomm quddiemha l-interessi tal-produtturi agroalimentari Ewropej u tippredvi azzjoni ta' promozzjoni fil-pajjiżi li magħhom tistabbilixxi ftehimiet biex tinkiseb penetrazzjoni profonda u mifruxa biżżejjed fis-swieq tagħhom;

34. jemma li l-futur tal-PAK huwa marbut mal-futur tal-politika kummerċjali tal-UE. Għaldaqstant, sabiex tinkiseb promozzjoni effettiva fis-swieq esterni, il-Kummissjoni Ewropea għandha żżid l-isforzi tagħha biex tassigura li jkun hemm kundizzjonijiet ekwi fil-kuntest tad-WTO u għandha tinsisti fuq il-bżonn li jissahħa il-harsien tad-denominazzjoni protetta ta' oriġini (DPO) u tal-indikazzjoni ġeografika protetta (IGP) fil-kuntest tal-ftehimiet Kummerċjali dwar il-Għieda kontra l-Falsifikazzjoni (ACTA);

35. wiehed mill-aħjar modi biex jiġu protetti l-prodotti agroalimentari tal-UE huwa li jiġi assigurat li l-ikel kollu li jinbiegħ fl-UE (inklużi l-importazzjonijiet) ikunu soġġetti għal skemi ta' iġjene u ta' sigurtà alimentari identiċi jew ekwivalenti;

L-azzjonijiet li jridu jiġu żviluppati biex jinkisbu l-għanijiet u jiġi ottimizzat l-intervent tal-Unjoni Ewropea fis-suq estern

36. jemma li għandha ssir koordinazzjoni aħjar bejn l-azzjonijiet ta' promozzjoni introdotti direttament mill-Kummissjoni u l-azzjonijiet żviluppati permezz tal-programmi multiannwali mill-produtturi sabiex ikunu iktar effettivi;

37. ihegġeġ lill-Kummissjoni żżid u testendi l-azzjonijiet ta' appoġġ għall-produtturi tal-Unjoni Ewropea fis-swieq esterni permezz ta' katalogu ta' azzjonijiet varjati u flessibbli, li jkunu adattati għas-suq immirati għalih u għat-tip ta' prodotti li qed jippromovu;

38. iqis li huwa kruċjali li jiddaħhlu miżuri li jippermettu u jiffacilitaw l-aċċess tal-SMEs għall-kummerċjalizzazzjoni fis-suq estern b'mod partikolari permezz tal-internet. Il-holqien ta' netwerks jista' jkun strument li jgħin. Tista' tiġi prevista wkoll prijetà oghla jew intensità iktar ta' għajjnuna għall-azzjonijiet promossi għal gruppi ta' SMEs;

Liema għandhom ikunu l-benefiċjarji u min għandu jingħata prijetà fosthom

39. huwa konxju tad-diffikultà li tinholq meta l-atturi privati jiehdu sehem b'mod finanzjarju fil-kampanji ta' promozzjoni ġeneriċi li jippromovu jew jinfurmaw dwar il-mudell ta' produzzjoni Ewropew, jew dwar is-sistemi ta' kwalità. Għaldaqstant, dawn il-kampanji jridu jitwettqu u jiġu ffinanzjati mill-Kummissjoni;

40. jenfasizza li promozzjoni effettiva m'għandhiex tkun adatta biss għall-organizzazzjonijiet settorjali u interprofessionali, kif hemm previst fil-leġislazzjoni fis-sehh, iżda dawn l-istrumenti ta' promozzjoni għandhom ikunu aċċessibbli b'mod ugwali wkoll għall-korpi tal-Istati Membri u speċjalment għall-operaturi reġjonali kollettivi li jippromovu prodotti alimentari u agrikoli ta' kwalità;

41. iqis li hija pożittiva l-esperjenza li qed tintwera fir-rigward tal-promozzjoni tal-inbid f'pajjiżi terzi u għalhekk iqis li dan il-mudell jista' jiġi applikat għal prodotti oħra. B'hekk l-atturi privati jingħataw l-aċċess għall-promozzjoni esterna, haġa meqjusa bħala neċessarja f'setturi li f'it li xejn huma strutturati jew li bħalissa m'għandhomx organizzazzjonijiet rappreżentattivi;

Liema sinerġiji għandhom jiġu kkunsidrati bejn l-ghodod differenti għall-promozzjoni u l-informazzjoni li tuża l-UE

42. iqis li għandha ssir distinzjoni bejn kull wiehed mill-istrumenti ta' promozzjoni u informazzjoni, billi dawn jikkorrispondu ma' prodott jew grupp ta' prodotti partikolari b'realtà speċifika fir-rigward tad-daqs tas-settur, kif ikun strutturat, is-suq destinatariju, eċċ., u li l-miżuri ta' informazzjoni u promozzjoni speċifiċi għandhom jinżammu, flimkien mas-sistema orizzontali;

43. jitlob ukoll lill-Kummissjoni li jkun hemm koerenza bejn il-pakkett ta' miżuri tal-politika dwar il-kwalità u l-politika tal-promozzjoni;

Liema prodotti agrikoli u alimentari għandhom jiġu promossi u l-kriterji li għandhom jintużaw fid-deċiżjoni

44. jikkunsidra li, bl-eċċezzjoni tat-tabakk u l-ispiriti, xi whud mill-prodotti manifatturati fl-UE għandhom ikunu jistgħu jiehdu sehem fl-iskema ta' promozzjoni, għalkemm jemma li għandha tinghata prijorità lill-azzjonijiet marbuta ma' prodotti li jikkontribwixxu għal dieta tajba għas-saħħa u bbilanċjata, bhall-frott u l-hxejjex, il-halib, iż-żejt taż-żebbuġa, eċċ., u lil daww il-prodotti l-oħra li jinkludu indikazzjoni ta' kwalità divrenzjata li torbothom mat-territorju Ewropew;

Liema miżuri ta' promozzjoni għandhom jintużaw biex jinkiseb impatt ikbar

45. jaqbel mal-Kummissjoni meta tqis bħala haġa pożittiva t-tahlita ta' messaġġi ewlenin, li għandhom jiġu definiti mill-Kummissjoni u li għandhom jiffurmaw parti minn kull miżura ta' promozzjoni, li minn naha, jenfasizzaw sew kemm is-sistema ta' produzzjoni Ewropea, kif ukoll il-ġid ta' dieta tajba għas-saħħa u bbilanċjata, u min-naha l-oħra, messaġġi speċifiċi għat-tip ta' prodott, sabiex isir magħruf il-wirt agroalimentari Ewropew, id-diversità tiegħu, it-tradizzjoni tiegħu u l-kwalità tiegħu;

46. iqis li l-proċessi għandhom ikunu aktar flessibbli f'diversi aspetti, partikolarment biex tkun possibbli reazzjoni għall-iżviluppi fil-perjodu qasir fis-swieq ikkonċernati. Dan jista' jsir pereżempju billi jiġu aġġustati fil-hin il-linji gwida, billi jkun hemm aktar possibbiltajiet ta' riallokazzjoni mingħajr kuntratti addizzjonali biex il-programmi jiġu aġġustati ahjar skont l-iżviluppi tas-suq, billi jkun hemm bżonn ta' anqas dettalji fil-programmi kif ukoll billi jithaff il-proċess ta' tehid ta' deċiżjonijiet fil-Kummissjoni;

47. iqis li, sakemm ikun possibbli, għandha tiġi enfasizzata r-referenza għall-orijini tal-prodott mingħajr ma tintilef ir-referenza għall-Unjoni Ewropea;

48. b'mod partikolari, jemma li għandhom jintużaw il-marki kollettivi, inklużi l-marki territorjali, b'mod partikolari daww appoġġjati mir-regjuni, u li jissodisfaw speċifikazzjonijiet preċiżi. Jista' jkun utli wkoll li, fil-futur, il-possibbiltajiet ta' promozzjoni tal-prodotti għandhom imorru lil hinn mill-prezentazzjoni ta' stampa ġenerika tal-Ewropa u li r-referenza għall-marki u l-manifatturi għandha tiġi ffaċilitata, u b'mod partikolari għall-SMEs, bil-kundizzjoni li:

— din ir-referenza tkun inkluża fil-promozzjoni tal-marka kollettiva jew tkun marbuta ma' din il-promozzjoni; u

— li l-marki privati assoċjati mal-operazzjoni ma jkunux jistgħu jibbenefikaw direttament minn fondi Ewropej;

49. iqis li l-organizzazzjonijiet professjonali fil-livell Ewropew jistgħu u għandhom jiżviluppaw rwol importanti biex jistimolaw il-programmi "pajjiżi multipli", iżda biex dan isir jehtieg li l-proċeduri u l-istrutturi għall-ġestjoni tiegħu jsiru iktar flessibbli;

Il-baġit Ewropew mehtieg biex jintlaħqu l-għanijiet tagħna

50. jaqbel li l-programmi jkomplu jiġu kofinanzjati, u li f'ċerti każijiet jaqbu l-limitu attwali ta' 50 %, l-iktar f'azzjonijiet ta' promozzjoni esterna. Fir-rigward tal-baġit mehtieg, il-Kumitat jissuġġerixxi li l-Kummissjoni tanalizza r-riżorsi li jużaw il-pajjiżi kompetituri tal-UE, bhall-Istati Uniti, u fuq il-baži ta' dan tipproponi stima tal-baġit mehtieg.

Brussell, 14 ta' Diċembru 2011.

Il-President
tal-Kumitat tar-Regjuni
Mercedes BRESSO

Opinjoni tal-Kumitat tar-Reġjuni dwar “Qafas tal-UE għall-istrategġi nazzjonali għall-integrazzjoni tar-Roma sal-2020”

(2012/C 54/03)

IL-KUMITAT TAR-REĠJUNI:

- jenfasizza l-htieġa biex il-gvernijiet nazzjonali jinvolve b'mod shih l-awtoritajiet reġjonali u lokali fil-politiki nazzjonali ta' integrazzjoni tar-Roma, fid-dawl tal-fatt li l-integrazzjoni soċjali u ekonomika ssehh primarjament fil-livell lokali; dan jimplika wkoll li l-gvernijiet nazzjonali għandhom bżonn iqiegħdu għad-dispożizzjoni tal-awtoritajiet lokali u reġjonali l-fondi neċessarji sabiex jimplimentaw politiki għall-integrazzjoni tar-Roma;
- jappella biex il-gvernijiet nazzjonali jappoġġjaw l-isforzi li qed jagħmlu l-awtoritajiet lokali u reġjonali biex jintegraw ir-Roma billi jistabbilixxu politiki u leġislazzjoni nazzjonali koerenti f'kooperazzjoni mal-livelli lokali u reġjonali tagħhom fi hdan qafas Ewropew ċar, fejn l-ghanijiet u l-mezzi tal-livelli differenti ta' politika jiġu kkoordinati;
- jenfasizza li l-iżvantaġġi li tiffaċċja l-popolazzjoni tar-Roma bħad-diskriminazzjoni, il-faqar, l-educazzjoni mhux adegwata, l-ostakoli fis-suq tax-xogħol, id-djar segregati u l-aċċess ristrett għas-servizz tas-saħħa u dak soċjali jehtieġ li jiġu indirizzati f'kull livell madwar l-Ewropa kollha; madankollu, itenni li l-terminu “Roma” huwa terminu wiesa' hafna li tahtu jaqgħu wkoll gruppi oħra tal-popolazzjoni b'karatteristiċi kulturali simili u bi storja ta' marginalità u esklużjoni fis-soċjetà Ewropea (Sinti, Żingari, Travellers, Kalè, Camminanti, Ashkali, eċċ), li ma jistgħux jiġu assimilati f'realtà soċjokulturali unika;
- jemmen li sabiex jintlaħqu dawn l-oġġettivi hija ta' importanza strategika li titqies id-dimensjoni tas-sess u li tiġi miġġielda d-diskriminazzjoni multipla li jbatu minnha n-nisa Roma, kemm fi hdan kif ukoll barra l-komunità tagħhom. Hemm bżonn li tiġi promossa l-partecipazzjoni tan-nisa u li huma jassumu responsabbiltajiet soċjali, jingħataw l-oportunitajiet għall-educazzjoni, it-taħriġ u l-impjieg. Dawn il-passi għandu jkollhom riperkussjonijiet pożittivi għall-familji iġenerali u għas-saħħa u l-educazzjoni tat-tfal.

Relatur

Is-Sur Alvaro ANCISI (IT/PPE), Membru tal-Kunsill Muniċipali ta' Ravenna

Dokument ta' referenza

Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni – Qafas tal-UE għall-Istrateġiji Nazzjonali għall-Integrazzjoni tar-Roma fl-2020

COM(2011) 173 finali

I. RAKKOMANDAZZJONIJIET TA' POLITIKA**IL-KUMITAT TAR-REĠJUNI**

1. jilqa' b'sodisfazzjon il-Komunikazzjoni mill-Kummissjoni dwar "Qafas tal-UE għall-Istrateġiji Nazzjonali għall-Integrazzjoni tar-Roma fl-2020" u jiddikjara li huwa pass importanti lejn koordinazzjoni aħjar tal-istrateġiji għall-integrazzjoni tar-Roma madwar l-Ewropa;

2. jaqbel mal-Konkluzjonijiet tal-Kunsill tal-UE dwar il-Komunikazzjoni mill-Kummissjoni tad-19 ta' Mejju 2011, fejn il-Kummissjoni giet mistiedna tkompli x-xogħol tat-Task Force tar-Roma, sabiex l-inkluzjoni tar-Roma tithaddan bħala prijorità fil-politiki tal-UE u jiġi valutat ir-rwol tal-fondi tal-UE fi sforzi biex titmexxa l-quddiem l-inkluzjoni tar-Roma fl-UE kif ukoll fil-kuntest tal-politika tat-tkabbir;

3. jilqa' b'sodisfazzjon u jiehu nota tar-rapport tal-Parlament Ewropew dwar "l-Istrateġija tal-UE dwar l-inkluzjoni tar-Roma", adottata fid-9 ta' Marzu 2011⁽¹⁾, li talbet lill-Kummissjoni tadotta oqsma ta' prijorità għall-istrateġija u tippreżenta pjan direzzjonali għall-introduzzjoni ta' standards minimi vinkolanti fil-livell tal-UE għall-oqsma prijoritarji tal-edukazzjoni, l-impjieġ, id-djar u l-kura tas-saħħa;

4. itenni l-offerta tiegħu biex jahdem mal-Kummissjoni, mal-korpi Ewropej u mal-Istati Membri sabiex tiġi promossa l-koerenza u l-konsistenza, kif ukoll l-iżvilupp ta' standards ta' kejl komuni, bil-ghan li jiġi miġġieled kull tip ta' segregazzjoni u diskriminazzjoni fir-rigward tar-Roma u li tiġi promossa l-inkluzjoni tagħhom⁽²⁾;

5. jenfasizza li l-iżvantaggi li tiffaċċja l-popolazzjoni tar-Roma bħad-diskriminazzjoni, il-faqar, l-edukazzjoni mhux adegwata, l-ostakoli fis-suq tax-xogħol, id-djar segregati u l-aċċess ristrett għas-servizz tas-saħħa u dak soċjali jeħtieġ li jiġu indirizzati f'kull livell madwar l-Ewropa kollha; madankollu, itenni li l-terminu "Roma" huwa terminu wiesa' hafna li tahtu jaqgħu wkoll gruppi ohra tal-popolazzjoni b'karatteristiċi kulturali simili u bi storja ta' marginalità u esklużjoni fis-soċjetà Ewropea (Sinti, Żingari, Travellers, Kalè, Camminanti, Ashkali, eċċ), li ma jistgħux jiġu assimilati f'realtà soċjokulturali unika;

6. jenfasizza l-htieġa biex il-gvernijiet nazzjonali jinvolvu b'mod shiħ l-awtoritajiet reġjonali u lokali fil-politiki nazzjonali ta' integrazzjoni tar-Roma, fid-dawl tal-fatt li l-integrazzjoni soċjali u ekonomika ssehh primarjament fil-livell lokali; dan

jimplika wkoll li l-gvernijiet nazzjonali għandhom bżonn iqiegħdu għad-dispożizzjoni tal-awtoritajiet lokali u reġjonali l-fondi neċessarji sabiex jimplimentaw politiki għall-integrazzjoni tar-Roma;

7. jappella biex il-gvernijiet nazzjonali jappoġġjaw l-isforzi li qed jagħmlu l-awtoritajiet lokali u reġjonali biex jintegraw ir-Roma billi jistabbilixxu politiki u leġislazzjoni nazzjonali koerenti f'kooperazzjoni mal-livelli lokali u reġjonali tagħhom fi hdan qafas Ewropew ċar, fejn l-ghanijiet u l-mezzi tal-livelli differenti ta' politika jiġu kkoordinati;

8. jilqa' b'sodisfazzjon il-fatt li l-Kummissjoni tirrikonoxxi li approċċ li huwa mmirat b'mod ċar lejn ir-Roma u l-htigijiet speċifiċi hafna tagħhom, filwaqt li jkollu pedamenti sodi fi hdan l-istrateġija usa' tal-ġlieda kontra l-faqar u l-eskluzjoni, mhuwiex biss kompatibbli mal-prinċipji tan-nondiskriminazzjoni kemm fil-livell tal-UE kif ukoll dak nazzjonali, iżda huwa, fil-fatt, l-uniku mod kif tista' tiġi indirizzata din il-problema speċifika;

9. jilqa' b'sodisfazzjoni l-enfasi tal-Kummissjoni fuq il-htieġa għal politiki li jqisu fatturi territorjali speċifiċi u l-identifikar ta' mikroreġjuni żvantaġġati li jeħtieġu miżuri speċifiċi;

10. jaqbel mal-Kummissjoni li, sabiex tiġi miġġielda l-eskluzjoni soċjali tal-popolazzjoni tar-Roma u titjieb is-sitwazzjoni tagħhom, la hija biżżejjed il-projbizzjoni tad-diskriminazzjoni bbażata fuq ir-razza, il-kulur, l-orijini etnika jew dik soċjali, l-appartenenza għal minoranza (kif stipulat fl-Artikolu 2 tat-Trattat dwar l-Unjoni Ewropea u l-Artikolu 21 tal-Karta tad-Drittijiet Fundamentali) u lanqas il-miżuri soċjoekonomiċi wahedhom;

11. jaqbel li l-htieġa biex jiġu miġġielda l-preġudizzji, ir-razziżmu, id-diskriminazzjoni (kemm diretta kif ukoll indiretta, b'attenzjoni speċjali għad-diskriminazzjoni multipla) u s-segregazzjoni trid tiġi enfasizzata l-hin kollu, kif ukoll il-bżonn li tinbidel l-attitudini min-naħa tal-popolazzjoni ġenerali;

12. jilqa' l-ghan tal-Kummissjoni li jiġu promossi l-istrateġiji nazzjonali għall-integrazzjoni tar-Roma billi jitwaqqfu objettivi li jkunu jistgħu jintlaħqu, jitkejlu u jitqabblu bejniethom, u jiġu pprovduti perijodi ta' żmien u strumenti, jingħataw opportunitajiet għal għajjnuna teknika sabiex titjieb il-ġestjoni tagħhom, kapacitajiet ta' monitoraġġ u evalwazzjoni, u l-ipprogrammar tal-fondi tal-UE sabiex jissupplimentaw u jappoġġjaw l-allokkazzjoni nazzjonali tal-Istati Membri;

⁽¹⁾ INI/2010/2276.

⁽²⁾ Opinjoni tal-KtR: "L-integrazzjoni soċjali u ekonomika tar-Roma fl-Ewropa"

13. jappoġġja l-isforzi tal-Kummissjoni biex isir pjan dettaljat tal-istrumenti prattiċi kollha mehtieġa sabiex jintlahqu l-oġġettivi tal-qafas tal-UE, bhall-azzjoni kongunta fi hdan il-Kunsill tal-Ewropa biex jiġu mharrġa 1 000 medjatur Rom tul sentejn sabiex tissahhah l-integrazzjoni edukattiva tat-tfal tar-Roma u jissahhu r-rabtiet fi hdan il-komunità tar-Roma;

L-erba' oġġettivi prijoritarji għall-integrazzjoni tar-Roma: aċċess għall-edukazzjoni, l-impjieġ, il-kura tas-saħħa u d-djar

14. jahseb li f'hafna Stati Membri l-awtoritajiet lokali u reġjonali għandhom biżżejjed setgħat fl-erba' oqsma prijoritarji sabiex iwettqu l-azzjonijiet identifikati mill-Kummissjoni bħala ta' importanza strateġika fil-ġlieda kontra s-segregazzjoni u l-eskluzjoni soċjali u ekonomika tal-popolazzjoni tar-Roma, u jemmen li l-koeżjoni soċjali tinbena fil-livell lokali;

15. fir-rigward tal-erba' oġġettivi prijoritarji, jahseb li l-Kummissjoni għandha thegġegħ lill-Istati Membri biex jistabbilixxu indikaturi prattiċi, li jistgħu jitkejlu u jitqabblu bejniethom bil-ghan li titwaqqaf sistema ta' monitoraġġ b'saħħitha li tkun tista' tkejjel il-progress li sar fl-integrazzjoni tal-popolazzjoni tar-Roma u biex jinghelbu l-iżvantaġġi tagħhom;

16. jaqbel mal-oġġettivi fir-rigward ta':

— **L-aċċess għall-edukazzjoni:** sabiex jiġi żgurat li t-tfal Roma kollha, ma jimpurtax jekk humiex sedentarji jew le, ilestu l-edukazzjoni primarja tagħhom b'aċċess għal edukazzjoni ta' kwalità hielsa mid-diskriminazzjoni jew segregazzjoni; sabiex jitjieb l-aċċess għal edukazzjoni tat-tfulija bikrija u għal kura ta' kwalità għolja li jassiguraw trattament indaqs u l-konformità mal-prinċipju tal-opportunitajiet indaqs, u jitnaqqas l-ghadd ta' dawk li jieqfu mill-iskola sekondarja qabel iż-żmien u b'mod ġenerali tiġi promossa t-tnehhija tal-illitteriżmu fost il-popolazzjoni tar-Roma;

— **L-aċċess għall-impjieġ:** sabiex titnaqqas id-differenza fl-impjieġ bejn ir-Roma u l-bqija tal-popolazzjoni, jiġi ggarantit aċċess shih b'mod mhux diskriminatorju għat-taħriġ vokazzjonali, is-suq tax-xgħol u l-impjieġ awtonomu, billi jithegġegħ l-użu tal-mikrokreditu u strateġiji ta' medjazzjoni mogħtija minn servizzi tal-impjieġ pubbliki;

— **L-aċċess għall-kura tas-saħħa:** sabiex jiġi provdut aċċess normalizzat għal kura tas-saħħa ta' kwalità għolja b'mod speċjali għan-nies u t-tfal, kif ukoll kura preventiva u aċċess garantit għas-servizzi soċjali għar-Roma fuq livell simili għal dak tal-bqija tal-popolazzjoni, u li r-Roma jiġu involuti b'mod attiv fil-programmi tas-saħħa mfassla għalihom; sabiex jiġi mmirat ukoll it-tnaqqis tad-distakk bejn il-medja tal-komunità tar-Roma u dik Ewropea fl-indikaturi speċifiċi tas-saħħa;

— **L-aċċess għad-djar u għal servizzi essenzjali:** sabiex jiġi promoss aċċess mhux diskriminatorju għad-djar, inkluz

id-djar soċjali, u għal servizzi essenzjali bħall-ilma, l-elettriku u l-gass, kif ukoll li jiġu indirizzati l-htigijiet partikolari tar-Roma li mhumiex sedentarji;

17. jemmen li sabiex jintlahqu dawn l-oġġettivi hija ta' importanza strateġika li titqies id-dimensjoni tas-sess u li tiġi miġġielda d-diskriminazzjoni multipla li jbatu minnha n-nisa Roma, kemm fi hdan kif ukoll barra l-komunità tagħhom. Hemm bżonn li tiġi promossa l-partecipazzjoni tan-nisa u li huma jassumu responsabbiltajiet soċjali, jingħataw l-opportunitajiet għall-edukazzjoni, it-taħriġ u l-impjieġ. Dawn il-passi għandu jkollhom riperkussjonijiet pożittivi għall-familji ingenerali u għas-saħħa u l-edukazzjoni tat-tfal;

18. jinsab konvint li mhuwiex biss in-nuqqas ta' opportunitajiet ekonomiċi u ta' impjieġ, iżda wkoll l-eskluzjoni soċjali u d-diskriminazzjoni fl-aċċess għas-servizzi li jinfluwenzaw il-mobilità tal-popolazzjoni tar-Roma fl-Ewropa. Konsegwentement, l-istrateġiji u l-fondi Ewropej huma mehtieġa biex jindirizzaw din il-mobilità u biex titrawwem kooperazzjoni bejn ir-reġjuni tal-orijini u r-reġjuni ospitanti;

Monitoraġġ tas-sussidjarjetà u proporzjonalità

19. jevalwa l-konformità mal-prinċipji tas-sussidjarjetà u l-proporzjonalità b'dan il-mod, kif definiti fl-Artikolu 5 tat-Trattat dwar l-Unjoni Ewropea:

— il-Komunikazzjoni tal-Kummissjoni tikkonforma mal-prinċipju tas-sussidjarjetà, billi l-karattru transnazzjonali tal-komunità tar-Roma fl-Ewropa, u l-aspetti maqsuma tal-eskluzjoni soċjali li din il-komunità tiffaċċja f'reġjuni differenti tal-Ewropa, huma tali li l-miżuri proposti jistgħu jiġu implimentati l-aħjar fil-livell tal-UE;

— il-miżuri adottati ma jintroduċux strumenti legali ġodda minhabba li, minn naha, jaqgħu fl-ambitu tal-metodu miftuh ta' koordinazzjoni, u, min-naha l-oħra, hafna minnhom huma msejsa fuq oqfsa leġislattivi li diġà jeżistu, element tikkonforma mal-prinċipju tal-proporzjonalità;

20. jiehu nota tar-Rapport dwar il-konsultazzjoni tan-Netwerk għall-Monitoraġġ tas-Sussidjarjetà, u japprezza l-kontribut tiegħu:

— peress li s-suġġett tal-Komunikazzjoni tal-Kummissjoni huwa fost dawk li huma sensitivi mil-lat tas-sussidjarjetà, in-Netwerk għall-Monitoraġġ tas-Sussidjarjetà tal-KtR ta bidu għal konsultazzjoni mal-imsieħba tan-netwerk, li giet konkluża fil-5 ta' Awwissu 2011. Fil-konklużjoni tiegħu, ir-rapport jikkonkludi li l-komunikazzjoni mill-Kummissjoni hija neċessarja peress li din tagħti valur miżjud, u b'hekk tikkonforma tal-prinċipju tas-sussidjarjetà;

- jispeċifika li l-komunità tar-Roma għandha żżomm l-identità tagħha;
- jenfasizza wkoll li l-politiki nazzjonali u reġjonali mhumix effettivi fl-indirizzar tal-esklużjoni u l-faqar filwaqt li l-inizjattivi purament nazzjonali huma nieqsa mill-koerenza, u għallhekk iqisu l-qafas li holqu dawn l-inizjattivi bħala wiehed frammentat;
- b'mod partikolari, il-kontribuzzjonijiet tal-partiċipanti jindikaw li l-integrazzjoni tar-Roma hija meqjusa bħala kwistjoni ta' natura transnazzjonali li għandha tiġi indirizzata b'mod koordinat, u li l-integrazzjoni tagħhom tista' taffettwa bosta Stati Membri fl-istess hin;
- L-azzjoni tal-UE f'dan il-qasam tista' ġgħib magħha firxa ta' effetti pożittivi, bħat-titjib tal-koerenza u l-effettività tal-istrategiji nazzjonali tal-Istati Membri jew l-introduzzjoni ta' approċċ komprensiv u integrat. L-azzjoni tal-UE hija perċeputa wkoll li tista' ttejjeb il-qsim tal-informazzjoni u l-kuntatti u li tista' tikkofinanzja proġetti fil-qasam tal-integrazzjoni. L-azzjoni tal-UE tista' tkun effettiva ħafna biex tqajjem kuxjenza dwar il-htieġa li titjeb is-sitwazzjoni tar-Roma.
- il-konsultazzjoni tenfasizza wkoll li l-Istati Membri, flimkien mal-awtoritajiet lokali u reġjonali, għandhom ikunu kapaci jiżviluppaw strategiji adatti li jqisu ċ-ċirkostanzai lokali u jirriflettu d-daqs u n-natura tal-popolazzjoni tar-Roma. Għaldaqstant, jenfasizza li l-involvement tal-awtoritajiet lokali u reġjonali fit-tfassil u l-ippjanar ta' dawn il-miżuri huma essenzjali għas-suċċess tagħhom;

21. fir-rigward tal-istrumenti ta' koordinazzjoni li diġà jeżistu, inkluż il-metodu miftuħ ta' koordinazzjoni, jahseb li hija mehtieġa valutazzjoni tal-mod l-iżjed effettiv li permezz tiegħu l-Istati Membri jiġu provduti bl-ghodod għal kooperazzjoni iżjed strutturata, u b'mod speċifiku sabiex jiġu inkorporati b'mod sistematiku kwistjonijiet relatati mar-Roma fil-politiki Ewropej u nazzjonali u biex jiġu introdotti standards obbligatorji minimi għall-promozzjoni tal-integrazzjoni soċjali, ekonomika u kulturali tal-minoranza Roma;

22. jahseb ukoll li hemm bżonn urġenti għal governanza fuq diversi livelli iktar b'saħħitha li tinvolvi lill-awtoritajiet lokali u reġjonali fil-proċessi tat-tehid tad-deċiżjonijiet, u biex dawn ma jitqisux biss bħala agenti implimentattivi, iżda jingħataw l-ghodod u r-riżorsi finanzjarji biex jindirizzaw l-isfidi tal-integrazzjoni tar-Roma;

Rakkomandazzjonijiet finali

23. jirrakkomanda li l-Istati Membri jfasslu strategiji nazzjonali għall-integrazzjoni tar-Roma jew jirriveđu dawk li diġà jeżistu, skont l-iskeda tal-Kummissjoni, u jinvolvi lill-awtoritajiet lokali u reġjonali fil-proċessi tat-tehid tad-deċiżjonijiet u ta' implimentazzjoni, u jiggwadanjaw kemm jistgħu mill-aqwa

prattiki. Jahseb li mingħajr l-involvement mill-qrib ta' dawn l-awtoritajiet, mhux ha jkun possibbli li jintlaħqu l-oġettivi tal-Qafas tal-UE għall-Istrategiji għall-Integrazzjoni tar-Roma sal-2020;

24. jirrakkomanda li l-Istati Membri u l-awtoritajiet lokali u reġjonali jfasslu, jimplimentaw u jimmonitorjaw l-istrategiji għall-integrazzjoni tar-Roma tagħhom stess, f'kooperazzjoni mill-qrib mas-soċjetà ċivili tar-Roma, u jintroduċu mezzi għar-rappreżentazzjoni, il-konsultazzjoni u l-partiċipazzjoni fit-tfassil, l-adozzjoni, l-implimentazzjoni, il-monitoraġġ u l-evalwazzjoni tal-politiki u l-proġetti li jikkonċernawhom;

25. jirrakkomanda li l-Istati Membri, f'kooperazzjoni mill-qrib mal-awtoritajiet lokali u reġjonali, jistabbilixxu sistemi ta' monitoraġġ effettivi, sabiex jevalwaw l-impatt tal-metodi għall-integrazzjoni tar-Roma, sabiex dawn jiġu kondiviżi mal-awtoritajiet u l-gruppi ta' interess kollha rilevanti;

26. jirrakkomanda li jiġu implimentati mingħajr dewmien id-deċiżjonijiet li ttiehdu matul is-Summit tas-Sindki dwar ir-Roma fi Strasburg fit-22 ta' Settembru 2011;

27. jirrakkomanda li l-Istati Membri jippreparaw strategiji biex jindirizzaw il-kwistjoni tal-integrazzjoni tal-popolazzjoni tar-Roma mhux biss mil-lat ta' grupp soċjalment u ekonomikament żvantaġġjat, iżda wkoll minn dak ta' minoranza nazzjonali bi drittijiet taht il-Konvenzjoni Qafas għall-Harsien tal-Minoranza Nazzjonali (ETS Nru 157), kif rakkomandat mill-Kunsill tal-Ewropa;

28. jitlob lill-Kummissjoni Ewropea biex tassigura r-riżorsi finanzjarji u oħrajn neċessarji għall-implimentazzjoni tal-pjani ta' azzjoni u l-inizjattivi varji;

29. jirrakkomanda li l-Istati Membri u l-awtoritajiet lokali u reġjonali jippromovu inizjattivi biex jixhtu dawl fuq il-kultura u l-identità tar-Roma, għaliex inizjattivi bħal dawn huma kruċjali biex jiġu miġġielda l-isterjotipi, il-ksenofobija u r-razziżmu, u biex tiġi promossa l-integrazzjoni soċjali u ekonomika mingħajr ma mmorru għall-estrem l-iehor ta' assimillazzjoni kulturali;

30. jirrakkomanda li l-Istati Membri u l-awtoritajiet lokali u reġjonali jimplimentaw strategiji bil-ghan li jiġġieldu l-preġudizzji kontra r-Roma, ir-razziżmu u d-diskriminazzjoni, filwaqt li jibqgħu konxxi li miżuri soċjoekonomiċi wahedhom, mingħajr tibdil reali fl-attitudini min-naħa tal-popolazzjoni ġenerali, mhumix biżżejjed biex tiġi promossa l-integrazzjoni tal-popolazzjoni tar-Roma;

31. jirrakkomanda li l-Istati Membri u l-awtoritajiet lokali u reġjonali jadottaw miżuri Prattiki u speċifiċi biex jegħlbu l-iżvantaġġi u jiggarrantixxu lill-popolazzjoni tar-Roma aċċess indaqs għall-edukazzjoni, l-impjieg, is-saħha u s-servizzi soċjali, id-djar, u s-servizzi essenzjali, billi, barra minn affarijiet oħra, jissahhu r-rabtiet mal-popolazzjoni tar-Roma permezz ta' medjaturi kulturali tar-Roma;

32. jirrakkomanda li lill-Istati Membri u l-awtoritajiet reġjonali u lokali għandhom jippromovu implimentazzjoni tal-istrategġija tal-integrazzjoni tar-Roma li tkun koerenti mal-istrategġija tal-UE dwar it-tnaqqis tal-faqar u l-esklużjoni soċjali u li jiġu evitati l-emarginazzjoni u l-esklużjoni tat-tfal Roma minn età bikrija, billi jingħataw il-garanzija tas-servizzi tat-tagħlim, l-assistenza u l-kura għat-tfal iżgħar minn tliet snin, biex b'hekk jiġu assigurati l-integrazzjoni u l-harsien tad-drittijiet tagħhom. Fid-dawl tal-aspetti intergenerazzjonali tal-esklużjoni soċjali u ekonomika, it-tnaqqis tal-faqar u s-segregazzjoni tat-tfal inaqqsu hafna r-riskju tal-esklużjoni u d-diskriminazzjoni soċjali, ekonomika u fl-impjiegi fil-futur;

33. jirrakkomanda li l-awtoritajiet lokali u reġjonali għandhom jagħqdu flimkien l-aqwa prattiki tagħhom fil-qasam tal-integrazzjoni tar-Roma, peress li huma konxji li netwerks bħal

Eurocities, u l-korpi internazzjonali u l-partijiet l-oħra interessati, governattivi u mhux, attivi fl-erba' setturi ta' prijorità identifikati, jistgħu jgħinu fl-implimentazzjoni tal-Qafas tal-UE għall-integrazzjoni tar-Roma billi jadotta perspettiva lokali u jinvolvi b'liet mill-pajjiżi kollha tal-Ewropa;

34. jirrakkomanda li l-Istati Membri jwieġbu għas-sejha tal-Kummissjoni biex jużaw il-fondi tal-UE pprogrammati biex jappoġġjaw l-isforzi fil-qasam tal-inklużjoni tar-Roma, inklużi l-Fondi Soċjali, il-Fond Agrikolu Ewropew u l-Facilità Ewropea ta' Mikrofinanzjament għall-Progress, li jinvolvu mhux biss l-awtoritajiet lokali u reġjonali u s-soċjetà ċivili tar-Roma, iżda wkoll il-partecipazzjoni konsultattiva tal-organizzazzjonijiet internazzjonali, reliġjużi u NGOs fl-użu tal-assistenza teknika tal-UE sabiex isahhu l-kapaċitajiet tagħhom fil-ġestjoni, il-monitoraġġ u l-valutazzjoni tal-proġetti.

Brussell, 14 ta' Diċembru 2011.

*Il-President
tal-Kumitat tar-Reġjuni
Mercedes BRESSO*

Opinjoni tal-Kumitat tar-Reġjuni dwar “Ir-Revizzjoni tal-politika Ewropea tal-viċinat”

(2012/C 54/04)

IL-KUMITAT TAR-REĠJUNI

- iqis li l-partecipazzjoni msahha tal-awtoritajiet lokali u reġjonali fil-politika tal-viċinat tista' żżid is-sensibilizzazzjoni, l-involviment u l-appoġġ tal-pubbliku fir-rigward tal-politika, u tikkontrobatti l-impressjoni li hija r-responsabbiltà esklużiva tal-gvernijiet nazzjonali u l-istituzzjonijiet fi Brussell li jiggvernaw il-kontinent taghna. F'dan ir-rigward, l-awtoritajiet lokali u reġjonali jistgħu jghinu wkoll biex jinghelbu t-tendenzi perikolużi tal-iżolazzjoniżmu jew ir-rinazzjonalizzazzjoni, li jistgħu jipperikolaw l-istabbiltà tal-pajjiżi u r-reġjuni kemm fi hdan l-UE kif ukoll lil hinn minnha;
- jagħti importanza kbira lill-hidma u l-opportunitajiet offruti mill-Assemblea Reġjonali u Lokali Ewro-Mediterranja (ARLEM) li tippermetti l-partecipazzjoni tal-awtoritajiet lokali u reġjonali fid-dibattitu politiku Ewro-Mediterranju, u tagħti dimensjoni territorjali lill-proġetti magħzula mis-Segretarjat Ġenerali tal-Unjoni għall-Mediterran (UghM). Tiżgura wkoll l-iskambju tal-aqwa Prattiki u tikkontribwixxi biex jinkisbu l-għanijiet tal-PEV;
- jappoġġja bl-istess mod il-Konferenza tal-Awtoritajiet Lokali u Reġjonali għas-Shubija tal-Lvant (CORLEAP) bħala n-netwerk ta' kooperazzjoni multilaterali bejn l-awtoritajiet reġjonali u lokali tal-UE u tal-pajjiżi tas-Shubija tal-Lvant, liema network għandu l-għan li jinvolti iżjed lil dawn l-awtoritajiet fl-implimentazzjoni tal-PEV. Behsiebu wkoll jahdem mal-awtoritajiet lokali u reġjonali mill-imsiehba tal-Lvant sabiex jiġi stabbilit qafas istituzzjonali permanenti ta' kooperazzjoni;
- jirrakkomanda li l-politika tal-viċinat tiġi intensifikata fiż-żona kollha tal-Bahar l-Iswed. L-importanza ġeopolitika kontinwa ta' dan ir-reġjun għall-UE għandha tiġi enfasizzata, l-istess kif għandha tiġi enfasizzata l-importanza tas-Sinergija tal-Bahar l-Iswed. Il-pajjiżi tal-UE li jaqsmu fruntiera ma' din iż-żona għandhom jirċievu appoġġ konsiderevoli mill-UE għall-attivitajiet tagħhom tal-politika tal-viċinat.

Relatur	Is-Sur PROTAS (PL/PPE), Marixxall tar-reġjun ta' Warmińsko-Mazurskie
Dokument ta' referenza	Komunikazzjoni kongunta lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni: Risposti godda għal viċinat fi trasformazzjoni
	COM(2011) 303 finali

1. RAKKOMANDEZZJONIJIET TA' POLITIKA

IL-KUMITAT TAR-REĠJUNI

Dahla

1. jilqa' b'sodisfazzjon il-proposta tal-Kummissjoni u l-ghan globali tagħha li jenfasizza bil-qawwa l-importanza li jiġu appoġġjati l-isforzi favur demokrazija profonda u riforma politika fil-pajjiżi msiehba. Ma hemm l-ebda dubju li l-awtoritajiet lokali u reġjonali fl-Unjoni għandhom rwol x'jaqdu bħala korpi demokratiċi u politiċi u huma ċentrali għall-bini tad-demokrazija. Għalhekk, huma lesti jikkontribwixxu bil-herqa għal dawn l-isforzi marbuta mal-politika tal-viceinat;

2. bi pjaċir jilqa' l-iżvilupp li sar s'issa tal-Politika Ewropea tal-Vicinat (PEV), li dejjem qed issir iktar diversa u dejjem qed tadatta iżjed għal bżonnijiet u sitwazzjonijiet speċifiċi. Il-Kumitat tar-Reġjuni jilqa' l-fatt li l-proġett oriġinali tal-2004 ta' "daqs wiehed għal kulhadd" gie żviluppat fi strumenti dejjem iktar speċjalizzati u "adattati";

3. jilqa' l-ispeċjalizzazzjoni li qed tiġi żviluppata tal-Politika Ewropea tal-Vicinat fis-Shubija tal-Lvant, l-Unjoni għall-Mediterran (UghM) u l-holqien tas-Sinerġija tal-Bahar l-Iswed;

4. iqis li l-PEV għandha tiġi speċjalizzata aktar u li l-politika tal-viceinat għandha ssir element ġenwin ta' politika esterna Ewropea ambizzjuża u koerenti u strument dejjem iktar speċjalizzat ta' din il-politika;

5. jenfasizza li l-politika tal-viceinat li giet segwita fir-reġjuni u mir-reġjuni tista' tkun strument effettiv għall-promozzjoni tal-valuri li fuqhom issejset l-Unjoni Ewropea – ir-rispett għad-dinjità tal-bniedem, il-libertà, id-demokrazija, l-ugwaljanza, l-istat tad-dritt u r-rispett għad-drittijiet tal-persuni li jappartjenu għall-minoranzi;

6. jirrakkomanda li l-politika tal-viceinat għandha tistieden lir-reġjuni kollha tal-UE jkunu involuti b'mod li jsir użu mill-gharfen u l-esperjenza tal-awtoritajiet reġjonali u lokali fil-qasam tar-relazzjonijiet esterni;

7. iqis li huwa importanti b'mod partikolari li l-pubbliku jiġu sensibilizzati dwar il-politika tal-viceinat fir-reġjuni;

8. jishaq fuq l-importanza li jiġu żviluppati kemm il-livell tal-gvern kif ukoll il-livell taċ-ċittadini fil-Politika Ewropea tal-Vicinat. Ir-rwol tal-awtoritajiet lokali u reġjonali jista' jkun partikolarment importanti biex jinbnew kooperazzjonijiet immirati u

responsabbli mal-organizzazzjonijiet tas-soċjetà ċivili iżda bħala awtoritajiet pubbliċi, dawn għandhom jaqdu wkoll il-parti tagħhom biex jibnu l-kuntatti fil-livell amministrattiv/uffiċjali;

9. iqis li l-partecipazzjoni msahha tal-awtoritajiet lokali u reġjonali fil-politika tal-viceinat tista' żżid is-sensibilizzazzjoni, l-involvement u l-appoġġ tal-pubbliku fir-rigward tal-politika, u tikkontrobatti l-impressjoni li hija r-responsabbiltà esklużiva tal-gvernijiet nazzjonali u l-istituzzjonijiet fi Brussell li jiggvernaw il-kontinent tagħna. F'dan ir-rigward, l-awtoritajiet lokali u reġjonali jistgħu jghinu wkoll biex jinghelbu t-tendenzi perikolużi tal-iżolazzjoniżmu jew ir-rinazzjonalizzazzjoni, li jistgħu jipperikolaw l-istabbiltà tal-pajjiżi u r-reġjuni kemm fi hdan l-UE kif ukoll lil hinn minnha;

10. jishaq fuq l-importanza tal-kooperazzjoni bejn ir-reġjuni li mhumieix ġirien fl-UE u r-reġjuni li mhumieix fl-UE;

11. jirrakkomanda li jiġi appoġġat mhux biss it-tkabbir ekonomiku fih innifsu, iżda wkoll l-iżvilupp sostenibbli fil-pajjiżi ġirien, b'attenzjoni partikolari għat-tnaqqis tad-differenzi reġjonali u soċjali;

12. japprova l-proposta tal-Kummissjoni li thegġeg u tappoġġja s-shubijiet. Il-kooperazzjoni fit-tul bejn il-partijiet interessati kollha fi hdan is-soċjetà tippromovi l-pluraliżmu u l-partecipazzjoni f'għadd ta' livelli, li jtejjeb il-prerekwiżiti għal żvilupp ekonomiku, soċjali u demokratiku sostenibbli;

13. iqis li l-hidma u l-metodi tar-reġjuni jistgħu jagħmlu kontribut partikolarment utli għall-Politika Ewropea tal-Vicinat, filwaqt li jappoġġjaw l-istrumenti tal-PEV bħal TAIEX, SIGMA, il-ġemellaġġ tar-reġjuni u tal-bliet u l-Pjani ta' Azzjoni tal-PEV;

14. japprova s-suggeriment tal-Kummissjoni li jistgħu jinholqu shubijiet reġjonali effettivi f'oqsma ta' kooperazzjoni bħall-iżvilupp tal-SMEs, l-ambjent, l-edukazzjoni, l-opportunitajiet għaż-żgħażaġh, il-kultura, it-trasport, ir-riċerka, l-iżvilupp rurali u l-impjieġ. L-awtoritajiet lokali u reġjonali fl-UE għandhom hafna esperjenza u għarfen Prattiku f'dawn l-oqsma u jilqgħu l-opportunità li jkunu involuti fis-shubijiet;

15. jappoġġja l-argumenti prinċipali li tressqu fl-opinjoni tal-Kumitat tar-Reġjuni dwar *Politika Ewropea tal-Vicinat b'Saħħitha* u jiġbed l-attenzjoni għall-importanza u r-rilevanza tagħha;

16. jiġbed l-attenzjoni ghar-rwol tal-istituzzjonijiet tal-UE biex jiġi żgurat li l-pajjiżi msiehba jagħmlu użu effettiv tar-riżorsi disponibbli u jissuġġerixxi li l-enfasi tkun fuq il-kooperazzjoni Prattika li tagħti riżultati konkreti;

17. jenfasizza li l-baġit tal-UE għall-2014-2020 għandu jiżgura fondi adatti għall-implimentazzjoni tal-PEV;

18. jilqa' b'sodisfazzjon ix-xewqa tal-Kummissjoni li tissemplifika u tikkordina ahjar għadd ta' strumenti finanzjarji u jenfasizza l-impatt potenzjali u l-benefiċċju li dan iġib miegħu;

Id-divrenzjar tal-politika tal-vcinat, il-metodi tagħha u r-rwol tar-reġjuni

19. jinsab konvint li d-divrenzjar mehtieg tal-politika tal-vcinat m'għandux ikun ta' natura purament formali, b'divizjoni ġeografika bejn id-dimensjonijiet tan-naha t'isfel u n-naha tal-Lvant;

20. jirrakkomanda li l-politika tal-vcinat tiġi divrenzjata skont kemm qed tiffunzjona d-demokrazija (jiġifieri l-proċessi demokratiċi), ir-rispett għad-drittijiet tal-bniedem u taċ-ċittadini, l-istat tad-dritt, kif ukoll il-progress tal-proċess ta' trasformazzjoni sistemika/ekonomika (b'enfasi speċjali fuq l-implimentazzjoni tal-prinċipji tas-suq hieles) f'pajjiżi individwali. Il-politika tal-vcinat iktar ma tkun immirata tajjeb, iktar tkun effettiva;

21. iqis li tkun haġa xierqa li jinholqu strumenti politiċi li jagħmluha possibbli li l-azzjoni ċivika, nazzjonali jew tal-gvern reġjonali u lokali tiġi trattata b'mod divrenzjat skont is-sitwazzjonijiet u l-oportunitajiet individwali. L-azzjoni f'dawn l-oqsma differenti għandha tiġi koordinata iżda m'hemmx għalfejn, u sikwit lanqas għandha, issir b'mod parallel;

22. iqis li, fil-kuntest tal-politika tal-vcinat fil-livell ta' gvern, il-prinċipju ta' "iżjed għal iżjed" (more for more) huwa ċar u ġustifikat;

23. madankollu, iqis li fil-livell tas-soċjetà, il-prinċipju ta' "iżjed għal iżjed" huwa inqas ċar u wisq formali; l-applikazzjoni tiegħu tista' tkun saħansitra kontroproduktiva u timpedixxi l-kuntatti minn isfel għal fuq li jkunu diġà stabbiliti. Biex il-kuntatti soċjali jkunu effettivi, irid ikun hemm il-kontinwità u jridu jkunu kemm jista' jkun informali;

24. iqis li l-involvement tal-awtoritajiet lokali u reġjonali ma jistax jissostitwixxi l-partecipazzjoni tal-gruppi soċjali u t-tielet settur;

25. jenfasizza li l-partecipazzjoni tat-tielet settur għandha tiġi rikonoxxuta bħala element importanti tal-politika tal-vcinat li tehtieg strumenti speċjalizzati;

26. jenfasizza r-rwol tal-awtoritajiet lokali u reġjonali fl-iżvilupp ta' kuntatti kummerċjali iktar mill-qrib u jqis li integrazzjoni ekonomika iktar stretta tista' sservi bħala katalista għat-tibdil soċjali u politiku. Huwa jhegġeg ukoll lill-pajjiżi tal-PEV biex jistabbilixxu żoni ta' kummerċ hieles;

27. jagħti importanza kbira lill-hidma u l-oportunitajiet offruti mill-Assemblea Reġjonali u Lokali Ewro-Mediterranja (ARLEM) li tippermetti l-partecipazzjoni tal-awtoritajiet lokali u reġjonali fid-dibattitu politiku Ewro-Mediterranju, u tagħti dimensjoni territorjali lill-proġetti magħżula mis-Segretarjat Generali tal-Unjoni għall-Mediterran (UghM). Tiżgura wkoll l-iskambju tal-aqwa Prattiki u tikkontribwixxi biex jinkisbu l-għanijiet tal-PEV;

28. jappoġġja bl-istess mod il-Konferenza tal-Awtoritajiet Lokali u Reġjonali għas-Shubija tal-Lvant (CORLEAP) bħala n-netwerk ta' kooperazzjoni multilaterali bejn l-awtoritajiet reġjonali u lokali tal-UE u tal-pajjiżi tas-Shubija tal-Lvant, liema netwerk għandu l-għan li jinvolvi iżjed lil dawn l-awtoritajiet fl-implimentazzjoni tal-PEV. Behsiebu wkoll jahdem mal-awtoritajiet lokali u reġjonali mill-imsiehba tal-Lvant sabiex jiġi stabbilit qafas istituzzjonali permanenti ta' kooperazzjoni;

29. ihegġeg lill-Unjoni Ewropea, lill-Unjoni għall-Mediterran, lill-gvernijiet nazzjonali u lill-partijiet ikkonċernati internazzjonali biex ikomplu jahdmu mal-ARLEM, li tghaqqad lill-Komitat tar-Reġjuni u lill-assocjazzjonijiet tal-awtoritajiet reġjonali u lokali, sabiex tiġi assicurata azzjoni aktar ikkoordinata u effettiva madwar il-Mediterran;

30. jirrakkomanda li l-kuntatti soċjali jkunu ta' natura diretta u bejn in-nies. L-iktar haġa importanti hija l-impenn personali tal-partecipanti u mhux semplicità l-involvement fi rwoli u azzjoni istituzzjonali;

31. iqis li hemm bżonn li l-bliet u r-reġjuni jitheggu juru interess fl-iskambju kulturali. Dan huwa qasam fejn it-tielet settur jista' jkun partikolarment effettiv. Madankollu, dan jirrikjedi appoġġ ċar mill-gvernijiet nazzjonali u mill-awtoritajiet lokali u reġjonali;

32. iqis li hemm bżonn li jiġu bbilancjati d-differenzi fl-interess bejn il-gruppi ta' reġjuni skont is-siti ġeografiċi differenti tagħhom. Il-koordinazzjoni globali tal-politika esterna tal-UE għandha tassigura li d-divrenzjar ma jwassalx għall-kompetizzjoni bejn in-naha t'isfel u n-naha tal-Lvant u li l-ispeċjalizzazzjoni skont ir-reġjuni f'oqsma individwali tal-politika tal-vcinat m'għandhiex twassal jew tenfasizza d-differenzi fl-interess jew il-kompetizzjoni fis-sens negattiv;

33. iqis li l-istituzzjonalizzazzjoni tal-politika tal-vcinat għandha tiffacilita u tappoġġja l-involvement u l-azzjoni minn reġjuni "mill-bogħod" (pereżempju l-kooperazzjoni mir-reġjuni tal-Ewropa Ċentrali fiż-żona tal-Mediterran, jew mir-reġjuni tal-Ewropa tal-Punent fl-Ewropa tal-Lvant). Dan isahhah is-sens ta' responsabbiltà komuni tar-reġjuni għall-PEV kollha kemm hi;

34. iqis li r-rwol speċjali tar-reġjuni li jinsabu hdejn fruntieri sensitivi tal-UE fin-naha tal-Lvant u n-naha t'isfel għandu jissahhah. Dawn huma konċernati direttament mill-problemi tal-vcinat Ewropew. Il-Politika Ewropea tal-Vicinat bl-ebda mod m'għandha titwettag minghajr kunsiderazzjoni ta' dawn ir-reġjuni u għandha tqis l-interessi speċifiċi tagħhom;

35. jirrakkomanda li r-reġjuni tal-fruntieri tal-UE għandhom jirċievu appoġġ speċifiku taht il-Politika Ewropea tal-Viċinat;

36. iqis li l-Politika Ewropea tal-Viċinat għandha tqis ir-relazzjonijiet eżistenti mal-pajjiżi terzi, speċjalment mar-Russja, b'mod partikolari fin-naħa tal-Lvant. Ir-reġjuni għandhom jiġu sensibilizzati dwar dan l-aspett tal-PEV u għandhom jiġu appoġġjati l-forom adegwati ta' kooperazzjoni mal-pajjiżi terzi kollha kkonċernati;

37. jistqarr li beħsiebu jappoġġja l-proċess tad-demokratizzazzjoni fil-pajjiżi ġirien individwali tal-UE billi jkompli jikkoorganizza l-missjonijiet tal-monitoraġġ tal-elezzjonijiet flimkien mal-Kongress tal-Awtoritajiet Lokali u Reġjonali fl-Ewropa tal-Kunsill tal-Ewropa;

Kundizzjonijiet għall-politika tal-viċinat fil-pajjiżi individwali

38. iqis li hemm bżonn li jiġu kkunsidrati l-kundizzjonijiet partikolari għas-Shubija tal-Lvant u l-azzjoni ta' politika tal-viċinat fil-Kawkasu;

39. jinnota li l-Ġeorgja tehtieg appoġġ sistematiku kontinwu taht is-Shubija tal-Lvant fid-dawl tal-effetti tal-kunflitt tal-2008;

40. jirrakkomanda li l-politika tal-viċinat tiġi intensifikata fiz-zona kollha tal-Baħar l-Iswed. L-importanza ġeopolitika kontinwa ta' dan ir-reġjun għall-UE għandha tiġi enfasizzata, l-istess kif għandha tiġi enfasizzata l-importanza tas-Sinergija tal-Baħar l-Iswed. Il-pajjiżi tal-UE li jaqsmu fruntiera ma' din iż-żona għandhom jirċievu appoġġ konsiderevoli mill-UE għall-attivitajiet tagħhom tal-politika tal-viċinat;

41. iqis lill-Moldova bħala każ speċjali. Fid-dawl tal-progress konsiderevoli li nkiseb mill-politika tal-viċinat u s-Shubija tal-Lvant hawnhekk, hemm bżonn li jittiehed l-ikbar interess possibbli fl-iżvilupp ta' dan il-pajjiż. Anke suċċess parzjali hawnhekk jista' jkollu impatt maġġuri fuq il-promozzjoni tal-politika tal-viċinat u l-politika esterna tal-UE;

42. jitlob li tingħata attenzjoni speċjali lis-sitwazzjoni tal-Oblast ta' Kaliningrad, li minkejja l-post fejn jinstab mhuwiex kopert mill-politika tal-viċinat. Dan mhuwiex biss territorju importanti u sensitiv b'mod mhux tas-soltu li jmiss mal-fruntieri tal-UE, iżda fil-fatt huwa mdawwar mit-territorju tal-UE fuq kull naħa. Il-karatteristiċi speċifiċi ta' dan ir-reġjun ma jistgħux jiġu injorati meta l-politika tal-viċinat tkun qed titwettaq fil-viċinat dirett tal-UE;

43. iqis li, minkejja d-diżappunt dwar id-diffikultajiet kontinwi fil-Bjelorussja, jehtieg li l-involvement fil-politika tal-viċinat f'dan il-pajjiż jiġi appoġġjat;

44. jagħraf il-htieġa għal appoġġ sistematiku għall-proċess demokratiku, politiku, ekonomiku u soċjali ta' trasformazzjoni fl-Ukraina;

45. jirrakkomanda li, fil-kuntest tar-Rebbiegha Għarbija, il-politika tal-viċinat għandha taqdi rwol importanti biex jiġu żviluppati l-kuntatti bejn is-soċjetajiet. Għandha ssir enfasi partikolari u intensiva fuq dan ir-reġjun fil-futur immedjat. L-involvement f'dan ir-reġjun għandu jitqies bħala test tar-responsabbiltà ta' kull Stat Membru tal-UE bħala stat, reġjun u soċjetà;

46. ifakkar li kull wiehed mill-pajjiżi fin-Nofsinhar tal-Mediterran huwa differenti u li l-approċċ tal-UE jrid jifassal skont kull pajjiż u kull sitwazzjoni. Madankollu, il-bini tad-demokrazija u t-tranżizzjoni demokratika huma universali u jibdwew l-ewwel u qabel kollox fil-livell l-iżjed bażiku u ma jistgħux jiġu imposti minn fuq jekk iridu jkunu stabbli u b'għeruh profondi fis-soċjetà;

L-importanza tal-kooperazzjoni territorjali bħala strument tal-politika tal-viċinat

47. iqis li l-Ewroreġjuni jipprovdu esperjenza importanti għall-politika tal-viċinat. Huma saru strument utli fil-proċess tal-adeżjoni għall-pajjiżi tal-Ewropa Ċentrali, u wara li saru Stati Membri tal-UE saru strument utli biex jiġu regolati r-relazzjonijiet mal-ġirien barra l-UE;

48. għaldaqstant joffri l-appoġġ tiegħu għall-istabbiliment ta' strutturi politiki u amministrattivi decentralizzati u dejjiema, billi l-kapaċitajiet amministrattivi u istituzzjonali tal-awtoritajiet lokali u reġjonali jiffacilitaw kooperazzjoni fil-livell sottostatali, itejbu l-effiċjenza u l-governanza tajba, u huma fundamentali għall-proċess ta' demokratizzazzjoni;

49. jirrakkomanda li jiġu esplorati l-possibiltajiet li jissahhu l-Ewroreġjuni eżistenti billi jintuza l-istrument tar-Raggruppament Ewropew għall-Kooperazzjoni Territorjali peress li dan għandu jtejjeb iċ-ċertezza legali għall-partijiet ikkonċernati u t-trasparenza tal-istrutturi li jinholqu. Jerga' jtenni t-talba tiegħu li r-REKT mal-pajjiżi terzi għandhom ikunu possibbli fuq bażi bilaterali u jappella lill-Istati Membri li għadhom m'għamlux dan sabiex jiehdu l-passi neċessarji sabiex jiffacilitaw il-holqien u l-implimentazzjoni tar-REKT;

50. jenfasizza l-utilità Prattika tal-programmi tal-bini tal-kapaċità fil-kuntest tat-tkabbir u l-Politika Ewropea tal-Viċinat u – abbażi tal-programm pilota bl-isem Faċilità tal-Amminis-trazzjoni Lokali bħala eżempju konkret ⁽¹⁾ – itenni s-suġġeriment tiegħu li għandhom jiġu żviluppati inizjattivi ekwivalenti għall-pajjiżi fin-Nofsinhar tal-Mediterran sabiex jappoġġjaw il-bini tal-kapaċità fil-livell lokali u reġjonali;

51. jinnota li l-Ewroreġjun jiffacilita firxa wiesgħa ta' attivitajiet mill-isfera ekonomika sal-isfera kulturali. Huwa jiffacilita wkoll il-proċessi ta' kooperazzjoni spontanji bil-partecipazzjoni tat-tielet settur. L-Ewroreġjun wera li jista' jkun strument flessibbli u effettiv b'mod mhux tas-soltu għall-azzjoni fil-fruntieri tal-Ewropa Ċentrali u l-Ewropa tal-Lvant, ir-reġjuni tal-fruntieri esterni tal-UE;

⁽¹⁾ Il-KtR diġà jikkoopera mill-qrib mal-Kummissjoni Ewropea fli jappoġġja dan il-programm pilota li għaliha huwa ristrett għall-pajjiżi kandidati u l-kandidati potenzjali.

52. jirrakkomanda li jinghata l-appoġġ għall-proġetti u t-twaqqif ta' Ewroreġjuni ġodda (imsejsa fuq l-esperjenza tal-Ewroreġjuni li ilhom li twaqqfu), b'mod partikolari il-holqien ta' rabta bejn ir-reġjuni fl-Alġerija, it-Tuneżija, il-Libja u l-Eġittu b'żoni adatti fl-Ewropa t'Isfel;

53. iqis li l-karatteristiċi speċifiċi tal-fruntiera tan-naħa t'isfel tal-Unjoni Ewropea, billi hija fruntiera kostali, m'għandhomx jitqiesu bħala ostaklu għall-holqien ta' Ewroreġjuni. L-importanza ta' inizjattivi biex jiġu stabbiliti Ewroreġjuni bħall-Anadaluşia-Ġibiltà-Marokk, Notio Egeo-Turkija, Vorio Egeo-Turkija u Polis-Trakiakent għandha tiġi enfasizzata, anke jekk għandhom fil-bidu tagħhom;

54. iqis li hemm bżonn urġenti li jkun hemm Ewroreġjun tal-Baħar l-Iswed li jkun operattiv għalkollox;

55. iqis li l-Ewroreġjuni jistgħu jagħtu appoġġ effettiv għall-istrumenti tal-PEV (ENPI) bħal TAIEEX, SIGMA, il-ġemellaġġ u l-Pjani ta' Azzjoni tal-PEV;

56. jenfasizza l-valur miżjud tar-raggruppamenti Ewropej ta' kooperazzjoni territorjali (REKT) u tal-istrategija makroreġjonali bħala għodod innovattivi għall-kooperazzjoni territorjali fil-livell interreġjonali u sopranazzjonali, għax dawn jistgħu jsaħħu l-koeżjoni u l-koordinazzjoni tal-azzjonijiet politiċi f'diversi oqsma fir-reġjun usa' tal-Mediterran u tal-Baħar l-Iswed, permezz tar-razzjonalizzazzjoni tat-tqassim tar-riżorsi finanzjarji u billi jiġi enfasizzat ir-rwol tal-awtoritajiet lokali u reġjonali abbażi tal-prinċipji tal-governanza f'diversi livelli u bil-parteci-pazzjoni mifruxa tal-organizzazzjonijiet tas-soċjetà ċivili;

Id-dimensjoni taċ-ċittadini tal-politika tal-viċinat appoġġjata mill-azzjoni tar-reġjuni

57. jirrakkomanda li l-kuntatti bejn il-gvernijiet nazzjonali jew anke l-awtoritajiet reġjonali ma jissostitwux il-kuntatti usa' u iktar profondi bejn is-soċjetajiet. Il-pajjiżi Mediterranji kollha għandhom johlqu Ewroreġjuni, li jiffacilitaw il-kuntatti bejn it-tleiet settur u ċ-ċittadini;

58. jirrakkomanda t-tip ta' azzjoni li huwa tipiku tal-Ewroreġjuni bħala strumenti effettivi biex jiġu miġġielda haġna stereotipi u biżżeġġ li jinholqu mill-migrazzjoni tul il-fruntieri tal-UE u jemmien li l-esperjenza diretta ta' kooperazzjoni u skambju tista' tgħin ukoll biex tingheleb l-istampa stereotipika tal-Ewropa u tal-Punent li huma mifruxa f'haġna pajjiżi li għandhom il-fruntiera mal-Unjoni;

59. iqis li politika tal-viċinat attiva tista' tkun mezz biex tiġi limitata l-migrazzjoni bla rażan;

60. jemmen li politika tal-viċinat li tassisti l-iktar individwi u gruppi attivi fir-reġjuni u l-pajjiżi li għandhom fruntiera mal-Unjoni Ewropea tista' tippromovi l-proċessi ta' trasformazzjoni politiċi u ekonomiċi;

61. jishaq li l-assistenza lill-individwi u l-grupp li jaħdmu b'mod attiv għat-tibdil demokratiku u r-riforma ekonomika tista' ssahħa l-effikaċja tal-attivitajiet kollha;

62. jenfasizza kemm huwa importanti li, taht il-patroċinju tal-politika tal-viċinat, jiġu organizzati skambji taż-żgħażaġħ u tal-istudenti kif ukoll il-kooperazzjoni xjentifika;

63. jenfasizza l-importanza tat-tishih tal-kapaċità amministrattiva f'pajjiżi shab u għaldaqstant jilqa' b'sodisfazzjon it-tishih tal-programmi nazzjonali bħaċ-Ċentru Estonjan tas-Shubija tal-Lvant, iffokat fuq il-kapaċità amministrattiva, u l-Akkademja tas-Shubija tal-Lvant tal-Amministrazzjoni Pubblika f'Varsavja, u jappella biex dawn jappoġġjaw ir-riforma amministrattiva u l-bini tal-kapaċità anke fil-livell lokali u reġjonali;

Kooperazzjoni interreġjonali fil-politika tal-viċinat

64. jirrakkomanda li l-Ewroreġjuni tan-naħa t'isfel (l-istess bħar-reġjuni) ikollhom imsieħba f'partijiet oħra tal-kontinent. Għandhom jinholqu rabtiet ta' dan it-tip b'mod partikolari bejn l-Ewroreġjuni madwar il-fruntiera tan-naħa t'isfel tal-UE u l-Ewroreġjuni fl-Ewropa Ċentrali u l-Ewropa ta' fuq li jmissu mal-Ewropa tal-Lvant. Il-PEV m'għandhiex taqsamhom f'biċċiet iżolati u l-politika reġjonali tal-Unjoni Ewropea għandha taħdem biex dan jiġi evitat. Ir-Raggruppament Ewropew ta' Kooperazzjoni Territorjali jidher li huwa l-istrument adatt biex jinholqu r-rabtiet ta' dan it-tip;

65. iqis li hemm bżonn analiżi sistematika tal-politika tal-viża tal-UE bil-ghan li tiġi ffacilitata l-kwistjoni tal-viża għaċ-ċittadini tal-pajjiżi tal-PEV biex jiġi promoss id-djalogu bejn is-soċjetajiet;

66. jenfasizza l-benefiċċji potenzjali tal-introduzzjoni tat-traffiku lokali fil-fruntiera fuħud mill-fruntieri tal-Unjoni.

Brussell, 14 ta' Diċembru 2011.

*Il-President
tal-Kumitat tar-Reġjuni
Mercedes BRESSO*

**Opinjoni tal-Kumitat tar-Reġjuni dwar “Inqas proċeduri amministrattivi għaċ-ċittadini:
Il-promozzjoni ta’-ċirkolazzjoni hielsa tad-dokumenti pubbliċi u r-rikonoxximent tal-effetti ta’ atti
ta’ stat ċivili”**

(2012/C 54/05)

IL-KUMITAT TAR-REĠJUNI

- jinnota li atti ta’ stat ċivili bħaċ-ċertifikati tat-twelid, taż-żwieġ u tal-mewt, reġistrazzjonijiet ta’ divorzju, bidliet fl-ismijiet, eċċ huma fundamentali għall-identità u l-kapaċità ta’ persuna biex tipparteċipa bis-shih fil-hajja soċjali, ekonomika u politika;
- jenfasizza l-fatt li d-dokumenti pubbliċi jaqdu funzjoni essenzjali biex jiżguraw li d-drittijiet tal-UE jkunu jistgħu jiġu eżerċitati b’mod effettiv mill-benefiċjarji tagħhom;
- jenfasizza l-fatt li l-leġislazzjoni tal-istat ċivili taqa’ esklużivament taht il-kompetenza tal-Istati Membri u l-awtoritajiet lokali u reġjonali kostitwenti tagħhom; jenfasizza wkoll li hemm bżonn li jiġu rispettati l-prinċipji tas-sussidjarjetà u tal-proporzjonalità;
- għandu l-istess objettiv wiesa’ tal-Kummissjoni li jiġu identifikati u eliminati l-ostakli biex jiġu eżerċitati d-drittijiet tal-UE b’mod partikolari f’sitwazzjonijiet transkonfinali u li ċ-ċittadini jkunu jistgħu jesperjenzaw aktar benefiċċji Prattiki u vizibbli b’riżultat tal-integrazzjoni kontinwa tal-UE; ihegġegħ li l-indirizzar tal-bżonnijiet ta’-ċittadini jkun l-enfasi primarju tal-iżvilupp tal-politika f’dan il-qasam;
- jaqbel mal-fehma li l-legalizzazzjoni tad-dokumenti pubbliċi bejn l-Istati Membri m’għandhiex tkun neċessarja; madankollu, fid-dawl tal-fatt li hemm skambju ta’ informazzjoni li ma tistax tafdah u li mhuwiex komplut, jissuggerixxi li qabel ma tiġi introdotta leġislazzjoni, jista’ jkun hemm bżonn li jiġu stabbiliti faċilitajiet għal kooperazzjoni amministrattiva bejn ir-reġistraturi fl-Istati Membri biex ir-reġistraturi jkunu jistgħu jfittxu li jawtentikaw dokumenti jekk ikollhom bżonn; sadanittant u biex jiġu ffaċilitati n-negozjati ma’ pajjiż barra mill-UE, jikkunsidra li l-Istati Membri għandhom jeżaminaw, bil-ghan li jadottaw, l-e-APP għall-hruġ u l-użu ta’ appostilli elettronici;
- iqis li l-possibbiltà li jiġi stabbilit Uffiċċju Ewropew tal-Istat Ċivili m’għandhiex tiġi injorata jekk jista’ jintwera li din tkun soluzzjoni aktar effiċjenti u aktar effettiva milli l-istabbiliment ta’ sensiela ta’ uffiċċji godda jew miż-żamma ta’ uffiċċji simili fl-Istati Membri;
- jipproponi li tiġi kkunsidrata l-introduzzjoni ta’ linji gwida dwar l-ahjar Prattika għall-Istati Membri biex tiġi faċilitata l-provvista ta’ dokumenti ta’ stat ċivili fuq bażi transkonfinali.

Relatur	Is-Sur Patrick McGOWAN (IE/ALDE), Membru tal-Kunsill tal-Kontea ta' Donegal u tal-Awtorità Reġjonali ta' Border
Dokument ta' referenza	Green Paper: Inqas proċeduri amministrattivi għaċ-ċittadini: Il-promozzjoni taċ-ċirkolazzjoni hielsa tad-dokumenti pubbliċi u r-rikonoxximent tal-effetti ta' atti ta' stat ċivili
	COM(2010) 747

I. RAKKOMANDEZZJONIJIET TA' POLITIKA

IL-KUMITAT TAR-REĠJUNI

1. jilqa' l-inizjattiva tal-Kummissjoni Ewropea favur il-ksib ta' Unjoni taċ-ċittadini permezz tat-tneđija tal-Green Paper għal dibattitu madwar l-UE dwar l-oportunitajiet għall-proposti legiřlattivi b'zewg oqsma distinti iżda relatati:

(a) iċ-ċirkolazzjoni hielsa tad-dokumenti pubbliċi permezz tal-eliminazzjoni tal-formalitajiet tal-legalizzazzjoni bejn l-Istati Membri u

(b) r-rikonoxximent tal-effetti ta' ċerti atti ta' stat ċivili sabiex statut legali mogħti fi Stat Membru jkun jista' jiġi rikonnoxxut bl-istess konsegwenzi legali fi Stat Membru ieħor;

2. jinnota li d-dokumenti pubbliċi jinkludu bosta atti u dokumenti amministrattivi, notarili u ġudizzjarji u jinkorporaw atti ta' stat ċivili li jiddefinixxu u jirrappreżentaw avvenimenti matul il-hajja; jinnota wkoll li atti ta' stat ċivili bħaċ-ċertifikati tat-twelid, taż-żwieġ u tal-mewt, reġistrazzjonijiet ta' divorzju, bidliet fl-ismijiet, eċċ huma fundamentali għall-identità u l-kapaċità ta' persuna biex tipparteċipa bis-shih fil-hajja soċjali, ekonomika u politika;

3. jenfasizza l-fatt li d-dokumenti pubbliċi jaqdu funzjoni essenzjali biex jiżguraw li d-drittijiet tal-UE jkun jistgħu jiġu eżerċitati b'mod effettiv mill-benefiċjarji tagħhom. Dawn id-drittijiet jinkludu ċ-ċirkolazzjoni hielsa taċ-ċittadini u l-membri tal-familja tagħhom, iċ-ċirkolazzjoni hielsa tal-haddiema, il-libertà ta' stabbiliment, is-sigurtà soċjali, iċ-ċirkolazzjoni hielsa tal-prodotti u s-servizzi u ġustizzja effettiva għaċ-ċittadini fir-rigward ta' kwistjonijiet ċivili u kummerċjali; tabilhaqq varjetà wiesgħa hafna ta' dokumenti pubbliċi huma rilevanti għar-rikonoxximent tad-drittijiet tal-UE;

4. għandu l-istess oġettiv wiesa' tal-Kummissjoni li jiġu identifikati u eliminati l-ostakli biex jiġu eżerċitati d-drittijiet tal-UE b'mod partikolari f'sitwazzjonijiet transkonfinali u li b'mod ġenerali tonqos il-burokrazija biex tiġi ffaċilitata l-kooperazzjoni transkonfinali u ċ-ċittadini jkun jistgħu jesperjenzaw aktar benefiċċi Prattiki u viżibbli b'rizultat tal-integrazzjoni kontinwa tal-UE; ihegġeġ li l-indirizzar tal-bżonnijiet taċ-ċittadini jkun l-enfasi primarju tal-iżvilupp tal-politika f'dan il-qasam;

5. jenfasizza li d-diversità fundamentali tas-sistemi ta' stat ċivili (ibbażati fuq l-avvenimenti, il-persuni u r-reġistru tal-popolazzjoni) u proċeduri differenti fis-seħh madwar l-UE jirriflettu l-arranġamenti kostituzzjonali u legiřlattivi tal-awtoritajiet pubbliċi tagħhom u jirrappreżentaw il-valuri soċjetali differenti

tagħhom; il-fatt li l-atti ta' stat ċivili għandhom effetti legali differenti fl-Istati Membri differenti huwa eżempju tad-diversità;

6. jemmaen li d-dispożizzjoni tar-reġistrazzjoni tal-istat ċivili hija ġeneralment effiċjenti fi hđan l-Istati Membri iżda l-problemi jfegġu l-aktar fir-rigward ta' kwistjonijiet transkonfinali; madankollu, jinnota li madwar terz tar-reġistrazzjonijiet kollha tal-istat ċivili fl-UE għandhom aspett transkonfinali u b'żieda fil-mobbiltà il-problemi amministrattivi ser ikomplu jiżdieđu; fattur ieħor li jkompli jikkomplica s-sitwazzjoni li qed jiffaċċjaw iċ-ċittadini fir-rigward ta' kwistjonijiet transkonfinali huwa d-diversità tal-ligi applikabbli fejn kull pajjiż għandu r-regoli tiegħu dwar il-kunflitti fil-ligi;

7. jenfasizza l-fatt li filwaqt li xi dokumenti pubbliċi (pereżempju kwalifiki professjonali) jistgħu jkun soġġetti għal-ligi tal-UE, il-legiřlazzjoni tal-istat ċivili taqa' esklużivament taħt il-kompetenza tal-Istati Membri u l-awtoritajiet lokali u reġjonali kostitwenti tagħhom; jenfasizza wkoll li hemm bżonn li jiġu riřpettati l-prinċipji tas-sussidjarjetà u tal-proporzjonalità fl-iżvilupp tal-politika u tal-legiřlazzjoni tal-UE f'dan il-qasam;

8. jenfasizza li l-awtoritajiet kompetenti għal-legalizzazzjoni tad-dokumenti jvarjaw hafna minn Stat Membru għal ieħor u fi hđan l-Istati Membri b'firxa usa' ta' awtoritajiet kompetenti responsabbli għall-atti ta' stat ċivili li jvarjaw minn responsabbiltajiet ġudizzjarji għal dawk reliġjużi u amministrattivi fl-ivelli differenti ta' governanza; minkejja dan jinnota li huwa l-aktar frekwenti fil-livell lokali u reġjonali li ċ-ċittadini jidhlu f'kuntatt ma' dawn l-awtoritajiet b'madwar 80 000 uffiċju lokali tal-insinwa madwar l-UE;

9. jemmaen li l-kwistjonijiet m'għandhomx jiġu kkunsidrati purament fiżolazzjoni iżda għandhom jiġu kkunsidrati wkoll fil-kuntest usa' ta' politiki tal-Unjoni, bħall-politika ekonomika, l-Aġenda Diġitali, il-politika soċjali u l-politika esterna bil-ghan li tissaħħaħ il-koerenza, l-effikaċja u l-konsistenza tal-azzjonijiet tal-Unjoni;

Iċ-ċirkolazzjoni hielsa tad-dokumenti pubbliċi

10. jinnota li normalment tintuża l-legalizzazzjoni biex jiġi stabbilita l-preżunzjoni ta' awtentikità ta' dokument pubbliku barrani peress li l-awtoritajiet f'pajjiż partikolari ma jkunux familjari mas-siġilli, it-timbri u l-firem ta' awtorità li tkun harġet id-dokument pubbliku; madankollu jirrikonoxxi li ċerti dokumenti pubbliċi bħall-passaporti, il-liċenzji tas-sewqan u s-sentenzi huma rikonnoxxuti mingħajr miżuri addizzjonali ta' legalizzazzjoni;

11. jemmen li l-legalizzazzjoni tiegħu l-hin, tiswa l-flus u tirrikjedi impenn u fiha nnifisha mhijiex miżura adatta biex tipprevjeni l-frodi fl-użu transkonfinali ta' dokumenti pubblici; jaqbel mat-termini tal-Programm ta' Stokkolma li l-UE għandha tuża b'mod attiv il-partecipazzjoni tagħha fil-Konferenza tal-Aja dwar il-Liġi Internazzjonali Privata biex tippromovi konvenzjonijiet rilevanti (li jirreferu wkoll għall-Kummissjoni Internazzjonali dwar l-Istat Ċivili), peress li qabel dan l-Istati Membri ma kinux approċċ kollaborattiv huma u jindirizzaw il-konvenzjonijiet dwar il-legalizzazzjoni tad-dokumenti;

12. jirrikonoxxi li l-applikazzjoni tal-konvenzjonijiet eżistenti li jindirizzaw il-legalizzazzjoni tad-dokumenti u t-tiżwiq ta' trattati bilaterali hija frammentata, pereżempju, il-Konvenzjoni ta' Brussell tal-1987 li abolixxiet il-legalizzazzjoni ta' dokumenti pubblici bejn l-Istati Membri għet iffirmata minn anqas minn nofs l-Istati Membri tal-UE, u f'tit kienu dawk li rratifikawha u implimentawha provviżorjament;

13. jaqbel mal-fehma li l-legalizzazzjoni tad-dokumenti pubblici bejn l-Istati Membri m'għandhiex tkun neċessarja f'UE msejsa fuq fiduċja reċiproka u jikkunsidra wkoll li formalitajiet amministrattivi ohra li jaġixxu bħala ostakli għaċ-ċittadinanza tal-Unjoni Ewropea u d-dritt għaċ-ċirkolazzjoni hielsa, bħaċ-ċertifikat ta' nonimpediment u ċ-ċertifikat ta' liġi, jistgħu ma jibqgħux neċessarji bejn l-Istati Membri;

14. madankollu, fid-dawl tal-fatt li hemm skambju ta' informazzjoni li ma tistax tafdah u li mhuwiex komplut bejn l-insinwi tal-Istati Membri (fil-fatt xi Stati Membri la jibgħatu u lanqas jirċievu informazzjoni dwar avvenimenti ta' stat ċivili barrani), jissuġġerixxi li qabel ma tiġi introdotta leġislazzjoni, jista' jkun hemm bżonn li jiġu stabbiliti faċilitajiet għal kooperazzjoni amministrattiva bejn ir-registraturi fl-Istati Membri biex ir-registraturi jkun jistgħu jfittxu li jawtentikaw dokumenti jekk ikollhom bżonn; bl-istess mod, jista' jkun hemm bżonn li jiġu stabbiliti mezzi ta' kooperazzjoni biex tiġi ffaċilitata l-awtentifikazzjoni ta' dokumenti uffiċjali ohra, pereżempju kwalifiki edukattivi u atti notarili; incidentalment dawn il-faċilitajiet għall-kooperazzjoni jistgħu jgħinu wkoll lill-uffiċjali huma u jivverifikaw l-eżattezza tal-kontenut ta' dokument kif ukoll l-awtentikità tad-dokument;

15. barra minn hekk, jemmen li r-raġuni wara l-fatt li xi Stati Membri żammew lura milli jirratifikaw konvenzjonijiet rilevanti eżistenti (bħall-Konvenzjoni ta' Brussell tal-1987) għandha tiġi eżaminata hekk kif għandhom jiġu eżaminati l-esperjenzi ta' dawk l-Istati Membri li implimentaw provviżorjament din il-Konvenzjoni;

16. sadanittant u biex jiġu ffaċilitati n-negozjati ma' pajjiż barra mill-UE, jikkunsidra li l-Istati Membri għandhom jeżaminaw, bil-għan li jadottaw, l-e-APP⁽¹⁾ għall-hruġ u l-użu ta'

(¹) Taht il-Program Pilota tal-Apostilli elettroniku (e-APP), il-Konferenza tal-Aja dwar il-Liġi Internazzjonali Privata (HCCH) u l-Assoċjazzjoni Nazzjonali tan-Nutara tal-Istati Uniti (NNA), flimkien ma' Stat interessat (jew kwalunkwe mill-gurisdizzjonijiet interni), qed jiżviluppaw, jippromovu u jgħinu fl-implimentazzjoni ta' teknoloġija tas-software bi prezzijiet baxxi, operattiva u sigura għall-hruġ u l-użu ta' Apostilli elettronici (e-Apostilli) u l-holqien u t-tħaddim ta' registri elettronici ta' apostilli (e-Registri).

apostilli elettronici flimkien mar-registru elettroniku b'aċċessibbiltà onlajn, li tnediet reċentement fl-Ewropa minn Spanja taht il-proġett e-App għall-Ewropa, bl-appoġġ tal-Kummissjoni Ewropea;

Kwistjonijiet transkonfinali u r-rikonoxximent tal-effetti ta' atti ta' stat ċivili

17. jenfasizza li t-trażmissjoni transkonfinali ta' dokumenti dwar l-istat ċivili hija problema sinifikanti għal hafna ċittadini. F'xi Stati Membri, biex individwu jaċċessa l-atti ta' stat ċivili tiegħu stess jew biex jikseb apostilli hemm bżonn li jmur fil-post fizikament; din il-burokrazija mhux meħtieġa tista' tfsir spiza sinifikanti għall-persuni li jgħixu barra mill-Istat Membru partikolari; filwaqt li jirrispetta l-prinċipju tas-sussidjarjetà, jipproponi li tiġi kkunsidrata l-introduzzjoni ta' linji gwida dwar l-aħjar Prattika għall-Istati Membri biex tiġi ffaċilitata l-provista ta' dokumenti ta' stat ċivili fuq bażi transkonfinali, b'salvagwardji adegwati biex jonqos ir-riskju tal-frodi;

18. jenfasizza li kull Stat Membru żviluppa l-acquis tiegħu stess dwar iċ-ċittadinanza u l-istat ċivili abbażi tal-istorja, il-kultura, is-sistema politika u legali tiegħu u li l-introduzzjoni ta' bidliet ewlenin jista' jkollha implikazzjonijiet kostituzzjonali, leġislattivi u ekonomiċi sinifikanti għall-awtoritajiet fi hdan l-Istati Membri u jirrikjedu bidliet legali u amministrattivi kompleti fil-proċessi u l-istrutturi; bl-istess mod dan jista' jwassal għal bidliet soċjali u kulturali sinifikanti għaċ-ċittadini u s-soċjetà;

19. jirrikonoxxi madankollu li iċ-ċittadini tal-UE, partikolarment dawk li jgħixu u jahdmu fi Stat Membru iehor, ser jistennu li hajjithom ma ssirx ikkumplikata żżejjed minhabba l-burokrazija huma u jindirizzaw kwistjonijiet transkonfinali ta' stat ċivili;

20. jirrikonoxxi li l-loġistika u l-ispejjeż li jiġi provdut taħriġ kontinwu għal madwar 125 000 registraturi fl-UE dwar is-sistemi u l-proċessi tal-istat ċivili ta' Stati Membri ohra mhuwiex realistiku; b'hekk jenfasizza l-bżonn li jiġu żviluppatti soluzzjonijiet aktar vijabbli biex jiġu indirizzati l-problemi attwali li qed jiffaċċjaw iċ-ċittadini;

21. jaċċetta l-fatt li l-kuntatti attwali mhux kompleti u ad hoc bejn ir-registraturi tal-Istati Membri jistgħu jkun riżultat ta' diffikultajiet legali, proċedurali, loġistiċi u fuq kollox lingwistiċi; għalhekk jissuġġerixxi li l-Kummissjoni Ewropea għandha timpenja ruhha biex twaqqaf grupp espert ta' speċjalisti fil-qasam tar-registri minn kull Stat Membru biex il-proposti dwar l-indirizzar ta' kwistjonijiet transkonfinali jkun jistgħu jibbenefikaw minn kontribut wiesa' u biex l-UE tkun tista' taħdem b'mod aktar kollaborattiv fil-fora internazzjonali;

22. jikkunsidra li l-bżonn li jiswa l-flus u jiehu l-hin tat-traduzzjonijiet u ta' traduzzjonijiet ċertifikati tad-dokumenti pubblici għandu jonqos billi jintużaw aktar formoli standardizzati u permezz tal-applikazzjoni ta' sistemi elettronici ta' registrazzjoni u qari; jemmen li dawn l-iżviluppi jistgħu jimxu 'l quddiem fi hdan fora internazzjonali akbar;

23. jaċċetta l-fatt li hemm rieda qawwija għal semplifikazzjoni burokratika, billi l-proċessi bbażati fuq il-karti jiġu trasferiti onlajn, u dan, flimkien mal-possibiltajiet offruti mill-hżin u t-trażmissjoni elettronici tad-data, jipprovdi opportunità u spinta għall-modernizzazzjoni u ċ-ċentralizzazzjoni tas-sistemi tal-informazzjoni;

24. iqis li r-registrazzjoni tal-avvenimenti kollha ta' stat ċivili ta' persuna f'post ċentrali hija objettiv utli għal dawk l-Istati Membri li ma jagħmlux dan; barra minn hekk dan għandu jiffacilita r-registrazzjoni ta' avvimenti ta' stat ċivili extra-nazzjonali iżda jagħraf li dan jista' jkollu implikazzjonijiet finanzjarji sinifikanti u jista' jkun ta' thassib fir-rigward tas-sussidjarjetà għall-awtoritajiet responsabbli u f'hafna każijiet jista' ma jkunx politikament vijabbli;

25. madankollu jirrikonoxxi li r-registrazzjoni ċentralizzata ma teżistix f'hafna Stati Membri u punt ta' kuntatt uniku jista' jgħin biex jiġu minimizzati l-problemi prattiċi li jiffaċċjaw ir-registrazzjoni u ċ-ċittadini; iżda skont il-kwistjonijiet bħad-disponibbiltà tal-informazzjoni, id-daqs tal-pajjiż, il-qsim tar-responsabbiltajiet legiſlattivi, il-kwistjonijiet lingwistiċi eċċ. fi hdan l-Istati Membri, jikkunsidra li tali punti ċentrali ta' informazzjoni jistgħu jiġu stabbiliti fil-livell reġjonali;

26. jemma li hemm bżonn li jintwera li l-iskemi pilota żviluppati għall-iskambju elettroniku ta' atti ta' stat ċivili jistgħu jahdmu b'mod effettiv u effiċjenti u jistgħu jiġu adattati għal użu usa' u lest jilqa' reviżjoni tal-ghodod elettronici eżistenti li jiffacilitaw il-kooperazzjoni bejn l-awtoritajiet pubbliċi tal-UE; iqis li hija prijorità li jiġu introdotti salvagwardji għall-prevenzjoni tal-frodi u biex jiġu protetti l-privatezza u d-data personali taċ-ċittadini;

27. iqis li r-rabtiet jistgħu jissahhu bejn is-sorsi ta' informazzjoni tal-UE u l-provvedituri rilevanti ta' informazzjoni fi hdan l-Istati Membri fir-rigward tal-provvediment ta' informazzjoni liċ-ċittadini dwar id-drittijiet tagħhom tal-UE b'mod ġenerali u jemma li l-awtoritajiet lokali u reġjonali jinsabu f'pożizzjoni tajba biex jgħinu f'dan ir-rigward;

28. jirrikonoxxi li l-idea ta' Ċertifikat Ewropew armonizzat dwar l-Istat Ċivili hija ambizzjuża hafna peress li l-Istati Membri għandhom kuncetti differenti hafna tan-natura, il-forma u l-kontenut taċ-ċertifikati tal-istat ċivili; pereżempju apparti d-differenzi tal-valur probattiv tagħhom u kif jistgħu jiġu emendati, iċ-ċertifikati tat-twelid madwar l-UE jistgħu jinkludu informazzjoni dwar il-legittimità u r-religjon tat-tarbija u l-istat maritali u soċjoekonomiku tal-ġenituri;

29. kif diġà ntqal, jidher li ċ-Ċertifikat Ewropew tal-Istat Ċivili inizjalment jirrikjeđu l-operazzjoni simultanja tal-iskemi nazzjonali u tal-UE, dan iwassal għal problemi ta' interpretazzjoni legali tal-konsistenza u r-rilevnza ta' sistemi differenti fid-dawl tal-fatt li diġà hemm hafna kombinazzjonijiet u permutazzjonijiet tal-ligijiet ċivili, reliġjużi u barnnin li jista' jkollhom bżonn jiġu deċiżi mill-qrati fl-Istati Membri;

30. fid-dawl tal-istrutturi u l-proċessi legali u amministrattivi rigward ir-registrazzjoni ċivili madwar l-UE, il-proposta li ċ-ċertifikati tal-istat ċivili mahruġa minn Stati Membri ohra jiġu

rikonoxxuti awtomatikament hija problematika wkoll u ma tistax tithaddem mingħajr bidliet sinifikanti fil-legiſlazzjoni domestika fi hdan l-Istati Membri biex jiġu eliminati l-inkonsistenzi ta' kif jiġu trattati ċ-ċittadini;

31. jikkunsidra li fid-dawl tal-differenzi bejn l-Istati Membri dwar dawn il-kwistjonijiet, jemma li l-Kummissjoni Ewropea tista' tipproċedi, anke fuq il-baži ta' kooperazzjoni msahha, billi tistandardizza l-kunflitt tal-ligi u kwistjonijiet ġurisdizzjonali fir-rigward ta' kwistjonijiet ohra ta' stat ċivili biex ikun hemm aktar ċarezza għaċ-ċittadini;

32. madankollu jemma li jekk iċ-ċittadini jkunu jistgħu jagħzlu l-ligi applikabbli ta' Stat Membru u mhux ta' iehor b'rabta mal-avvenimenti ta' stat ċivili jista' jwassal għal diffikultajiet, pereżempju koppja tista' ma taqbilx dwar il-ġurisdizzjoni u dan jista' jwassal għal "xiri ta' stat ċivili" fejn individwu jfittex prattiki li jaqblu għaċ-ċirkostanzi tiegħu;

33. iqis li l-possibbiltà li jiġi stabbilit Uffiċċju Ewropew tal-Istat Ċivili m'għandhiex tiġi injorata jekk jista' jintwera li din tkun soluzzjoni aktar effiċjenti u aktar effettiva milli l-istabbiliment ta' sensiela ta' uffiċċji ġodda jew miż-żamma ta' uffiċċji simili fl-Istati Membri; jemma ukoll li dan jista' (a) jgħin fl-iżvilupp ta' approċċ tal-UE aktar kollegġjali fir-rigward ta' konvenzjonijiet internazzjonali; (b) itejjeb il-kooperazzjoni amministrattiva permezz tal-ġbir u l-iskambju ta' prattiki u esperjenzi tajba pereżempju għal-kompatibbiltà f'oqsma relatati mal-IT kif ukoll jipprovdi linji gwida lill-awtoritajiet nazzjonali dwar kwistjonijiet internazzjonali; (c) jaġixxi bħala punt ta' kuntatt ċentrali għall-mistoqsijiet dwar l-istat ċivili b'dimensjoni transkonfinali li jista' jkun ta' benefiċċju għar-registrazzjoni u ovvjament jgħin biex jiġu indirizzati l-problemi persistenti li ċ-ċittadini jesperjenzaw fl-aspettattivi legittimi tagħhom huma u jeżerċitaw id-drittijiet tagħhom fi hdan l-UE u (d) potenzjalment jaġixxi bħala back-up ċentralizzat tal-UE jew bħala registru ta' referenza għad-dokumentazzjoni tal-istat ċivili;

34. ihegġeg it-traspożizzjoni u l-applikazzjoni fil-hin ta' legiſlazzjoni eżistenti li tolqot id-drittijiet taċ-ċittadinanza tal-UE u jhegġeg ukoll aktar kollaborazzjoni min-naha tal-Istati Membri billi jippartecipaw f'organizzazzjonijiet intergovernattivi biex tiġi ffacilitata l-kooperazzjoni internazzjonali fi kwistjonijiet ta' stat ċivili u r-ratifikazzjoni usa' ta' konvenzjonijiet eżistenti;

35. ihegġeg lill-awtoritajiet ta' registrazzjoni fi hdan l-Istati Membri biex jipprovdu kampjuni (u traduzzjonijiet) tad-dokumenti tal-istat ċivili onlajn biex ir-registrazzjoni barranin ikunu f'it jew wisq midhla tagħhom; il-Kummissjoni Ewropea tista' tgħin fil-koordinazzjoni jew l-iffacilitar ta' din l-inizjattiva;

36. jippromovi l-istabbiliment ta' netwerk ta' registrazzjoni/esperti mill-Istati Membri kollha mill-Kummissjoni Ewropea biex jiġi analizzat jekk jistax ikun hemm biżżejjed kooperazzjoni amministrattiva fil-hidma lejn l-eliminazzjoni ta' formalitajiet ta' legiſlazzjonijiet u jappoggja l-hidma favur it-tfassil ta' proposti dwar l-armonizzazzjoni ta' kwistjonijiet dwar il-kunflitt tal-ligi. Madankollu jemma li l-kwistjonijiet ta' rikonoxximent reċiproku u ċ-Ċertifikat Ewropew ta' Stat Ċivili jista' jkollhom bżonn jiġu analizzati aktar bir-reqqa;

37. iqis li filwaqt li l-Green Paper tindirizza b'mod neċessarju kwistjonijiet minn prospettiva tal-UE 27 u fuq perjodu fit-tul, il-KtR jenfasizza li għandhom jiġu kkunsidrati soluzzjonijiet aktar lokalizzati fl-indirizzar ta' problemi li ċ-ċittadini jiffaċċjaw fuq bażi regolari, partikolarment dawk li jgħixu f'żoni li jinsabu fil-fruntieri u li jistgħu jahdmu u jgħixu f'għurisidizzjonijiet differenti. F'dan ir-rigward, ihegġeg aktar ftehimiet bilaterali u multilaterali bejn l-Istati Membri u ma' pajjiżi oħra kif ukoll inizjattivi fil-livell sottonazzjonali simili għall-proġetti tar-REKT dwar il-kooperazzjoni territorjali;

38. jenfasizza li l-valutazzjonijiet tal-impatt ta' kwalunkwe leġislazzjoni proposta għandha titwettaq b'mod partikolari b'referenza għall-implikazzjonijiet soċjali, ekonomiċi u leġislattivi fi hdan l-Istati Membri;

39. fid-dawl tar-responsabbiltajiet rilevanti tal-awtoritajiet lokali u reġjonali, il-KtR jixtieq jipparteċipa bis-shih fid-dibattitu hekk kif jiżvolgi u jixtieq iqiegħed in-netwerks konsultattivi ⁽²⁾ tiegħu għad-dispożizzjoni tal-Kummissjoni Ewropea f'dan ir-rigward.

Brussell, 14 ta' Diċembru 2011.

Il-President
tal-Kumitat tar-Reġjuni
Mercedes BRESSO

⁽²⁾ Ir-Raggruppament Ewropew ta' Kooperazzjoni Territorjali (REKT), il-Pjattaforma ta' Monitoraġġ tal-Ewropa 2020 u n-Netwerk ta' Monitoraġġ tas-Sussidjarjetà (li wettaq konsultazzjoni dwar il-Green Paper mit-13 ta' Lulju sat-2 ta' Settembru 2011).

Opinjoni tal-Kumitat tar-Reġjuni dwar “Lejn strateġija tal-ispazju tal-Unjoni Ewropea għas-servizz taċ-ċittadini”

(2012/C 54/06)

IL-KUMITAT TAR-REĠJUNI

- josserva li l-awtoritajiet lokali u reġjonali jagħtu kontribut konsiderevoli fl-iżvilupp tat-teknoloġiji spazjali billi joħolqu clusters u żoni ta' kompetizzjoni li jgħibu flimkien lill-manifatturi (anki lill-SMEs), l-istituzzjonijiet tal-edukazzjoni għolja u r-riċerka xjentifika. Għalhekk huma jaqdu rwol deċiżiv fil-proċessi tal-innovazzjoni u tat-trasferiment tat-teknoloġija;
- jenfasizza l-fatt li l-awtoritajiet lokali u reġjonali jaqdu rwol deċiżiv ukoll bħala utenti;
- jistenna li issa li l-Unjoni għandha iktar kompetenzi fil-qasam, l-awtoritajiet lokali u reġjonali jkunu involuti b'mod sostenibbli u komprensiv fit-tfassil u l-implimentazzjoni tal-politika spazjali Ewropea;
- jistieden lill-Kummissjoni tippreżenta proposta dwar kif jista' jiġi ggarantit il-finanzjament sostenibbli tal-operat tal-infrastruttura tal-GMES fil-baġit tal-UE fil-futur. Huwa jirrifjuta l-proposta tal-Kummissjoni li dan jiġi finanzjat barra mill-baġit tal-UE għaliex il-GMES, bħall-Galileo, huwa proġett Ewropew u għalhekk postu huwa fil-baġit tal-UE sabiex jiġu żgurati kemm is-sostenibbiltà finanzjarja kif ukoll it-trasparenza u l-kontroll demokratiku tal-finanzjament;
- jirrakkomanda għalhekk li jiġi promoss bis-shih l-istabbiliment ta' ċentri reġjonali għall-iżvilupp u l-applikazzjoni tal-GMES u li jiġu appoġġjati u żviluppati networks Ewropej, bħal pereżempju n-NEREUS.

Relatur

Is-Sur KUHN (DE/PSE) Membru tal-Parlament ta' Bremen

Dokument ta' referenza

Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni: Lejn strateġija tal-ispazju tal-Unjoni Ewropea għas-servizz taċ-ċittadini

COM(2011) 152 finali

I. KUMMENTI ĠENERALI**IL-KUMITAT TAR-REĠJUNI**

1. jilqa' l-fatt li permezz tal-Komunikazzjoni "Lejn strateġija tal-ispazju tal-Unjoni Ewropea għas-servizz taċ-ċittadini", il-Kummissjoni hadet l-ewwel pass sinifikanti lejn il-formulazzjoni ta' politika spazjali Ewropea futura fuq il-bażi ġdida tat-Trattat ta' Lisbona (Artikolu 189 TFUE);

2. jinsab konvint li politika spazjali Ewropea komuni ssahhah l-indipendenza ekonomika u politika u l-kapaċità ta' azzjoni tal-Ewropa, tista' tagħti kontribut kbir għall-kapaċità tal-innovazzjoni u l-kompetittività tal-ekonomiji u s-soċjetajiet tal-Ewropa, u ser tagħti kontributi mifruxa u diversifikati fil-qasam tal-harsien tal-ambjent, it-tibdil fil-klima, is-sigurtà pubblika, il-protezzjoni ċivili, l-għajjuna umanitarja u t-tixrid tal-komunikazzjoni u l-informazzjoni għaċ-ċittadini kollha;

3. jiġbed l-attenzjoni għall-fatt li fil-livell reġjonali, l-ghanijiet tal-politika spazjali Ewropea jiltaqgħu ma' kundizzjonijiet soċjali, ekonomiċi, ekoloġiċi u territorjali mill-aktar differenti u li huma l-ewwel u qabel kollox l-awtoritajiet lokali u reġjonali li jagħmlu possibbli l-implimentazzjoni u l-applikazzjoni konkreti tal-biċċa l-kbira tal-politika spazjali Ewropea;

4. ifakkar li fir-reġjuni diġà hemm żviluppaturi innovattivi u utenti aħharja mill-aktar differenti li huma attivi fil-qasam tat-teknoloġiji spazjali. L-awtoritajiet lokali u reġjonali huma determinanti għaliex johlqu l-clusters u żoni ta' kompetizzjoni li jgħibu flimkien lill-manifatturi (anki lill-SMEs), l-istituzzjonijiet tal-edukazzjoni għolja u r-riċerka xjentifika. Għalhekk huma jaqdu rwol deċiżiv fil-proċessi tal-innovazzjoni u tat-trasferiment tat-teknoloġija. L-awtoritajiet lokali u reġjonali jiehdu hsieb l-installazzjoni, l-iżvilupp u l-manutenzjoni tal-infrastruttura spazjali fejn jidhlu launch pads, integrazzjoni tas-satelliti, tagħmir u software kif ukoll infrastruttura installata fuq l-art għall-komunikazzjoni bis-satellita (ground segment);

5. jenfasizza l-fatt li l-awtoritajiet lokali u reġjonali jaqdu rwol deċiżiv ukoll bħala utenti. Huma jaġixxu pereżempju ta' korpi tal-ippjanar spazjali, awtoritajiet responsabbli mill-ambjent u l-protezzjoni ċivili u jwettqu kompiti oħrajn li jinvolvu l-għbir u l-ipproċessar ta' data bbażata fuq is-satelliti. Barra minn hekk, ir-reġjuni u ċ-ċittadini tagħhom huma s-suq veru għall-applikazzjoni u l-użu tat-teknoloġiji spazjali. L-awtoritajiet lokali u reġjonali għandhom bżonn varjetà ta' teknoloġiji u servizzi

spazjali sabiex jamministraw it-territorji tagħhom, jiżguraw is-servizzi pubbliċi u sabiex ikunu jistgħu jappoġġjaw l-iżviluppi reġjonali;

6. għalhekk segwa b'attenzjoni l-kwistjonijiet tal-politika spazjali u fl-opinjoni tiegħu rrefera kemm-il darba għall-importanza Prattika tal-programmi spazjali Ewropej;

7. jistenna li issa li l-Unjoni għandha iktar kompetenzi fil-qasam, l-awtoritajiet lokali u reġjonali jkunu involuti b'mod sostenibbli u komprensiv fit-tfassil u l-implimentazzjoni tal-politika spazjali Ewropea;

8. għalhekk iktar u iktar jiddispaċi li fil-Komunikazzjoni tagħha l-Kummissjoni tinjora kompletament ir-rwol tal-awtoritajiet lokali u reġjonali fl-iżvilupp tal-politika spazjali Ewropea minkejja li l-iżvilupp tagħha jiddependi hafna mill-kontribut tagħhom;

9. jinnota li l-prinċipji tas-sussidjarjetà huma ggarantiti fil-Komunikazzjoni tal-Kummissjoni, madankollu l-importanza u r-rwol tal-awtoritajiet lokali u reġjonali fl-iżvilupp tal-politika spazjali għandhom jiġu kkunsidrati iktar;

II. L-AZZJONIJET TA' PRIJORITÀ GĦAL POLITIKA TAL-ISPACJU TAL-UNJONI

10. jappoġġja l-iżvilupp u l-implimentazzjoni ta' programm spazjali Ewropew komprensiv u ambizzjuż li jibni fuq il-kisbiet ta' qabel u li jippromovi u jkompli jiżviluppa l-oqsma ta' prijorità tal-monitoraġġ tal-ambjent, it-tibdil fil-klima, is-sigurtà, il-kompetittività u l-esplorazzjoni tal-ispazju;

11. jinsab konvint li dan il-programm ser ikun ta' benefiċċju ekonomiku u soċjali għar-reġjuni. Apparti milli jagħti lill-Ewropa pozizzjoni għolja fejn jidhlu kwistjonijiet ambjentali, il-għlied kontra t-tibdil fil-klima, is-sigurtà u r-riċerka bażika u applikata, nistgħu nistennew ukoll li huwa ser issahhah il-kompetittività Ewropea fil-qasam tal-aktar teknoloġiji godda, fil-promozzjoni tal-intrapriżi innovattivi u fil-holqien ta' impjiegi li jirrikjedu kwalifiki għolja;

12. jirrakkomanda li t-thaddim operattiv tal-programmi Galileo u GMES jinġiebi 'il quddiem sabiex jiġi realizzat il-potenzjal ekonomiku, soċjali u ambjentali tagħhom malajr kemm jista' jkun;

13. jissuġġerixxi li l-programmi li jiżguraw l-aċċess awtonomu tal-Ewropa għall-ispazju u r-riċerka spazjali għandhom isibu posthom fost il-prijoritajiet addizzjonali tal-programm spazjali Ewropew;

Programmi Ewropej ta' radjunavigazzjoni bis-satellita (Galileo u EGNOS)

14. jappoġġja l-isforzi kollha sabiex possibbilment sal-2014 tkun żdiedet b'mod realistiku l-kapaċità tal-programm Galileo bil-ghan li jkunu jistgħu jiġu realizzati l-vantaġġi ekonomiċi, soċjali u ekoloġiċi li dan il-proġett jista' joffri lill-awtoritajiet lokali u reġjonali;

15. jinsab inkwetat li sa issa qatt ma saret proposta għal appoġġ addizzjonali għall-programmi EGNOS u Galileo permezz tal-adattament tal-qafas finanzjarju multiannwali attwali. Madankollu, dan hu element importanti sabiex ikunu jistgħu jiġu evitati iktar dewmien u spejjeż addizzjonali;

16. jemmen li hemm bżonn ta' finanzjament min-naħa tal-UE għall-fażi operattiva ta' Galileo (inklużi l-manutenzjoni u t-tiġdid tas-satelliti, l-iżgurar tal-integrità tas-sistema, l-operazzjonijiet fuq l-art u l-aċċess għad-data) anki għal wara l-2014. B'hekk biss jistgħu jintlaħqu b'mod sostenibbli l-effetti xjentifiċi mistennija;

17. jitlob lill-Kummissjoni tappoġġja u tippromovi aktar l-iżvilupp u t-thejjija ta' "servizzi bbażati fuq il-post" operattivi u l-prodotti marbutin magħhom, b'mod partikolari l-proġetti ta' dimostrazzjoni;

18. jenfasizza li l-istruttura fuq perġodu twil tat-tmexxija u l-ġestjoni tas-sistema tan-navigazzjoni globali għandha tkun demokratika, kompletament trasparenti, finanzjarjament solida u soċjalment responsabbli. Li dan jiġi żgurat huwa kompitu tal-Kummissjoni Ewropea b'kooperazzjoni mill-qrib mal-partijiet interessati prinċipali, inklużi l-atturi fil-livell lokali u reġjonali;

Programm Ewropew ta' Osservazzjoni tad-Dinja (GMES)

19. jahseb li l-programm GMES huwa strument Ewropew indispensabbli sabiex tingħabar id-data li tant hemm bżonn l-iktar għall-monitoraġġ tal-ambjent u għas-sigurtà ċivili u għalhekk huwa ta' importanza kbira għall-awtoritajiet lokali u reġjonali;

20. jilqa' l-miżuri maħsuba biex isaħħu s-servizz tal-GMES rigward it-"tibdil fil-klima", u jenfasizza l-importanza tiegħu għar-reġjuni Ewropej fil-kuntest tal-ġlieda kontra l-konsegwenzi tat-tibdil fil-klima (pereżempju l-kwistjonijiet tal-ikel fid-dinja);

21. jinsisti li minn issa sal-2014 jitwaqqfu malajr l-infrastrutturi meħtieġa għal dan il-ghan, li tiżdied il-hidma ta' żvilupp u thejjija ta' servizzi operattivi – anke bl-inklużjoni tal-programm Galileo u tas-sistemi godda tat-telekomunikazzjoni bħas-satelliti Ewropej tar-ritrasmisjoni tad-data (EDRS) li huma ppjanati – u li tiġi ggarantita s-sostenibbiltà tas-servizzi ppjanati. Ma' dan għandhom jiġu inklużi s-servizzi nazzjonali eżistenti u s-servizz Ewropew tas-satelliti meteoroloġiċi EUMETSAT;

22. jistieden lill-Kummissjoni tippreżenta proposta dwar kif jista' jiġi ggarantit il-finanzjament sostenibbli tal-operat tal-infrastruttura tal-GMES fil-baġit tal-UE fil-futur. Huwa jirrifjuta

l-proposta tal-Kummissjoni li dan jiġi finanzjat barra mill-baġit tal-UE għaliex il-GMES, bħall-Galileo, huwa proġett Ewropew u għalhekk postu huwa fil-baġit tal-UE sabiex jiġu żgurati kemm is-sostenibbiltà finanzjarja kif ukoll it-trasparenza u l-kontroll demokratiku tal-finanzjament;

23. jerġa' jenfasizza, b'rabta ma' dan, l-importanza deciziva tar-reġjuni Ewropej fl-iżvilupp tas-servizzi ambjentali u dawk relatati mas-sigurtà pubblika, it-tixrid tal-użu tat-teknoloġiji spazjali fil-livell lokali u l-iskambju tal-esperjenzi u l-aqwa prattiki;

24. jirrakkomanda għalhekk li jiġi promoss bis-shih l-istabbiliment ta' ċentri reġjonali għall-iżvilupp u l-applikazzjoni tal-GMES u li jiġu appoġġjati u żviluppati networks Ewropej, bħal pereżempju n-NEREU;

25. jikkritika l-fatt li s-servizzi li joffru diġà l-programmi GMES kif ukoll Galileo mhux dejjem faċli jiġu adattati mingħajr problemi għall-bżonnijiet tal-awtoritajiet lokali u reġjonali;

26. ifakkar li l-aċċess hieles u mingħajr hlas għad-data miġbura bis-satelliti huwa stabbilit fir-Regolament dwar il-Programm Ewropew ta' Osservazzjoni tad-Dinja (GMES) u l-operazzjonijiet inizjali tiegħu (2011-2013), u jitlob li dan l-aċċess hieles u mingħajr hlas ikompli jiġi ggarantit anki fil-fażi operattiva mill-2014 'il quddiem. F'dan ir-rigward, jeħtieġ li jiġu solvuti l-kwistjonijiet tal-protezzjoni tad-data u l-protezzjoni tal-applikazzjonijiet;

Sigurtà u Difiza

27. jenfasizza li l-GMES huwa proġett ċivili u għalhekk il-parti ewlenija tal-użu tal-GMES tinsab fil-qasam ċivili;

28. jiġbed l-attenzjoni għall-fatt li l-aspetti tas-sigurtà u rabtiet possibbli mad-difiza għandhom sinifikat politiku kbir. Il-Komunikazzjoni tal-Kummissjoni, madankollu, hija vaga wisq rigward dan il-punt ċentrali. Għalhekk, il-KtR jemmen bis-shih li hemm bżonn li dawn jiġu eżaminati fid-dettall;

29. jaqbel mal-kunsiderazzjoni tal-komponent tas-"sigurtà" fil-programm GMES, iżda jemmen li hemm bżonn definizzjoni aktar ċara tal-aspett ċivili ta' dan il-qasam u għandha ssir distinzjoni mill-applikazzjonijiet militari;

30. jemmen li għandu jiġi ċċarat bir-reqqa jekk il-kapaċitajiet ta' osservazzjoni nazzjonali ċivili u dawk militari għandhomx jiġu inklużi fit-tishih tal-komponent tas-"sigurtà" fil-programm GMES u b'liema mod, sabiex jitjiebu r-riżultati u jiġi evitat il-bini ta' strutturi doppji mhux meħtieġa;

31. jemmen li hemm bżonn jiġi ċċarat fil-fond fuq liema bażi legali u f'liema qafas politiku jistgħu jintużaw id-data u s-servizzi tal-infrastruttura tal-GMES biex jappoġġjaw il-politika Ewropea tad-difiza;

L-esplorazzjoni tal-ispace

32. jaqbel mar-riżoluzzjoni tal-Kunsill tal-Ispazju tal-2008 li "l-Ewropa għandha tiżviluppa viżjoni komuni u pjanar strateġiku fit-tul għall-esplorazzjoni, waqt li jiġi żgurat pożizzjonijiet ewlenin għall-Ewropa, għalhekk ibbażati fuq l-oqsma ta' eċċellenza tagħha". **Ir-riċerka xjentifika tal-ispace għamlet mill-Ewropa msieheb affidabbli fil-qasam tal-ispace flivell dinji.** Il-programmi tal-esplorazzjoni spazjali jgħolqu għarfien ġdid, jistimulaw l-innovazzjoni u t-teknoloġija, jagħtu kontribut kbir għall-kompetittività tal-industrija spazjali Ewropea u jiġġeneraw spirtu ta' pjuniera fost iż-żgħażaġh;

33. għalhekk jinsisti fuq l-iżvilupp u l-implimentazzjoni rapidi ta' strateġija bħal din u l-miżuri relatati, bil-ghan li tiġi enfasizzata l-esplorazzjoni tal-ispace bħala sfida globali u paċifika tal-umanità u li din tiġi ankrata bħala parti individwali mill-politika spazjali Ewropea;

34. jitlob li l-UE u l-ESA jadottaw, bil-kollaborazzjoni tal-Istati Membri u tal-awtoritajiet lokali u reġjonali, pjan direzzjonali komuni li jstabbilixxi l-prinċipji ta' esplorazzjoni spazjali tal-Ewropa fil-gejjieni (pereżempju, il-qamar, Mars);

35. iqis li ż-żamma u l-finanzjament tal-Istazzjon Spazjali Internazzjonali sal-2020 huma parti integrali minn strateġija spazjali Ewropea. Flimkien mas-sistemi preparatorji bħall-kliniki speċjalizzati, rokits ta' riċerka, drop tubes u titjiriet parabolici, l-użu tal-ISS kemm għar-riċerka bażika kif ukoll applikata (inklużi materjali ġodda, bijoloġija u medċina) għandu jkun element centrali tal-istrateġija spazjali Ewropea;

36. għalhekk jitlob definizzjoni ċara tar-rwol tal-UE hija u tiġi identifikata r-riċerka mehteġa b'kunsiderazzjoni tal-attivitajiet ta' riċerka tal-Istati Membri, sabiex anki l-awtoritajiet lokali u reġjonali jkunu jistgħu jifformulaw il-bżonnijiet, l-istennijiet u l-kontributi tagħhom;

Aċċess għall-ispace

37. jemmen li huwa importanti hafna li jiġi żgurat l-aċċess awtonomu tal-Ewropa għall-ispace għaliex dan iżid jew saħansitra jgħolq potenzjal kummerċjali konsiderevoli tal-ekonomija Ewropea;

38. b'raba ma' dan, jappoġġja l-iżgurar ta' finanzjament fit-tul tal-baži spazjali Ewropea ta' Kourou u l-inkluzjoni ta' strateġija Ewropea fit-tul dwar il-lanċaturi (il-familja Ariane) fil-programm spazjali Ewropew;

III. IL-KOMPETITTIVITÀ U L-ISTRATEĠIJA EWROPA 2020

39. jaqbel mal-fehma li l-inizjattivi Ewropej għall-appoġġ tat-teknoloġiji spazjali jistgħu u għandhom ikunu fatturi prinċipali għall-ksib tal-ghanijiet tar-riċerka u l-innovazzjoni tal-UE. Għalhekk, il-programm GMES u l-applikazzjonijiet li ġejjin minnu ser ikunu, l-ewwel u qabel kollox, ta' benefiċċju għall-politika

ambjentali u tas-sigurtà, iżda ser jagħtu kontribut sinifikanti wkoll għat-ktabbir, il-kapaċità tal-innovazzjoni u l-kapaċità tal-kompetittività tal-Ewropa kollha kemm hi. Oqsma oħra wkoll ser jibbenefikaw mill-innovazzjonijiet relatati mal-ispace, bħal pereżempju l-edukazzjoni, il-kultura, il-komunikazzjoni u l-industrija tal-enerġija. It-teknoloġiji spazjali u l-applikazzjonijiet tagħhom saru iktar importanti fil-hajja ta' kuljum tan-nies;

40. jenfasizza, għalhekk, li s-sostenibbiltà tal-politika spazjali Ewropea hija element prinċipali tal-istrateġija komprensiva Ewropa 2020 peress li hija marbuta mal-aħhar teknoloġiji, mal-intrapriżi innovattivi u ma' impjegi li jirrikjeđu livell għoli ta' kwalifiki. Il-bini ta' infrastruttura bażika fir-reġjuni Ewropej huwa partikolarment importanti billi jiġġenera t-ktabbir sostenibbli u l-impjieg;

41. jappoġġja l-kunsiderazzjoni tal-Kummissjoni li tfassal politika speċifika għas-settur tal-industrija tal-ispace li għandha tindirizza, fost aspetti oħra, l-indipendenza tal-Ewropa, l-appoġġ tal-SMEs kif ukoll il-koordinazzjoni tal-programmi Ewropej, nazzjonali u reġjonali;

Stimolu tar-riċerka u l-innovazzjoni

42. jilqa' l-fatt li l-Kummissjoni, fil-proposta għal strateġija komuni għall-finanzjament tar-riċerka u l-innovazzjoni, enfasizza il-qasam spazjali bħala teknoloġija ewlenija. Dan jikkonċerna b'mod partikolari l-iżvilupp ta' materjali avvanzati, innanoteknoloġija u l-awtomazzjoni (robots, sistemi intelligenti), li huma oqsma essenzjali fiż-żamma tal-kompetittività Ewropea;

43. jistenna li jkunu disponibbli strumenti finanzjarji effettivi ta' appoġġ biex, fost affarijiet oħra, jippromovu t-tneġġja ta' applikazzjonijiet innovattivi u t-tixrid tagħhom fir-reġjuni;

Telekomunikazzjoni bbażata fuq is-satelliti

44. iqis li t-telekomunikazzjoni bbażata fuq is-satelliti hija element prinċipali tal-industrija spazjali Ewropea;

45. jenfasizza l-importanza tal-effetti ekonomiċi tat-telekomunikazzjoni bbażata fuq is-satelliti, b'mod partikolari għar-reġjuni Ewropej. Hija tagħti kontribut indispensabbli għall-koeżjoni territorjali permezz tal-aċċess għad-dinja diġitali liċ-ċittadini, l-amministrazzjonijiet u l-intrapriżi;

46. jistenna, għalhekk, li t-telekomunikazzjoni bbażata fuq is-satelliti tkompli tiġi żviluppata bħala miżura tal-politika spazjali Ewropea. Jehtieg ukoll li, apparti li tiġi żgurata d-disponibbiltà tal-frekwenzi adatti, jiġi ggarantit b'mod sostenibbli wkoll l-appoġġ tas-servizzi ġodda bbażati fuq il-komunikazzjoni, anki b'raba mal-programmi Galileo u GMES, u fejn ikun hemm bżonn jiġi introdotti sistemi ġodda (pereżempju, sistema ta' identifikazzjoni awtomatika (AIS) ibbażata fuq is-satelliti għall-monitoraġġ globali tat-traffiku tal-bastimenti);

IV. ID-DIMENSIJONI INTERNAZZJONALI TAL-POLITIKA SPAZJALI TAL-UE

47. jappoġġja l-fehma tal-Kummissjoni li l-kooperazzjoni internazzjonali għandha tkun element essenzjali u indispensabbli tal-politika spazjali tal-UE;

48. jassumi li l-programm spazjali Ewropew jippermetti din il-kooperazzjoni internazzjonali fuq l-istess livell u jżid il-possibbiltà li l-prodotti, s-sistemi u s-servizzi Ewropej jirnexxu f'kuntest ta' kompetizzjoni internazzjonali;

49. jaqbel li jinghataw l-gharfien esperti u l-infrastruttura meħtieġa, b'mod partikolari fl-Afrika, sabiex jittejjbu l-kundizzjonijiet tal-ghajxien fil-post (pereżempju l-użu tal-art, ir-riżorsi tal-ikel, il-ġestjoni tal-ilma, eċċ.);

V. LEJN TMEXXIJA MTEJBA

50. jistenna li l-kompetenzi godda fil-politika spazjali li l-UE ngħatat bit-Trattat ta' Lisbona ser iwasslu wkoll għal bidliet fil-governanza. L-Unjoni issa għandha l-kompitu li tfassal b'mod strateġiku l-politika spazjali tal-Ewropa kollha u li thejji l-implimentazzjoni tagħha. F'dan il-kuntest, hu importanti hafna li tissaħħah il-kooperazzjoni bejn l-Unjoni Ewropea u l-Istati Membri;

51. jenfasizza li s-suċċess tal-politika spazjali tal-UE jiddependi hafna minn kemm l-Unjoni ttipprovdi appoġġ politiku u ekonomiku fil-qafas ta' regolamenti amministrattivi ġusti u effiċjenti u struttura effettiva tat-teħid tad-deċizzjonijiet abbażi tar-rikonoxximent tal-kompetenzi fil-livelli kollha;

52. jenfasizza l-importanza tal-Aġenzija Ewropea tal-Ispazju (ESA) kif ukoll tal-aġenziji spazjali nazzjonali li avvanzaw b'suċċess l-istrateġiji spazjali nazzjonali u Ewropej preċedenti u li permezz tal-oqsfa regolatorji tagħhom setgħu jiġu żviluppati industrija u riċerka b'saħħithom u kompetittivi. L-istrutturi u l-kapaċitajiet tal-ESA għandhom jinghataw l-attenzjoni li jisthoqqilhom, b'mod partikolari fid-definizzjoni futura tal-amministrazzjoni u r-regoli tagħha;

53. jitlob li fil-"governanza spazjali" Ewropea tal-futur, l-UE tkun responsabbli mit-tfassil tal-politika spazjali Ewropea, ta' vizjonijiet strateġiċi u l-miżuri meħtieġa. L-ESA, bħala "awtorità eżekuttiva", tista' tinghata l-kompitu tal-implimentazzjoni ta' dawn l-elementi fil-livell Ewropew;

54. jenfasizza mill-ġdid li l-awtoritajiet lokali u reġjonali jaqdu rwol prinċipali fl-iżvilupp, l-implimentazzjoni u l-komunikazzjoni fost il-pubbliku tal-politika spazjali Ewropea. Għalhekk huwa importanti li dawn jipparteċipaw fit-tfassil tal-politika spazjali tal-UE tal-futur;

55. huwa jitlob li l-awtoritajiet lokali u reġjonali jinghataw il-possibbiltà li jipparteċipaw b'mod adegwat fl-istrutturi governattivi tal-programmi spazjali tal-UE li ser jinholqu fil-futur u li r-rappreżentanti tagħhom ikunu jistgħu jipparteċipaw fil-korpi

tal-programmi flimkien mal-istituzzjonijiet tal-UE u l-Istati Membri. L-awtoritajiet lokali u reġjonali għandhom ikunu jistgħu jużaw l-iżvilupp li jsir fil-qasam tat-teknoloġiji spazjali u fl-istess waqt jikkontribwixxu f'dan l-iżvilupp;

Finanzjament

56. ifakkar li r-reġjuni diġà pparteċipaw b'investimenti sinifikanti fil-bini tal-kompetenza spazjali Ewropea u hekk ser ikomplu jagħmlu fil-futur. Fl-istess waqt, huwa indispensabbli li jkun hemm finanzjament tal-programmi spazjali min-naħa tal-UE. B'hekk biss jista' jiġi żgurat li dawn l-attivitajiet jifasslu b'mod transkonfinali u kompetittiva;

57. jara b'mod partikolari l-bżonn ta' finanzjament iktar sostanzjali, immirat u sostenibbli għar-riċerka spazjali u jsejjaħ għal koordinazzjoni iktar effettiva sabiex jiġu żgurati sinerġiji bejn ir-riċerka spazjali u linji ta' riċerka u żvilupp innovattivi oħra;

58. huwa tal-fehma li l-politika spazjali tal-UE għandha tiġi koordinata ma' politiki oħra u l-istrumenti ta' finanzjament tagħhom (fost oħrajn ir-riċerka, l-innovazzjoni, il-koeżjoni, il-kooperazzjoni reġjonali) sabiex ikun iktar faċli għar-reġjuni li jipparteċipaw fl-iżvilupp u l-użu;

59. jitlob lill-Kummissjoni li, b'rabta mal-ippjanar finanzjarju fuq perjodu medju mill-2014 'il quddiem, tippreżenta proposta dwar kif il-kontributi tal-UE, tal-ESA u tal-Istati Membri individwali ("programmi nazzjonali" u investimenti "reġjonali") jistgħu jitqiesu l-koll flimkien sabiex jinholqu l-aqwa sinerġiji possibbli u jiġi evitat ix-xogħol doppju;

VI. KONKLUŻJONIJIET

60. ihegġeġ lill-Kummissjoni sabiex tippreżenta kemm jista' jkun malajr proposta komprensiva għal programm spazjali Ewropej abbażi tal-istrateġija spazjali tal-UE, liema programm ikun ikopri kemm il-potenzjal ta' applikazzjoni orjentata fuq l-utent kif ukoll il-potenzjal tar-riċerka u l-innovazzjoni spazjali u li jkun integrat b'mod shiħ, speċjalment fir-rigward tal-programm Galileo u GMES, fl-ippjanar finanzjarju fuq perjodu medju mill-2014 'il quddiem;

61. jafferma r-rwol ċentrali li jaqdu l-awtoritajiet lokali u reġjonali fl-iżvilupp, l-implimentazzjoni u l-użu tat-teknoloġiji spazjali;

62. għalhekk jitlob li l-Kummissjoni Ewropea twettaq konsultazzjoni f'waqtha mal-atturi istituzzjonali involuti u l-iktar gruppi ta' interess importanti sabiex tfassal l-istrateġija spazjali tal-UE u l-pjan ta' implimentazzjoni neċessarju tagħha. Huwa jiġbed l-attenzjoni għall-fatt li l-awtoritajiet lokali u reġjonali għandhom jipparteċipaw fit-tfassil u l-implimentazzjoni tal-istrateġija spazjali tal-UE skont l-importanza u l-kompetenza tagħhom;

63. huwa tal-fehma li l-Kummissjoni għandha tappoġġja lill-awtoritajiet lokali u reġjonali fit-tixrid tal-informazzjoni fost iċ-ċittadini, l-intrapriżi u l-amministrazzjonijiet dwar ir-riżultati u l-possibbiltajiet tal-programmi spazjali Ewropej fir-reġjuni.

Brussell, 15 ta' Diċembru 2011.

Il-President
tal-Kumitat tar-Reġjuni
Mercedes BRESSO

Opinjoni tal-Kumitat tar-Reġjuni dwar “Il-kontribut tal-awtoritajiet lokali u reġionali tal-UE għall-konferenza tan-Nazzjonijiet Uniti dwar l-iżvilupp sostenibbli 2012 (RIO+20)”

(2012/C 54/07)

IL-KUMITAT TAR-REĠJUNI

- jappella biex is-Summit Rio+20 jirrikonoxxi b'mod esplicitu l-urbanizzazzjoni bħala sfida ewlenija emergenti li d-dinja trid tindirizza, u jsejjah ukoll għal appoġġ akbar biex isir skambju ta' esperjenza u trasferiment tal-għarfien bejn il-gvernijiet sottonazzjonali u l-awtoritajiet lokali fuq skala globali;
- jappella biex is-Summit Rio+20 jadotta pjan direzzjonali tal-ekonomija ekoloġika, li madankollu għandu jinkludi sezzjoni speċifika dwar l-ekonomija ekoloġika lokali li tirrikonoxxi r-rwol prinċipali li jaqdu l-gvernijiet sottonazzjonali u l-awtoritajiet lokali, u b'mod partikolari tippromovi Patt tas-Sindki u tar-Reġjuni internazzjonali u tappoġġja kooperazzjoni decentralizzata għall-iżvilupp; skema possibbli ta' żvilupp ta' kapacià għandha tobbliga lill-pajjiżi benefiċjarji biex jinvolvu mill-qrib il-livelli sottonazzjonali ta' governanza tagħhom fil-proċess;
- jitlob li l-gvernijiet sottonazzjonali u l-awtoritajiet lokali jkollhom post fil-qafas istituzzjonali għall-iżvilupp sostenibbli flimkien mal-gvernijiet nazzjonali u l-entitajiet tan-NU bħala atturi governattivi importanti u rikonnoxxuti bis-shih. Is-Summit Rio+20 għandu jiehu l-opportunità biex jadatta l-istrutturi eżistenti tal-hekk imsejha “Gruppi Ewlenin”, pereżempju billi johloq kategorija ġdida u inkluziva ta' “atturi governattivi”, u jinkariga lill-UNEP (jew l-Organizzazzjoni Ambjentali Dinjija futura) jew il-Kunsill tal-Iżvilupp Sostenibbli biex johlqu kumitat permanenti għall-gvernijiet sottonazzjonali u lokali;
- jitlob li Rio+20 jiddefinixxi l-oqfsa governattivi futuri mehtieġa biex tiġi żviluppata aktar l-Aġenda 21 Lokali u jappoġġja l-promozzjoni tad-demokrazija ambjentali globalment, pereżempju billi tiġi appoġġjata l-introduzzjoni ta' konvenzjonijiet reġionali ohra bħal dik ta' Aarhus, jew billi jitnedew negozjati dwar Patt globali dwar il-Prinċipju Nru 10 tad-Dikjarazzjoni ta' Rio.

Relatur	Is-Sur REEPALU (SE/PSE), Membru tal-Kunsill Muniċipali ta' Malmö
Dokument ta' referenza	Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni: Rio+20: lejn l-ekonomija ekoloġika u governanza aħjar
	COM(2011) 363 finali

I. RAKKOMANDAZZJONIJIET TA' POLITIKA

IL-KUMITAT TAR-REĠJUNI

A. Kummenti ġenerali

1. jilqa' b'sodisfazzjon id-deċiżjoni tal-Assemblea Ġenerali tan-NU li tlaqqa' Konferenza tan-Nazzjonijiet Uniti dwar l-Iżvilupp Sostenibbli fl-ogħla livell possibbli f'Ġunju 2012 f'Rio de Janeiro (UNCSD jew Summit "Rio+20"), bl-oġġettiv li jiġi żgurat impenn politiku mġedded għall-iżvilupp sostenibbli, u jiġi vvalutat il-progress li sar sal-lum u n-nuqqasijiet li fadal fl-implimentazzjoni tar-riżultati ta' summits ewlenin preċedenti dwar l-iżvilupp sostenibbli, u jiġi indirizzati sfidi ġodda u emergenti. Se tagħmel dan fil-kuntest ta' żewġ temi speċifiċi: "ekonomija ekoloġika fil-kuntest tal-qerda tal-faqar u l-iżvilupp sostenibbli" u "il-qafas istituzzjonali għall-iżvilupp sostenibbli";

2. jappella lill-partecipanti kollha fil-konferenza Rio+20 u s-segwitu tagħha biex jiżguraw is-suċċess tal-konferenza u **jaslu għal/jksbu progress ġenwin** favur l-iżvilupp sostenibbli;

3. enfazizza f'diversi okkażjonijiet l-importanza ta' miżuri u bidliet biex **tiġi appoġġjata u żviluppata l-hidma fuq l-iżvilupp sostenibbli**. Il-KtR huwa tal-fehma li l-atturi kollha – globali, dawk fi hdan l-Unjoni Ewropea kif ukoll dawk nazzjonali, sottonazzjonali u l-gvernijiet lokali – għandhom **responsabbiltà kondiviża** biex johlqu soċjetà sostenibbli, li tirrispetta r-riżorsi naturali disponibbli. Il-membri tal-KtR, il-bliet u l-gvernijiet sottonazzjonali għandhom rwol importanti x'jaqdu f'dan ir-rigward u fil-biċċa l-kbira tagħhom huma l-ixpruni fil-hidma favur żvilupp sostenibbli, fost l-oħrajn minhabba l-prossimità tagħhom maċ-**ċittadini tal-UE**;

4. għaldaqstant jappella biex issir **referenza esplicita għall-gvernijiet sottonazzjonali u l-awtoritajiet lokali⁽¹⁾ u li jkollhom is-setgħa fid-deliberazzjonijiet kollha ta' Rio+20**. Il-gvernijiet sottonazzjonali u l-awtoritajiet lokali jridu jkun involuti b'mod attiv kemm fil-preparazzjoni tas-Summit kif ukoll fis-segwitu u l-implimentazzjoni tiegħu. L-Istati Membri huma mhegġa jistabbilixxu forums mal-gvernijiet sottonazzjonali u l-awtoritajiet lokali bħala preparazzjoni għal Rio+20;

5. jistieden lill-Kunsill Ewropew u lill-Kummissjoni Ewropea biex ihejju **pożizzjoni tal-UE għall-konferenza tan-NU li tkun ċara u magħquda**, u biex jiżguraw li l-ftachimiet politiki

(1) Fl-opinjoni jintuża t-terminu "gvernijiet sottonazzjonali u l-awtoritajiet lokali" hekk kif jintuża fil-kuntest tan-Nazzjonijiet Uniti (fejn ir-reġjuni huma pjuttost reġjuni dinjija). Fil-kuntest tal-UE, dan it-terminu jfisser "awtoritajiet lokali u reġjonali".

li jintlaħqu f'Rio de Janeiro jiġu segwiti b'azzjoni konkreta; f'dan ir-rigward huwa jenfasizza wkoll li l-**involvement, il-kompetenza u s-setgħa tal-pubbliku fil-livell sottonazzjonali u lokali** huma prekondizzjoni bażika għal soċjetà sostenibbli. Bil-ghan li dan jiġi appoġġjat, il-prinċipji ta' **sussidjarjetà u proporzjonalità** għandhom jiġu rrispettati u żviluppati fil-livelli kollha ta' governanza, mil-livell globali, permezz tal-proċess ta' tehid ta' deċiżjonijiet u tal-ippjanar tal-Unjoni Ewropea, sal-livelli nazzjonali u sottonazzjonali. Il-gvernijiet sottonazzjonali u l-awtoritajiet lokali għandhom jiġu rikonoxxuti bħala msieħba kompletament uguali u fl-aktar livell ta' governanza adegwat fl-isforzi favur żvilupp sostenibbli, kemm fit-thejji għall-konferenza tan-NU kif ukoll fl-implimentazzjoni tar-riżultati tagħha;

6. jappella biex is-Summit Rio+20 jirrikonoxxi b'mod esplicitu l-**urbanizzazzjoni bħala sfida ewlenija emergenti** li d-dinja trid tindirizza. L-urbanizzazzjoni hija ta' rilevanza partikolari għall-gvernijiet sottonazzjonali u l-awtoritajiet lokali, billi huma minn ta' quddiem fl-indirizzar tal-isfidi u l-opportunitajiet li ġgħib magħha. Mill-bidu ta' dan is-seklu 'l hawn il-magħgoranza tas-7 biljun individwu tad-dinja jgħixu fil-bliet. Il-popolazzjoni tad-dinja tista' tiżdied minn 7 għal 9 biljun ruħ sal-2050 u xi xenarji jpassu li 60 % ta' din il-popolazzjoni ser jgħixu fil-bliet sal-2030. Din it-tendenza hija partikolarment evidenti fil-pajjiżi fil-fażi tal-iżvilupp jew fil-pajjiżi li għaddejjin minn tranżizzjoni rapida. **L-iżvilupp urban sostenibbli** jirrikjedi approċċ olistiku u integrat għall-ġestjoni tad-dimensjonijiet ekonomiċi, ambjentali u soċjokulturali tal-iżvilupp fi hdan qafas spazjali u fiżiku. Il-KtR jirrakkomanda sforzi aktar b'saħħithom biex jiġi żviluppat u appoġġjat l-iżvilupp urban sostenibbli;

7. jenfasizza li "l-iżvilupp sostenibbli" jiddependi mill-armonija bejn il-fatturi soċjali, ekoloġiċi u ekonomiċi u b'hekk anke l-**glieda kontra l-faqar u l-eskluzjoni soċjali** għandha tkun it-tema prinċipali tas-Summit Rio+20, l-istess bħall-protezzjoni tar-riżorsi, il-ġlieda kontra t-tibdil fil-klima u għanijiet ta' politika ambjentali oħra;

8. jixtieq jara aktar sforzi biex jinholqu, jiġu valutati, jiġu preżentati u jixxerdu eżempji tajbin ta' żvilupp urban sostenibbli. Hemm domanda sostanzjali għall-**iskambju ta' esperjenza u għal trasferiment tal-għarfien**, fir-rigward kemm ta' fatturi istituzzjonali kif ukoll ta' approċċ sistematiku olistiku u integrat fil-proċessi tal-ippjanar u t-tehid ta' deċiżjonijiet. Il-governanza urbana tajba, il-ġestjoni tat-territorju, is-sistemi għall-ġestjoni tal-art, il-legislazzjoni u l-politiki, il-finanzjament, il-kooperazzjoni pubblika u privata, il-partecipazzjoni pubblika, l-edukazzjoni, it-taħriġ u l-informazzjoni lkoll huma oqsma fejn hemm bżonn kbir ta' skambju ta' esperjenza u trasferiment tal-għarfien bejn il-gvernijiet sottonazzjonali u l-awtoritajiet lokali fuq skala globali;

9. jixtieq jenfasizza kemm huwa importanti li ssir enfasi fuq il-forom diversi ta' shubijiet u l-interazzjonijiet bejn il-**bliet u l-inhawwi tagħhom** u li dawn jiġu żviluppati. Popolazzjoni li qed tikber fil-bliet tista' tirriżulta f'domanda qawwija fuq il-produzzjoni u l-provvista tal-prodotti, pereżempju l-prodotti tal-ikel, kif ukoll il-ġestjoni tal-prodotti tal-iskart u l-iskart. Eżempju konkret tal-bżonn ta' kooperazzjoni aktar b'saħħha bejn il-bliet u l-inhawwi tagħhom huwa l-ġestjoni tal-iskart bijoloġiku, fejn hemm bżonn ta' sistemi operattivi biex in-nutrijenti tal-pjanti jergħu lura fl-art agrikola biex l-ekoċiklu bijoloġiku jahdem f'ċirkwit magħluq (closed loop);

10. jemmen li l-**edukazzjoni, it-taħriġ u t-tixrid tal-informazzjoni** huma ta' importanza kruċjali biex ikun hemm aktar sensibbilizzazzjoni tal-pubbliku. L-iżvilupp ta' programmi tat-tagħlim huwa partikolarment importanti għat-tranżizzjoni li hija meħtieġa, mhux biss dwar l-għarfien tekniku dwar aspetti speċifiċi iżda wkoll dwar approċċ sistematiku olistiku u integreat;

11. jixtieq jiġbed l-attenzjoni għall-fatt li hafna mill-isfidi u miżuri konkreti li qed tiffaċċja l-komunità internazzjonali fil-hidma tagħha favur l-iżvilupp sostenibbli ma jistgħux jiġu solvuti biss permezz ta' teknoloġija ġdida u zieda fl-investiment finanzjarju. Hemm bżonn ukoll ta' miżuri biex jiġi żviluppat l-għarfien bil-ghan li jiġu adatti u **jimbidlu l-imġiba tan-nies**, ix-xejriet tal-konsum, eċċ.;

12. jenfasizza li kemm il-**midja soċjali** kif ukoll dik tradizzjonali huma partikolarment importanti f'dan ir-rigward. Għandhom jittiehdu miżuri biex jiġi appoġġjat l-iżvilupp ta' dawn il-midja bhala għodod għall-iskambju tal-informazzjoni, għall-mobilizzazzjoni tan-nies, għall-holqien ta' rabta bejn l-inizjattivi u ta' opinjoni pubblika kritika u b'hekk tiġi promossa soċjetà sostenibbli;

13. jenfasizza li wahda mill-għodod li jintużaw fl-isforzi biex tinkiseb soċjetà sostenibbli hija l-**ġemellaġġi tal-irhula**. Hafna proġetti ta' ġemellaġġ diġà qed jiġu implimentati jew qed jiġu stabbiliti fuq bażi tematika bilaterali jew multilaterali fil-livelli lokali u sottonazzjonali. Ghadd ta' atturi huma involuti f'dan il-proċess kemm fuq skala nazzjonali, sottonazzjonali u lokali, fi hdan l-Unjoni Ewropea kif ukoll internazzjonalment. Il-ġemellaġġi huma għodda partikolarment effettiva meta jkollhom kontenut tematiku ffokat, ikunu diretti lejn oġettivi sostenibbli u jinvolvu mhux biss lill-gvernijiet nazzjonali u l-awtoritajiet lokali iżda wkoll – u dan huwa iktar importanti għal riżultat ta' suċċess – lill-organizzazzjonijiet tas-soċjetà civili;

14. il-KtR jenfasizza li l-**assoċjazzjonijiet** internazzjonali, reġjonali jew nazzjonali **tal-livelli ta' governanza sottonazzjonali** għandhom ukoll rwol importanti biex jiffaċilitaw l-iskambji u jagħtu lill-gvernijiet sottonazzjonali u lill-awtoritajiet lokali lehen fil-livell internazzjonali. Il-KtR innifsu jaġixxi bhala attur istituzzjonali importanti fil-kuntest tal-UE f'dan ir-rigward u jemmen li hemm bżonn aktar impenji biex jiġu kkoordinati l-istrutturi u n-netwerks eżistenti u biex jitjiebu l-valutazzjoni tal-proġetti innovattivi u t-tixrid tal-aħjar prattika;

B. Nagħmlu possibbli t-tranżizzjoni lejn ekonomija ekoloġika

15. jixtieq jiġbed l-attenzjoni għall-fatt li l-iżvilupp sostenibbli, flimkien mat-**tliet dimensjonijiet** ekonomiċi, ekoloġiċi

u soċjali jikkostitwixxi l-bażi għat-tkabbir, aktar opportunitajiet ta' impjieg, ekonomija ekoloġika, prosperità akbar u ambjent aktar nadif u b'saħħtu;

16. jinnota li s-sistema ekonomika attwali teċċedi l-kapaċitajiet tal-pjaneta mil-lat tal-użu sostenibbli tar-riżorsi u li, barra minn hekk, l-Unjoni Ewropea qed timporta aktar u aktar karburanti fossili u materja prima, li whud minnhom, li huma strateġiċi għall-preżent u l-futur tal-Unjoni, jistgħu jsiru skarsi fis-snin li ġejjin. Dan kollu jesigi **tranżizzjoni ekonomika** b'mod imperattiv lejn mod ta' żvilupp aktar sostenibbli li jirrispetta aktar dawn ir-riżorsi;

17. jenfasizza bil-qawwa li t-tranżizzjoni lejn tendenza aktar sostenibbli tal-iżvilupp mhijiex biss problema iżda għall-kuntrarju fiha nnifisha tippreżenta sensiela ta' **opportunitajiet**, b'mod partikolari meta t-titjib tal-ambjent u l-holqien tal-valur miżjud ekonomiku u soċjali huma meqjusa mil-lat ta' sinerġija potenzjali. L-opportunitajiet għandhom isiru disponibbli permezz ta' miżuri adegwati fl-oqsma tal-politika ekonomika, tal-edukazzjoni u tal-bidliet soċjali;

18. jikkonkludi li fid-dawl tal-kundizzjonijiet finanzjarji attwali fl-Unjoni Ewropea u fil-livell internazzjonali, għandna nahdmu għall-kisba ta' ekonomija sostenibbli u għall-holqien ta' kundizzjonijiet iktar sostenibbli tal-impjieg;

19. itenni l-importanza tal-**impjieg ekoloġiku** u l-isforz fil-promozzjoni ta' dan it-tip ta' impjieg, definit bhala impjieg decenti fis-setturi ekonomiċi kollha li jinvolvu s-sostenibbiltà (kemm dawk emergenti kif ukoll dawk tradizzjonali) minhabba l-possibbiltà li joffri biex isir progress fil-koeżjoni soċjali. Għaldaqstant, l-edukazzjoni u t-tishih tal-kapaċitajiet fil-qasam tas-sostenibbiltà fil-livelli kollha għandhom jitqiesu bhala aspetti ċentrali biex jiffaċilitaw l-iżvilupp shih ta' dawn is-setturi essenzjali;

20. jirrakkomanda li s-Summit Rio+20 jipprovdi mudell alternattiv ġdid għall-kejl tat-tkabbir u l-benesseri **lil hinn mill-PDG**. Dan huwa neċessarju bil-ghan li d-dibattiti jiffokaw mill-ġdid fuq il-politiki u biex ikun hemm bidla fundamentali fil-mod kif jiġi mifhum il-“progress”. Hemm bżonn ta' indikaturi li jqisu t-tibdil fil-klima, il-bijodiversità, l-effiċjenza tar-riżorsi u l-inkluzjoni soċjali;

21. jinsab konvint li l-UE b'mod partikolari tista' taqdi rwol importanti fil-konferenza tan-NU, jekk tkun tista' tagħti hija stess eżempju tajjeb: il-pożizzjoni tagħha fin-negozjati tissaħħah jekk tistabbilixxi għanijiet ambizzjużi fit-triq lejn “ekonomija ekoloġika”, pereżempju fl-oqsma koperti mill-**Inizjattiva Ewlenija tal-Istrateġija Ewropa 2020 “Ewropa b'użu effiċjenti ta' riżorsi”**;

22. jappoġġja l-proposta tal-Kummissjoni Ewropea li s-Summit Rio+20 għandu jadotta **pjan direzzjonali tal-ekonomija ekoloġika** li jistabbilixxi miri u indikaturi adatti, ifassal kemm azzjoni internazzjonali diretta kif ukoll qafas għal inizjattivi globali, reġjonali (inkluż fil-livell tal-UE), nazzjonali u sottonazzjonali u jinkludi skeda għall-implimentazzjoni;

23. f'dan il-kuntest jappoġġja t-talba tal-UE biex is-Summit Rio+20 jistabbilixxi skema ta' żvilupp ta' kapacità mahsuba biex tagħti parir speċifiku skont il-pajjiż lill-pajjiżi kollha interessati dwar it-tranzizzjoni lejn ekonomija ekoloġika u dwar kif jistgħu jaċċessaw il-fondi disponibbli. Il-KtR jishaq li t-tali skema għandha tobbliga lill-pajjiżi biex jinvolvu mill-qrib il-livelli sottonazzjonali ta' governanza tagħhom fil-proċess;

24. jemmen li l-pjan direzzjonali għandu jinkludi sezzjoni speċifika dwar **l-ekonomija ekoloġika lokali**, li tirrikonoxxi r-rwol prinċipali li jaqdu l-gvernijiet sottonazzjonali u l-awtoritajiet lokali fit-tranzizzjoni lejn ekonomija ekoloġika. Din is-sezzjoni għandha tindirizza b'mod partikolari l-isfidi maġġuri tal-urbanizzazzjoni u tal-ekonomija ekoloġika urbana, tippromovi Patt tas-Sindki u tar-Reġjuni internazzjonali u tappoġġja kooperazzjoni deċentralizzata għall-iżvilupp mill-gvernijiet sottonazzjonali u l-awtoritajiet lokali;

25. jitlob li l-hafna każijiet ta' suċċess ta' gvernijiet sottonazzjonali u gvernijiet lokali li jippromovu ekonomija ekoloġika jiġu inklużi fis-**sett ta' għodod tal-ekonomija ekoloġika** ta' Rio+20 li għet proposta mill-Kummissjoni Ewropea;

26. ifakkar fir-**rwol importanti u l-hafna attivitajiet tal-livelli lokali u sottonazzjonali fil-qasam tal-għajjnuna għall-iżvilupp** u l-kooperazzjoni deċentralizzata b'kooperazzjoni mill-qrib bejn il-KtR, il-membri tiegħu u l-Kummissjoni Ewropea, pereżempju l-"Atlas" tal-KtR, il-portal tal-internet u l-hekk imsejha "Konferenza tal-Kooperazzjoni Deċentralizzata";

27. jixtieq jara miżuri fil-livell globali biex jappoġġjaw l-iżvilupp ta' **settur kummerċjali mmexxi mill-ambjent**, li jista' jinkiseb billi:

— jiġi appoġġjat l-iżvilupp ta' teknoloġija ekoloġika u ta' soluzzjonijiet ekoloġiċi, fost l-oħrajn permezz ta' żieda fl-investimenti fir-riċerka u l-iżvilupp, inkluż investiment li, filwaqt li jibbaża fuq l-approċċ tas-servizzi tal-ekosistemi, ikollu l-ghan li jikkontribwixxi għall-protezzjoni tal-bijodiversità u għall-iżvilupp (mill-ġdid) tal-ekosistemi, u fl-istess waqt johloq opportunitajiet ekonomiċi godda,

— jiġu implimentati miżuri biex jiffacilitaw l-esportazzjoni u l-importazzjoni ta' prodotti u servizzi ekoloġiċi fuq livell globali u l-promozzjoni tax-xogħol intelligenti,

— jiġu imposti talbiet ambjentali, klimatiċi u etiċi b'rabta mal-akkwist pubbliku u tipi oħra ta' akkwist,

— jtheggeġ l-iżvilupp tal-ekoloġija industrijali u l-ekonomija ċirkolari (minn nieqa sa nieqa), mahsuba biex jagħluq ċ-ċikli ta' produzzjoni u ta' konsum, b'mod li jiġu inklużi l-materjali necessarji għal dawn il-proċessi f'ċirkwit magħluq (closed loop), sabiex titnaqqas kemm jista' jkun l-estrazzjoni tar-riżorsi naturali mhux rinnovabbli,

— jiġu żviluppati u implimentati metodi għall-akkwist funzjonali,

— jiġu kkoordinati u żviluppati mudelli għaċ-ċertifikazzjoni ambjentali tal-prodotti u s-servizzi mill-kumpaniji, permezz ta' analiżi komparattiva taċ-ċiklu tal-hajja tal-prodotti u s-servizzi, eċċ.,

— jiġu kkoordinati u żviluppati mudelli għal sistemi ta' ġestjoni ambjentali għall-kumpaniji u l-organizzazzjonijiet, pereżempju permezz ta' kompatibbiltà ambjentali, u

— jinholqu mudelli għall-finanzjament ta' soluzzjonijiet ekoloġiċi u kumpaniji ekoloġiċi;

28. jirrikonoxxi l-htieġa li jsir progress fl-iżvilupp ta' mekkaniżmi u strumenti godda għall-kooperazzjoni bejn is-settur pubbliku u dak privat (atturi soċjali u ekonomiċi) bil-ghan li jiġu żviluppati u implimentati politiki tal-ekonomija ekoloġika, filwaqt li ssir enfasi fuq il-promozzjoni u l-konsolidazzjoni tas-shubijiet bejn diversi atturi interessati;

29. itenni mill-ġdid li waħda mill-isfidi ewlenin illum hija li nnaqqsu b'mod radikali l-impatt tagħna fuq il-klima, kemm fil-livell globali kif ukoll lokali, filwaqt li niżguraw provvisti tal-enerġija u prosperità. Il-municipalitajiet u l-gvernijiet sottonazzjonali għandhom rwol kbir x'jaqdu f'dan il-proċess. Fi hdan l-Unjoni Ewropea, huma qed jassumu responsabbiltà għal firxa wiesgħa ta' inizjattivi intiżi biex inaqqsu l-impatt fuq il-klima, jiżguraw il-provvisti tal-enerġija u jadattaw għat-tibdil fil-klima. Il-ftehimiet ta' Cancun, adottati f'Diċembru 2010, jirrikonoxxu l-gvernijiet lokali bħala atturi governattivi u jagħtu aċċess lill-bliet għall-mekkaniżmi internazzjonali ta' finanzjament. Il-gvernijiet sottonazzjonali u lokali għandhom jiġu involuti b'mod aktar attiv fil-pjani ta' azzjoni nazzjonali dwar il-klima u għandu jkollhom aċċess għal appoġġ finanzjarju;

30. jenfasizza li għandhom jittiehdu miżuri biex jipproteġu, jiżguraw u jiżviluppaw mill-ġdid riżorsi, materjali u kapital naturali ewlenin. B'mod partikolari, il-KtR jixtieq li s-Summit Rio+20 jagħti **attenzjoni partikolari lill-ilma**. L-aċċess għall-ilma huwa problema li qed tikber b'rata mghagħġla u sfida prinċipali, speċjalment għall-bliet il-kbar. Għaldaqstant, il-KtR jappoġġja l-istabbiliment ta' shubija internazzjonali dwar l-ilma biex tiġi indirizzata din il-problema u b'rabta ma' dan jirreferi għar-rakkomandazzjonijiet tiegħu dwar ir-rwol tal-gvernijiet sottonazzjonali u l-awtoritajiet lokali u reġjonali fil-promozzjoni ta' ġestjoni sostenibbli tal-ilma (CdR 5/2011 fin);

31. jenfasizza l-bżonn li jitjiebu **l-governanza u l-protezzjoni tal-ambjent marittimu u tal-oċeani** u li jiġi kkunsidrat li jsiru wiehed mill-pilastru ewlenin tal-Qafas ta' Rio, barra mill-klima u l-bijodiversità;

32. jenfasizza l-kumment tal-Kummissjoni li **"l-użu sostenibbli tal-art u l-agrikoltura** huwa pedament tal-ekonomija ekoloġika", u għalhekk, il-Kumitat huwa tal-fehma li l-iżvilupp urban u l-ġestjoni tat-territorju sostenibbli jfissru li titnaqqas il-frekwenza li biha l-art agrikola produttiva tintuża għall-bini tant li ma tkunx tista' tiġi kkultivata fil-gejjieni;

33. jemma li biex it-tranżizzjoni lejn ekonomija ekoloġika globali tkun possibbli, għandhom jiġu mobilizzati **riżorsi finanzjarji fuq skala kbira**. It-tassazzjoni u l-prezzijiet għandhom jirriflettuhom ahjar l-ispejjeż u l-benefiċċji ambjentali. Il-KtR itenni t-talbiet tiegħu biex jiġu integrati l-prinċipju ta' min inieġes iħallas u r-responsabbiltà estiża tal-produttur, kif ukoll il-possibbiltajiet ta' rkupru tal-ispiża għall-ġestjoni tar-riżorsi naturali. Il-pjan direzzjonali tal-ekonomija ekoloġika għandu jniedi inizzjattivi ta' finanzjament u shubijiet pubbliċi u privati godda;

34. jipproponi li l-pjan direzzjonalijipprevedi wkoll sensiela ta' miżuri konkreti u limitati mil-lat ta' żmien biex, sal-2020, **jitnehhew is-sussidji kollha li jikkontribwixxu għall-ħsara ambjentali**. Dan ifisser li r-riżorsi finanzjarji jkun jistgħu jintużaw għal attivitajiet oħra. Barra minn hekk, l-għanijiet tal-iffrankar u l-istandards tal-effiċjenza, bħal dawk li l-UE żviluppat għal sensiela ta' prodotti u proċessi, għandhom jiġu applikati fil-livell internazzjonali;

C. Il-qafas istituzzjonali – lejn governanza ahjar

35. jirrakkomanda trasformazzjoni tal-Programm Ambjentali tan-Nazzjonijiet Uniti (UNEP) f'**Organizzazzjoni Ambjentali Dinjija**. It-trasformazzjoni tal-UNEP f'Aġenzija Speċjalizzata tan-Nazzjonijiet Uniti tohloq organizzazzjoni ambjentali globali multilaterali bħala l-ahjar mod biex titjieb il-governanza ambjentali internazzjonali. Għandu jkollha mandat rivedut u msahħah u topera b'mod ugħwali ma' aġenziji speċjalizzati oħra tan-Nazzjonijiet Uniti. Barra minn hekk, għandha tinkludi fergħa ta' implimentazzjoni, deċentralizzata fil-livell reġjonali u nazzjonali, bil-ghan li tipprovi lill-pajjiżi, lill-gvernijiet sottonazzjonali u lill-awtoritajiet lokali b'appoġġ aktar dirett fir-rigward tal-implimentazzjoni effettiva tal-Ftehimiet Ambjentali Multilaterali, bħal dwar it-tibdil fil-klima jew il-bijodiversità;

36. jirrakkomanda wkoll il-holqien ta' **Kunsill tal-Iżvilupp Sostenibbli** minflok il-Kummissjoni eżistenti għall-Iżvilupp Sostenibbli. L-ghan ta' din il-proposta huwa li tinkiseb governanza ahjar, fehma komuni u koordinazzjoni fil-hidma dwar l-iżvilupp sostenibbli fil-livelli kollha;

37. jappoġġja l-iżvilupp tal-**Għanijiet tal-Iżvilupp Sostenibbli**, b'mod speċjali dawk b'perspettiva fit-tul, fuq l-eżempju tal-Għanijiet ta' Żvilupp tal-Millennju. Imbagħad impenn politiku wiesa' bbażat fuq għanijiet komuni għandu jinqasam f'sensiela ta' miri speċifiċi u konkreti u mezzi kif jiġu kkalkolati;

38. jinsisti li s-Summit Rio+20 jirrikonoxxi l-fatt li l-governanza għandha tinkludi l-livelli kollha tal-gvern, mil-lokal sas-sottonazzjonali, in-nazzjonali u r-reġjonali sal-globali. Rio+20 għandu jissieheb **f'approċċ ta' governanza f'diversi livelli**, abbażi ta' interazzjoni, sinerġija u komplementarjetajiet bejn il-livelli kollha ta' governanza;

39. jiġbed l-attenzjoni għall-fatt li fil-Konvenzjonijiet ta' Rio, il-gvernijiet sottonazzjonali u l-awtoritajiet lokali reċentement

ingħataw **iktar rikonoxximent tal-istatus speċjali tagħhom bħala istituzzjonijiet governattivi**, inkluż pereżempju r-rikonoxximent tagħhom bħala "atturi governattivi" fil-Ftehim ta' Cancun, u d-Deċiżjoni X/22 tal-COP 10 CBD "Pjan ta' Azzjoni għall-Gvernijiet Sottonazzjonali, il-Bliet u Awtoritajiet Lokali Oħrajn". Il-KtR ta l-appoġġ attiv tiegħu għal dawn l-iżviluppi;

40. jitlob li l-gvernijiet sottonazzjonali u l-awtoritajiet lokali jkollhom **post fil-qafas istituzzjonali għall-iżvilupp sostenibbli** flimkien mal-gvernijiet nazzjonali u l-entitajiet tan-NU bħala atturi governattivi importanti u rikonoxxuti bis-shih. Is-Summit Rio+20 għandu jiehu l-opportunità biex jadatta l-istrutturi eżistenti tal-hekk imsejja "Gruppi Ewlenin" sabiex jirrifletti l-evoluzzjonijiet li saru mill-1992 'l hawn, l-iktar fir-rwol tal-governanza lokali u sottonazzjonali, pereżempju billi johloq kategorija ġdida u inklużiva ta' "atturi governattivi". Il-KtR jikkundanna l-fatt li fl-istruttura attwali ta' governanza internazzjonali, minkejja r-rwol speċifiku u dejjem jikber tagħhom fil-governanza, ir-rappreżentazzjoni tal-livelli sottonazzjonali ta' governanza fil-korpi tan-NU tqegħidhom fuq l-istess livell mas-soċjetà civili, in-negozju jew gruppi oħrajn li huma definiti skont kriterji soċjoekonomiċi u mhux skont ir-rwol tagħhom fis-sistema tal-governanza;

41. jissuggerixxi f'dan ir-rigward li s-Summit Rio+20 jinkariga lill-UNEP (jew l-Organizzazzjoni Ambjentali Dinjija futura) jew il-Kunsill tal-Iżvilupp Sostenibbli biex joholqu **kumitat permanenti għall-gvernijiet sottonazzjonali u lokali** bħala struttura ġdida li tirrifletti b'mod adegwat il-governanza f'diversi livelli u toffri mekkaniżmu permanenti ta' konsultazzjoni u ta' kooperazzjoni mal-gvernijiet sottonazzjonali u l-awtoritajiet lokali madwar id-dinja. Il-Kumitat tar-Reġjuni jista' jservi ta' mudell f'dan ir-rigward;

42. jirrikonoxxi l-fatt li r-responsabbiltajiet u r-rwoli tal-livelli sottonazzjonali u lokali jvarjaw hafna kemm fl-Unjoni Ewropea kif ukoll globalment u l-**awtonomija sottonazzjonali u lokali qed tiżviluppa kontinwament**. Għalhekk, jehtieġ li dawn id-differenzi jiġu kkunsidrati meta jkun qed isiru tentattivi biex il-gvernijiet sottonazzjonali u lokali jiġu involuti kemm jista' jkun mill-qrib fil-proċessi tal-iżvilupp ta' soċjetajiet sostenibbli;

43. jixtieq jenfasizza l-importanza ta' **fehmiel komuni u ta' koordinazzjoni** li għandhom jiġu żviluppati fil-hidma għall-iżvilupp sostenibbli fil-livell globali. F'dan il-proċess, il-bliet u l-gvernijiet sottonazzjonali huma atturi prinċipali. **Il-Patt tas-Sindki, l-Aġenda 21 u l-Istrateġiji għal Żvilupp Sostenibbli** huma pjattaformi importanti għall-koordinazzjoni u l-iskambju tal-esperjenza;

44. jenfasizza li l-enfasi tal-Kummissjoni Ewropea fuq is-settur privat m'għandhiex tnaqqas l-attenzjoni mill-htieġa li s-Summit Rio+20, l-UE u l-Istati Membri jippromovu governanza għall-iżvilupp sostenibbli fil-livell tal-awtoritajiet sottonazzjonali u dawk pubbliċi lokali, inkluża l-awtonomija taċ-ċittadini;

45. jixtieq jenfasizza l-importanza li **ċ-ċittadini jsiru l-punt fokali** fil-hidma lejn soċjetà sostenibbli. Għaldaqstant, l-ghanijiet u l-miżuri ta' dan il-proċess għandhom jiġu adattati għas-sitwazzjonijiet lokali differenti. Id-djalogu dwar il-miżuri fiżiċi u finanzjarji kif ukoll bidliet fil-konsum u l-imġiba għandhom ikunu bbażati fuq kundizzjonijiet eżistenti fil-livell sottonazzjonali u lokali. Hemm bżonn ta' azzjoni biex tiġi appoġġjata l-partecipazzjoni diretta taċ-ċittadini fil-hidma lejn soċjetà sostenibbli, pereżempju billi:

- jiġi żviluppat proċess konsultattiv u jinholqu postijiet tal-laqgħat għad-djalogu u l-iskambju tal-esperjenza;
- jiġu appoġġjati l-proġetti ta' żvilupp sottonazzjonali u lokali, kemm fil-livell nazzjonali kif ukoll f'dak internazzjonali; u
- jiżdied il-livell tal-għarfien u titwessa' l-perspettiva dwar il-bżonn ta' sforzi kongunti biex tinkiseb soċjetà sostenibbli;

46. jixtieq li s-Summit Rio+20 jappoġġja **l-promozzjoni tad-demokrazija ambjentali globalment**. Dan jista' jsir billi, f'Rio+20, il-partijiet ta' Aarhus itennu mill-ġdid ir-rieda tagħhom li jifthu l-Konvenzjoni għad-dinja kollha, iżda jista' jsir ukoll b'modi oħra – pereżempju billi tiġi appoġġjata l-introduzzjoni ta' konvenzjonijiet reġjonali oħra bħal dik ta' Aarhus, jew billi jitnedew negozjati dwar Patt globali dwar il-Prinċipju Nru 10 tad-Dikjarazzjoni ta' Rio ⁽²⁾;

47. jixtieq li tiġi żviluppata u tingħata spinta mill-ġdid lill-**hidma fuq l-Aġenda 21**. Rio+20 għandu jiddefinixxi l-oqfsa governattivi futuri mehtieġa għal aktar żvilupp tal-Aġenda 21 Lokali f'dan ir-rigward. L-Aġenda 21 Lokali, li tnediet wara s-Summit ta' Rio fl-1992, hija eżempju tajjeb ta' proċess fil-livell lokali li ta riżultati tajbin u dejjiema f'forma kemm ta' miżuri konkreti kif ukoll ta' perspettiva usa', u aktar involviment, fir-rigward ta' kwistjonijiet dwar is-sostenibbiltà fost l-atturi tas-soċjetà. Il-perspettiva u l-partecipazzjoni taċ-ċittadini huma l-bażi tal-Aġenda 21 Lokali. F'hafna każijiet, il-hidma tal-Aġenda 21 Lokali wasslet għal impjiegi ekoloġiċi godda;

48. jixtieq b'mod partikolari li **l-għarfien jiġi appoġġjat** b'mod aħjar fil-livelli sottonazzjonali u lokali. Sabiex il-hidma għal soċjetà sostenibbli tkun effettiva, l-atturi kollha għandhom bżonn bażi aċċessibbli għall-ippjanar u għat-tehid ta' deċizzjonijiet. Dan huwa importanti wkoll b'rabta mas-segwitu, il-valutazzjoni u l-ghoti ta' feedback dwar ir-riżultati u l-esperjenza miksuba mill-hidma favur soċjetà sostenibbli;

49. jistenna li l-Kummissjoni, fil-hidma kontinwa tagħha għat-thejjja tas-Summit Rio+20, **tiżviluppa u ssahħah id-djalogu** mal-KtR u l-membri tiegħu. Il-KtR jittama li d-delegazzjoni tal-UE għas-Summit Rio+20 tinkludi għadd adegwat ta' delegati mill-KtR.

Brussell, 15 ta' Dicembru 2011.

*Il-President
tal-Kumitat tar-Regjuni
Mercedes BRESSO*

⁽²⁾ Prinċipju Nru 10 tad-Dikjarazzjoni ta' Rio dwar l-Ambjent u l-Iżvilupp, Konferenza tan-Nazzjonijiet Uniti dwar l-Ambjent u l-Iżvilupp 1992 - ara <http://www.un.org/documents/ga/conf151/aconf15126-1annex1.htm>

III

(Atti preparatorji)

IL-KUMITAT TAR-REĠJUNI

IT-93 SESSJONI PLENARJA FL-14 U T-15 TA' DIĊEMBRU 2011

Opinjoni tal-Kumitat tar-Reġjuni dwar "Il-qafas finanzjarju multiannwali ġdid għal wara l-2013"

(2012/C 54/08)

IL-KUMITAT TAR-REĠJUNI

- jemmen li l-livell ta' finanzjament propost għalhekk għandu jiġi kkunsidrat bħala l-minimu assolut meħtieġ biex jinkisbu l-ambizzjonijiet li l-Istati Membri qablu dwarhom għall-Unjoni fit-Trattat u fl-Istrateġija Ewropa 2020;
- itenni l-oppożizzjoni b'saħħitha tal-KtR għal kwalunkwe forma ta' kundizzjonalità;
- jappoġġja l-introduzzjoni ta' dawk il-kundizzjonalitajiet *ex ante* biss li jservu bħala strument sabiex titjeb l-effiċjenza tal-programmi u jappella li l-konklużjoni ta' ftehim ta' shubija formali bejn kull Stat Membru u l-awtoritajiet lokali u reġjonali tagħhom tkun kondizzjonalità speċifika *ex ante*;
- itenni l-oppożizzjoni tal-KtR fir-rigward tar-riserva proposta tal-prestazzjoni filwaqt li jenfasizza li l-kundizzjonalitajiet *ex post* u s-sospensjoni tal-fondi għandhom jiġu applikati biss taht ċerti kundizzjonijiet speċifikati b'mod ċar jekk ir-riżultati mistennija jkunu 'l bogħod ħafna milli jinkisbu;
- jappoġġja l-proposta tal-qafas finanzjarju multiannwali dwar il-holqien ta' kategorija ġdida ta' "tranżizzjoni" għar-reġjuni;
- jenfasizza li l-limitu ta' assorbiment propost m'għandux iwassal għal livell ta' obbligi inqas mil-livell tan-nefqa reali fi kwalunkwe Stat Membru matul il-perjodu 2007-2013;
- jappella għal involviment sinifikanti tal-awtoritajiet lokali u reġjonali fis-supervizzjoni u l-ġestjoni tal-proġetti tal-infrastruttura ffinanzjati taht il-Facilità għall-Konnessjoni tal-Ewropa;
- jilqa' b'sodisfazzjon l-ispinta sinifikanti għar-riċerka u l-innovazzjoni proposta fil-qafas finanzjarju multiannwali;
- jilqa' b'sodisfazzjon l-impenn li l-PAK issir iżjed ekoloġika, kif ukoll il-proposti relatati mal-konverġenza tal-pagamenti u l-limitu tal-livell tal-pagamenti diretti;
- jiddispijaċi li l-baġit għall-iżvilupp rurali ser jibqa' sproporzjonalment żgħir meta mqabbel mal-fondi allokatu għall-pagamenti diretti;
- ma jemminx li l-oqsma ewlenin ta' nfiq tal-UE, bħalma huma l-Fond Ewropew ta' Agġustament għall-Globalizzazzjoni u l-programm ta' Monitoraġġ Globali għall-Ambjent u s-Sigurtà għandhom jiġu ffinanzjati barra l-ambitu tal-qafas finanzjarju multiannwali;
- huwa konvint li l-introduzzjoni ta' riżorsi proprji tal-UE għandha tissostitwixxi l-kontribuzzjonijiet nazzjonali u jesprimi l-appoġġ tiegħu għall-proposti tal-Kummissjoni dwar il-VAT u Taxxa fuq it-Tranżazzjonijiet Finanzjarji.

Relatur	is-Sinjura CLUCAS (UK/ALDE), Membru tal-Kunsill tal-Belt ta' Liverpool
Dokumenti ta' referenza	Kummissjoni Ewropea, (2011), Komunikazzjoni mill-Kummissjoni dwar Baġit għall-Ewropa 2020, COM(2011) 500 finali. Kummissjoni Ewropea, (2011), Proposta għal Regolament tal-Kunsill li jistabbilixxi l-qafas finanzjarju multiannwali għas-snin 2014-2020, COM(2011) 398 finali – 2011/0177 (APP). Kummissjoni Ewropea, (2011), Proposta għal Deċiżjoni tal-Kunsill dwar is-sistema tar-riżorsi proprji tal-Unjoni Ewropea, COM(2011) 510 finali – 2011/0183 (CNS). Kummissjoni Ewropea, (2011), Proposta għal Regolament tal-Kunsill li jistabbilixxi miżuri li jimplimentaw is-sistema tar-riżorsi proprji tal-Unjoni Ewropea, COM(2011) 511 finali – 2011/0184 (APP). Kummissjoni Ewropea, (2011), Proposta għal Regolament tal-Kunsill dwar il-metodi u l-proċedura li jintużaw biex jitqiegħdu għad-dispożizzjoni r-riżorsi proprji tradizzjonali u daww ibbażati fuq l-ING u dwar il-miżuri li jissodisfaw il-htigijiet fi flus kontanti, COM (2011) 512 finali – 2011/0185 (CNS).

I. RAKKOMANDAZZJONIJIET TA' POLITIKA

IL-KUMITAT TAR-REĠJUNI

Approċċ baġitarju ġenerali

1. jilqa' b'sodisfazzjon il-pubblikazzjoni tal-proposti tal-Kummissjoni tad-29 ta' Ġunju 2011 dwar il-qafas finanzjarju multiannwali 2014-2020, l-abbozz ta' Regolament tal-Kunsill li jimplimenta l-qafas finanzjarju multiannwali, il-ftehim interistituzzjonali dwar kwistjonijiet baġitarji u l-pakkett relatat mar-riżorsi proprji tal-UE. Il-KtR jikkunsidra li, flimkien, dawn il-proposti jipprovdu qafas kredibbli għall-finanzjament ta' prijoritajiet futuri tal-UE u bażi solida li fuqha għandhom jitniedu aktar diskussjonijiet;

2. jemmen li l-baġit tal-UE, għalkemm ta' daqs limitat, huwa essenzjali fl-indirizzar tal-isfidi tal-Unjoni. Fir-rigward tal-baġits nazzjonali, l-ispeċifità tal-baġit tal-UE tikkonċerna l-valur miżjud Ewropew tiegħu, l-effett ta' lieva li jgħib miegħu u l-fatt li l-baġit tal-UE jikkonsisti sa 94,5 % f'nefqa kapitali u 5,5 % biss f'nefqa amministrattiva. Għaldaqstant, il-KtR jikkunsidra li hemm bżonn bidla fil-perċezzjoni, partikolarment fost it-Teżori nazzjonali, biex il-kompiti ewlenin tal-UE jiġu kkunsidrati bħala investiment minflok bħala spiża. Il-qafas finanzjarju multiannwali m'għandux ikun biss mudell ta' effiċjenza u effikaċja finanzjarja iżda wkoll mudell għall-governanza demokratika u t-trasparenza;

3. jinnota b'mod partikolari n-natura serja tad-diffikultajiet ekonomiċi u soċjali li qed jiffaċċjaw bhalissa l-Istati Membri u jenfasizza li l-baġit tal-UE, l-Istrateġija Ewropa 2020, u l-governanza ekonomika Ewropea għandhom jaġixxu flimkien b'mod ikkoordinat biex jippromovu l-istabbiltà, it-tkabbir ekonomiku

sostenibbli, il-protezzjoni ambjentali, il-benesseri soċjali u l-koeżjoni territorjali u biex jerġa' jkun hemm fiduċja fl-integrazzjoni Ewropea;

4. jappoġġja l-prinċipji ewlenin li fuqhom huwa bbażat il-qafas finanzjarju multiannwali 2014-2020 inkluż attenzjoni għar-riżultati, zieda fl-investiment minn sorsi oħra, u qabel kollox, is-semplifikazzjoni tat-tweqqif, fost l-oħrajn billi jingabru flimkien għadd ta' programmi differenti ta' finanzjament. Għandha ssir enfasi fuq daww il-gruppi li għandhom diffikultajiet biex ikollhom aċċess għall-finanzjament tal-UE. Il-KtR għalhekk jappella għal zieda fl-attivitajiet ta' informazzjoni u ta' promozzjoni, kif ukoll servizzi ta' konsulenza disponibbli fil-livell tal-UE, relatati mal-fondi;

5. jinnota li d-disinn u l-implimentazzjoni tal-qafas finanzjarju multiannwali jistgħu jibbenefikaw b'mod sinifikanti mill-kontribut tal-awtoritajiet lokali u reġjonali. Ir-responsabbiltajiet għall-investiment pubbliku jinsabu kemm fidejn l-awtoritajiet lokali u reġjonali kif ukoll fidejn il-gvernijiet ċentrali. Dawn jaqdu rwol partikolarment importanti mhux biss biex jamministraw proġetti finanzjati mill-UE iżda wkoll biex jippromovu aċċess għall-fondi u jiżguraw infiq ikkoordinat bejn il-fondi differenti;

6. għalhekk iqis li hemm potenzjal sinifikanti għall-promozzjoni tal-governanza f'diversi livelli fid-disinn u l-implimentazzjoni tal-qafas finanzjarju multiannwali. Għal dan il-ghan, jitlob li jinstabu mezzi godda ta' hidma u forum godda ta' shubijiet mal-awtoritajiet lokali u reġjonali li għandhom jiġu kkunsidrati mill-Kummissjoni bħala parti fundamentali tal-forum kollha ta' governanza u finanzjament assoċjati mal-qafas finanzjarju multiannwali;

7. jiddispijaci li l-ugwaljanza u l-ugwaljanza bejn is-sessi m'għandhomx rwol prominenti fil-proposta tal-Kummissjoni, u jitlob lill-Istati Membri u l-Parlament Ewropew iħabirku biex il-baġit tal-UE jhaddan id-dimensjoni ta' ugwaljanza bejn is-sessi (budget gendering);

Livell, struttura u dewmien tal-baġit

8. itenni li l-UE għandu jkollha baġit kredibbli ta' mill-anqas 1 % ⁽¹⁾ tal-ING biex tkun tista' tikseb objettivi ewlenin Ewropej b'konformità mal-għanijiet tal-Ewropa 2020 u l-bżonnijiet taż-żoni lokali u reġjonali. Il-KtR iqis li, b'EUR 1 025 biljun jew 1,05 % tal-ING tal-UE, il-proposti attwali bilkemm jilhqun dan l-għan;

9. jemmen li l-livell ta' finanzjament propost għalhekk għandu jiġi kkunsidrat bħala l-minimu assolut meħtieġ biex jinkisbu l-ambizzjonijiet li l-Istati Membri qablu dwarhom għall-Unjoni fit-Trattat u fl-Istrateġija Ewropa 2020. Fid-dawl tal-fatt li pproponew qafas finanzjarju multiannwali modest, li huwa kostanti f'termini reali mas-sitwazzjoni attwali, il-Kummissjoni Ewropea u l-Parlament, bl-appoġġ shih tal-Kumitat tar-Reġjuni, issa għandhom jagħmlu l-almu tagħhom biex jiddefendu l-livell propost kontra t-tnaqqis matul in-negozjati;

10. jilqa' l-fatt li l-intestaturi baġitarji ngħataw isem gdid biex jirriflettu aktar mill-qrib il-prijoritajiet tal-Ewropa 2020, iżda jiddispijaci li ma ttiġidhx l-oportunità biex il-fondi kollha tal-UE li jippromovu l-iżvilupp territorjali jitqiegħdu taħt intestatura waħda;

11. barra minn hekk jinnota li l-Kummissjoni ma haditx l-oportunità biex tersaq lejn perjodu baġitarju ta' għaxar snin iżda jilqa' l-possibbiltà li jiġi adottat tali ciklu mill-2020 'il quddiem, biex jiġu żgurati finanzjament fit-tul u stabbli u perspettiva demokratika mtejbja;

Flessibbiltà baġitarja, reviżjoni f'nofs it-term u kundizzjonalitajiet

12. jiddispijaci li m'hemmx flessibbiltà fil-baġit attwali u jenfasizza l-hteġa għal aktar flessibbiltà għaċ-ċaqliq tal-appropriazzjonijiet fi hdan l-intestaturi baġitarji fil-futur;

13. jiddispijaci li ma saret l-ebda referenza għal possibbiltà li jiġu trasferiti approprijazzjonijiet baġitarji jew margni mhux użati lejn riżerva ta' flessibbiltà tal-UE, minflok ma jingħataw lura lill-Istati Membri;

14. jinnota l-proposta li tiġi preżentata 'valutazzjoni' fl-2016 dwar l-implimentazzjoni tal-qafas finanzjarju multiannwali, iżda jenfasizza li din għandha tkun pjuttost reviżjoni shiha f'nofs it-term (li tinkorpora l-valutazzjoni proposta) fl-2017, bil-possibbiltà li l-infiq jiġi agġustat abbażi ta' prioritajiet emergenti, sogġett għal ċerti limiti;

15. itenni l-oppożizzjoni b'saħħitha tal-KtR għal kwalunkwe forma ta' kundizzjonalità makroekonomika li twassal biex jieqaf il-finanzjament tal-awtoritajiet lokali u reġjonali minhabba deċiżjonijiet ekonomiċi li jittiehdu mill-gvernijiet nazzjonali;

16. madankollu jappoġġja l-introduzzjoni ta' dawk il-kundizzjonalitajiet *ex ante* biss fil-ġestjoni tal-programmi tal-UE li jservu bħala strument sabiex titjieb l-effiċjenza tal-programmi u tiġi vvalutata l-kapaċità teknika u amministrattiva reali minflok l-implimentazzjoni tal-leġislazzjoni tal-UE; l-esiġenza li jitfasslu strateġiji, pjani jew miżuri bħala kundizzjonalità *ex ante* m'għandhiex timplika li l-fondi jiddependu mit-tweqqif sussegwenti ta' dawn kollha, inklużi dawk li m'humiex kofinanzjati mill-fondi tal-UE, billi dan jista' jikser il-prinċipji tal-proporzjonalità u tas-sussidjarjetà;

17. jappella li l-konklużjoni ta' ftehim ta' shubija formali bejn kull Stat Membru u l-awtoritajiet lokali u reġjonali tagħhom tkun kundizzjonalità speċifika *ex ante* li għandha tiġi vverifikata mill-Kummissjoni;

18. jenfasizza li l-kundizzjonalitajiet *ex post* u s-sospensjoni tal-fondi għandhom jiġu applikati biss taħt ċerti kundizzjonijiet speċifikati b'mod ċar jekk ir-riżultati mistennija jkun 'l bogħod hafna milli jinkisbu, u jitlob biex jiġu kkunsidrati l-kundizzjonijiet nazzjonali għall-irkupru ta' fondi li jkun digà gew allokati. Għandu jkun hemm ukoll kooperazzjoni mill-qrib mal-awtoritajiet nazzjonali u reġjonali biex jiġu stabbiliti dawn il-kundizzjonalitajiet *ex post*, u jiġi evitat ir-riskju li l-finanzjament jitwaqqaf abbażi ta' kriterji li ma jkunux strettament oġġettivi u ma jkunux jistgħu jitkejlu;

19. jenfasizza li r-riżultati u l-oġġettivi għandhom jiġu miftiehma b'mod kongunt mal-awtoritajiet lokali u reġjonali u kwalunkwe piż amministrattiv gdid għandu jkun minimu. Il-mixja lejn il-kejl tar-riżultati għandha twassal għat-tnehhija tas-sistema attwali tal-kejl iddettaljat tal-inputs u l-outputs. L-approċċ tal-kundizzjonalitajiet u l-mod kif ser jopera fil-prattika jeħtieġ li jiġi spjegat aħjar u b'mod aktar ċar lill-partijiet interessati;

20. jenfasizza li l-qafas finanzjarju multiannwali l-gdid tal-UE għandu jkun kompletament konformi mal-użu sostenibbli tar-riżorsi u jappella sabiex ikun hemm analiżi mtejbja tal-marka tal-karbonju tal-investimenti li jsiru b'appoġġ mill-baġit tal-UE;

Intestatura tal-baġit 1 – Tkabbir intelligenti u inkluziv

Proposti relatati mal-politika ta' koeżjoni

21. jaqbel man-natura pan-UE proposta tal-politika ta' koeżjoni, li tkopri r-reġjuni kollha b'maġġoranza tal-fondi għall-ifqar reġjuni filwaqt li l-aktar reġjuni għonja jkun jistgħu jkomplu jindirizzaw l-isfidi tagħhom. Il-KtR jilqa' r-referenza espliċita għall-koeżjoni ekonomika, soċjali u territorjali bħala s-sottolimitu tal-intestatura tal-baġit 1, iżda jiddispijaci li ma giex

⁽¹⁾ Iċ-ċifri baġitarji kollha jirriferu għal obbligi u mhux pagamenti.

previst margni. Dan jista' jwassal għal zieda fil-fondi taht is-sottolimitu f'każ li jkun hemm fondi li ma jkunux intużaw bnadi ohra;

22. jinnota wkoll li l-ammonti proposti għall-Fondi Strutturali (EUR 336 biljun għall-FEŻR, il-FSE u l-Fond ta' Koeżjoni, iżda eskluża l-facilità għall-Konnessjoni tal-Ewropa) huma 3 % anqas mil-livell attwali fejn hemm allokati EUR 347 biljun. L-għan għandu jkun li jiġi provdut finanzjament għall-programmi tal-Fondi Strutturali li tal-anqas ikun kostanti f'termini reali mal-livelli attwali;

23. jirrifjuta l-proposta li r-reġjuni għonja għandhom primarjament jallokaw l-allokkazzjoni shiha tagħhom tal-Fondi Strutturali, hlief il-FSE, għall-kwistjonijiet tal-enerġija, l-iżvilupp tal-SMEs u l-innovazzjoni. Għalkemm livell ta' enfasi huwa essenzjali fi hdan kull programm operattiv, limitazzjoni bħal din fil-livell tal-UE mhux ser tiżgura valur miżjud fid-dawl tan-natura diversa tar-reġjuni tal-Ewropa u l-isfidi varjati li jfaċċjaw. Għandha tkun possibbli għażla aktar libera minn menu usa' tal-oġġettivi tematiċi tal-Ewropa 2020;

24. itenni l-oppożizzjoni tal-KtR fir-rigward tar-riserva proposta tal-prestazzjoni ta' 5 % tal-baġit għall-politika ta' koeżjoni. Hemm il-possibbiltà li dan iwassal għal xenarju fejn kulhadd johroġ tellief minhabba li r-riserva tiġi allokata fuq il-bażi ta' pakketti nazzjonali definiti minn qabel. F'każ li l-kriterji ta' prestazzjoni ma jintlahqux (għal liema jista' jkun hemm raġunijiet oġġettivi u esterni), l-ammonti miżmuma għar-riserva tal-prestazzjoni sempliċement jintilfu. It-tweġġiq b'suċċess ta' programm ser ikun premju suffiċjenti fih innifsu, u l-infiq ikun allokati ahjar għall-miżuri ta' prevenzjoni bħall-għajnuna teknika għall-bini tal-kapaċità istituzzjonali;

25. jappoġġja l-proposta tal-qafas finanzjarju mutliannwali dwar il-holqien ta' kategorija ġdida ta' "tranżizzjoni" għar-reġjuni bejn 75 % u 90 % tal-PDG tal-UE u jilqa' b'sodisfazzjon il-proposta li jkun hemm netwerk tas-sigurtà għar-reġjuni li ma jibqgħux eliġibbli għall-appoġġ tal-konverġenza. Madankollu jenfasizza li l-kredibilità tal-politika ta' koeżjoni tintlaqat mill-użu tad-data dwar il-PDG li għadha lura b'bosta snin fir-rigward tal-kundizzjonijiet ekonomiċi;

26. Il-Kummissjoni għandha tqis il-bosta reġjuni li l-PDG tagħhom naqas mill-perjodu ta' referenza 2006-2008 'l hawn billi jiġu sfruttati l-flessibbiltajiet fi hdan il-qafas finanzjarju propost, billi jintuza l-proċess ta' aġġustament propost skont l-Artikolu 5 tal-abbozz għar-Regolament tal-Kunsill dwar il-Qafas Finanzjarju Multiannwali u permezz ta' revizjoni ta' nofs it-term tal-Qafas Finanzjarju Multiannwali fl-2017. Fid-dokumenti ta' programmar iridu jitqiesu d-diversi effetti reġjonali fit-tnaqqis ekonomiku;

27. itenni li l-Fond Soċjali Ewropew (FSE) għandu jibqa' stabbilit sew fi hdan il-politika ta' koeżjoni tal-UE. Il-FSE tabilhaqq l-

ahjar li jiġi implimentat fil-livell territorjali permezz ta' programmi integrati bbażati fuq il-post aktar milli permezz ta' programmi tematiċi jew settorjali separati fil-livell nazzjonali;

28. jenfasizza l-importanza li tiġi promossa l-ugwaljanza u l-ugwaljanza bejn is-sessi fl-UE u f'pajjiżi terzi permezz ta' biżżejjed riżorsi ddedikati lill-FSE, lill-Fond Ewropew għall-Iżvilupp u programmi soċjali ohra;

29. jilqa' b'sodisfazzjon il-proposta li l-allokkazzjonijiet tal-Fond ta' Koeżjoni jibqgħu terz tal-fondi totali tal-koeżjoni fil-livell nazzjonali fl-Istati Membri eliġibbli (daww b'anqas minn 90 % tal-ING tal-UE);

30. jappoġġja ż-żieda fil-baġit għall-Kooperazzjoni Territorjali Ewropea minn EUR 9 biljun għal EUR 13-il biljun u jinnota l-valur miżjud sinifikanti Ewropew tal-INTERREG u ta' programmi ohra li jheggu lir-reġjuni tal-Ewropa biex jahdmu flimkien biex jindirizzaw sfidi komuni;

31. jappoġġja bis-shih il-proposta biex jiġi stabbilit Qafas Strateġiku Komuni li jwassal għal sensiela unika ta' linji gwida strateġiċi għall-fondi ewlenin tal-UE b'dimensjoni territorjali. Il-Qafas Strateġiku Komuni madankollu għandu jmur lil hinn mill-allinjament tal-fondi fil-livell strateġiku biex jiżgura prattiki u proċeduri komuni ta' implimentazzjoni bejn il-fondi fil-fażi tal-implimentazzjoni;

32. jaqbel mal-approċċ li l-ogħla rata possibbli għall-allokkazzjonijiet tal-koeżjoni għandha tiġi stabbilita fl-livell li jirrifletti r-rati reali ta' eżekuzzjoni u l-kapaċitajiet reali ta' assorbiment fi hdan kull Stat Membru, iżda jenfasizza li l-limitu l-ġdid għandu jiġi stabbilit fl-livell li jippermetti lill-Istati Membri kollha jimplimentaw politika effettiva ta' koeżjoni. B'mod partikolari, il-limitu ta' assorbiment propost m'għandux iwassal għal livell ta' obbligi inqas mil-livell tan-nefqa reali (aġġustat għall-inflazzjoni) fi kwalunkwe Stat Membru matul il-perjodu 2007-2013;

33. jinsisti li l-prinċipju tas-shubija għandu jsir realtà, jiġi promoss b'mod attiv u jiġi infurzat b'mod strett. Il-KtR jilqa' b'sodisfazzjon il-kuntratti ta' shubija bħala possibbiltà ta' pjanar strateġiku tal-programmi, iżda jinsisti li t-tweġġiq konkret ta' dawn il-kuntratti għandu jirrispetta l-prinċipju tas-sussidjarjetà, kif ukoll it-tqassim tal-kompetenzi fi hdan l-Istati Membri. Għaldaqstant il-kamp ta' applikazzjoni ta' dawn il-kuntratti għandu jibqa' limitat għall-miżuri tal-politika ta' koeżjoni u fondi ohra tal-Qafas Strateġiku Komuni. L-awtoritajiet lokali u reġjonali kompetenti għandhom jiġu trattati bħala msieħba uguali fejn l-awtoritajiet nazzjonali jippreparaw, iwettqu, jimmonitorjaw u jevalwaw il-programmi tal-Fond Strutturali u l-kuntratti assoċjati ta' shubija. Il-Patti Territorjali bejn l-awtoritajiet lokali, reġjonali

u nazzjonali għandhom ikunu wkoll għażla disponibbli biex jiġu formalizzati l-arrangamenti ta' shubija flimkien mal-gvernijiet nazzjonali;

34. itenni s-sejha tiegħu għall-introduzzjoni u l-promozzjoni ta' "bonds taċ-ċittadini" għat-traffim tal-iżvilupp lokali. Il-bonds taċ-ċittadini jistgħu jwasslu biex il-proġetti appoġġjati mill-UE jibbenefikaw minn finanzjament addizzjonali minn ċittadini individwali jew fondi pubbliċi ohra li jinvestu bil-ghan li jkollhom ritorn garantit u ġust;

35. barra minn hekk, jenfasizza l-bżonn li jiġu żviluppati soluzzjonijiet lokali tal-enerġija permezz tas-"Smart Cities", li jippromovu provvista tal-enerġija nadifa u effiċjenti u jappella għal aktar appoġġ għall-awtoritajiet lokali u reġjonali biex jingħataw, b'mod partikolari, l-għarfien tekniku espert meħtieġ sabiex jifasslu pjani ta' azzjoni lokali u reġjonali biex jiġi miġġieled it-tibdil fil-klima u biex jithegħġegħ l-iskambju ta' ideat. F'dan ir-rigward jindika r-rwol prinċipali tal-Patt tas-Sindki, li l-baġit tiegħu għandu jiżdied sabiex ikun jista' jiġi estiż l-ambitu ta' azzjoni fejn l-awtoritajiet lokali u reġjonali jiġu pprovduti l-għarfien tekniku sabiex jabbazzaw pjani ta' azzjoni għat-tibdil fil-klima u fejn jiġu indirizzati sfidi aktar speċifiċi relatati mal-enerġija u r-riżorsi, bħall-politika dwar l-ilma;

Il-Faċilità għall-Konnessjoni tal-Ewropa

36. jinnota l-proposta għal Faċilità ġdida għall-Konnessjoni tal-Ewropa ta' EUR 40 biljun bil-ghan li jiġi appoġġjat l-investiment fit-trasport, l-enerġija, l-infrastruttura tal-ICT (teknoloġiji tal-informazzjoni u tal-komunikazzjoni) ta' importanza Ewropea u jikkunsidra li t-tnehhija tal-ostakli f'dawn in-netwerks tkun ta' valur miżjud sinifikanti għas-soċjetà. Madankollu, hemm bżonn ta' involviment sinifikanti tal-awtoritajiet lokali u reġjonali fis-superviżjoni u l-ġestjoni ta' proġetti tal-infrastruttura bħal dawn, liema involviment mhux previst fl-arrangamenti ta' ġestjoni ċentralizzata li huma proposti bħalissa;

37. ifakkar fl-appoġġ tal-KtR fir-rigward tal-introduzzjoni tal-bonds tal-proġetti tal-UE biex tiġi ffinanzjata l-infrastruttura u jfakkar li tali bonds jista' jkollhom effett ta' lieva ta' benefiċċju kbir fuq il-baġit tal-UE. Madankollu, tali strumenti għandhom jiġu kkunsidrati bħala addizzjoni ta' valur, pjuttost milli sostituti, għall-finanzjament kif mogħti mill-Fondi Strutturali;

Riċerka u finanzjament għall-innovazzjoni: "Orizzont 2020"

38. jikkunsidra li l-baġit attwali għar-riċerka tal-Komunità mhuwiex adegwat u għaldaqstant jilqa' b'sodisfazzjon l-ispinta sinifikanti għar-riċerka u l-innovazzjoni proposta fil-qafas finanzjarju multiannwali (żieda minn EUR 53 biljun għal EUR 80 biljun). Dan iressaq lill-Unjoni eqreb l-oġettiv tal-Ewropa 2020 li tinvesti 3 % tal-PDG tal-UE fir-riċerka u l-innovazzjoni, b'konformità mal-holqien ta' "Unjoni tal-Innovazzjoni". B'mod partikolari, il-KtR jitlob li jissahha il-programm tar-Reġjuni tal-Għarfien, iżda jikkunsidra li huwa vitali li tithaff l-applikazz-

joni tar-riċerka fis-suq. Il-KtR jappoġġja l-idea li jiżdied l-appoġġ għall-inizjattivi fraggruppament u shubijiet lokali ohra li jghinu biex tingħata spinta lill-potenzjal ta' innovazzjoni;

39. jappoġġja l-holqien ta' qafas strateġiku komuni "Orizzont 2020" għar-riċerka u l-innovazzjoni, peress li għandu l-potenzjal li jissimplifika u jikkonsolida l-programmi differenti ta' finanzjament f'dan il-qasam bħas-Seba' Programm Kwadru u l-Programm tal-Kompetittività u tal-Innovazzjoni. Madankollu, il-KtR jiġbed l-attenzjoni għall-fatt li l-qafas strateġiku komuni għar-riċerka u l-innovazzjoni għandu jkun ikkoordinat tajjeb u għandu jkun konsistenti mal-qafas strateġiku komuni propost fil-fondi territorjali;

Edukazzjoni, taħriġ u żgħażaġh

40. jilqa' l-ispinta għall-finanzjament proposta għall-programmi speċifiċi tal-UE għall-edukazzjoni, it-taħriġ u ż-żgħażaġh (inkluż l-ispert) b'żieda fil-baġit għal EUR 15-il biljun. Dawn il-programmi għandhom jiġu kkumpliementati b'infq fil-Fond Soċjali Ewropew. Il-KtR partikolarment jilqa' l-enfasi fuq ir-razzjonalizzazzjoni u s-semplifikazzjoni tas-sensjela attwali ta' programmi għaż-żgħażaġh, l-edukazzjoni u t-taħriġ fi hdan il-programm integrat uniku, flimkien ma' proċessi semplifikati. Madankollu, il-programm 'Edukazzjoni Ewropa' m'għandux ikun immirat biss għall-istudenti tal-edukazzjoni għolja iżda għandu jindirizza wkoll il-fenomeni kumpless tal-istudenti li jieqfu mill-iskola qabel iż-żmien, fejn l-awtoritajiet lokali u reġjonali għandhom rwol importanti x'jaqdu. Barra minn hekk, il-KtR jenfasizza l-importanza ekonomika u soċjali tas-setturi kulturali u kreattivi u l-bżonn li jingħata biżżejjed appoġġ lil dawn is-setturi, taht il-FEŻR u l-FSE;

41. jemmen li huwa importanti hafna li, meta jiġu ristrutturati l-programmi ta' appoġġ, iż-żgħażaġh jitkomplew jingħataw appoġġ imfassal għall-bżonnijiet speċifiċi taż-żgħażaġh. Dan il-programm integrat ġdid għandu jissejjes fuq is-sisien pożittivi tal-programm attwali "Żgħażaġh fl-Azzjoni". B'konformità mal-Istrateġija tal-UE dwar iż-Żgħażaġh, dan għandu jippromovi mhux biss l-iżvilupp tal-iskambji taż-żgħażaġh u tal-impjegati kkwalifikati iżda wkoll iż-żieda tal-partecipazzjoni taż-żgħażaġh fil-hajja demokratika fl-Ewropa;

Intestatura tal-baġit 2 – Tkabbir sostenibbli: riżorsi naturali

42. jinnota, bħal fil-każ tal-Fondi Strutturali, it-tnaqqis propost fil-fondi tal-Politika Agrikola Komuni (PAK) minn EUR 396 biljun għal EUR 372 biljun. Madankollu, jinnota li l-PAK, li tkopri kemm il-pilastru I u II, għadha wiehed mill-akbar punti tal-infq tal-baġit meta mqabbel mat-EUR 336 biljun propost għall-Fondi Strutturali;

43. jemmen li, fid-dawl tal-htieġa urġenti li l-PAK mhux biss tipprovdi għall-bżonnijiet tal-ikel iżda wkoll li tikseb il-kompiti ewlenin tal-Ewropa, il-PAK għandha tiġi allinjata aktar mal-Istrateġija Ewropa 2020 biex il-bdiewa jkunu jistgħu jirċievu pagamenti fuq bażi ekwa biex jipprovdu prodotti pubbliċi bħal

approċċ imsahha ghas-sigurtà tal-ikel, il-ġestjoni sostenibbli tar-riżorsi naturali, il-protezzjoni tal-bijodiversità, l-indirizzar tat-tibdil fil-klima, u r-rigenerazzjoni taż-żoni rurali b'mod ġenerali;

44. jilqa' b'sodisfazzjon partikolari l-fatt li l-Kummissjoni m'għazlitx li tkompli tiffrazzjoni l-ambjent ta' finanzjament tal-UE b'fond settorjali separat għat-tibdil fil-klima u li minflok għazlet approċċ aktar integrat u li jarmonizza bil-ghan li 30 % tal-infiq taht l-ewwel pilastru jkun ekoloġiku; madankollu jenfasizza li l-"approċċ aktar ekoloġiku" m'għandux iwassal biex jiġi mittiefsa l-programmi agroambjentali tal-Istati Membri;

45. jilqa' b'sodisfazzjon l-impenn li l-PAK issir iżjed ekoloġika u jitleb li l-azzjoni biex il-PAK issir iżjed ekoloġika tinkludi kriterji ċari, obbligatorji u espliciti għall-benefiċjarji fir-rigward tal-protezzjoni tal-hamrija u l-użu effiċjenti tal-ilma ta' taht l-art, kif ukoll passi għat-tnehhija tas-sussidji kollha li jagħmlu ħsara lill-ambjent;

46. jilqa' b'sodisfazzjon il-proposta relatata mal-konverġenza tal-pagamenti u l-limitu tal-livell tal-pagamenti diretti. Dan għandu jwassal għal sistema aktar ġusta tal-allokkazzjoni madwar l-Istati Membri. Il-KtR jappoġġja bis-shih ukoll il-proposta li jkun hemm aktar flessibbiltà bejn iż-żewġ pilastru tal-PAK: il-pagamenti diretti u l-iżvilupp rurali;

47. jinsab imhasseb li r-riserva proposta ta' EUR 3,5 biljun għall-kriżijiet fis-settur agrikolu u l-proposta li jitwessa' l-ambitu tal-Fond ta' Agġustament għall-Globalizzazzjoni jirriflettu l-preferenza tal-Kummissjoni għal miżuri ta' reazzjoni pjuttost milli ta' prevenzjoni u jemma li għandu jkun hemm flessibbiltà baġitara akbar biex jiġi indirizzati l-kriżijiet minflok tinholoq sensiela dejjem akbar ta' riservi, fondi, u strumenti ta' emerġenza differenti barra l-qafas finanzjarju multianwali; iqs f'dan ir-rigward li l-vijabbiltà tal-Politika Agrikola Komuni hija marbuta mill-qrib maż-żamma ta' mekkaniżmi pubbliċi ta' regolazzjoni tas-suq sabiex tiġi miġġielda l-volatilità tal-prezzijiet u jiġi ggarantiti prezzijiet stabbli kemm għall-produtturi kif ukoll għall-konsumaturi;

48. jiddispijaċi li l-baġit għall-iżvilupp rurali (EUR 90 biljun) ser jibqa' sproporzjonalment żgħir meta mqabbel mal-fondi allokat għall-pagamenti diretti, iżda jilqa' b'sodisfazzjon il-fatt li l-FAEZR ser ikun marbut b'mod aktar mal-fondi territorjali l-oħra fi hdan il-Qafas Strateġiku Komuni. Il-PAK u l-politika ta' koeżjoni ma jistgħux jiġu kkunsidrati waħedhom u għandhom ikunu kkoordinati aktar mill-qrib mas-sitwazzjoni attwali. Fir-rigward tat-tnehhija tal-approċċ tal-assi, il-KtR jenfasizza li proġetti oħra mhux agrikoli, bħal daww il jippromovu l-inkluzjoni soċjali, it-tnaqqis tal-faqar u l-iżvilupp ekonomiku f'żoni rurali (priorità ġdida 6) m'għandhomx jirċievu inqas attenzjoni fil-futur;

49. isejjah biex jitkompla l-programm Ewropew ta' għajnuna fil-forma ta' ikel għall-persuni l-aktar fil-bżonn (most deprived persons – MDP) fl-livell mhux inqas minn dak tal-perjodu

attwali. F'każ li l-programm ikun fil-kompetenza tal-Fond Soċjali Ewropew, minflok il-Politika Agrikola Komuni, il-fondi għandhom jiċċaqilqu wkoll fi hdan l-istruttura tal-baġit;

50. jinsab imhasseb li l-inkluzjoni tal-politika tas-sajd fi hdan politika marittima integrata taht il-Fond Ewropew għall-Affarijiet Marittimi u tas-Sajd tista' timplika tnaqqis fil-livelli ta' fondi allokat għas-sajd. Tali tnaqqis mhuwiex adatt fid-dawl tal-isfidi li qed jiffaċċjaw il-komunitajiet tas-sajd;

51. jenfasizza l-valur tal-programm LIFE+ u jilqa' b'sodisfazzjon iż-żieda fil-fondi tiegħu għal EUR 3,2 biljun;

Intestatura tal-baġit 3 – Sigurtà u ċittadinanza

52. jilqa' b'sodisfazzjon il-proposti baġitarji taht din l-intestatura u jenfasizza l-importanza ta' baġit mogħni bir-riżorsi kollha għall-immigrazzjoni, l-asil u s-sigurtà. Il-KtR jenfasizza speċjalment il-htieġ ta' approċċ ikkoordinat fir-rigward tal-ġestjoni tal-fruntieri esterni tal-Unjoni, u jilqa' b'sodisfazzjon il-passi favur l-iżvilupp ta' Sistema Ewropea Komuni tal-Asil: zona ċara fejn il-koooperazzjoni fil-livell tal-UE hija l-unika soluzzjoni. Madankollu, għandu jinstab bilanċ preċiż bejn, minn naħa, il-parti tan-nefqa li għandha x'taqsam mas-sigurtà (inkluda s-sigurtà interna) u l-fruntieri u, min-naħa l-oħra, in-nefqa f'oqsma bħall-integrazzjoni tal-migranti u l-kundizzjonijiet ta' akkoljenza għal daww il-persuni li qed jitolbu asil, fejn azzjonijiet tal-awtoritajiet lokali u reġjonali jistgħu jgħibu magħhom valur miżjud ċar;

53. jenfasizza l-importanza tal-provvediment ta' riżorsi adegwati għat-trawwim tad-drittijiet fundamentali, id-demokrazija u l-partecipazzjoni taċ-ċittadini fl-isforz li tinbena ċittadinanza Ewropea, u għaldaqstant iqs li l-enfasi li saret fil-programm l-Ewropa għaċ-Ċittadini fir-rigward tas-shubijiet għall-appoġġ tas-soċjetà ċivili fil-livell tal-UE hija tal-akbar importanza;

54. jemma li s-sigurtà tal-UE hija marbuta mill-qrib mal-iżvilupp tad-demokrazija, il-governanza tajba u l-istat ta' dritt kemm fi hdan l-Unjoni kif ukoll f'pajjiżi terzi u li hija r-responsabbiltà tal-Unjoni li tippromovi dawn il-valuri globalment;

55. jenfasizza l-importanza tat-EUR 396 miljun proposti għall-programm tas-saħha pubblika tal-UE u jenfasizza li għandu jkun hemm biżżejjed fondi għall-innovazzjoni soċjali, bijoloġika u teknoloġika fil-qasam tas-servizzi tas-saħha. Il-KtR jinnota l-importanza tal-kura tas-saħha u dik soċjali bħala l-ixprun sinifikanti għall-impjieġ fil-futur u b'hekk jenfasizza li l-indirizzar tal-inugwaljanzi fil-qasam tas-saħha għandu jiġi kkunsidrat bħala priorità baġitara;

56. jenfasizza l-importanza tal-EUR 1,6 biljun proposti għall-programm Ewropa Kreattiva u jenfasizza li għandu jkun hemm biżżejjed fondi għall-partijiet kollha interessati fi hdan is-setturi kulturali u kreattivi li jagħtu kontribut importanti għall-oġettivi tal-istrategija Ewropa 2020;

Intestatura tal-baġit 4 – Ewropa globali

57. jirrikonoxxi li l-UE għandha piż sinifikanti fil-livell internazzjonali, akbar minn dak tal-Istati Membri individwali tagħha, u li l-isfidi li qed tiffaċċja l-UE jehtieġu soluzzjoni globali. Il-KtR għaldaqstant jilqa' ż-żieda fil-baġit li għandha tiġi alllokata għall-Politika tal-Viċinat u l-Kooperazzjoni għall-Iżvilupp (EUR 36 biljun);

58. jappoġġja l-proposta tal-Kummissjoni għar-razzjonalizzazzjoni tal-istrumenti fil-kuntest tat-tkabbir permezz tal-holqien ta' strument waħdieni integrat ta' qabel l-adeżjoni;

59. itenni t-talba tiegħu sabiex l-awtoritajiet lokali u reġjonali mill-pajjiżi tal-Politika Ewropea tal-Viċinat (PEV) ikunu jistgħu jirċievu appoġġ finanzjarju għall-partecipazzjoni tagħhom f'korpi rilevanti;

60. jenfasizza l-impenn tiegħu fir-rigward tat-tnaqqis tal-faqar u speċjalment fir-rigward tal-Għanijiet ta' Żvilupp tal-Millennju li għandhom jinkisbu sal-2015 u jappoġġja l-għan li jiġi allokat 0,7 % tal-PNG tal-Istati Membri għall-iżvilupp f'pajjiżi terzi. B'mod partikolari jenfasizza r-rwol importanti li taqdi l-UE biex tiżgura approċċ ikkoordinat għall-provvediment ta' għaj-nuna umanitarja u jitlob lill-Istati Membri kollha biex jiehdur azzjoni biex jiżguraw li qed jilhqqu l-weghdiet tagħhom fir-rigward tal-iżvilupp;

Intestatura tal-baġit 5 – Amministrazzjoni

61. jenfasizza l-bżonn li jinsabu u jiġu introdotti miżuri ta' frankar f'termini ta' effiċjenza amministrattiva fuq bażi kontinwa fl-istituzzjonijiet kollha tal-UE u l-korpi konsultattivi filwaqt li ma jiddgħajjix ir-rwol vitali li jaqdu fit-tweġġ tal-għanijiet Ewropej;

62. jenfasizza li jista' jinkiseb frankar sinifikanti permezz ta' ristrutturar u kooperazzjoni interistituzzjonali kif ukoll bis-saħħa ta' organizzazzjoni aħjar tal-attivitajiet istituzzjonali permezz tal-applikazzjoni integrata tas-soluzzjonijiet diġitali;

Fondi barra l-qafas finanzjarju multiannwali u mekkaniżmi korrettivi

63. bħala prinċipju ma jemminx li l-oqsma ewlenin ta' nfiq tal-UE – bħalma huma l-Fond Ewropew għall-Iżvilupp, il-Fond ta' Agġustament għall-Globalizzazzjoni, il-programm ta' Monitoraġġ Globali għall-Ambjent u s-Sigurtà, flimkien ma' strumenti ohra li jammontaw għal EUR 58 biljun tal-infiq tal-Unjoni – għandhom jiġu ffinanzjati barra l-ambitu tal-qafas finanzjarju multiannwali. Dan jillimita l-involvement tad-demokrazija parlamentari u jagħmel hsara lit-trasparenza. Bħala prinċipju, il-punti kollha tal-infiq tal-UE, anke dawk li huma ppjanati għall-perjodu fit-tul, jew dawk li jistgħu ma jintużawx, għandhom ikunu soġetti għal dibattitu fuq termini ekwivalenti għal dawk tal-qafas finanzjarju multiannwali;

64. jappoġġja s-semplifikazzjoni mħabbra ta' sistema kumplessa hafna ta' ribassi (rebates) u korrezzjonijiet u jilqa'

b'sodisfazzjoni il-fatt li l-korrezzjonijiet godda f'forma ta' somom shaħ ikunu limitati fiż-żmien; jilqa' wkoll b'sodisfazzjoni il-proposta tal-Kummissjoni li s-sistemi ta' ribassi eżistenti jiġu sostitwiti b'mekkanizmu ta' korrezzjoni ġenerali. Fi kwalunkwe każ, mekkaniżmu ta' korrezzjoni ta' dan it-tip għandu jiggarrantixxi li fil-prinċipju ċ-ċifri rispettivi ma jżdidux u li fl-aħħar mill-aħħar ikun hemm bilanċ ġust bejn l-Istati Membri. Għadd ta' mekkaniżmi ta' korrezzjoni ser jintemmu awtomatikament fl-2013, iżda l-korrezzjoni mogħtija lir-Renju Unit u r-roħs relatat ma' din il-korrezzjoni mogħti lill-Ġermanja, lill-Pajjiżi l-Baxxi, lill-Awstrija u lill-Iżveżja s'issa m'għandhomx skadenza. Il-KtR madankollu jikkunsidra li reviżjoni tal-mekkanizmi ta' korrezzjoni tista' titwettaq biss jekk ir-raġunijiet fundamentali u leġittimi għal dawk il-mekkanizmi korrettivi jiġu indirizzati wkoll;

Riżorsi proprji tal-UE

65. huwa konvint li l-introduzzjoni ta' riżorsi proprji tal-UE għandha tissostitwixxi l-kontribuzzjonijiet nazzjonali u jfakkar li l-Istati Membri kollha u l-parlamenti nazzjonali ffirmaw l-Artikolu 311 tat-TFUE li huwa impenjat biex il-baġit kollu tal-UE jkun iffinanzjat mir-riżorsi proprji tal-UE. Il-KtR għaldaqstant jappoġġja l-inizjattivi li jnaqqsu l-kontribuzzjonijiet diretti tal-Istati Membri għall-baġit tal-UE filwaqt li jżidu r-riżorsi proprji tal-UE disponibbli biex jiġu indirizzati sfidi futuri;

66. għaldaqstant jesprimi l-appoġġ tiegħu għall-proposti tal-Kummissjoni li tistabbilixxi riżorsa ġdida tat-Taxxa fuq il-Valur Miżjud (VAT). Dawn il-proposti huma ambizzjużi iżda meħtieġa hafna;

67. jilqa' b'sodisfazzjoni il-proposta li tiġi introdotta Taxxa fuq it-Tranzazzjonijiet Finanzjarji kkoordinata madwar l-Ewropa kollha. It-tassazzjoni tas-settur finanzjarju tkun kontribut importanti sabiex ikun hemm livell oġġla ta' ekwità u twassal biex jiġi limitat l-għadd ta' attivitajiet finanzjarji, speċjalment l-ispekulazzjoni;

68. jemmen li kwalunkwe sistema ġdida għall-finanzjament tal-baġit tal-Unjoni għandha tiggarrantixxi l-prinċipji tal-ekwità, l-istabbiltà ekonomika, is-solidarjetà, it-trasparenza u s-semplikità u għandha tapplika għall-Istati Membri kollha. Għal dan il-għan, jehtieġ li titwettaq valutazzjoni ddettaljata tal-impatt u tal-fattibbiltà qabel ma jintlahaq ftehim dwar kwalunkwe riżorsi godda proprji. B'mod aktar importanti, għandu jitnieda dibattitu fi hdan l-Istati Membri li jinkludi l-involvement mill-qrib tal-awtoritajiet lokali u reġjonali;

Proċess u perjodi ta' żmien

69. jilqa' b'sodisfazzjoni il-fatt li l-qafas finanzjarju multiannwali jinkludi dispożizzjonijiet speċifiċi f'każ li ma jiġix adottat sal-aħħar tal-2012, għalkemm jirrikonoxxi li dan fil-fatt jista' jkun ta' diżinċentiv għall-ksib ta' ftehim f'waqtu. Il-KtR għalhekk ihegħġegħ lill-istituzzjonijiet tal-UE biex jaslu għal ftehim dwar il-proposti fil-perjodu ta' żmien previst;

70. jiddispija li l-Parlament Ewropew ser jinghata biss poter ta' kunsens dwar il-qafas finanzjarju multiannwali minflok kodeċiżjoni shiha: dan ifisser li ma jistax jemenda formalment il-proposti, u għaldaqstant jitlob lill-Kunsill u lill-Kummissjoni biex jiżguraw impenn massimu mal-Kumitat tar-Regġuni u l-Parlament Ewropew permezz ta' mekkaniżmi msahha ta' kooperazzjoni;

71. jista' jirrevedi din l-opinjoni tul l-2012 hekk kif jiżvolġu n-negozjati dwar il-qafas finanzjarju multiannwali;

II. RAKKOMONDAZZJONIJIET SABIEX JITRESSQU EMENDI

Emenda 1

Premessa 2

Test propost mill-Kummissjoni	Emenda tal-KtR
Meta titqies il-htieġa ta' livell adegwat ta' prevedibbiltà għat-tnejn u l-implimentazzjoni ta' investimenti fuq perġodu ta' tul medju, it-tul tal-qafas finanzjarju għandu jiġi stabbilit għal seba' snin li jibdew mill-1 ta' Jannar 2014, b'valutazzjoni tal-implimentazzjoni tal-qafas finanzjarju f'nofs dan il-perġodu. Ir-riżultati ta' din il-valutazzjoni għandhom jitqiesu matul l-aħħar tliet snin tal-hajja tal-qafas finanzjarju.	Meta titqies il-htieġa ta' livell adegwat ta' prevedibbiltà għat-tnejn u l-implimentazzjoni ta' investimenti fuq perġodu ta' tul medju, it-tul tal-qafas finanzjarju għandu jiġi stabbilit għal seba' snin li jibdew mill-1 ta' Jannar 2014, b' valutazzjoni <u>ir-reviżjoni</u> tal-implimentazzjoni tal-qafas finanzjarju f'nofs dan il-perġodu. Ir-riżultati ta' din il-valutazzjoni <u>ir-reviżjoni</u> għandhom jitqiesu matul l-aħħar tliet snin tal-hajja tal-qafas finanzjarju.

Raġuni

Ara punt 13 tal-abbozz ta' opinjoni.

Fl-24 ta' Ottubru 2011, il-Kumitat tar-Regġuni rċieva ittra ta' konsultazzjoni mis-segretarjat tal-Kunsill dwar il-Proposta għal Regolament tal-Kunsill li jistabbilixxi l-qafas finanzjarju multiannwali għas-snin 2014-2020 (COM(2011) 398 finali). Dan l-abbozz ta' opinjoni jindirizza din l-ittra ta' konsultazzjoni.

Emenda 2

Premessa 8

Test propost mill-Kummissjoni	Emenda tal-KtR
Il-pakketti nazzjonali għall-Koeżjoni għat-tkabbir u l-impjiegi huma stabbiliti fuq il-bażi tal-previżjoni għall-Prodott Domestiku Gross (minn hawn 'il quddiem il-"PDG") tar-rebbiegħa 2011. Fid-dawl tal-inċertezzi fit-tbassir u l-impatt għall-Istati Membri b'limitu massimu, għandha ssir valutazzjoni f'nofs it-terminu sabiex tqabbel il-PDG imbassar u dak reali u l-impatt tiegħu fuq il-pakketti. Fil-każ li l-PDG għall-2014-2016 jitbiegħed b'aktar minn +/- 5 % mill-previżjoni użata fl-2011, il-pakketti għall-2018-2020 għall-Istati Membri kkonċernati jkun jenhtieg li jiġu aġġustati. Huwa mehtieg li jiġu stipulati r-regoli għal dan l-aġġustament.	Il-pakketti nazzjonali għall-Koeżjoni għat-tkabbir u l-impjiegi huma stabbiliti fuq il-bażi tal-previżjoni għall-Prodott Domestiku Gross (minn hawn 'il quddiem il-"PDG") tar-rebbiegħa 2011. Fid-dawl tal-inċertezzi fit-tbassir u l-impatt għall-Istati Membri b'limitu massimu, għandha ssir valutazzjoni <u>ir-reviżjoni</u> f'nofs it-terminu sabiex tqabbel il-PDG imbassar u dak reali u l-impatt tiegħu fuq il-pakketti. Fil-każ li l-PDG għall-2014-2016 jitbiegħed b'aktar minn +/- 5 % mill-previżjoni użata fl-2011, il-pakketti għall-2018-2020 għall-Istati Membri kkonċernati jkun jenhtieg li jiġu aġġustati <u>bi kwalunkwe riżorsi addizzjonali mmirati lejn dawk ir-regjuni li l-PDG tagħhom naqas l-aktar</u> . Huwa mehtieg li jiġu stipulati r-regoli għal dan l-aġġustament.

Raġuni

Ara punt 20 ta' dan l-abbozz ta' opinjoni.

Fl-24 ta' Ottubru 2011, il-Kumitat tar-Regġuni rċieva ittra ta' konsultazzjoni mis-segretarjat tal-Kunsill dwar il-Proposta għal Regolament tal-Kunsill li jistabbilixxi l-qafas finanzjarju multiannwali għas-snin 2014-2020 (COM(2011) 398 finali). Dan l-abbozz ta' opinjoni jindirizza din l-ittra ta' konsultazzjoni.

Emenda 3

Artikolu 5

Test propost mill-Kummissjoni	Emenda tal-KtR
Fl-aġġustament tekniku tiegħu għas-sena 2018, jekk jiġi stabbilit li l-Prodott Domestiku Gross ("PDG") kumulattiv ta' xi Stat Membru għas-snin 2014-2016 ikun tbiegħed b'aktar minn +/- 5 % mill-PDG kumulattiv stmat fl-2011 għall-istabbiliment tal-pakketti tal-politika ta' koeżjoni għall-Istati Membri għall-perjodu 2014-2020, il-Kummissjoni għandha taġġusta l-ammonti allokati mill-fondi li jappoġġjaw il-koeżjoni għall-Istat Membru kkonċernat għal dak il-perjodu.	Fl-aġġustament tekniku tiegħu għas-sena 2018, jekk jiġi stabbilit li l-Prodott Domestiku Gross ("PDG") kumulattiv ta' xi Stat Membru għas-snin 2014-2016 ikun tbiegħed b'aktar minn +/- 5 % mill-PDG kumulattiv stmat fl-2011 għall-istabbiliment tal-pakketti tal-politika ta' koeżjoni għall-Istati Membri għall-perjodu 2014-2020, il-Kummissjoni għandha taġġusta l-ammonti allokati mill-fondi li jappoġġjaw il-koeżjoni għall-Istat Membru kkonċernat għal dak il-perjodu. <u>Dawn ir-riżorsi għandhom jiġu mmirati lejn dawk ir-reġjuni li l-PDG tagħhom naqas l-aktar.</u>

Raġuni

Ara punt 20 ta' dan l-abbozz ta' opinjoni.

Fl-24 ta' Ottubru 2011, il-Kumitat tar-Reġjuni rċieva ittra ta' konsultazzjoni mis-segretarjat tal-Kunsill dwar il-Proposta għal Regolament tal-Kunsill li jistabbilixxi l-qafas finanzjarju multiannwali għas-snin 2014-2020 (COM(2011) 398 finali). Dan l-abbozz ta' opinjoni jindirizza din l-ittra ta' konsultazzjoni.

Emenda 4

Artikolu 15

Test propost mill-Kummissjoni	Emenda tal-KtR
Fl-2016, il-Kummissjoni għandha tippreżenta valutazzjoni ta' nofs it-term (li tinkludi l-valutazzjoni proposta) tal-implimentazzjoni tal-qafas finanzjarju, bi proposti rilevanti fejn ikun neċessarju.	Fl-2016 2017, il-Kummissjoni għandha tippreżenta valutazzjoni reviżjoni ta' nofs it-term (li tinkludi l-valutazzjoni proposta) tal-implimentazzjoni tal-qafas finanzjarju, bi proposti rilevanti fejn ikun neċessarju.

Raġuni

Din l-emenda għandha l-għan li tiċċara li ser ikun hemm element ta' valutazzjoni bħala parti mir-reviżjoni ta' nofs it-term proposta u mhux żewġ proċeduri separati.

Brussell, 14 ta' Diċembru 2011.

Il-President
tal-Kumitat tar-Reġjuni
Mercedes BRESSO

Opinjoni tal-Kumitat tar-Reġjuni dwar “L-effiċjenza enerġetika”

(2012/C 54/09)

IL-KUMITAT TAR-REĠJUNI

- ifakkar fl-importanza li jiġu rispettati l-kompetenzi tad-diversi livelli ta' governanza u l-prinċipju tas-sussidjarjetà huma u jiġu implimentati l-miżuri tal-effiċjenza enerġetika;
- bi pjaċir jilqa' din il-proposta għal Direttiva u l-miżuri tagħha relatati mal-effiċjenza enerġetika proposti mill-Kummissjoni biex jinkiseb l-għan ta' 20 % ta' ffrankar tal-enerġija primarja sal-2020;
- iqis li fil-proposta għal Direttiva dwar l-effiċjenza enerġetika għad hemm xi lakuni jew nuqqasijiet, b'mod partikolari:
- ir-restrizzjoni tas-setturi ta' applikazzjoni tal-miżuri stabbiliti;
- it-tnaqqis tar-rwol tal-atturi reġjonali u lokali;
- in-nuqqas ta' miżuri ta' sensibilizzazzjoni taċ-ċittadini, minbarra dawk li ttiehdu għall-promozzjoni tal-informazzjoni f'hin reali tal-konsumaturi dwar il-konsum tagħhom tal-enerġija;
- jirrifjuta l-proposta tad-Direttiva biex fis-settur pubbliku tiġi imposta rata annwali ta' 3 % għar-rinnovazzjoni tal-bini u l-akkwist ta' prodotti, servizzi u bini bi prestazzjoni enerġetika għolja.

Relatur

Is-Sur JOSEPH (FR/PSE), Sindku ta' Bastidonne

Dokument ta' referenza

Proposta għal Direttiva UE tal-Parlament Ewropew u tal-Kunsill dwar l-effiċjenza enerġetika u li tirrevoka d-Direttivi 2004/8/KE u 2006/32/KE

COM(2011) 370 finali

I. RAKKOMANDAZZJONIJIET TA' POLITIKA**IL-KUMITAT TAR-REĠJUNI****A. Kummenti ġenerali**

1. jenfasizza l-valur miżjud tal-miżuri meħuda fil-livell Ewropew fil-qasam tal-effiċjenza enerġetika, li huma meħtieġa sabiex fl-implimentazzjoni tal-ghanijiet tal-iffrankar jiġu żgurati l-koerenza u l-effikaċja tad-diversi miżuri adottati u sabiex tiġi evitata d-distorsjoni tal-kompetizzjoni bejn l-Istati Membri. Fl-istess waqt, il-Kumitat jenfasizza li dawn il-miżuri għandhom naturalment jiġu implimentati fil-livell nazzjonali, reġjonali u lokali. Għalhekk, il-Kumitat ifakkar fl-importanza li jiġu rispettati l-kompetenzi tad-diversi livelli ta' governanza u l-prinċipju tas-sussidjarjetà huma u jiġu implimentati l-miżuri tal-effiċjenza enerġetika;

2. huwa tal-fehma li l-isfidi relatati mal-effiċjenza enerġetika huma kruċjali fil-ġlieda kontra t-tibdil fil-klima u l-kontroll tal-konsum tagħna tal-enerġija u jagħmlu parti mill-qafas għat-tkabbir ekonomiku sostenibbli, responsabbli u inkluziv fejn l-ghanijiet jinkludu kemm it-tnaqqis tal-emissjonijiet tal-gassijiet b'effett ta' serra kif ukoll is-sigurtà tal-provvista tal-enerġija;

3. josserva li l-Unjoni Ewropea tinsab f'qagħda fejn tiddependi dejjem iktar mill-importazzjoni tal-enerġija u fi żmien meta l-prezzijiet qed jiżdiedu, jahseb li l-aċċess għal sorsi tal-enerġija siguri u sostenibbli ser isir dejjem iktar importanti u ser ikollu influwenza deċiziva fuq it-tkabbir ekonomiku futur u fuq kif ser tiżviluppa l-ugwaljanza fil-qasam tal-enerġija;

4. ifakkar li l-Kumitat tar-Regjuni, f'bosta opinjonijiet, enfasizza li t-tranżizzjoni lejn ekonomija li tuża r-riżorsi, l-iktar daww tal-enerġija, b'effiċjenza ser twassal biex jinholqu opportunitajiet enormi għat-tkabbir ekonomiku, għall-holqien ta' impjiegi li ma jkunux soġġetti għad-delokalizzazzjoni, u għall-iżviluppi teknoloġiċi li jiżguraw il-kompetittività tal-Unjoni;

5. jishaq fuq l-importanza tal-mudell tat-trias enerġetika li jistabbilixxi l-ghan "3×20" għall-oqsma rispettivi tat-tnaqqis tal-emissjonijiet tal-gassijiet b'effett ta' serra, tal-effiċjenza enerġetika u tal-iżvilupp tal-enerġiji rinnovabbli, sal-2020. L-effiċjenza enerġetika tibqa' l-qofol tal-politika Ewropea għat-tnaqqis tal-impatt tal-klima fir-rigward tas-sigurtà tal-provvista, tal-produzzjoni u tal-konsum tal-enerġija;

6. bi pjaċir jilqa' din il-proposta għal Direttiva u l-miżuri tagħha relatati mal-effiċjenza enerġetika proposti mill-Kummissjoni biex jinkiseb l-ghan ta' 20 % ta' ffrankar tal-enerġija primarja sal-2020;

7. iżda josserva li, kif issemma fil-Pjan 2011 għall-Effiċjenza Enerġetika ⁽¹⁾, l-istudji reċenti li saru mill-Kummissjoni juru li l-Unjoni Ewropea mhux ser jirnexxilha twettaq iktar minn nofs l-impenji tagħha fir-rigward tal-effiċjenza enerġetika sal-2020. F'dan il-kuntest, il-proposta għal Direttiva tirrappreżenta sfida partikolarment importanti;

8. jiddispijaċih li l-proposta għal Direttiva ma tmurx lil hinn mill-iskadenza tal-2020, l-iktar rigward l-oġġettiv kruċjali tal-2050 (it-tnaqqis tal-emissjonijiet tal-gassijiet b'effett ta' serra minn 80 għal 95 % sal-2050 meta mqabbla mal-1990) li jiġu limitati l-effetti tat-tibdil fil-klima;

9. iqis li fil-proposta għal Direttiva dwar l-effiċjenza enerġetika għad hemm xi lakuni jew nuqqasijiet, b'mod partikolari:

— in-nuqqas ta' ghanijiet nazzjonali vinkolanti (stabbiliti kemm jista' jkun) qabel l-2014;

— ir-restrizzjoni tas-setturi ta' applikazzjoni tal-miżuri stabbiliti;

— it-tnaqqis tar-rwol tal-atturi reġjonali u lokali;

— il-possibbiltà li l-Istati Membri jkunu jistgħu joħorġu mill-obbligi relatati mal-implimentazzjoni ta' miżuri vinkolanti, u, b'mod iktar speċifiku, il-miżuri relatati mal-iskemi ta' obbligu għall-effiċjenza enerġetika u l-pjani ta' żvilupp tal-kogenerazzjoni b'effiċjenza għolja;

— in-nuqqas ta' miżuri ta' sensibilizzazzjoni taċ-ċittadini, minbarra daww li ttiehdu għall-promozzjoni tal-informazzjoni f'hin reali tal-konsumaturi dwar il-konsum tagħhom tal-enerġija;

— in-nuqqas ta' miżuri mahsuba għall-iżvilupp u l-appoġġ għat-taħriġ tal-atturi tas-suq, l-iktar l-esperti u l-artiġjani tal-professjonijiet differenti marbuta mal-effiċjenza enerġetika.

⁽¹⁾ COM(2011) 0109 finali – Pjan Ewropew għall-Effiċjenza Enerġetika 2011.

B. Qafas ġdid għall-proposta għal Direttiva dwar l-effiċjenza enerġetika

10. jenfasizza li d-Direttiva tistabbilixxi li l-Istati Membri jridu jwaqqfu **mira nazzjonali ta' effiċjenza enerġetika**, indikattiva, fil-forma ta' livell assolut ta' konsum tal-enerġija primarja fl-2020. Sat-30 ta' Ġunju 2014, il-Kummissjoni trid tivvaluta jekk l-Unjoni Ewropea hijiex ser tkun tista' tikseb l-oġettiv tagħha ta' 20 % ta' ffrankar tal-enerġija primarja sal-2020, b'kunsiderazzjoni tal-miri nazzjonali kollha. F'dan il-kuntest, il-Kumitat:

- a. jiddispijaci li d-Direttiva ma ssemmi l-ebda għan nazzjonali vinkolanti, u jiddispijaci ukoll għan-natura kontingenti tad-deċizzjoni deferita għall-2014. Huwa jipproponi li fid-Direttiva jiddahhlu oġettivi nazzjonali tal-effiċjenza enerġetika għal kull Stat Membru, skont is-sitwazzjoni partikolari tiegħu, li jintużaw bħala referenza biex jiġu stabbiliti l-pjani nazzjonali ta' effiċjenza enerġetika u li għandhom isiru vinkolanti fl-2014;
- b. jixtieq hafna li l-Kummissjoni tipproponi metodoloġija komuni għad-definizzjoni tal-miri nazzjonali vinkolanti. Din il-metodoloġija għandha tqis is-sitwazzjonijiet partikolari ta' kull Stat Membru, l-iktar il-prestazzjoni ekonomika tiegħu u l-miżuri ta' effiċjenza enerġetika li jkunu ttiehdu fi stadju bikri;
- c. huwa tal-fehma li l-premessa (13) ⁽²⁾, li tistabbilixxi miżuri fakultattivi biss u oġettivi inizjalment indikattivi, mhijiex biżżeġġ. Dan il-proċess jixhet dubju fuq kemm se jitwettqu l-għanijiet stabbiliti għall-2020. Il-Kumitat jemmen li dan il-proċess ma jixhet l-ebda dubju fuq l-effikaċja tal-miżuri previsti f'din il-proposta għal Direttiva;

11. jirrifjuta l-oġettivi kwantifikati stabbiliti għas-settur pubbliku u s-settur tad-distribuzzjoni u l-bejgħ tal-enerġija, iżda jiddispijaci għan-nuqqas ta' tali oġettivi għas-setturi tat-trasport tal-persuni u tal-merkanzija, għas-setturi kummerċjali u dawk industrijali li mhumiex koperti mill-iskema għall-iskambju ta' kwoti ta' emissjonijiet. B'mod partikolari, il-Kumitat:

- a. jirrifjuta l-proposta tad-Direttiva biex fis-settur pubbliku tiġi imposta rata annwali ta' 3 % għar-rinnovazzjoni tal-bini u l-akkwist ta' prodotti, servizzi u bini bi prestazzjoni enerġetika għolja. Il-Kumitat:

⁽²⁾ Il-premessa (13) tiddekrivi t-twaqqif ta' miżuri nazzjonali biex jinkiseb l-oġettiv ta' 20 % fl-effiċjenza enerġetika. Jekk it-tishih tal-qafas politiku jirriżulta neċessarju biex jinkiseb dan il-għan, il-proċess f'zewġ fazijiet għal sistema ta' oġettivi vinkolanti jiġi stabbilit premezz ta': 1. id-definizzjoni mill-Istati Membri tal-oġettivi fakultattivi jew vinkolanti, tas-sistemi u tal-programmi nazzjonali fir-rigward tal-effiċjenza enerġetika; u 2. il-valutazzjoni mill-Kummissjoni tal-possibbiltà li l-oġettiv jinkiseb bis-saħħa tal-oġettivi stabbiliti minn qabel. Jekk il-valutazzjoni tirriżulta negattiva, il-Kummissjoni jkollha tiddefinixxi l-oġettivi nazzjonali għall-2020, b'kunsiderazzjoni tas-sitwazzjoni minn fejn ikun beda kull Stat Membru, il-prestazzjoni ekonomika tiegħu u l-miżuri li jkunu ttiehdu fi stadju bikri.

— jinsisti li għandu jitqies il-prinċipju tas-sussidjarjetà;

— għaldaqstant, jitlob li jkun possibbli li jiġu implimentati approċċi alternattivi oħra għall-ksib tal-oġettivi għall-iffirankar tal-enerġija, bil-kundizzjoni li jintlahaq l-istess livell ta' tnaqqis fil-konsum tal-enerġija;

— iqis li għandhom jiġu implimentati incentivi bil-ghan li jiġi evitat li l-kera tad-djar soċjali toghla meta tkun qed issir hidma biex tiġi ffrankata l-enerġija;

— jenfasizza li l-effiċjenza fl-użu tal-enerġija ma tistax tiżdied mingħajr il-mezzi finanzjarji implimentati fil-livell Ewropew, nazzjonali, reġjonali u lokali, u bi strumenti bħall-kuntratti ta' prestazzjoni enerġetika u s-shubijiet pubbliċi-privati. Huwa jenfasizza kemm hu importanti li jinholqu miżuri li jheggu lill-Istati Membri u lill-awtoritajiet reġjonali jużaw ir-riżorsi providuti mill-Fondi Strutturali sabiex jitheggu l-investimenti fil-qasam tal-effiċjenza enerġetika u jenfasizza b'mod ċar l-appoġġ tiegħu għal-linji gwida f'dan ir-rigward inklużi fil-proposta tal-Kummissjoni dwar il-qafas finanzjarju multiannwali;

— ifakkar li għandhom jiġu definiti regolamenti bilanċjati fil-livell tal-Istati Membri sabiex l-ispejjeż u l-benefiċċji tal-miżuri tal-iffirankar tal-enerġija jkunu jistgħu jinqasqu b'mod trasparenti bejn sid il-kera u l-kerrej; sakemm regolamenti bħal dawn ma jiġux adottati, ser ikun diffiċli li jiġi mobilizzat l-investment mehtieg;

- b. jistieden lill-awtoritajiet pubbliċi jipprevedu li jiddahhlu għanijiet kumplementari li jinkludu b'mod partikolari s-setturi tal-elettriku pubbliku u tat-trasport pubbliku, bil-kundizzjoni li jiġu allokati l-mezzi finanzjarji suffiċjenti;

- c. jirrakkomanda li jiġu stabbiliti miri vinkolanti għas-settur tat-trasport u għas-setturi terzjarji, kummerċjali u industrijali, b'attenzjoni iżjed partikolari għal dawk l-impjanti li mhumiex koperti mill-iskema għall-iskambju ta' kwoti ta' emissjonijiet;

12. bi pjaċir jilqa' t-twaqqif ta' skemi ta' obbligu għall-effiċjenza enerġetika, u b'mod partikolari l-miżuri li jesigħu li d-distributuri tal-enerġija jiffrankaw 1,5 % tal-volum annwali tal-bejgħ tal-enerġija ⁽³⁾; u jfakkar fl-importanza li jitqies il-prinċipju tas-sussidjarjetà meta jiġu stabbiliti l-iskemi ta' obbligu għall-effiċjenza enerġetika;

⁽³⁾ L-iskemi ta' obbligu għall-iffirankar tal-enerġija, bħal dawk definiti fl-Artikolu 6(1) tal-proposta għal Direttiva, huma dawk il-miżuri kollha stabbiliti biex jiżguraw li jew id-distributuri tal-enerġija kollha jew il-kumpaniji kollha tal-bejgħ tal-enerġija fil-livell tal-konsumatur li joperaw fit-territorju ta' Stat Membru kull sena jiffrankaw enerġija ekwivalenti għal 1,5 % tal-bejgħ tal-enerġija tagħhom, bil-volum, fis-sena preċedenti fl-Istat Membru kkonċernat minbarra l-enerġija użata għat-trasport.

Jiddispijaciġi dwar:

- a. il-possibbiltà offruta lill-Istati Membri li jipproponu miżuri ta' sostituzzjoni alternattiva, li jista' jkollha impatt fuq it-trasferiment tal-obbligu mis-settur privat għas-settur pubbliku u li twassal għal zieda fil-perssojoni fiskali għall-kontribwenti;
- b. il-fatt li d-Direttiva tonqos milli tindirizza l-problema ċentrali dwar kif għandu jingħata inċentiv lid-distributuri tal-enerġija u lill-kumpaniji tal-bejgħ lill-konsumatur biex inaqqsu l-bejgħ tal-enerġija tagħhom b'1,5 % mis-sena ta' qabel; il-Kumitat jiddispijaciġi ukoll li d-dispożizzjoni li l-Istati Membri jistghu "jinkludu rekwiżiti b'għan soċjali fl-obbligi ta' ffrankar li jimponu huma" (Direttiva, Artikolu 6(5a)) mhijiex ha tkun biżżejjed biex tippoteġi l-ifqar ċittadini minn aktar zidiet fil-prezzijiet tal-enerġija;
- c. il-proposta ta' miżuri ta' sostituzzjoni fost il-mekkaniżmi tal-obbligu sa mhux aktar tard mill-1 ta' Jannar 2013, miżuri li jippermettu l-iffirankar tal-enerġija mill-klijenti aħharin. Id-definizzjoni qed tinkweta lill-Kumitat dwar il-fatt li dawn il-miżuri jippermettu li l-oġettiv propost jiġi sostitwit mill-iskemi ta' obbligu;

13. jenfasizza r-rwol **kruċjali tal-atturi reġjonali u lokali** fil-proċessi tat-thejji u tal-holqien tal-programmi tal-effiċjenza enerġetika. Inkariġati mill-politiki lokali tad-djar, tax-xogħol, tat-trasport u tat-taħriġ, l-awtoritajiet reġjonali huma f'kuntatt ma' ċittadini u mal-atturi kollha lokali fit-thejji ta' politiki adatti għat-thassib ta' ċittadini u għall-isfidi ta' effiċjenza enerġetika reġjonali: barra minn hekk, jinsabu fl-aħjar qagħda biex iwasslu għal tibdil fil-mod kif iċ-ċittadini jużaw l-enerġija fi żmien għid ta' mikrogenerazzjoni, teknoloġiji tan-netwerks intelliġenti u prezzijiet varjabbli. F'dan ir-rigward, il-Kumitat jipproponi li jissahhah il-livell ta' involviment tal-atturi reġjonali u lokali bis-sahha ta' miżuri li jhegħu:

- a. l-Istati Membri jgħolqu proċessi ta' konsultazzjoni li jinvolvu lill-atturi reġjonali u lokali meta jithejjew il-pjani nazzjonali (approċċ minn isfel 'il fuq), biex b'hekk jaslu għat-twaqqif ta' pjani nazzjonali b'koerenza mal-oġettivi u l-mezzi nazzjonali, reġjonali u lokali;
- b. l-awtoritajiet reġjonali u lokali jgħolqu pjani tal-effiċjenza enerġetika reġjonali u lokali li jiffavorixxu, pereżempju, il-produzzjoni deċentralizzata tal-enerġija, il-programmi ta' rinnovazzjoni tal-bini pubbliku jew il-pjani ta' mobbiltà fil-qrib u tat-trasport sostenibbli. Barra minn hekk, ifakkar fl-importanza tal-inizjattiva Ewropea tal-Patt tas-Sindki u dik tal-Patt tal-Gżejjer u jipproponi li fid-Direttiva jiddahhlu miżuri ta' appoġġ u ta' promozzjoni għal dawn l-inizjattivi mill-Istati Membri;
- c. l-awtoritajiet reġjonali jappoġġjaw l-atturi lokali għall-ghar-fien tagħhom u l-analiżi tal-opportunitajiet u l-ostakli għall-holqien tal-miżuri ta' effiċjenza enerġetika, kif ukoll

għall-isforzi tagħhom biex jissensibilizzaw liċ-ċittadini u biex jappoġġjaw il-holqien ta' programmi u proġetti lokali u t-taħriġ tal-atturi;

- d. l-awtoritajiet reġjonali u lokali jgħolqu, fejn għad m'hemmx, mekkaniżmi ta' osservazzjoni u ta' inventarju tal-enerġija u tal-gassijiet b'effett ta' serra sabiex tittejjeb il-prestazzjoni tad-deċiżjonijiet politiki;
- e. l-awtoritajiet reġjonali jappoġġjaw jew isahhu l-programmi ta' kooperazzjoni interreġjonali favur it-trasferiment tal-ghar-fien fl-effiċjenza enerġetika bejn ir-reġjuni;

14. ifakkar fl-importanza tas-**sensibilizzazzjoni u l-infurmar ta' ċittadini**. L-azzjoni individwali hija element fundamentali tar-rispett għall-ambjent u ta' applikazzjoni tajba tal-miżuri ta' effiċjenza enerġetika li jolqtu liċ-ċittadini. Huwa indispensabbli li dawn jiġu sensibilizzati u infurmati. F'dan ir-rigward, il-Kumitat:

- a. jappoġġja l-miżuri li ttiehdu biex tittejjeb l-informazzjoni f'linja reali lill-konsumaturi rigward il-konsum tagħhom u l-fatturar tagħhom tal-enerġija (elettriku, gass, shana);
- b. jenfasizza kemm hija fundamentali l-protezzjoni tad-data personali, l-iktar fir-rigward tal-provvedituri, tal-provvista b'xejn u tal-facilità tal-aċċess għal din id-data mill-klijent aħhari u jinsisti li din id-data tkun tista' tinfielhem u tintuża faċilment mill-klijenti aħharin;
- c. jirrakkomanda li jiġu stabbiliti sistemi ta' inventarju li jinkludu l-funzjonalitajiet li jippermettu lill-utent aħhari jiġġestixxi l-kapaċità tiegħu u li jnaqqas il-konsum skont l-għażliet tariffarji proposti mid-distributur tal-enerġija;
- d. għaldaqstant, jiddispijaciġi li d-Direttiva ma tiddefinixxi miżuri kumplementari għas-sensibilizzazzjoni ta' ċittadini dwar it-tnaqqis tal-konsum tal-enerġija;

15. bi pjaċir jilqa' l-progress li sar fil-verifiki tal-enerġija għall-intrapriżi u l-programmi ta' verifika bi prezzijiet li l-klijenti aħharja u l-SMEs jistghu jlahhqu magħhom. Madankollu, sabiex tiġi ottimizzata l-kwalità tal-verifiki, jirrakkomanda:

- a. li jiġi propost tharriġ tal-esperti li jwassal għal kwalifika uffiċjali u rikonoxximent uffiċjali tal-kompetenzi tagħhom;

b. li ssir referenza ċara għall-istandards tekniċi Ewropej (EN 16001) rigward is-sistemi tal-ġestjoni tal-enerġija, u li b'hekk isir titjib fl-implimentazzjoni taċ-certifikazzjoni li jipprevedu dawn l-istandards;

c. li s-servizz pubbliku jiġi inkluż f'din il-miżura;

d. l-implimentazzjoni tal-miżuri proposti fil-verifiki;

16. bi pjaċir jilqa' l-miżuri proposti għall-iżvilupp tas-servizzi tal-enerġija. Madankollu, il-Kumitat:

a. jirrakkomanda li dawn ma jiġux limitati biss għall-kuntratti ta' prestazzjoni enerġetika, u li jittejbu s-servizzi tal-enerġija

kollha, bħar-reviżjoni perijodika obbligatorja tas-sistemi tat-tishin/tkessih jew l-implimentazzjoni ta' sistema ta' regolazzjoni termali;

b. jiddispijaċi li m'hemmx miżuri speċifiċi biex jitnaqqsu l-ostakli amministrattivi u legali meta jinholqu l-kuntratti ta' prestazzjoni enerġetika, bħalma jsir għall-miżuri tal-effiċjenza enerġetika;

17. ifakkar fl-importanza tal-aspett tat-taħriġ. F'dan ir-rigward, jenfasizza kemm huwa importanti li l-Istati Membri u l-atturi reġjonali u lokali jipprovdu taħriġ għall-esperti u l-professionisti tas-settur biex jiġu indirizzati l-isfidi ta' din id-Direttiva.

II. RAKKOMANDEZZJONIJET SABIEX JITRESSQU EMENDI

Emenda 1

Artikolu 1(1)

Test propost mill-Kummissjoni	Emenda tal-KtR
1. Din id-Direttiva tistabbilixxi qafas komuni għall-promozzjoni tal-effiċjenza enerġetika fi hdan l-Unjoni sabiex ikun żgurat li sal-2020 tintlaħaq il-mira tal-Unjoni għal iffrankar tal-enerġija primarja ta' 20 % u sabiex titwitta t-triq għal iktar titjib fl-effiċjenza enerġetika lil hinn minn dik id-data.	1. Din id-Direttiva tistabbilixxi qafas komuni għall-promozzjoni tal-effiċjenza enerġetika fi hdan l-Unjoni sabiex ikun żgurat li sal-2020 tintlaħaq il-mira tal-Unjoni għal iffrankar tal-enerġija primarja ta' 20 % u sabiex titwitta t-triq għal iktar titjib fl-effiċjenza enerġetika lil hinn minn dik id-data, <u>bil-ghan li tinkiseb il-mira tal-UE li jitnaqqsu l-emissjonijiet tal-gassijiet b'effett ta' serra minn 80 għal 95 % sal-2050 meta mqabbla mal-1990.</u>

Raġuni

Fit-8 ta' Marzu 2011, il-Kummissjoni adottat "Pjan direzzjonali għal ekonomija kompetittiva b'livell baxx ta' emissjonijiet tal-karbonju fl-2050" (*), fejn identifika il-htieġa li ssir iktar enfasi fuq l-effiċjenza enerġetika. Il-miżuri tal-effiċjenza enerġetika previsti fil-proposta għal Direttiva ma jwittux it-triq għal wara l-2020 u lanqas għall-perspettiva tal-2050 adottata mill-Kummissjoni stess.

Emenda 2

Artikolu 2(7)

Test propost mill-Kummissjoni	Emenda
7. "distributur tal-enerġija" tfisser persuna fiżika jew ġuridika, inkluż operatur tas-sistema ta' distribuzzjoni li hija responsabbli għall-kunsinna tal-enerġija, bil-ghan li titwassal lil konsumaturi ahharin jew lil stazzjonijiet ta' distribuzzjoni li jbigħu l-enerġija lil konsumaturi ahharin.	7. "distributur tal-enerġija" tfisser persuna fiżika jew ġuridika, inkluż operatur tas-sistema ta' distribuzzjoni li <u>l-kompitu prinċipali tiegħu huwa</u> hija responsabbli għall- kunsinna tal-enerġija, bil-ghan li titwassal lil konsumaturi ahharin jew lil stazzjonijiet ta' distribuzzjoni li jbigħu l-enerġija lil konsumaturi ahharin.

Raġuni

Din l-emenda u wahda oħra relatata mal-Artikolu 2(9) jghinuna niddefinixxu ahjar "distributur tal-enerġija" u "kumpanija tal-bejgħ tal-enerġija fil-livell tal-konsum" biex jiġu evitati konsegwenzi mhux mixtieqa.

Pereżempju, il-kerreġja jistgħu jirċievu kont għall-enerġija b'diversi modi. F'bosta postijiet, il-fattura tintbagħat direttament lill-kerreġ mill-kumpanija tal-provvista tal-enerġija, iżda fxi postijiet oħra, huwa sid il-kera li jibgħat il-fattura, jew għall-enerġija biss jew bħala parti mill-imposta tas-servizz globali li tinkludi hafna elementi li jistgħu jiġu separati jew ippreżentati punt punt.

(*) COM(2011) 112 finali

L-ghan tal-emenda huwa li tipprovdi iktar ċertezza legali sabiex il-persuni li jibaghtu l-kontijiet lill-kerrejja għall-enerġija provduta fil-bini ma jinqabdux fl-obbligi imposti mid-Direttiva li ma kinux diretti lejhom. L-eżenzjoni għad-distributuri ż-żgħar tal-enerġija u l-kumpaniji ż-żgħar tal-bejgh tal-enerġija fil-livell tal-konsum (Artikolu 6(8)) ma tipprovdi protezzjoni suffiċjenti.

Emenda 3

Artikolu 2(9)

Test propost mill-Kummissjoni	Emenda
9. “kumpanija tal-bejgh tal-enerġija fil-livell tal-konsum” tfisser persuna fiżika jew ġuridika li tbigh l-enerġija lil klijenti ahharin;	9. “kumpanija tal-bejgh tal-enerġija fil-livell tal-konsum” tfisser persuna fiżika jew ġuridika li <u>l-kompitu prinċipali tagħha hu li</u> tbigh l-enerġija lil klijenti ahharin;

Raġuni

Din l-emenda u wahda ohra relatata mal-Artikolu 2(9) jghinuna niddefinixxu ahjar “distributur tal-enerġija” u “kumpanija tal-bejgh tal-enerġija fil-livell tal-konsum” biex jiġu evitati konsegwenzi mhux mahsuba.

Pereżempju, il-kerrejja jistgħu jirċievu kont għall-enerġija b'diversi modi. F'bosta postijiet, il-fattura tintbagħat direttament lill-kerrej mill-kumpanija tal-provvista tal-enerġija, iżda f'xi postijiet ohra, huwa sid il-kera li jibgħat il-fattura, jew għall-enerġija biss jew bhala parti mill-imposta tas-servizz globali li tinkludi hafna elementi li jistgħu jiġu separati jew ippreżentati punt punt.

L-ghan tal-emenda huwa li tipprovdi iktar ċertezza legali li l-persuni li jibaghtu l-kontijiet lill-kerrejja għall-enerġija provduta fil-bini ma jinqabdux fl-obbligi imposti mid-Direttiva li ma kinux diretti lejhom. L-eżenzjoni għad-distributuri ż-żgħar tal-enerġija u l-kumpaniji ż-żgħar tal-bejgh tal-enerġija fil-livell tal-konsum (Artikolu 6(8)) ma tipprovdi protezzjoni suffiċjenti.

Emenda 4

Artikolu 3 (1)

Test propost mill-Kummissjoni	Emenda tal-KtR
1. L-Istati Membri għandhom jiffissaw mira nazzjonali għall-effiċjenza enerġetika espressa bhala livell assolut ta' konsum tal-enerġija primarja fl-2020. Meta jistabbilixxu dawn il-miri, huma għandhom jikkunsidraw il-mira tal-Unjoni għal iffrankar tal-enerġija ta' 20 %, il-miżuri pprovduti f'din id-Direttiva, il-miżuri adottati sabiex jintlaħqu l-miri nazzjonali għall-iffirankar tal-enerġija li ġew adottati skont l-Artikolu 4(1) tad-Direttiva 2006/32/KE u miżuri oħrajn sabiex tkun promossa l-effiċjenza enerġetika fi hdan l-Istati Membri u fuq il-livell tal-Unjoni.	1. L-Istati Membri għandhom jiffissaw mira nazzjonali għall-effiċjenza enerġetika espressa bhala livell assolut ta' konsum tal-enerġija primarja fl-2020. Meta jistabbilixxu dawn il-miri, huma għandhom jikkunsidraw il-mira tal-Unjoni għal iffrankar tal-enerġija ta' 20 %, il-miżuri pprovduti f'din id-Direttiva, il-miżuri adottati sabiex jintlaħqu l-miri nazzjonali għall-iffirankar tal-enerġija li ġew adottati skont l-Artikolu 4(1) tad-Direttiva 2006/32/KE u miżuri oħrajn sabiex tkun promossa l-effiċjenza enerġetika fi hdan l-Istati Membri u fuq il-livell tal-Unjoni. 1. Il-Kummissjoni qed tipproponi miri nazzjonali li jippermettu l-ksib tal-mira tal-effiċjenza enerġetika tal-2020 fil-forma ta' livell assolut ta' konsum ta' enerġija primarja. Il-metodoloġija użata mill-Kummissjoni biex tiddefinixxi l-miri nazzjonali tqis il-qagħda li minnha jibda kull Stat Membru, u l-prestazzjoni ekonomika tiegħu u l-miżuri li jkunu ttiehdu fi stadju bikri. Dawn il-miri għandhom isiru vinkolanti fit-30 ta' Gunju 2014. L-Istati Membri qed jirrifutaw dawn il-miri, b'koerenza mal-awtoritajiet reġjonali u lokali, għas-setturi kollha definiti f'din id-Direttiva, kif ukoll għas-setturi tat-trasport tal-persuni u l-merkanzija, is-setturi terziarji, kummerċjali u dawk industrijali, u b'mod partikolari l-impjanti li mhumux koperti mill-iskema għall-iskambju ta' kwoti ta' emissjonijiet. Dawn il-miri għandhom japplikaw ukoll għal setturi ohra li jikkunsu l-enerġija, bħas-settur primarju.

Raġuni

Fis-sitwazzjoni attwali, l-Unjoni Ewropea mhux ser jirnexxilha twestaq iktar minn nofs l-impenji tagħha tal-effiċjenza enerġetika sal-2020. Il-Kumitat jipproponi li d-Direttiva tinkludi miri nazzjonali li għandhom ikunu vinkolanti mill-2014 'l hemm. Barra minn hekk, jixtieq li s-settur tat-trasport tal-persuni u l-merkanzija, is-setturi kummerċjali u dawk industrijali li mhumiex koperti mill-iskema għall-iskambju ta' kwoti ta' emissjonijiet jiddaħhlu fil-pjani implimentati mill-Istati Membri u li jkunu soġġetti għall-miri nazzjonali l-istess bħas-setturi l-oħra.

Fil-prinċipju għandu jiġi appoġġjat l-oġġettiv tal-Kummissjoni Ewropea li sal-2020 ikun hemm frankar ta' 20 % fil-qasam tal-enerġija. Il-perjodu sal-2020 huwa relattivament qasir u jehtieg li jiġu implimentati mill-aktar fis mizuri fil-perjodu qasir u dak medju. Għalhekk nipproponu metodoloġija ta' valutazzjoni tal-progress ta' kull Stat Membru fir-rigward tal-effiċjenza enerġetika. Fid-Direttiva 2009/28 dwar l-enerġiji rinnovabbli, il-Kummissjoni Ewropea setgħet tistabbilixxi oġġettiv globali ta' 20 % adattat mill-Istati Membri skont il-kapaċità tagħhom li jilhq u dan l-oġġettiv. Għaldaqstant, nissuġġerixxu l-istess approċċ fir-rigward tal-effiċjenza enerġetika, approċċ li jqis il-livell ta' progress ta' kull pajjiż.

Barra minn hekk, jehtieg li jiġi enfasizzat li s-settur primarju (l-agrikoltura, it-tkabbir tal-annimali, is-sajd) jikkonsma enerġija li ġeja minn sorsi fossili, il-biċċa l-kbira minnhom importati. L-impatt ekonomiku u ambjentali ta' din is-sitwazzjoni huwa raġuni biżżejjed biex is-settur primarju jiġi inkluż b'mod speċifiku f'dan l-Artikolu.

Emenda 5

Artikolu 4

Test propost mill-Kummissjoni	Emenda
1. Minghajr preġudizzju għall-Artikolu 7 tad-Direttiva 2010/31/UE, l-Istati Membri għandhom jiżguraw li, mill-1 ta' Jannar 2014, tiġi rrinovata kull sena 3 % mill-erja totali tal-art li tkun il-proprjetà tal-korpi pubbliċi tagħhom sabiex ikunu ssodisfati mill-inqas ir-rekwiżiti minimi tal-prestazzjoni tal-enerġija stabbiliti mill-Istat Membru kkonċernat b'applikazzjoni tal-Artikolu 4 tad-Direttiva 2010/31/UE. Ir-rata ta' 3 % għandha tkun ikkalkolata fuq l-erja totali tal-art tal-bini li jkollu erja totali ta' iktar minn 250 m ² ta' art utilizzabbli li tkun il-proprjetà tal-korpi pubbliċi tal-Istat Membru kkonċernat li, fl-1 ta' Jannar ta' kull sena, ma tissodisfax ir-rekwiżiti minimi nazzjonali tal-prestazzjoni tal-enerġija stabbiliti b'applikazzjoni tal-Artikolu 4 tad-Direttiva 2010/31/UE.	1. Minghajr preġudizzju għall-Artikolu 7 tad-Direttiva 2010/31/UE, l-Istati Membri għandhom jiżguraw li, mill-1 ta' Jannar 2014, tiġi rrinovata kull sena 3 % mill-erja totali tal-art li tkun il-proprjetà tal-korpi pubbliċi tagħhom sabiex ikunu ssodisfati mill-inqas ir-rekwiżiti minimi tal-prestazzjoni tal-enerġija stabbiliti mill-Istat Membru kkonċernat b'applikazzjoni tal-Artikolu 4 tad-Direttiva 2010/31/UE. Ir-rata ta' 3 % għandha tkun ikkalkolata fuq l-erja totali <u>Dan japplika għall-art tal-bini li jkollu erja totali ta' iktar minn 250 m² ta' art utilizzabbli li tkun il-proprjetà tal-korpi pubbliċi tal-Istat Membru kkonċernat li, fl-1 ta' Jannar ta' kull sena, ma tissodisfax ir-rekwiżiti minimi nazzjonali tal-prestazzjoni tal-enerġija stabbiliti b'applikazzjoni tal-Artikolu 4 tad-Direttiva 2010/31/UE. Is-servizzi u l-prodotti mixtrija jridu jissodisfaw l-esiġenzi tal-prinċipju tal-kosteffiċjenza.</u>
2. L-Istati Membri jistgħu jippermettu lill-korpi pubbliċi tagħhom biex jghoddu mar-rata annwali tar-rinnovazzjoni tagħhom l-eċċess tal-erja tal-art tal-bini rrinovat f'sena speċifika bħal li kieku minflok kienet rinnovata f'wahda mis-sentejn preċedenti jew fis-snin ta' qabel.	2. <u>Fid-dawl tal-Artikolu 4(2) tad-Direttiva 2010/31/UE dwar il-prestazzjoni enerġetika tal-bini, l-Istati Membri jistgħu jiddeċiedu li ma jistabbilixxux jew ma japplikawx ir-rekwiżiti msemmija fil-punt 1 għal bini protett b'mod uffiċjali bħala parti minn ambjent ikklassifikat, jew minhabba l-mertu arkitettoniku jew storiku speċjali tiegħu, billi l-konformità ma' ċerti rekwiżiti minimi ta' prestazzjoni tal-enerġija tista' tiddel b'mod mhux aċċettabbli l-karattru jew id-dehra tiegħu.</u>
3. Għall-finijiet tal-paragrafu 1, sal-1 ta' Jannar 2014, l-Istati Membri għandhom jistabbilixxu u jagħmlu pubblikament disponibbli inventarju tal-bini li jkun proprjetà tal-korpi pubbliċi tagħhom fejn jindikaw:	3. Għall-finijiet tal-paragrafu 1, sal-1 ta' Jannar 2014, l-Istati Membri <u>u l-awtoritajiet lokali u reġjonali</u> għandhom jistabbilixxu u jagħmlu pubblikament disponibbli inventarju tal-bini li jkun proprjetà tal-korpi pubbliċi tagħhom fejn jindikaw:
(a) l-erja tal-art f' m ² ; u	(a) l-erja tal-art f' m ² ; u

Test propost mill-Kummissjoni	Emenda
(b) il-prestazzjoni tal-enerġija ta' kull bini.	(b) il-prestazzjoni tal-enerġija ta' kull bini.
4. L-Istati Membri għandhom jinkoraġġixxu lill-korpi pubbliċi sabiex:	4. L-Istati Membri għandhom jinkoraġġixxu <u>jitolbu</u> lill-korpi pubbliċi sabiex:
(a) jadottaw pjan għall-effiċjenza enerġetika, awtonomu jew bħala parti minn pjan klimatiku jew ambjentali iktar ġenerali, li jinkludi għanijiet speċifiċi għall-iffrankar tal-enerġija, sabiex l-effiċjenza enerġetika tal-korp tittejjeb kontinwament;	(a) jadottaw pjan għall-effiċjenza enerġetika, awtonomu jew bħala parti minn pjan klimatiku jew ambjentali iktar ġenerali, li jinkludi għanijiet speċifiċi għall-iffrankar tal-enerġija, sabiex l-effiċjenza enerġetika tal-korp tittejjeb kontinwament;
(b) jistabbilixxu sistema ta' ġestjoni tal-enerġija bħala parti mill-implimentazzjoni tal-pjan tagħhom.	(b) jistabbilixxu sistema ta' ġestjoni tal-enerġija bħala parti mill-implimentazzjoni tal-pjan tagħhom;
	(c) <u>joholqu sistema ta' inventarju tal-enerġija fis-settur pubbliku, preferibbilment taħt l-istandard internazzjonali ISO 50001;</u>
	(d) <u>jintroduċu sistema kontinwa ta' testijiet rilevanti għall-użu tal-Kuntratti ta' Prestazzjoni Enerġetika bħala mudell ta' servizz enerġetiku, bil-ghan li jitnaqqas il-konsum enerġetiku tal-bini pubbliċi u tal-installazzjonijiet municipali bħat-tidwil pubbliċi jew l-impjanti tat-trattament tal-ilma;</u>
	(e) <u>għandu jiġi provdut l-appoġġ finanzjarju u ta' tip ieħor meħtieġ lill-korpi pubbliċi fil-livell lokali, reġjonali u nazzjonali sabiex jiġu implimentati l-pjani nazzjonali għall-effiċjenza enerġetika msemmija fl-Artikolu 3;</u>
	(f) <u>il-persuni li jikkupaw dan il-bini għandhom jiġu sensibilizzati biex jużaw l-enerġija bil-ghaqal u l-amministraturi għandhom jiġu sensibilizzati dwar il-ġestjoni u ż-żamma tajba ta' dan il-patrimonju.</u>

Raġuni

Fis-sitwazzjoni attwali, l-Unjoni Ewropea mhux ser jirnexxilha tikseb nofs l-oġġettivi tagħha fir-rigward tal-effiċjenza enerġetika. Jehtieg li jissahhu l-azzjonijiet tagħha, b'mod partikolari billi jiġu stabbiliti oġġettivi vinkolanti. Fin-nuqqas ta' oġġettivi nazzjonali vinkolanti, huwa importanti li jiġu promossi oġġettivi settorjali, b'mod partikolari fil-qasam tal-bini li jirrappreżenta l-akbar oppportunità għall-effiċjenza enerġetika.

Ahna nappoġġjaw id-Direttiva fid-dawl tal-punti li ġejjin:

1. L-Unjoni Ewropea implimentat mekkaniżmi finanzjarji (ELENA, JESSICA...) u fondi ddedikati għall-effiċjenza enerġetika (EEE-F...), il-Qafas Finanzjarju 2014-2020, li sal-lum il-ġurnata jipprevedi persentaġġ għoli ta' fondi strutturali ddedikati għall-effiċjenza enerġetika. Jeżistu għodod finanzjarji oħra, bħall-kuntratti ta' prestazzjoni enerġetika, is-shubijiet pubbliċi-privati u l-fondi għall-effiċjenza enerġetika nazzjonali u reġjonali li jippromovu hidma favur l-effiċjenza enerġetika f'perjodu fejn il-fondi pubbliċi qed jonqsu.
2. Jeżistu soluzzjonijiet anqas b'inqas spejjeż b'redditu fuq l-investiment fil-perjodu qasir, bħat-titjib tas-sistemi ta' tishin u ta' tkessih, is-sistemi ta' regolazzjoni termali tal-bini, li jippermettu investiment gradwali.
3. Id-Direttiva dwar il-prestazzjoni enerġetika tal-bini tqis id-diversità tal-bini u teżenta xi binjiet (bini storiku, temporanju jew hangars). Tqis ukoll id-diversità klimatika bejn il-pajjiżi tat-Tramuntana u tan-Nofsinhar.
4. L-effiċjenza enerġetika fil-bini tohloq impjieġ lokali fil-post: ir-rinnovazzjoni enerġetika ta' erba' binjiet twassal għall-holqien ta' impjieġ wiehed.
5. L-Istati Membri għandhom kif ingħataw pjan direzzjonali dwar it-taħriġ ta' nies tas-sengħa għall-implimentazzjoni tad-direttiva dwar il-prestazzjoni enerġetika tal-bini.

Madankollu, il-proposta ghal direttiva tista' tittejjeb billi jiġu kkunsidrati l-punti li ġejjin:

1. Ghandu jinfakkar li d-direttiva dwar ir-rendiment tal-bini fl-użu tal-enerġija 2010/31 thalli l-ghazla f'idejn l-Istati Membri li jipproponu, jew le, ir-rinnovazzjoni ta' bini protett u li jagħmel parti minn ambjent ikklassifikat.
2. Jehtieg li nibbażaw fuq standards Ewropej ta' ġestjoni u ta' kontabilità tal-enerġija.
3. Jehtieg li jiġi ffaċilitat u li jissahhah l-aċċess għall-kuntratti ta' prestazzjoni enerġetika.
4. L-Istati Membri għandhom jappoġġjaw ir-reġjuni u lill-awtoritajiet lokali billi jipproponu għajna finanza zjarja jew ta' tip ieħor.
5. Fl-aħhar, jidher xieraq li l-awtoritajiet pubbliċi jitheggu jimplimentaw għodod għat-taħriġ u għas-sensibilizzazzjoni bil-ghan li jkun hemm ġestjoni tajba u manutenzjoni tal-bini, kif ukoll użu xieraq tal-enerġija mill-utenti.

Dawn il-punti huma importanti biex jinkiseb l-oġettiv 2020 tal-effiċjenza enerġetika.

Emenda 6

Artikolu 5

Test tal-Kummissjoni	Emenda
<i>Lx-xiri mill-korpi pubbliċi</i>	<i>Lx-xiri mill-korpi pubbliċi</i>
L-Istati Membri għandhom jiżguraw li l-korpi pubbliċi jixtru biss prodotti, servizzi u bini bi prestazzjoni għolja fl-effiċjenza enerġetika, kif imsemmi fl-Anness III.	<u>Mingħajr preġudizzju għad-Direttiva 2004/18/KE, L-Istati Membri għandhom iheggu lill-jiżguraw li l-korpi pubbliċi jixtru biss prodotti, servizzi u bini bi bl-oghla prestazzjoni għolja fl-effiċjenza enerġetika, kif imsemmi fl-Anness III.</u>
	<u>L-Istati Membri għandhom iheggu l-iżvilupp u l-użu ta' servizzi tal-enerġija, kif definit fl-Artikolu 2. F'dan ir-rigward, il-korpi pubbliċi għandhom jivvalutaw il-possibbiltà li jiġu konklużi kuntratti tal-prestazzjoni tal-enerġija fuq medda twila ta' żmien kif imsemmi fl-Artikolu 14(b), kif u meta jkun adegwat.</u>

Raġuni

L-obbligu li l-awtoritajiet pubbliċi jixtru biss prodotti, servizzi u bini bi prestazzjoni għolja fl-effiċjenza enerġetika jqajjem ċertu thassib li l-UE qed tagħmel tentattiv li tuża l-akkwist pubbliku biex tindirizza għanijiet ta' strateġija ta' politika. Id-deċiżjoni dwar l-ghazla tal-inkluzjoni tal-kriterji tal-effiċjenza enerġetika fl-akkwist pubbliku għandha tithalla f'idejn l-awtorità lokali jew reġjonali nnifisha u kwalunkwe htieġa relatata mal-UE għandha tibqa' kompletament volontarja.

Fl-interess tas-sigurtà legali u tal-integrità tas-suq uniku, huwa essenzjali li din id-Direttiva tkun koerenti mad-dispożizzjonijiet tal-leġislazzjoni eżistenti tal-UE fir-rigward tas-swieq pubbliċi. F'dan il-kuntest, ta' min jenfasizza l-fatt li l-Istati Membri huma direttament responsabbli għall-orjentazzjoni tal-akkwist pubbliku fir-rigward tal-ksib tal-oġettivi tal-effiċjenza enerġetika li ma jistgħux jinkisbu mod ieħor. Qed jiġi rrakkomandat, hekk kif isir fl-abbozz ta' rapport tal-Parlament Ewropew, li jkun hemm mhux biss standards għoljin fir-rigward tal-enerġija iżda wkoll l-oghla standards possibbli fir-rigward tal-enerġija.

Il-proposta għal direttiva tindirizza l-kwistjoni ta' servizzi effiċjenti fir-rigward tal-enerġija fil-kuntest tal-ispejjeż pubbliċi, però tirreferi biss għas-servizzi li jużaw prodotti bi prestazzjoni għolja fir-rigward tal-effiċjenza enerġetika. Jehtieg pjuttost li din tirreferi għas-servizzi f'sens usa', inklużi s-servizzi bi prestazzjoni enerġetika tajba, bħal dawk definiti fl-Artikolu 2.

Emenda 7

Artikolu 6 (9)

Test propost mill-Kummissjoni	Emenda tal-KtR
9. Bħala alternattiva għall-paragrafu 1, l-Istati Membri jistgħu jagħzlu li jiehdu miżuri oħra biex jiksbu l-iffrankar fl-enerġija fost il-konsumaturi aħharja. L-ammont annwali milhuq f'iffrankar ta' enerġija permezz ta' dan l-approċċ għandu jkun ekwivalenti għall-ammont ta' ffrankar ta' enerġija mehtieg fil-paragrafu 1. Stati Membri li jagħzlu din l-alternattiva għandhom jinnotifikaw lill-Kummissjoni, mhux aktar tard mill-1 ta' Jannar 2013, dwar il-miżuri alternattivi li qed jipplanaw li jadottaw, fosthom ir-regoli tal-penalitajiet imsemmija fl-Artikolu 9, u juru kif ser jilhq l-ammonti mehtieġa ta' ffrankar. Il-Kummissjoni tista' tirrifjuta dawn il-miżuri jew tissuggerixxi modifiki fit-3 xhur wara n-notifika. F'dawn il-każijiet, l-approċċi alternattivi ma għandhomx jiġu japplikati mill-Istati Membri konċernati sakemm il-Kummissjoni ma taċċettax b'mod esplicitu l-abbozz tal-miżuri mressaq mill-ġdid jew immodifikat.	9. Bħala alternattiva għall-paragrafu 1, l-Istati Membri jistgħu jippermettu lill-partijiet obligati li jwettqu l-obbligi tagħhom b'mod parzjali, billi jiddepożitaw somma komplementari għall-istrumenti finanzjarji mmirati li jżidu l-investiment pubbliku relatat mal-effiċjenza fl-użu tal-enerġija. B'mod indikattiv, huwa rakkomandat li l-Istati Membri jippermettu lill-partijiet obligati jhallsu bejn 25 % u 50 % tal-ammont dovut kull sena, billi jikkontribwixxu għall-facilitajiet ta' finanzjar. Dan se jsir billi jikkontribwixxu għall-facilità ta' finanzjar ammont ugwali għall-ispejjeż ta' investiment stmati sabiex jintlaħaq is-sehem korrispondenti għall-obbligu tagħhom. B'mod ġenerali, l-Istati Membri jridu jiżguraw li dawn l-istrumenti jintużaw biex jiffinanzjaw investiment pubbliku. L-aktar għall-effiċjenza fl-użu tal-enerġija. Bħala alternattiva għall-paragrafu 1, l-Istati Membri jistgħu jagħzlu li jiehdu miżuri oħra biex jiksbu l-iffrankar fl-enerġija fost il-konsumaturi aħharja. L-ammont annwali milhuq f'iffrankar ta' enerġija permezz ta' dan l-approċċ għandu jkun ekwivalenti għall-ammont ta' ffrankar ta' enerġija mehtieg fil-paragrafu 1. Stati Membri li jagħzlu din l-alternattiva għandhom jinnotifikaw lill-Kummissjoni, mhux aktar tard mill-1 ta' Jannar 2013, dwar il-miżuri alternattivi li qed jipplanaw li jadottaw, fosthom ir-regoli tal-penalitajiet imsemmija fl-Artikolu 9, u juru kif ser jilhq l-ammonti mehtieġa ta' ffrankar. Il-Kummissjoni tista' tirrifjuta dawn il-miżuri jew tissuggerixxi modifiki fit-3 xhur wara n-notifika. F'dawn il-każijiet, l-approċċi alternattivi ma għandhomx jiġu japplikati mill-Istati Membri konċernati sakemm il-Kummissjoni ma taċċettax b'mod esplicitu l-abbozz tal-miżuri mressaq mill-ġdid jew immodifikat.

Raguni

Qed jiġi propost lill-Istati Membri li jadottaw miżuri oħra biex jiffrankaw l-enerġija. Hemm il-biża' li jekk l-Istati Membri ma jirnexxilhomx jinvolvu lis-settur privat, dawn il-miżuri jiġu implimentati bil-fondi pubbliċi biss, u b'hekk il-piż ta' dawn il-miżuri jaq' fuq iċ-ċittadini. Sabiex ma jkun hemm l-ebda ambigwità, huwa rakkomandat bil-qawwa li dan il-paragrafu jitneħħa.

Barra minn hekk, huwa possibbli li tiġi prevista miżura alternattiva bħal dik proposta fl-abbozz ta' rapport dwar id-Direttiva dwar l-effiċjenza enerġetika tal-Parlament Ewropew u li twassal għal għodod finanzjarji mmirati lejn miżuri ta' effiċjenza enerġetika.

Emenda 8

Artikolu 6 (10)

Test propost mill-Kummissjoni	Emenda tal-KtR
Jekk ikun xieraq, il-Kummissjoni għandha tistabbilixxi, permezz ta' att iddelegat skont l-Artikolu 18, sistema ta' rikonoxximent reċiproku tal-iffrankar tal-enerġija miksub skont l-iskemi nazzjonali tal-obbligi tal-effiċjenza enerġetika. Din is-sistema għandha tippermetti li l-partijiet obligati jghoddu l-iffrankar tal-enerġija li jkunu għamlu u li jkun iċċertifikat fi Stat Membru partikolari mal-obbligi tagħhom fi Stat Membru ieħor.	Jekk ikun xieraq, il-Kummissjoni għandha tistabbilixxi, permezz ta' att iddelegat skont l-Artikolu 18, sistema ta' rikonoxximent reċiproku tal-iffrankar tal-enerġija miksub skont l-iskemi nazzjonali tal-obbligi tal-effiċjenza enerġetika. Din is-sistema għandha tippermetti li l-partijiet obligati jghoddu l-iffrankar tal-enerġija li jkunu għamlu u li jkun iċċertifikat fi Stat Membru partikolari mal-obbligi tagħhom fi Stat Membru ieħor.

Raguni

Is-sistema ta' rikonoxximent reċiproku tal-iffrankar tal-enerġija tippermetti li jsir inventarju tal-iffrankar li jkun sar fl-enerġija, mill-partijiet involuti, fi Stat Membru għall-finijiet tal-obbligi tiegħu lejn Stat Membru ieħor, u b'hekk hemm possibbiltà kbira li jiġi żvantaġġat l-impjeg lokali fl-Istati Membri konċernati. Sabiex tiġi evitata kull konsegwenza ta' dan it-tip, huwa rakkomandat bil-qawwa li dan il-paragrafu jitneħħa.

Emenda 9

Artikolu 8(1)

Test propost mill-Kummissjoni	Emenda
1. L-Istati Membri għandhom jiżguraw li l-klijenti ahħarin tal-elettriku, tal-gass naturali, tat-tishin jew tat-tkessih distrettwali u tal-ilma shun domestiku fornut mid-distrett ikunu pprovduti b'miters individwali li jkejl u b'mod preċiż u li jippermettu li l-konsum tal-enerġija effettiv tagħom ikun disponibbli filwaqt li jipprovdu informazzjoni dwar il-hin effettiv tal-użu, skont l-Anness VI. Meta l-Istati Membri jintroduċu l-miters intelligenti kif previst mid-Direttivi 2009/72/KE u 2009/73/KE dwar is-swieq tal-elettriku u tal-gass, huma għandhom jiżguraw li l-ghanijiet tal-effiċjenza enerġetika u tal-benefiċċji tal-klijenti ahħarin ikunu kkunsidrati b'mod shih meta jiġu stabbiliti l-funzjonalitajiet minimi tal-miters u l-obbligi imposti fuq il-partecipanti tas-swieq. Fil-każ tal-elettriku u wara li ssir talba mill-klijent ahħari, l-operaturi tal-miters għandhom jiżguraw li l-miter ikun jista' jagħti rendikont tal-elettriku li ġie prodott fil-bini tal-klijent ahħari u li ġie esportat lejn il-grilja. L-Istati Membri għandhom jiżguraw li jekk il-klijenti ahħarin jagħmlu talba, id-data tal-miters dwar il-produzzjoni u/jew il-konsum tagħhom f'hin reali titqiegħed għad-dispożizzjoni ta' parti terza li tkun qed taġixxi fisem il-klijent ahħari. Fil-każ tat-tishin u tat-tkessih, fejn bini jkun fornut minn netwerk ta' tishin distrettwali, il-miter tas-shana għandu jkun installat fl-entratura tal-bini. F'bini b'għadd ta' appartamenti, għandhom jiġu installati wkoll miters għall-konsum individwali tas-shana sabiex ikejl u l-konsum tas-shana jew tat-tkessih ta' kull apartment. Fejn l-użu tal-miters għall-konsum individwali tas-shana ma jkunx teknikament fattibbli, għandhom jintużaw allokaturi individwali tal-kost għas-shana għall-kejl tal-konsum tas-shana f'kull radjatur skont l-ispeċifikazzjonijiet inklużi fl-Anness VI (1.2). L-Istati Membri għandhom jintroduċu regoli dwar l-alkazzjoni tal-ispejjeż tal-konsum tas-shana f'bini b'għadd ta' appartamenti fornut bi shana centralizzata jew bi tkessih centralizzati. Tali regoli għandhom jinkludu linji gwida dwar il-fatturi ta' korrezzjoni sabiex ikunu riflessi karatteristiċi tal-bini bhat-trasferimenti tas-shana bejn l-appartamenti.	1. L-Istati Membri għandhom jiżguraw li <u>fejn huwa teknikament fattibbli u kosteffiċjenti</u>, il-klijenti ahħarin tal-elettriku <u>u tal-karburanti, tal-gass naturali, kif ukoll</u> tat-tishin jew tat-tkessih distrettwali u tal-ilma shun domestiku fornut mid-distrett ikunu pprovduti b'miters individwali li jkejl u b'mod preċiż u li jippermettu li l-konsum tal-enerġija effettiv tagħom ikun disponibbli filwaqt li jipprovdu informazzjoni dwar il-hin effettiv tal-użu, skont l-Anness VI. Meta l-Istati Membri jintroduċu l-miters intelligenti kif previst mid-Direttivi 2009/72/KE u 2009/73/KE dwar is-swieq tal-elettriku u tal-gass, huma għandhom jiżguraw li l-ghanijiet tal-effiċjenza enerġetika u tal-benefiċċji tal-klijenti ahħarin ikunu kkunsidrati b'mod shih meta jiġu stabbiliti l-funzjonalitajiet minimi tal-miters u l-obbligi imposti fuq il-partecipanti tas-swieq. <u>L-Istati Membri għandhom jiżguraw li jiddaħhlu sistemi ta' kejl li jippermettu lill-utenti ahħarin li jiġġestixxu l-ispejjeż tagħhom u li jnaqqsu il-konsum filwaqt li jiżguraw li l-installazzjoni ta' dawn is-sistemi ma ssirx bi spejjeż tal-utenti finali.</u> Fil-każ tal-elettriku u wara li ssir talba mill-klijent ahħari, l-operaturi tal-miters għandhom jiżguraw li l-miter ikun jista' jagħti rendikont tal-elettriku li ġie prodott fil-bini tal-klijent ahħari u li ġie esportat lejn il-grilja. L-Istati Membri għandhom jiżguraw li jekk il-klijenti ahħarin jagħmlu talba, id-data tal-miters dwar il-produzzjoni u/jew il-konsum tagħhom f'hin reali titqiegħed għad-dispożizzjoni ta' parti terza li tkun qed taġixxi fisem il-klijent ahħari. Fil-każ tat-tishin u tat-tkessih, fejn bini jkun fornut minn netwerk ta' tishin distrettwali, il-miter tas-shana għandu jkun installat fl-entratura tal-bini. F'bini b'għadd ta' appartamenti, għandhom jiġu installati wkoll miters għall-konsum individwali tas-shana sabiex ikejl u l-konsum tas-shana jew tat-tkessih ta' kull apartment. Fejn l-użu tal-miters għall-konsum individwali tas-shana ma jkunx teknikament fattibbli, għandhom jintużaw allokaturi individwali tal-kost għas-shana għall-kejl tal-konsum tas-shana f'kull radjatur skont l-ispeċifikazzjonijiet inklużi fl-Anness VI (1.2). L-Istati Membri għandhom jintroduċu regoli dwar l-alkazzjoni tal-ispejjeż tal-konsum tas-shana f'bini b'għadd ta' appartamenti fornut bi shana centralizzata jew bi tkessih centralizzati. Tali regoli għandhom jinkludu linji gwida dwar il-fatturi ta' korrezzjoni sabiex ikunu riflessi karatteristiċi tal-bini bhat-trasferimenti tas-shana bejn l-appartamenti.

Raguni

Billi l-prinċipju tas-sussidjarjetà huwa enfasizzat mir-relatur fl-abbozz ta' opinjoni, l-Istati Membri jridu jżommu ċerta flessibbiltà biex jimplimentaw il-proposta billi d-differenzi fil-konstruzzjoni tal-bini jistgħu joqgħu l-użu tas-shana mill-utenti ahħarin.

Bl-istess mod, l-ispejjeż ekonomiċi u ambjentali globali tal-proposta għandhom jiġu kkunsidrati biex tiġi żgurata l-effikaċja ġenerali tagħha. Dan jinkludi l-manutenzjoni, il-ġestjoni u l-ispejjeż tas-sostituzzjoni.

Minn naha, ġie propost li l-miters intelligenti jkopru l-firxa kollha ta' karburanti. Min-naha l-oħra, b'koerenza mal-kummenti ġenerali, ta' min isemmi li l-utenti ahħarin għandhom ikunu jistgħu jiġġestixxu l-piż tagħhom u b'hekk inaqqsu l-konsum tagħhom tal-enerġija. Huwa importanti li jiġi speċifikat li l-implimentazzjoni ta' dawn is-sistemi m'għandhiex tkun ta' piż għall-utenti ahħarin.

Emenda 10

Artikolu 8 (3)

Test propost mill-Kummissjoni	Emenda tal-KtR
3. L-informazzjoni mill-kejl bil-meters u mill-kontijiet tal-konsum individwali tal-enerġija kif ukoll informazzjoni oħra msemmija fil-paragrafi 1, 2, 3 u fl-Anness VI, għandha tkun ipprovduta lill-klijenti ahħarin mingħajr hlas.	3. L-informazzjoni mill-kejl bil-meters u mill-kontijiet tal-konsum individwali tal-enerġija kif ukoll informazzjoni oħra msemmija fil-paragrafi 1, 2, 3 u fl-Anness VI, għandha tkun ipprovduta lill-klijenti ahħarin mingħajr hlas, <u>jew lil terzi persuni fisimhom li jaġixxu b'mod mhux proprjetarju fir-rigward tal-provvedituri tal-enerġija.</u> L-Istati Membri jiżguraw lilhom infushom dwar il-protezzjoni tad-data personali <u>li tkun intbagħtet mill-rigward il-provvedituri tal-enerġija.</u>

Raġuni

Sabiex niżguraw li niftiehm u tajjeb, jidher opportuni li jiġi speċifikat hawnhekk li huma biss il-persuni li jaġixxu fisem il-klijent ahħari li jista' jkollhom access għad-data personali. Il-bidla fil-kejl tal-fatturazzjoni lejn sistema ta' inventarju intelligenti tiġġenera data personali diġitali. Din l-informazzjoni għandha tiġi protetta fisem il-kunfidenzjalità u l-protezzjoni tal-informazzjoni dwar il-konsum tal-klijent ahħari.

Emenda 11

Artikolu 8 (4) – Punt ġdid

Test propost mill-Kummissjoni	Emenda tal-KtR
	<u>4. L-Istati Membri, f'kooperazzjoni stretta mal-awtoritajiet u l-atturi reġjonali u lokali, għandhom jiżguraw li jiġu stabbiliti pjani ta' informazzjoni u sensibilizzazzjoni għaċ-ċittadini. Dawn il-pjani għandhom ikunu orjentati lejn l-iżvilupp ta' "kultura enerġetika" ġdida, fejn iċ-ċittadini jistgħu jaqdu rwol attiv fit-teħid ta' deċiżjonijiet relatati mal-konsum tal-enerġija.</u>

Raġuni

Id-Direttiva ma tidholx fid-dettall dwar il-benefiċċji mistennija mill-azzjonijiet individwali ta' kull ċittadin. Il-livell tal-individwu m'għandux jiġi injorat fl-applikazzjoni tal-miżuri tal-effiċjenza enerġetika u s-sensibilizzazzjoni taċ-ċittadini hija vantaġġ li m'għandux jintesa biex jinkiseb l-ghan tal-2020.

Emenda 12

Artikolu 10 (1)

Test propost mill-Kummissjoni	Emenda tal-KtR
Sal-1 ta' Jannar 2014, l-Istati Membri għandhom jistabbilixxu pjan nazzjonali għat-tishin u għat-tkessih u jinnotifikaw lill-Kummissjoni dwaru sabiex ikun żviluppat il-potenzjal għall-applikazzjoni ta' koġenerazzjoni b'effiċjenza għolja u għal tishin u tkessih distrettwali effiċjenti, li jkun fih l-informazzjoni stabbilita fl-Anness VII. Il-pjanijiet għandhom jiġu aġġornati u nnotifikati lill-Kummissjoni kull hames snin. L-Istati Membri għandhom jiżguraw permezz tal-qafas regolatorju tagħhom li l-pjanijiet nazzjonali għat-tishin u t-tkessih ikunu kkunsidrati fil-pjanijiet ta' żvilupp lokali u reġjonali, inklużi l-pjanijiet għall-ispazju urban u rurali, u jkunu jissodisfaw il-kriterji ta' disinn fl-Anness VII.	Sal-1 ta' Jannar 2014, l-Istati Membri għandhom jistabbilixxu pjan nazzjonali għat-tishin u għat-tkessih u jinnotifikaw lill-Kummissjoni dwaru, <u>filwaqt li jistabbilixxu mira għas-settur, definita flimkien mal-awtoritajiet reġjonali u lokali,</u> sabiex ikun żviluppat il-potenzjal għall-applikazzjoni ta' koġenerazzjoni b'effiċjenza għolja u għal tishin u tkessih distrettwali effiċjenti, li jkun fih l-informazzjoni stabbilita fl-Anness VII. Il-pjanijiet għandhom jiġu aġġornati u nnotifikati lill-Kummissjoni kull hames the snin. L-Istati Membri għandhom jiżguraw permezz tal-qafas regolatorju tagħhom li l-pjanijiet nazzjonali għat-tishin u t-tkessih ikunu kkunsidrati fil-pjanijiet ta' żvilupp lokali u reġjonali, inklużi l-pjanijiet għall-ispazju urban u rurali, u jkunu jissodisfaw il-kriterji ta' disinn fl-Anness VII.

Raġuni

Huwa importanti li l-awtoritajiet lokali u reġjonali jiġu kkonsultati matul il-fażi ta' tfassil u l-implimentazzjoni tal-pjani fir-rigward tat-tishin u t-tkessih.

Emenda 13

Artikolu 10 (4)

Test propost mill-Kummissjoni	Emenda tal-KtR
4. L-Istati Membri jistgħu jistabbilixxu kundizzjonijiet għal eżenzjoni mid-dispożizzjonijiet tal-paragrafu 3 meta: a) il-kundizzjonijiet ta' limitu relatati mad-disponibbiltà tat-tagħbija tas-shana stabbiliti fil-punt 1 tal-Anness VIII ma jiġux sodisfatti; b) ir-rekwiżit fil-punt (b) tal-paragrafu 3 relatat mal-post fejn tkun tinsab l-installazzjoni ma jkunx jista' jiġi sodisfatt minhabba l-htieġa li installazzjoni tiġi lokalizzata qrib sit ta' ħżin li għandu permiss ġeoloġiku skont id-Direttiva 2009/31/KE; jew c) analiżi tar-relazzjoni bejn l-ispejjeż u l-benefiċċji turi li l-ispejjeż huma ikbar mill-benefiċċji meta pparagunati mal-ispejjeż kollha taċ-ċiklu tal-hajja, inkluż l-investiment fl-infrastruttura, biex jiġi pprovdut l-istess ammont ta' elettriku u ta' shana b'tishin jew bi tkessih separat. L-Istati Membri għandhom jinnotifikaw tali kundizzjonijiet għal eżenzjoni lill-Kummissjoni sal-1 ta' Jannar 2014. Il-Kummissjoni tista' tirrifjuta dawk il-kundizzjonijiet jew tagħmel sugġerimenti għal modifiki fis-sitt (6) xhur ta' wara n-notifika. F'dan il-każ, il-kundizzjonijiet għall-eżenzjoni ma għandhomx ikunu applikati mill-Istat Membru kkonċernat sakemm il-Kummissjoni espressament taċċetta l-kundizzjonijiet li jkunu reġgħu tressqu jew immodifikati.	4. L-Istati Membri jistgħu jistabbilixxu kundizzjonijiet għal eżenzjoni mid-dispożizzjonijiet tal-paragrafu 3 meta: a) il-kundizzjonijiet ta' limitu relatati mad-disponibbiltà tat-tagħbija tas-shana stabbiliti fil-punt 1 tal-Anness VIII ma jiġux sodisfatti; b) ir-rekwiżit fil-punt (b) tal-paragrafu 3 relatat mal-post fejn tkun tinsab l-installazzjoni ma jkunx jista' jiġi sodisfatt minhabba l-htieġa li installazzjoni tiġi lokalizzata qrib sit ta' ħżin li għandu permiss ġeoloġiku skont id-Direttiva 2009/31/KE; jew c) analiżi tar-relazzjoni bejn l-ispejjeż u l-benefiċċji turi li l-ispejjeż huma ikbar mill-benefiċċji meta pparagunati mal-ispejjeż kollha taċ-ċiklu tal-hajja, inkluż l-investiment fl-infrastruttura, biex jiġi pprovdut l-istess ammont ta' elettriku u ta' shana b'tishin jew bi tkessih separat;; d) <u>għal raġunijiet ekonomiċi jew biex tiġi żgurata l-istabbiltà tan-network, power stations godda effiċjenti hafna tal-gass jew tal-karbonju bi prestazzjoni għolja jiġu awtorizzati jibbenefikaw minn eżenzjoni minn Stat Membru partikolari. L-Istati Membri għandhom jinnotifikaw tali kundizzjonijiet għal eżenzjoni lill-Kummissjoni sal-1 ta' Jannar 2014. Il-Kummissjoni tista' tirrifjuta dawk il-kundizzjonijiet jew tagħmel sugġerimenti għal modifiki fis-sitt (6) xhur ta' wara n-notifika. F'dawn il-każijiet, il-kundizzjonijiet għall-eżenzjoni ma għandhomx ikunu applikati mill-Istat Membru kkonċernat sakemm il-Kummissjoni espressament taċċetta l-kundizzjonijiet li jkunu reġgħu tressqu jew immodifikati.</u>

Raġuni

Apparti l-kogenerazzjoni b'rendiment għoli, impjanti tal-elettriku godda li jahdmu bil-gass jew bil-faham u li jkollhom rendiment għoli jistgħu jiġu awtorizzati b'mod simili mill-Istati Membri għal raġunijiet ekonomiċi u ta' stabbiltà tan-network. L-eżenzjonijiet previsti mill-proposta għal Direttiva, li għandhom jiġu analizzati minn qabel mill-Kummissjoni, mhumiex biżżejjed f'dan ir-rigward. Il-valutazzjoni tal-utilità ekonomika ta' impjant u tal-kontribut tiegħu għall-istabbiltà tan-networks għandha tibqa' r-responsabbiltà tal-Istati Membri.

Emenda 14

Artikolu 19(4)

Test propost mill-Kummissjoni	Emenda tal-KtR
Il-Kummissjoni għandha tevalwa r-rapporti annwali u r-rapporti supplimentari u għandha tivvaluta kemm għamlu progress l-Istati Membri sabiex jilhq u l-miri nazzjonali tal-effiċjenza enerġetika mitluba mill-Artikolu 3(1) u sabiex tiġi implimentata din id-Direttiva. Il-Kummissjoni għandha tibgħat il-valutazzjoni tagħha lill-Parlament Ewropew u lill-Kunsill. Fuq il-bażi tal-valutazzjoni tagħha tar-rapporti, il-Kummissjoni tista' tohrōg rakkomandazzjonijiet lill-Istati Membri.	Il-Kummissjoni għandha tevalwa r-rapporti annwali u r-rapporti supplimentari u għandha tivvaluta kemm għamlu progress l-Istati Membri, <u>li jkunu thejw b'kooperazzjoni stretta mal-awtoritajiet u l-atturi reġjonali u lokali</u>, sabiex jilhq u l-miri nazzjonali tal-effiċjenza enerġetika mitluba mill-Artikolu 3(1) u sabiex tiġi implimentata din id-Direttiva. Il-Kummissjoni għandha tibgħat il-valutazzjoni tagħha lill-Parlament Ewropew u lill-Kunsill. Fuq il-bażi tal-valutazzjoni tagħha tar-rapporti, il-Kummissjoni tista' tohrōg rakkomandazzjonijiet lill-Istati Membri. <u>Fir-rigward tar-rapporti annwali u komplementari, l-Istati Membri għandhom jimplimentaw mekkaniżmi li jiffacilitaw l-aċċess tal-awtoritajiet reġjonali u lokali għall-informazzjoni li jehtieġu sabiex ihejju dawn ir-rapporti.</u>

Raġuni

F'punt 13 tar-rakkomandazzjonijiet ta' politika tiegħu, il-Kumitat tar-Reġjuni jenfasizza r-rwol kruċjali tal-atturi reġjonali u lokali fil-proċess tal-implimentazzjoni tal-programmi ta' effiċjenza enerġetika. F'dan il-kuntest, qed jiġi propost li jiżdied il-livell ta' partecipazzjoni permezz ta' għadd ta' miżuri, b'mod partikolari dawk imsemmija hawn fuq fil-punt 13d) ta' din l-opinjoni li jhegħu lill-awtoritajiet lokali u reġjonali jimplimentaw mekkaniżmi ta' osservazzjoni u ta' kontabbiltà tal-enerġija u tal-gassijiet b'effett ta' serra bil-ghan li jitjiebu d-deċiżjonijiet politiċi. Biex jitwaqqfu dawn il-mekkaniżmi li ser iservu ta' bażi għat-tfassil ta' rapporti annwali u addizzjonali flimkien mal-Istati Membri, li fl-aħhar ser jiġu evalwati mill-Kummissjoni, jehtieg li jiġu provduti l-mezzi li jagħtu aċċess għal informazzjoni aktar kompluta minn dik provduta mill-operaturi fil-qasam tal-enerġija.

Emenda 15

Artikolu 19(8-9)

Test propost mill-Kummissjoni	Emenda tal-KtR
Sat-30 ta' Ġunju 2018, il-Kummissjoni għandha tirrapporta lill-Parlament Ewropew u lill-Kunsill dwar l-implimentazzjoni tal-Artikolu 6. Dak ir-rapport għandu jkun segwit, jekk dan ikun xieraq, minn proposta legiżlattiva għal fini wiehed jew iktar minn dawn li ġejjin:	Sat-30 ta' Ġunju 2018 2016, il-Kummissjoni għandha tirrapporta lill-Parlament Ewropew u lill-Kunsill dwar l-implimentazzjoni tal-Artikolu 6. Dak ir-rapport għandu jkun segwit, jekk dan ikun xieraq, minn proposta legiżlattiva għal fini wiehed jew iktar minn dawn li ġejjin:
a) sabiex tinbidel ir-rata tal-iffrankar stabbilita fl-Artikolu 6(1);	a) sabiex tinbidel ir-rata tal-iffrankar stabbilita fl-Artikolu 6(1);
b) sabiex ikunu stabbiliti rekwiżiti komuni addizzjonali, b'mod partikolari fir-rigward tal-kwistjoni msemmija fl-Artikolu 6(5);	b) sabiex ikunu stabbiliti rekwiżiti komuni addizzjonali, b'mod partikolari fir-rigward tal-kwistjoni msemmija fl-Artikolu 6(5);
9. Sat-30 ta' Ġunju 2018, il-Kummissjoni għandha tivvaluta l-progress li għamlu l-Istati Membri sabiex inehhu l-ostakli regolatorji u mhux regolatorji msemmija fl-Artikolu 15(1); din il-valutazzjoni għandha tkun segwita, jekk dan ikun xieraq, minn proposta legiżlattiva.	9. Sat-30 ta' Ġunju 2018 2014, il-Kummissjoni għandha tivvaluta l-progress li għamlu l-Istati Membri sabiex inehhu l-ostakli regolatorji u mhux regolatorji msemmija fl-Artikolu 15(1); din il-valutazzjoni għandha tkun segwita, jekk dan ikun xieraq, minn proposta legiżlattiva.

Raġuni

Id-dati intermedji msemmija jidhru li mhumiex adatti. L-iskadenzi tal-2018 jidhru wisq viċin l-iskadenza tal-2020 biex tittiehed azzjoni ta' importanza. Il-Kumitat jirrakkomanda wkoll li jitnaqqsu dawn l-iskadenzi, għall-2016 biex jintbagħat ir-rapport dwar l-implimentazzjoni tal-iskemi tal-obbligu għall-effiċjenza enerġetika, u għall-2014 għall-valutazzjoni tal-progress li jkun sar mill-Istati Membri fit-tnehhija tal-ostakli regolatorji u ta' dawk mhux regolatorji.

Emenda 16

Artikolu ġdid - Artikolu 15

Test propost mill-Kummissjoni	Emenda tal-KtR
	<u>1. L-Istati Membri, f'koordinazzjoni mal-awtoritajiet u l-atturi reġjonali u lokali, għandhom jiehdu l-miżuri kollha neċessarji biex jiżguraw it-taħriġ tal-professionisti fis-settur tal-effiċjenza enerġetika. F'dan il-kuntest, għandhom jiżguraw offerta adatta ta' taħriġ kontinwu aċċessibbli għall-professionisti kollha li jkunu diġà attivi. Barra minn hekk, għandhom jiżguraw li l-korsijiet ta' taħriġ għall-ispeċjalisti tal-ġejjieni jkunu riveduti u adattati regolarment kif mehtieg. L-Istati Membri, f'koordinazzjoni mal-awtoritajiet u l-atturi lokali u reġjonali, għandhom jiżguraw ukoll li jeżisti taħriġ aċċessibbli għal kulhadd u b'kapacità adegwata sabiex jiġi mħarreġ numru adegwat ta' esperti ċċertifikati għall-hruġ taċ-ċertifikati tal-prestazzjoni tal-enerġija u għall-ispezzjoni tas-sistemi tekniċi.</u>

Test propost mill-Kummissjoni	Emenda tal-KtR
	<u>2. L-Istati Membri, f'koordinazzjoni mal-awtoritajiet u l-atturi regionali u lokali, għandhom joħroġu rapport dwar l-inizjattivi li jkunu ttiehdu u r-riżultati miksuba fil-qasam tat-taħriġ, kif ukoll dwar il-miżuri l-godda li jipprevedu li ser ikunu meħtieġa. L-Istati Membri, f'kooperazzjoni mal-awtoritajiet tagħhom u l-atturi regionali u lokali, għandhom jagħmlu studju dwar il-bżonnijiet fil-qasam tat-taħriġ.</u>

Raġuni

It-taħriġ tal-esperti u l-professionisti tas-settur marbuta mal-effiċjenza enerġetika huwa neċessarju biex jinkisbu l-oġettivi tat-tweġiq tal-miżuri tal-effiċjenza enerġetika kif ukoll biex jiġu żgurati l-kwalità u l-effikaċja tal-operazzjonijiet involuti. L-awtoritajiet reġjonali u lokali huma kruċjali fl-iżvilupp u l-implimentazzjoni ta' dan it-taħriġ.

Emenda 17

Anness III

Test propost mill-Kummissjoni	Emenda tal-KtR
Rekwiżiti tal-effiċjenza enerġetika għax-xiri ta' prodotti, servizzi u bini minn korpi pubbliċi Il-korpi pubbliċi li jixtru prodotti, servizzi jew bini għandhom: a) fejn prodott ikun kopert minn att iddelegat li ġie adottat skont id-Direttiva 2010/30/UE jew id-Direttiva tal-Kummissjoni li timplimenta d-Direttiva 92/75/KEE, jixtru biss prodotti li jkunu konformi mal-kriterju li jkunu jappartjenu għall-ogħla klassi ta' effiċjenza enerġetika filwaqt li jqisu l-kosteffikaċja, il-fattibbiltà ekonomika u adegwatezza teknika, kif ukoll kompetizzjoni suffiċjenti; b) fejn prodott li ma jkunx kopert taht il-punt a) ikun kopert b'miżura ta' implimentazzjoni skont id-Direttiva 2009/125/KE adottata wara d-dhul fis-seħh ta' din id-Direttiva, jixtru biss prodotti li jikkonformaw mal-parametri tal-effikaċja enerġetika speċifikati f'dik il-miżura ta' implimentazzjoni; c) jixtru prodotti ta' tagħmir tal-uffiċċji koperti mid-Deciżjoni tal-Kunsill [2006/1005/KE] li jkunu konformi ma' rekwiżiti ta' effiċjenza enerġetika mhux inqas stretti minn dawk elenkati fl-Anness C għall-Ftehim meħmuż ma' dik id-Deciżjoni; d) jixtru biss tajers li jkunu konformi mal-kriterju li jkollhom l-ogħla klassi tal-effiċjenza enerġetika fl-użu tal-fjuwil, kif ġie ddefinit fir-Regolament (KE) Nru 1222/2009. Dan ir-rekwiżit ma għandux jipprevjeni lill-korpi pubbliċi milli jixtru tajers bl-ogħla klassi tal-qbid fuq l-imxarrab jew tal-istorbju estern tad-tidwir, fejn dan ikun iġġustifikat minn raġunijiet ta' sikurezza jew ta' saħħa pubblika; e) jeżiġu fis-sejthiet għall-offerti għal kuntratti ta' servizzi li l-fornituri tas-servizzi jużaw, għall-ghanijiet tal-forniment tas-servizzi involuti, biss prodotti li jkunu konformi mar-rekwiżiti msemmija fil-punti (a) sa (d), meta jipprovdu s-servizzi inkwistjoni; f) jixtru jew jikru biss bini li jkun konformi mill-inqas mar-rekwiżiti minimi tal-prestazzjoni tal-enerġija msemmija fl-Artikolu 4(1). Il-konformità ma' dawn ir-rekwiżiti għandha tkun ivverifikata permezz taċ-ċertifikat tal-prestazzjoni tal-enerġija msemmi fl-Artikolu 11 tad-Direttiva 2010/31/UE.	Rekwiżiti tal-effiċjenza enerġetika għax-xiri ta' prodotti, servizzi u bini minn korpi pubbliċi Il-korpi pubbliċi li jixtru prodotti, servizzi jew bini għandhom: a) fejn prodott ikun kopert minn att iddelegat li ġie adottat skont id-Direttiva 2010/30/UE jew id-Direttiva tal-Kummissjoni li timplimenta d-Direttiva 92/75/KEE, jixtru biss prodotti li jkunu konformi mal-kriterju li jkunu jappartjenu għall-ogħla klassi ta' effiċjenza enerġetika filwaqt li jqisu l-kosteffikaċja, il-fattibbiltà ekonomika u adegwatezza teknika, kif ukoll kompetizzjoni suffiċjenti; b) fejn prodott li ma jkunx kopert taht il-punt a) ikun kopert b'miżura ta' implimentazzjoni skont id-Direttiva 2009/125/KE adottata wara d-dhul fis-seħh ta' din id-Direttiva, jixtru biss prodotti li jikkonformaw mal-parametri tal-effikaċja enerġetika speċifikati f'dik il-miżura ta' implimentazzjoni; c) jixtru prodotti ta' tagħmir tal-uffiċċji koperti mid-Deciżjoni tal-Kunsill [2006/1005/KE] li jkunu konformi ma' rekwiżiti ta' effiċjenza enerġetika mhux inqas stretti minn dawk elenkati fl-Anness C għall-Ftehim meħmuż ma' dik id-Deciżjoni; d) jixtru biss tajers li jkunu konformi mal-kriterju li jkollhom l-ogħla klassi tal-effiċjenza enerġetika fl-użu tal-fjuwil, kif ġie ddefinit fir-Regolament (KE) Nru 1222/2009. Dan ir-rekwiżit ma għandux jipprevjeni lill-korpi pubbliċi milli jixtru tajers bl-ogħla klassi tal-qbid fuq l-imxarrab jew tal-istorbju estern tad-tidwir, fejn dan ikun iġġustifikat minn raġunijiet ta' sikurezza jew ta' saħħa pubblika; e) jeżiġu fis-sejthiet għall-offerti għal kuntratti ta' servizzi li l-fornituri tas-servizzi jużaw, għall-ghanijiet tal-forniment tas-servizzi involuti, biss prodotti li jkunu konformi mar-rekwiżiti msemmija fil-punti (a) sa (d), meta jipprovdu s-servizzi inkwistjoni; f) jixtru jew jikru biss bini li jkun konformi mill-inqas mar-rekwiżiti minimi tal-prestazzjoni tal-enerġija msemmija fl-Artikolu 4(1). Il-konformità ma' dawn ir-rekwiżiti għandha tkun ivverifikata permezz taċ-ċertifikat tal-prestazzjoni tal-enerġija msemmi fl-Artikolu 11 tad-Direttiva 2010/31/UE.

Raġuni

Filwaqt li jirrikonoxxi li l-għan ta' dan l-inċiż huwa li l-korpi pubbliċi jwessgħu l-ambitu tad-Direttiva għall-provvedituri tas-servizzi, u b'hekk jinholoq effett ta' multiplikatur, l-analiżi fid-dettall tar-rispett mill-partijiet kontraenti tal-eżiġenzi stabbiliti minn din il-miżura timponi piż amministrattiv u finanzjarju konsiderevoli u tmur lil hinn mill-kontroll prudenzjali tal-provvediment ta' servizz, li tippermetti li tiġi stabbilita l-konformità tas-sejha għall-offerti mal-ispeċifikazzjonijiet.

Brussell, 14 ta' Dicembru 2011.

Il-President
tal-Kumitat tar-Regjuni
Mercedes BRESSO

Opinjoni tal-Kumitat tar-Reġjuni dwar “Il-baži komuni konsolidata tat-taxxa korporattiva (CCCTB)”

(2012/C 54/10)

IL-KUMITAT TAR-REĠJUNI:

- jilqa' b'sodisfazzjon il-fatt li, mill-holqien tal-Unjoni Ewropea 'l hawn, il-kwistjoni tat-tassazzjoni tal-intrapriži rċeviet attenzjoni partikolari bhala element importanti għall-istabbiliment tas-suq intern;
- huwa tal-opinjoni li l-fatt li, għall-kalkolu tal-baži tat-taxxa, persuna tikkuntattja amministrazzjoni fiskali unika li tkun kompetenti fir-rigward tal-kwistjonijiet jew l-ilmenti kollha b'rabta ma' din il-baži tat-taxxa, jikkostitwixxi semplifikazzjoni u sors ta' ffrankar f'termini ta' spejjeż amministrattivi għall-kumpaniji li jkollhom interlokutur wiehed, u mhux 27, biex jistabbilixxu l-baži tat-taxxa tagħhom;
- jixtieq li l-Kummissjoni tindirizza l-impatt tal-fatt li t-telf tat-taxxa jista' jiġi trasferit indefinitivament, u li tikkunsidra liema miżuri jistgħu jiġu previsti kontra l-abbuż;
- mingħajr ma jixhet dubju direttament fuq il-prinċipju tad-Direttiva, jemmen li l-Proposta għandha tiġi riveduta filwaqt li titqies il-htieġa għal (a) indikaturi kwantitattivi u kwalitattivi suffiċjenti li jippermettu valutazzjoni shiha tal-implikazzjonijiet relatati mas-sussidjarjetà ta' proposta transkonfinali ta' dan it-tip; (b) aktar data dwar l-implikazzjonijiet kollha tas-CCCTB; u (c) analiżi tal-impatt tal-proposta fuq l-awtoritajiet lokali u reġjonali.

Relatur	is-Sur Gusty GRAAS (LU/ALDE), Membru tal-Kunsill Muniċipali ta' Bettembourg
Dokument ta' referenza	Proposta għal Direttiva tal-Kunsill dwar Bażi għat-Taxxa Korporattiva Konsolidata Komuni (CCCTB) COM(2011) 121 finali

I. INTRODUZZJONI

IL-KUMITAT TAR-REĠJUNI

1. jilqa' b'sodisfazzjon il-fatt li, mill-holqien tal-Unjoni Ewropea l'hawn, il-kwistjoni tat-tassazzjoni tal-intrapriżi rċeviet attenzjoni partikolari bhala element importanti għall-istabbiliment tas-suq intern;

2. jemmen li sikwit ikun hemm xkiel għall-iżvilupp tal-attivitajiet ekonomiċi transkonfinali minhabba għadd kbir ta' regoli differenti, b'mod partikolari fir-rigward tat-taxxa, u dan jikkostitwixxi żvantagg prinċipali qabel kollox għall-intrapriżi ż-żgħar u ta' daqs medju kif ukoll ostaklu għall-iżvilupp tas-suq intern;

3. jirreferi wkoll għall-Komunikazzjoni tal-Kummissjoni dwar il-fiskalità tal-intrapriżi tal-1990 (SEC(90) 601) li tat bidu għal bosta miżuri importanti fil-qasam tat-tassazzjoni diretta bħad-Direttiva dwar il-mergers 90/434/KEE, id-Direttiva dwar il-kumpaniji prinċipali u s-sussidjarji 90/435/KEE u l-konvenzjoni tal-arbitraġġ 90/436/KEE. Għaxar snin wara, id-Direttiva dwar il-pagamenti ta' imghax u ta' royalties 2003/49/KE kkompletat il-lista ta' miżuri fiskali Ewropej;

4. bi pjaċir jinnota li mill-2000 l'hawn, il-Kummissjoni reġgħet lura għal politika fiskali aktar ambizzjuża, billi għamlet l-almu tagħha biex tkopri l-attivitajiet kollha tal-intrapriżi fil-livell tal-UE permezz ta' bażi unika u konsolidata tat-taxxa korporattiva. Din l-ambizzjoni "għdida" tal-Kummissjoni giet affermata mill-gdid fil-Komunikazzjonijiet tal-2003 (COM(2003) 726) u tal-2005 (COM(2005) 702);

5. jinnota li d-dikjarazzjonijiet tal-Kummissjoni hađu xehda konkreta f'Novembru 2004 permezz tal-holqien ta' grupp ta' hidma bil-ghan li jistudja l-istabbiliment ta' bażi komuni konsolidata tat-taxxa korporattiva (il-grupp ta' hidma CCCTB);

6. jinnota l-hidma tal-grupp ta' hidma CCCTB u, b'mod partikolari, id-dokument ta' hidma intitolat "CCCTB: abbozz ta' qafas tekniku" (CCCTB/WP/57) li, b'mod ġenerali, jistabbilixxi l-bażijiet tekniċi tal-Proposta għal Direttiva tal-Kunsill dwar bażi għat-taxxa korporattiva konsolidata komuni (CCCTB) tas-16 ta' Marzu 2011 (COM(2011) 121 finali), li hija s-suġġett ta' din l-opinjoni;

II. AMBITU TAL-PROPOSTA

7. huwa tal-opinjoni li l-fatt li, għall-kalkolu tal-bażi tat-taxxa, persuna tikkuntattja amministrazzjoni fiskali unika li

tkun kompetenti fir-rigward tal-kwistjonijiet jew l-ilmenti kollha b'raba ma' din il-bażi tat-taxxa, jikkostitwixxi semplifikazzjoni u sors ta' ffrankar f'termini ta' spejjeż amministrattivi għall-kumpaniji li jkollhom interlokutur wiehed, u mhux 27, biex jistabbilixxu l-bażi tat-taxxa tagħhom;

8. jinnota li l-kuncett ta' one-stop-shop (awtorità fiskali prinċipali) m'għandux iwassal biex il-gruppi ta' intrapriżi jkunu jistgħu jagħzlu s-sede fiskali tagħhom fl-Ewropa b'mod hieles, kif fil-fatt hu l-każ għall-gruppi ta' intrapriżi li l-kumpanija holding tagħhom tinsab f'pajjiż terz;

9. jinnota li skont il-Kummissjoni, il-konsolidazzjoni tar-riżultati taxxabbi tindirizza l-problema tal-prezz tat-trasferiment u tirrappreżenta wkoll frankar sostanzjali f'termini ta' spejjeż amministrattivi għall-intrapriżi, peress li t-tranżazzjonijiet "pan-Ewropej" m'għandhomx jibqgħu jkunu s-suġġetti ta' rapporti dwar il-prezzijiet ta' trasferiment. Il-konsolidazzjoni tista' tindirizza wkoll il-problema tal-kumpens transkonfinali tad-defiċits;

10. jistqarr li l-proposta tindika wkoll b'mod ċar li "mhix maħsuba sabiex tinfluwenza d-dhul tat-taxxa u [...] l-impatt fuq id-distribuzzjoni tal-bażijiet tat-taxxa bejn l-Istati Membri tal-UE", madankollu l-konkluzjoni naturali u loġika għal CCCTB hija li r-rati tat-taxxa korporattiva jkunu allinjati;

11. ifakkar li l-ghan tal-proposta huwa li jiġu stabbiliti regoli komuni biex tiġi determinata l-bażi tat-taxxa tal-kumpaniji li joperaw skont is-sistema tas-CCCTB. Jekk il-kumpaniji jagħmlu parti minn grupp, il-bażi tat-taxxa komuni tiġi determinata fuq bażi kkonsolidata;

12. jenfasizza li l-proposta attwali ma tkoprix l-armonizzazzjoni tar-rati fiskali, u li l-Istati Membri ser japplikaw ir-rati tat-taxxa tagħhom stess għas-sehem individwali tagħhom mill-bażi fiskali tal-kontribwenti. Però għandha tiġi kkunsidrata l-introduzzjoni ta' rata tat-taxxa minima li tkun tant moderata li thalli margni biżżejjed għal kompetizzjoni fiskali sana bejn l-Istati Membri;

13. jinnota li d-Direttiva tapplika għall-kumpaniji li jkunu kostitwiti b'konformità mal-leġislazzjoni ta' Stat Membru u li: (i) ikollhom waħda mill-forom imniżżla fl-Anness I tad-Direttiva u (ii) ikunu soġġetti għal waħda mit-taxxi fuq il-kumpaniji mniżżla fl-Anness II tad-Direttiva jew għal taxa simili introdotta sussegwentement (il-"kumpaniji residenti"). Id-direttiva tapplika wkoll għall-kumpaniji li jkunu kostitwiti b'konformità mal-leġislazzjoni ta' pajjiż terz jekk: (i) ikunu ta' forma simili

ghal wahda mill-forom imnizzla fl-Anness I⁽¹⁾ u (ii) ikunu soġġetti għal wahda mit-taxxi korporattivi mnizzla fl-Anness II (il-“kumpaniji mhux residenti”);

14. jistaqsi jekk is-shubijiet għandhomx ikunu soġġetti wkoll għas-sistema tas-CCCTB;

15. jinnota li l-kumpaniji residenti u dawk mhux residenti mhux ser ikunu soġġetti għar-regoli previsti mill-proposta sakemm ma jaghżluz li japplikawhom;

16. jinsisti fuq il-fatt li, ladarba kumpanija topera skont is-sistema stabbilita minn din id-Direttiva, sakemm ma jkunx hemm indikazzjoni kontrarja, ma tibqax soġġetta għad-dispożizzjonijiet nazzjonali relatati mat-taxxa fuq il-kumpaniji għall-oqsma kollha regolati mid-Direttiva;

17. jinnota bi pjaċir li l-ispejjeż deducibbli jinkludu wkoll l-ispejjeż ta' riċerka u żvilupp u l-ispejjeż marbuta mal-hruġ ta' fondi proprja jew mal-ksib ta' self għall-bżonnijiet tal-intraprizi; huwa kontra t-tnaqqis immedjat tal-ispejjeż relatati ma' assi ekonomiċi sostenibbli;

18. jipproponi li l-ispejjeż rikorrenti relatati mal-protezzjoni tal-ambjent u t-tnaqqis tal-gassijiet b'effett ta' serra jiġu kkunsidrati wkoll bħala spejjeż deducibbli;

19. jixtieq li l-Kummissjoni tindirizza l-impatt tal-fatt li t-telf tat-taxxa jista' jiġi trasferit indefinitivament, u li tikkunsidra liema miżuri jistgħu jiġu previsti kontra l-abbuż;

20. jinsisti fuq il-fatt li s-sistema tas-CCCTB tintroduci biss regoli differenti għall-kalkolu tal-bażi taxxabbli tal-kumpaniji u ma tintroduci regoli dwar il-kontabbiltà. Il-proposta ma tolgotx ir-regoli nazzjonali dwar il-kontabbiltà finanzjarja;

21. jemmen li biex jinkiseb bis-shiħ l-għan tas-semplifikazzjoni amministrattiva, l-implimentazzjoni ta' bażi taxxabbli komuni għandha tmur id f'id mal-implimentazzjoni ta' regoli komuni u kkonsolidati dwar il-kontabbiltà;

22. jinnota li l-element ewlieni tat-tqassim attwali ser iwassal għal tnaqqis fid-dhul mit-taxxa ta' 11-il Stat Membru fuq il-bażi ta' CCCTB volontarja. Jinnota wkoll li CCCTB volontarja twassal għal tnaqqis fil-prodott domestiku gross u fl-impjiegi f'21 Stat Membru;

III. APPROĊĠI DIFFERENTI

23. ifakkar li l-leġislazzjoni fir-rigward tat-tassazzjoni diretta hija relatata mal-Artikolu 115 tat-Trattat dwar il-Funzjonament tal-Unjoni Ewropea (TFUE), li jistabbilixxi li l-Kunsill jaġixxi

b'mod unanimu skont proċedura leġislattiva speċjali u wara konsultazzjoni mal-Parlament Ewropew u l-Kumitat Ekonomiku u Soċjali Ewropew;

24. jinnota li xi whud mill-kmamar parlamentari nazzjonali ressu quddiem il-presidenti tal-Parlament Ewropew, tal-Kunsill u tal-Kummissjoni opinjonijiet raġunati, li jesprimu t-thassib tagħhom dwar il-konformità mal-prinċipju tas-sussidjarjetà;

IV. IMPATT FUQ L-AWTORITAJET LOKALI U REĠJONALI

25. jiddikjara li l-Proposta mhijiex immirata lejn it-taxxi lokali u reġjonali peress li hija mmirata biss lejn “it-taxxi fuq il-kumpaniji elenkati fl-Anness II”, liema Anness jinkludi, fil-biċċa l-kbira tiegħu, it-taxxi prinċipali diretti nazzjonali tal-Istati Membri;

26. madankollu, jahseb li l-proposta hija ta' importanza kbira għall-awtoritajiet lokali u reġjonali li parti mid-dhul tagħhom jiġi (i) mit-taxxi lokali jew reġjonali fuq il-bażi taxxabbli nazzjonali, jew aktar sikwit (ii) minn parti minn kwota tat-taxxa nazzjonali fuq il-kumpaniji⁽²⁾;

27. jikkonkludi li anke jekk it-taxxi lokali u reġjonali ma jintlaqtux direttament mill-proposta, fil-biċċa l-kbira tal-Istati Membri, ser jintlaqtu direttament mit-twaqqif tas-sistema CCCTB. Fil-fatt, anke jekk il-proposta ma timponihx, huwa ċar li l-Istati Membri li ser joffru l-possibbiltà lill-kontribwenti tagħhom li jużaw is-CCCTB ser jużaw ukoll biex jiddeterminaw it-taxxi lokali u reġjonali tagħhom. Jekk tittiehed deċiżjoni mod iehor, ifisser li l-bażi taxxabbli fil-livell lokali u reġjonali jibqgħu jiġu determinati skont ir-regoli nazzjonali antiki u naturalment dan inaqqas bil-kbir il-vantaġġi tas-sistema tas-CCCTB;

28. jemmen li hemm bżonn li janalizza b'mod prijoritarju dan l-aspett tal-Proposta għal Direttiva, peress li l-Annessi II u III jistgħu jagħtu lok għal interpretazzjonijiet differenti. Fil-fatt, l-Anness III jinkludi t-taxxi mhux deducibbli li xi kultant ikunu taxxi ta' natura purament lokali jew reġjonali. Jekk il-bażi tat-taxxa tiġi deċiża fil-livell nazzjonali, jagħmel sens li t-taxxi lokali/reġjonali jiġu inkluzi fl-ambitu tal-applikazzjoni biex il-bażi tat-taxxa tagħhom tibqa' simili għal dik li tiġi deċiża fil-livell Ewropew u li tapplika għal-livell nazzjonali. Min-naha l-oħra, jekk intrapriża tagħzel dikjarazzjoni fiskali wahda fil-livell Ewropew u d-dhul fiskali mbagħad jitqassam mill-ġdid, jehtieg li l-awtoritajiet lokali/reġjonali jirkupraw dak li jkun dovut lilhom;

29. huwa tal-fehma li għaldaqstant jehtieg li jiġu definiti b'mod ċar is-sitwazzjonijiet fejn is-CCCTB tolgot it-tassazzjoni korporattiva tal-awtoritajiet lokali u reġjonali;

30. peress li kwalunkwe tibdil fit-taxxa tal-kumpaniji tista' tolgot lir-reġjuni u lil lokalitajiet oħra, jiddispjaċih li hemm nuqqas ta' informazzjoni preċiża dwar l-impatt fuq l-awtoritajiet lokali u reġjonali ta' tali direttiva;

⁽¹⁾ Kull sena l-Kummissjoni tadotta lista li telenka l-forom tal-kumpaniji ta' pajjiżi terzi li huma kkunsidrati li għandhom forma simili (Artikolu 3 tal-Proposta).

⁽²⁾ Ara l-istudju tas-Center for Strategy & Evaluation Services, “Local and Regional Corporate Taxes across the EU”, Dokument ta' Informazzjoni, Lulju 2011.

V. KONKLUŻJONIJET

31. bil-hsieb li jiddefendi l-interessi tal-awtoritajiet lokali u regionali, jemmen li hemm bżonn ta' analiżi fil-fond tal-impatt fuq il-baġits tal-muniċipalitajiet u r-reġjuni qabel ma tidhol fis-sehh il-Proposta għal Direttiva dwar is-CCCTB;

32. jesprimi l-qbil tiegħu favur il-holqien ta' grupp ta' ħidma ad hoc magħmul minn membri tal-KtR u tal-Kummissjoni u tal-amministrazzjonijiet tat-taxxa fil-livell lokali/regjionali bil-ghan li jwettqu din l-analiżi;

33. jemmen li l-Istati Membri kollha għandhom janalizzaw faktar dettall il-konsegwenzi tal-Proposta għal Direttiva u mill-aktar fis possibbli jressqu quddiem il-Kummissjoni l-kummenti u l-osservazzjonijiet tagħhom, ibbażati fuq studji professjonali u indipendenti;

34. jemmen li armonizzazzjoni fiskali akbar tista' biss tkun effettiva jekk is-CCCTB tidhol fis-sehh fl-Istati Membri kollha;

35. jistaqsi jekk is-sistema fakultattiva prevista fid-Direttiva tistax twassal għal zieda fix-xogħol amministrattiv kemm għall-intrapriżi kif ukoll għall-amministrazzjonijiet fiskali u għal-daqsant jistaqsi jekk hemmx lok li jiġi previst biss perjodu ta' tranżizzjoni għal dawk li jagħzlu s-CCCTB. Barra minn hekk, il-Kumitat tar-Reġjuni jistaqsi jekk is-CCCTB, wara li t-test jiġi rivedut, kelliex tkun obbligatorja fi tmiem dan il-perjodu ta' tranżizzjoni, għall-inqas għall-intrapriżi ta' ċertu daqs;

36. ihegġeġ li l-introduzzjoni tas-CCCTB issir f'pass wiehed, għaliex b'hekk biss jistgħu jinkisbu bis-shih l-effetti tas-semplifikazzjoni marbutin mal-armonizzazzjoni;

37. huwa favur revizjoni tal-iskala tat-tqassim b'mod li titqies aħjar is-sitwazzjoni ekonomika tal-Istati Membri differenti;

38. jistaqsi jekk, fid-dawl tal-problemi finanzjarji li qed jolqtu lill-Ewropa bħalissa, kif ukoll l-impatt negattiv fuq id-dhul mit-taxxi u fuq l-impjiegi, kif enfasizzat mill-Valutazzjoni tal-Impatt tal-Kummissjoni u studji ohra, huwiex il-mument propizju biex jitnieda pass daqshekk importanti tal-armonizzazzjoni fiskali;

39. jemmen li l-Proposta għal Direttiva għandha tirreferi aktar għar-regoli tal-ġurisdizzjonijiet nazzjonali fir-rigward tal-proċeduri legali;

40. jinnota r-rieda tal-intrapriżi Ewropej li jissemplifikaw il-metodi fiskali tagħhom, li jikkompensaw it-telf fost il-gruppi u li jeliminaw it-taxxa doppja u t-taxxa eċċessiva li huma ta' żvan-tagġ għalihom fis-sistema attwali;

41. jinsab imhasseb dwar ir-riperkussjonijiet tad-Direttiva, li, filwaqt li jvarjaw skont il-pajjiż, fil-biċċa l-kbira ser ikunu negattivi, kemm f'termini ta' dhul fiskali kif ukoll ta' tkabbir u impjiegi;

42. jistaqsi jekk is-sistema CCCTB hux ser twassal għal semplifikazzjoni għall-intrapriżi jew, għall-kuntrarju, sors ta' pjanar fiskali u b'hekk kumplessitajiet addizzjonali. Minhabba n-natura fakultattiva tas-sistema, l-intrapriżi fil-fatt ser ikollhom jistudjawha fid-dettall flimkien mas-27 sistema eżistenti u jerġgħu jivvalutaw mill-gdid b'mod regolari d-deċiżjoni tagħhom biex jimplementaw din is-sistema jew le ⁽³⁾;

43. jistaqsi jekk hemmx alternattivi anqas kumplessi b'mod partikolari għall-intrapriżi ż-żgħira u ta' daqs medju għas-sistema CCCTB fir-rigward tal-kumpens transkonfinali tat-telf. F'dan ir-rigward jirreferi għall-Komunikazzjoni tal-Kummissjoni COM(2006) 824;

44. fl-aħħar nett, jistaqsi dwar il-proporzjonalità tal-miżura fir-rigward tal-ghadd ta' gruppi Ewropej li ser ikunu jistgħu jibbenefikaw minnha;

45. fi kwalunkwe każ, jemmen li l-Proposta għal Direttiva mhijiex kompluta peress li ma tinkludix it-taxxi lokali u reġjonali. Minhabba f'hekk jista' jkun li l-problema tiċċaqlaq mil-livell nazzjonali għal-livell lokali jew reġjonali peress li, fil-forma attwali tal-proposta, xorta jiba' jkun hemm differenzi tas-sistemi u l-bżonn li tiġi determinata bażi tat-taxxa distinta għat-taxxi lokali u regionali; għaldaqstant huwa favur klawżola ta' ftuh dwar it-taxxi lokali u reġjonali bil-ghan li l-Istati Membri jkunu jistgħu jieħdu l-miżuri neċessarji;

46. mingħajr ma jixhet dubju direttament fuq il-prinċipju tad-Direttiva, jemmen li l-Proposta għandha tiġi riveduta filwaqt li titqies il-htieġa għal (a) indikaturi kwantitattivi u kwalitattivi suffiċjenti li jippermettu valutazzjoni shiha tal-implikazzjonijiet relatati mas-sussidjarjetà ta' proposta transkonfinali ta' dan it-tip; (b) aktar data dwar l-implikazzjonijiet kollha tas-CCCTB; u (c) analiżi tal-impatt tal-proposta fuq l-awtoritajiet lokali u reġjonali.

⁽³⁾ Ara: Leon Bettendorf Michael, P. Devereux, S. Loretz u Albert van der Horst, *Corporate tax reform in the EU: Weighing the pros and cons*, Vox, 20 ta' Marzu 2011.

VI. RAKKOMANDAZZJONIJIET SABIEX JITRESSQU EMENDI

Emenda 1

COM(2011) 121 finali

Artikolu 12

Spejjeż deducibbli

Žid it-test kif ġej:

Test propost mill-Kummissjoni	Emenda tal-KtR
L-ispejjeż deducibbli għandhom jinkludu l-ispejjeż kollha tal-bejgħ u l-ispejjeż wara li titnaqqas it-taxxa fuq il-valur miżjud deducibbli li jkun għamel il-kontribwent biex jikseb jew jassigura d-dhul, inklużi l-ispejjeż tar-riċerka u l-iżvilupp u l-ispejjeż magħmula fil-kisba tal-ekwiżità jew id-dejn għall-finijiet tan-negozju.	L-ispejjeż deducibbli għandhom jinkludu l-ispejjeż kollha tal-bejgħ u l-ispejjeż wara li titnaqqas it-taxxa fuq il-valur miżjud deducibbli li jkun għamel il-kontribwent biex jikseb jew jassigura d-dhul, inklużi l-ispejjeż tar-riċerka u l-iżvilupp u l-ispejjeż magħmula fil-kisba tal-ekwiżità jew id-dejn għall-finijiet tan-negozju. <u>Huma kkunsidrati wkoll bħala spejjeż deducibbli l-ispejjeż rikorrenti relatati mal-protezzjoni tal-ambjent u t-tnaqqis tal-gassijiet b'effett ta' serra.</u>

Raguni

Bil-ghan li niġġieldu b'mod effettiv kontra l-qerda tal-ambjent naturali u t-tibdil fil-klima, huwa rrakkomandat li fit-taxxa korporattiva jiġu previsti elementi li jheggu lill-kontribwenti jinvestu aktar fil-protezzjoni tal-ambjent.

Emenda 2

COM(2011) 121 finali

Artikolu 133

Reviżjoni

Žid it-test kif ġej:

Test propost mill-Kummissjoni	Emenda tal-KtR
Il-Kummissjoni għandha, hames snin wara d-dhul fis-sehh ta' din id-Direttiva, tirrevedi l-applikazzjoni tagħha u tirrapporta lill-Kunsill dwar l-operazzjoni ta' din id-Direttiva. Ir-rapport għandu, b'mod partikolari jinkludi analiżi tal-impatt tal-mekkaniżmu mwaqqaf fil-Kapitolu XVI ta' din id-Direttiva dwar id-distribuzzjoni tal-bażijiet tat-taxxa bejn l-Istati Membri.	Il-Kummissjoni għandha, hames snin wara d-dhul fis-sehh ta' din id-Direttiva, tirrevedi l-applikazzjoni tagħha u tirrapporta lill-Kunsill dwar l-operazzjoni ta' din id-Direttiva. Ir-rapport għandu, b'mod partikolari jinkludi analiżi tal-impatt tal-mekkaniżmu mwaqqaf fil-Kapitolu XVI ta' din id-Direttiva dwar id-distribuzzjoni tal-bażijiet tat-taxxa bejn l-Istati Membri. <u>Barra minn hekk, dan ir-rapport b'mod obbligatorju għandu jinkludi analiżi tal-effetti tad-direttiva fuq il-komunitajiet lokali u reġjonali.</u>

Raguni

Fid-dawl tal-fatt li ma jistax jiġi eskluż li din id-direttiva ser ikollha effetti sinifikanti fuq ir-reġjuni u l-komunitajiet lokali, huwa indispensabbli li, hames snin wara l-implimentazzjoni tad-direttiva, il-Kummissjoni tevalwa l-impatt fuq il-baġits reġjonali u lokali.

Brussell, 14 ta' Diċembru 2011.

Il-President
tal-Kumitat tar-Reġjuni
 Mercedes BRESSO

PREZZ TAL-ABBONAMENT 2012 (mingħajr VAT, inklużi l-ispejjeż tal-posta b'kunsinna normali)

Il-Ġurnal Uffiċjali tal-UE, serje L + C, edizzjoni stampata biss	22 lingwa uffiċjali tal-UE	EUR 1 200 fis-sena
Il-Ġurnal Uffiċjali tal-UE, serje L + C, stampati + DVD annwali	22 lingwa uffiċjali tal-UE	EUR 1 310 fis-sena
Il-Ġurnal Uffiċjali tal-UE, serje L, edizzjoni stampata biss	22 lingwa uffiċjali tal-UE	EUR 840 fis-sena
Il-Ġurnal Uffiċjali tal-UE, serje L + C, DVD fix-xahar (kumulattiva)	22 lingwa uffiċjali tal-UE	EUR 100 fis-sena
Suppliment tal-Ġurnal Uffiċjali (serje S), Swieq Pubbliċi u Appalti, DVD, edizzjoni fil-ġimgħa	multilingwi: 23 lingwa uffiċjali tal-UE	EUR 200 fis-sena
Il-Ġurnal Uffiċjali tal-UE, serje C — Kompetizzjonijiet	Skont il-lingwa/i tal-Kompetizzjoni	EUR 50 fis-sena

L-abbonament f'*Il-Ġurnal Uffiċjali tal-Unjoni Ewropea*, li joħroġ fil-lingwi uffiċjali tal-Unjoni Ewropea, hu disponibbli fi 22 verżjoni lingwistika. Inklużi fih hemm is-serje L (Legiżlazzjoni) u C (Informazzjoni u Avviżi).

Kull verżjoni lingwistika jeħtiġilha abbonament separat.

B'konformità mar-Regolament tal-Kunsill (KE) Nru 920/2005, ippubblikat fil-Ġurnal Uffiċjali L 156 tat-18 ta' Ġunju 2005, li jistipula li l-istituzzjonijiet tal-Unjoni Ewropea mhumex temporanjament obbligati li jiktbu l-atti kollha bl-Irlandiż u li jippubblikawhom b'din il-lingwa, il-Ġurnali Uffiċjali ppubblikati bl-Irlandiż jinbiegħu apparti.

L-abbonament tas-Suppliment tal-Ġurnal Uffiċjali (serje S — Swieq Pubbliċi u Appalti) jiġbor fih it-total tat-23 verżjoni lingwistika uffiċjali f'DVD waħdieni multilingwi.

Fuq rikjesta, l-abbonament f'*Il-Ġurnal Uffiċjali tal-Unjoni Ewropea* jagħti d-dritt li l-abbonat jirċievi diversi annessi tal-Ġurnal Uffiċjali. L-abbonati jiġu mgħarrfa dwar il-ħruġ tal-annessi permezz ta' "Avviż lill-qarrej" inserit f'*Il-Ġurnal Uffiċjali tal-Unjoni Ewropea*.

Bejgħ u Abbonamenti

Abbonamenti fil-perjodiċi diversi bi ħlas, bħalma huwa l-abbonament f'*Il-Ġurnal Uffiċjali tal-Unjoni Ewropea*, huma disponibbli mill-uffiċini tal-bejgħ tagħna. Il-lista tal-uffiċini tal-bejgħ hi disponibbli fuq l-internet fl-indirizz li ġej:

http://publications.europa.eu/others/agents/index_mt.htm

EUR-Lex (<http://eur-lex.europa.eu>) joffri aċċess dirett u bla ħlas għal-liġijiet tal-Unjoni Ewropea. Dan is-sit jippermetti li jkun ikkonsultat *Il-Ġurnal Uffiċjali tal-Unjoni Ewropea* u jinkludi wkoll it-Trattati, il-leġiżlazzjoni, il-ġurisprudenza u l-atti preparatorji tal-leġiżlazzjoni.

Biex tkun taf aktar dwar l-Unjoni Ewropea, ikkonsulta: <http://europa.eu>



L-Uffiċċju tal-Pubblikazzjonijiet tal-Unjoni Ewropea
2985 Il-Lussemburgu
IL-LUSSEMBURGU

MT